
ଦୁଇପଦ 


'ଆମ ଓଡ଼ିଶା' ତରଫରୁ ଗତବର୍ଷ ଭୁବନେଶ୍ବରଠାରେ ସ୍ଵଭାବକବି ଗଙ୍ଗାଧର 
ମେହେରଙ୍କର ୧୫୦ତମ ଜୟନ୍ତୀ ଉତ୍ସବ ପାଳନର ଶୂୁଭଉଦ୍‌ଘାଟନ 
ହୋଇଥଲା | “ଓଡ଼ିଆ ଅସ୍ଥିତାର ଦେଢ଼ଶଂ ଶ୍ରାବଣ” ' ଶୀର୍ଷକ ସେହି ଉତ୍ସବରେ 
ବିଶିଷ୍ଟ ବ୍ୟକ୍ତିମାନେ ଗଙ୍ଗୀଧର ମେହେରଙ୍କ ପ୍ରତି ଶ୍ରଦ୍ଧାସ୍ଟୁମନ ଅର୍ପଣ କରିବା 
ସହିତ ଓଡ଼ିଆ ଅସ୍ମିତାର ଉନ୍ମେଷ ପାଇଁ ତାଙ୍କର ଅମୃଲ୍ୟ ଅବଦାନର ସ୍ଥୁତିଚାରଣ 
କରିଥୁଲେ । 


ସେହି ଉପଲକ୍ଷେ ଗଙ୍ଗୀଧରଙ୍କ ଅମର କୃତିଗୁଡ଼ିକର ନିର୍ବାଚିତ ଅଂଶବିଶେଷକୁ 
ନେଇ ଏକ ପୁସ୍ତକ ପ୍ରକାଶ କରିବା ପାଇଁ ‘ଆମ ଓଡ଼ିଶା' ତରଫରୁ ନିଷ୍ଠତ୍ତ 
କରାଯାଇଥିଲା । ଆଜି ତାଙ୍କ ଜୟନ୍ତୀ ଉତ୍ସବର ଉଦ୍‌ଯାପନ ଅବସରରେ ପୃସ୍ତକଟି 
ପ୍ରକାଶ ପାଉଥିବାରୁ ମୁଁ ଅତ୍ୟନ୍ତ ଆନନ୍ଦିତ | ଗଙ୍ଗାଧରଙ୍କ ଏବଂ ଓଡ଼ିଆ ଭାଷା, 
ସାହିତ୍ୟ ପ୍ରତି ତାଙ୍କର ଅବଦାନକୁ ଜାଣିବା ପାଇଁ ଚାହୁଥବା ନୂଆ ପିଢ଼ିର ପାଠକଙ୍କ 
ପାଇଁ ଏହି କ୍ଷୁଦ୍ର ପୁସ୍ତକଟି ଉପାଦେୟ ହେବ ବୋଲି ମୋର ଦୃଢ଼ ବିଶ୍ବାସ । 


ଗଙ୍ଟୀଧର ଗ୍ରନ୍ତାବଳୀ ସହଜରେ ସମସ୍ତଙ୍କର ହାତପାଆନ୍ତାରେ ମିଳିବ ନାହିଁ । 
ସେଥ୍ରପାଇଁ ଏହି ପୁସ୍ତକରେ ତାକ୍କର ପ୍ରମୁଖ ରଚନାବଳୀର ବଛା ବଛା ଅଂଶକୁ 
ସ୍ଥାନିତ କରାଯାଇଛି । ଅଧ୍ୟାପକ ଦେବେନ୍ଦ୍ର କୁମାର ଦାଶ ଏଥରେ ସହାୟତା 
କରିଛନ୍ତି । ଗଙ୍ଗୀଧରଙ୍କ ସଂଗ୍ରାମୀ ଜୀବନର ଘଟଣାବଳୀକୁ ନେଇ ଏକ ସ୍ଵତନ୍ତ୍ର 
ଆଲେଖ୍ୟ ମଧ୍ୟ ସନ୍ମିବେଶିତ ହୋଇଛି | ଅଧ୍ୟାପକ ଡକ୍ସର ବାବାଜୀ ଚରଣ 
ପଟ୍ଟନାୟକ ବହୁ ଶ୍ରମ ସ୍ଵୀକାର କରି ଏହି ପୁସ୍ତକକୁ ପ୍ରସ୍ତୁତ କରିଛନ୍ତି | ଏଣୁ ଏହି 


gu - oo 


ଅବସରରେ ‘ଆମ ଓଡ଼ିଶା' ତରଫରୁ ଉଭୟଙ୍କ କୃତଜ୍ଞତା ଜଣାଉଛି । 


ଏହି ପୂୃସ୍ତକ ପ୍ରକାଶ ମାଧ୍ୟମରେ ଓଡ଼ିଆ ଭାଷାର ସେବା କରିବା ପାଇଁ ନେଇଥ୍ରବା 
ସଂକଲ୍କୁ ଆମ ଓଡ଼ିଶା' ଦୋହରାଉଛି । ଶ୍ରୀଜଗନ୍ନାଥ ଆମକୁ ଆଶୀର୍ବାଦ କରନ୍ତୁ, 
ଗଙ୍ଗୀଧରଙ୍କ ପରି ଓଡ଼ିଆ ଭାଷାର ଭଗୀରଥମାନଙ୍କୁ ଆମେ ନୂଆ ପିଢ଼ିର ପାଠକଙ୍କ 
ନିକଟରେ ପହଞ୍ଚାଇବାରେ ସମର୍ଥ ହେଉ । 


ସୌମ୍ୟରଂଜନ ପଟ୍ଟନାୟକ 

ସ୍ପ ଭାବକବି ଗଙ୍ଗାଧର 


ଓଡ଼ିଶାର ବରପୁତ୍ରମାନଙ୍କ ମଧ୍ୟରେ ଗଙ୍ଗାଧର ମେହେର ଅନ୍ୟତମ । ତାଙ୍କ ନାମ ଉଚ୍ଚାରଣ 
କରିବା କ୍ଷଣି ଅନେକେ ‘ମଙ୍ଗଳେ ଅଇଲା ଉଷା' କବିତାକୁ ମନେ ପକାନ୍ତି। ବହୁତ ଲୋକଙ୍କ 
ସୁତିରେ ରହିଯାଇଛି ଏ କବିତା | କେହି କେହି ଚୋଖି ରାଗର ଏହି କବିତାକୁ ଗାନ କରି ବିହ୍ନଳ 
ବି ହୁଅନ୍ତି | ପ୍ରକୃତିକୁ ମଣିଷ ଚରିତ୍ର ଭଳି ନାଟକୀୟ ରୀତିରେ ବର୍ଣ୍ଣନା କରାଯାଇଥିବା ଆଶ୍ରମେ 
ପ୍ରଭାତ” ଭଳି କବିତା ଓଡ଼ିଆ ସାହିତ୍ୟରେ ବିରଳ । ପ୍ରକୃତିକୁ ଜୀବନ ଦେଇ କବିତା ଲେଖିଥିବାରୁ 
ସେ ସ୍ଵଭାବକବି ରୂପେ ପରିଚିତ । 

ଉନବିଂଶ ଶତାବ୍ଦୀର ଶେଷ ପର୍ଯ୍ୟାୟ ବେଳକୁ ଓଡ଼ିଆ ସାହିତ୍ୟରେ ରାଧାନାଥ ରାୟ, 
ଫକୀରମୋହନ ସେନାପତି, ମଧୁସୂଦନ ରାଓ ଯେଉଁ ନୂଆ ରୁଚିର ସାହିତ୍ୟ ଲେଖୁଥିଲେ ତାହାକୁ 
ଆଧୁନିକ ସାହିତ୍ୟ କୁହାଯାଇଛି | ଗଙ୍ଗାଧର ମେହେର ପୁରୁଣା କଥାକୁ ନୃଆ ବାଗରେ କବିତାରେ 
ଫୁଟାଇ ପାଠକମାନଙ୍କ ଆକୃଷ୍ଟ କରି ପାରିଥିଲେ । ଜୀବନ ଓ ପ୍ରକୃତିକୁ କବିତାରେ ଏକାତ୍ସ 
କରିବାରେ ସେ ପାରଦର୍ଶୀ ଥିଲେ । ଓଡ଼ିଆ ଭାଷା, ସାହିତ୍ୟ ଓ ଉତକଳପ୍ରତି ତାଙ୍କର ନିବିଡ଼ 
ଭଲପାଇବା ତାଙ୍କୁ ସମ୍ବଲପୁରର ଓଡ଼ିଆ ଭାଷା ସୁରକ୍ଷା ଆନ୍ଦୋଳନର “କବି-ସେନାପତି' କରି 
ପାରିଛି । ବସ୍ତୁତଃ, ଓଡ଼ିଶାରେ ନବଜାଗରଣ ସୃଷ୍ଟି କରିବାରେ ଗଙ୍ଗାଧରଙ୍କ ଅନୁଭବକୁ ବାସ୍ତବ 
ରୂପେ ପ୍ରକାଶ କରିପାରିଥିବାରୁ ତାଙ୍କ ସାହିତ୍ୟ ତାକ ଜୀବନର ପ୍ରକାଶ ବୋଲି କୁହାଯାଇଥାଏ । 

ସାହିତ୍ୟ ସମାଲୋଚକ ନଟବର ସାମନ୍ତରାୟ ଗଙ୍ଗୀଧର-ସାହିତ୍ୟ ସମୀକ୍ଷା କରି ଠାଏ 
ଲେଖିଛନ୍ତି; ‘ତ ପସ୍ତିନୀ' ଓ ଗଙ୍ଗାଧରଙ୍କ ଜୀବନ, ଏ ଉଭୟର ରୂପ ସମାନ । ତପସ୍ତିନୀସୀତାଙ୍କ 
ଦୟନୀୟ ହୃଦୟରେ ଗଙ୍ଗୀଧର ନିଜକୁ ପରିପୂର୍ଣ୍ଣଭାବେ ଦେଖିବାକୁ ପାଇଥିଲେ | ଫଳରେ ସୀତାଙ୍କ 
ଜୀବନଚିତ୍ରଣ ଗଙ୍ଗାଧରଙ୍କ ଆତ-ଜୀବନ ଚିତ୍ରଣ କହିଲେ ଅତ୍ୟୁକ୍ତି ହେବନାହିଁ । ସେଥିପାଇଁ ଏହା 
କେବଳ ଏକ ସାଧାରଣ କାବ୍ୟ ନୁହେଁ; କବିଜୀବନର କାବ୍ୟରୂପ ମଧ୍ୟ ।”” (।ଛୀଧର ସାହିର 
ସମା, ୧୯୭୫, ପୁ: ୭୯-୮୦) | ନରେନ୍ଦ୍ର ନାଥ ମିଶ୍ର ମଧ୍ୟ ଅନୁରୂପ ମତ ଦେଇ କହିଛନ୍ତି, 
“ନିଜର ସାହିତ୍ୟିକ ଓ ବ୍ୟକ୍ତିଗତ ଜୀବନ ମଧ୍ୟରେ ଗଭୀର ସାମଞ୍ସ୍ୟ ଖୁବ୍‌ ଅଲ୍ଟ ଲେଖକଙ୍କଠାରେ 
ଦେଖାଯାଏ । ଏ ଦିଗରେ ଗଙ୍ଗାଧର ଏକ ସାର୍ଥକ ଦୃଷ୍ଟାନ୍ତ ।”” (ଅଧୁନିକ ଓଡ଼ିଆ କାବୟଧାରା- 
ନବଜାଗରଣ ୟୁର- ୧୯୭୮, ପୁ-୬୫) | ଗଙ୍ଗୀଧରଙ୍କ କବିତା ଓ କବି-ଆତ୍ସାର ସମ୍ବନ୍ଧ ଖୋଜିବା 
କାଳରେ ଦେବେନ୍ଦ୍ର କୁମାର ଦାଶଙ୍କ ମନ୍ତବ୍ୟ ପୂର୍ବୋକ୍ତ ଅଭିମତ ଦ୍ଵୟକୁ ଅଧିକ ସ୍ପଷ୍ଟ କରିଛି । 
ସେ କହିଛନ୍ତି, 'ଗଇ୍ୀଧର ଯେଉଁ ପରିବେଶରେ ଜୀବନ ନିର୍ବାହ କରୁଥିଲେ, ତା' ସହିତ ତାଙ୍କର 


ଆମ ଗଙ୍ଗାଧର ଞ ୫ 

ମାନସିକ ସାଯୁଜ୍ୟ ନଥିଲା, ବିରୋଧ ମଧ୍ୟ ନଥିଲା । ଏହି ଦୃନ୍ଦ୍ର ଓ ବିସଦୃଶ ଭାବ ତାଙ୍କ 
ରଚନାବଳୀର ବିଷୟ ପ୍ରକାଶଭଙ୍ଚୀରେ ଅଭିବ୍ୟକ୍ତି ଲାଭ କରିଛି । “(ଇଧର : କଳିଜା ଓ 
କକି-ଆ/ଵୁ, ୧୯୯୫, ପୁ/-୧ ୧୬) | ଏଣ୍ଟ୍‌ ଗଙ୍ଗାଧରଙ୍କ ସାହିତ୍ଯକୁ ତାଙ୍କ ଜୀବନୀର 
ଆଲୋକରେ ଦେଖିବାପାଇଁ ହେଲେ ତାଙ୍କ ଜୀବନଧାରା ସମ୍ବନ୍ଧରେ ଜାଣିବା ଦରକାର । 


ଗଙ୍ଗାଧରଙ୍କ ଜୀବନୀ : 


ବ୍ୟାସକବି ଫକୀରମୋହନ ସେନାପତିଙ୍କ ‘ଉକୁଳ ଭ୍ରମଣଂ”ରେ କବି ଗଙ୍ଗାଧର ମେହେରଙ୍କ 
କଥା ଏହିଭଳି ବର୍ଣ୍ଣନା କରାଯାଇଛି - 


ବରପାଲି ଦେଶେ ଅଛି ଗଙ୍ଗୀଧର ମେହେର 
ତାହାର କବିତା ପଢ଼ିଲିଣି ଢେର ଢେର । 
କବିତାଗୁଡ଼ିକ ପଢ଼ି ମନ ମାନିଯାଏ 

ଆଉ ସେ ଲେଖ୍ରବ କିଛି ବାଟ ଚାହିଁଥାଏ । 


ବରପାଲି ଓଡ଼ିଶା ପ୍ରଦେଶର ବରଗଡ଼ ଜିଲ୍ଲା ଅନ୍ତର୍ଗତ ଏକ ସ୍ଥାନ | ସମ୍ବଲପୁରଠାରୁ ବଲାଇ୍ୀୀର 
ରାସ୍ତାରେ ପ୍ରାୟ ୮୦ କିଲୋମିଟର ଏହାର ଦୂରତା । ସ୍ଵାଧୀନତା ପରବର୍ଉଭୀ କାଳରେ ବରପାଲି 
ସମ୍ବଲପୁର ଜିଲ୍ଲା ଓ ବରଗଡ଼ ସବ୍‌ଡିଭିଜନର ଅନ୍ତର୍ଭୁକ୍ତ ଏକ ଥାନା ଅଞ୍ଚଳ ଥିଲା | ତାଂ ପୂର୍ବରୁ 
ସମ୍ବଲପୁର ରାଜ୍ଯର ବରପାଲି ଏକ ଜମିଦାରିର ନାମ ଥିଲା। ଜମିଦାରିର ନାମ ବରପନ୍ମଲୀ (ଶ୍ରେଷ୍ଠ 
ଗାଁ) ବା ବରପାଲି ଗାଁ ନାମରେ ନାମିତ । ସମ୍ବଲପୁର ଗେଜେଟିୟର୍‌ରୁ ଜଣାଯାଏ, ସମୃବଲପୁରର 
ଚୌହାନବଂଶୀ ରାଜା ବଳୀୟାରସିଂହ ( ୧୬ ୬୦-୧ ୬୯୦) କ୍ଟ ବୀରତ୍ନ ଲାଗି ପୁରୀର ଗଜପତି 
ରାଜା ହୀରାଖଣ୍ଡ ଛତ୍ରପତି ମହାରାଜା' ଉପାଧି ଦେଇଥିଲେ | ସେ ତାଙ୍କର କନିଷ୍ଠ ପୁତ୍ର ବିକ୍ରମ 
ସିଂହଙ୍କ ବରପାଲି ଜମିଦାରି ବୁଝିବା ଦାୟିତ୍ଵ ଦେଇଥିଲେ । ତାହା ତାକ୍କ ଉତ୍ତରାଧିକାରୀମାନକ୍କ 
ଭୋଗ-ଦଖଲରେ ୧୯ ୨୭ ମସିହା ପର୍ଯ୍ୟନ୍ତ ରହିଥିଲା । ବରପାଲିର ଜମିଦାର ଥିବାବେଳେ 
ନିଃସନ୍ତାନ ଅବସ୍ଥାରେ ସୂର୍ଯ୍ୟୋଦୟ ସିଂହଙ୍କର ପରଲୋକ ହେଲା । ତେଣୁ ବରପାଲି ରାଜ୍ୟ “କୋର୍ଟ 
ଅଫ୍‌ ୱାର୍ଡ଼ସ୍‌' ଦ୍ଵାରା ବ୍ରିଟିଶ୍‌ ଶାସନ ଅଧୀନକୁ ଚାଲିଗଲ 

୧୮୪୯ ଖ୍ରୀଷ୍ଟାବ୍ଦରେ ସମ୍ବଲପୁରର ରାଜା ନାରାୟଣ ସିଂହକ୍କର ନିଃସନ୍ତାନ ଅବସ୍ଥାରେ 
ପରଲୋକ ହେବାରୁ ରାଜ୍ୟର ଶାସନଭାର ଇଂରେଜ ସରକାର ଗ୍ରହଣ କରିଥିଲେ | ଏକଥାକୁ 
ବୀର ସୁରେନ୍ଦ ସାଏ ସହଜରେ ଗ୍ରହଣ କରି ପାରିଲେ ନାହିଁ । ସେ ହେଲେ ସମ୍ବଲପୁର 
ରାଜସିଂହାସନର ଦାବିଦାର । ଗଞ୍ଡ ଓ ବିଂଝାଲ୍‌ ସଂପ୍ରଦାୟର ଜମିଦାରମାନେ ସୁରେନ୍ଦ୍ର ସାଏଙ୍କ 
ସମର୍ଥନ ଜଣାଇବାରୁ ଭାରତର ପ୍ରଥମ ସଶସ୍ତ୍ର ମୁକ୍ତିସଂଗ୍ରାମ- “ସିପାହୀ ବିଦ୍ରୋହଂର ଆଠବର୍ଷ ପୂର୍ବରୁ 
ସମ୍ବଲପୁରରେ ଗଣମେଳି ଆରମ୍ଭ ହେଲା | ଇଂରେଜ ସରକାରଙ୍କୁ ଏହି ବିଦ୍ରୋହ ଦମନ କରିବାପାଇଁ 
ତେରବର୍ଷ ଲାଗିଗଲା । ବିଦ୍ରୋହ ଆରମ୍ବ ହେବା ବେଳକୁ ବରପାଲିର ରାଜା ଥିଲେ ଭବାନୀ ସିଂହ । 


୬ ଞ¥ଞ ଆମ ଗଙ୍ଗାଧର 

ଭବାନୀ ସିଂହର ଚାରି ପୁତ୍ରକ୍କ ମଧ୍ୟରୁ ଦୁଇଜଣଙ୍କର ବାଲ୍ୟାବସ୍ଥାରେ ମୃତ୍ୟୁ ହୋଇଥିଲା | 
ବଞ୍ଚି ରହିଥିଲେ ଜ୍ୟେଷ୍ଠପୁତ୍ର ଗଜେନ୍ଦ୍ର ସିଂହ ଓ କନିଷ୍ଚପୂତ୍ର ନୃପରାଜ ସିଂହ । ୧୮୫୯ ମସିହାରେ 
ବିସୂଚିକା ରୋଗ ବରପାଲିରେ ମହାମାରୀ ରୂପ ଧାରଣ କରିଥିଲା । ଏଥିରେ ଯୁବରାଜ ଗଜେନ୍ଦ୍ରକ୍କର 
ମୃତ୍ୟୁ ହେଲା | ତାଙ୍କ ମୃତ୍ୟୁର ଦୁଇମାସ ପରେ ଭବାନୀ ସ୍ବର୍ଗାରୋହଣ କରିବାରୁ ଗଜେନ୍ଦ୍ରଙ୍କ ପୁତ୍ର 
ରାଜେନ୍ଦ୍ର ସିଂହ ସେପ୍ଟେମ୍ବର ୧୮୫୯ରେ ରାଜା ହେଲେ । ମଞତ୍ର ଦୁର୍ଭାଗ୍ୟକୁ ରାଜେନ୍ଦ ନିଃସନ୍ତାନ 
ଭାବେ ୧୮୫୯ରେ ଶେଷ ନିଃଶ୍ବାସ ତ୍ୟାଗ କଲେ । ତେଣୁ ନୃପରାଜ ସିଂହ ମାତ୍ର ୧୭ ବର୍ଷ 
ବୟସରେ ଜମିଦାରି ଭାର ଗ୍ରହଣ କଲେ । ଏହି ସମୟରେ ଶାସନର ସୁବିଧାପାଇଁ ଇଂରେଜମାନେ 
ଦକ୍ଷିଣ-ପଶ୍ଚିମ ସୀମାନ୍ତ ଏଜେନ୍‌ସି ଗଢ଼ିଥିଲେ । ଏହାର ମୁଖ୍ୟ କାର୍ଯ୍ୟାଳୟ ନାଗପୁରରେ ଥିଲା | 
ସେଣ୍ଡାଲ୍‌ ପ୍ରୋଭିନ୍‌ସେସ୍‌ ବ୍ୟବସ୍ଥାରେ ମଧ୍ୟପ୍ରଦେଶର ଚିଫ୍‌ କମିଶନରଙ୍କଦ୍ଧାରା ସମ୍ବଲପୁର ଶାସନ 
ଚଳୁଥିଲା । ଏମିତି ଏକ ଜଟିଳ ସମାଜ-ରାଜନୀତିକ ବ୍ଯବସ୍ଥା ଘଟୁଥିବା କାଳରେ ଜନ୍ମଗ୍ରହଣ 
କରିଥିଲେ କବି ଗଙ୍ଗାଧର ମେହେର । 


ଜନ୍ମ ପରିବାର ଓ ପରିବେଶ : 


ବିଟିଶ ଶାସନ ବ୍ୟବସ୍ଥାର ପଶାପାଲିରେ ସମ୍ବଲପୁର ବାରମ୍ବାର ‘ଦାନଂ ହୋଇ 
କେତେବେଳେ ମଧ୍ୟପ୍ରଦେଶ ତ କେତେବେଳେ ଓଡ଼ିଶା ଭାଗରେ ପଡ଼ିଛି । ଏହା ମଧ୍ୟପ୍ରଦେଶରୁ 
ଓଡ଼ିଶାକୁ ଆସିବାର ଅବ୍ୟବହିତ ପୂର୍ବରୁ ଗଙ୍ଗାଧର ମେହେର ବରପାଲିଠାରେ ଜନ୍ମଗ୍ରହଣ କରନ୍ତି 
୯ ଅଗଷ୍ଟ, ୧୮୬ ୨, ଶ୍ରାବଣ ପୃଣ୍ତିମା ତିଥିରେ । ପିତା- ଚୈତନ୍ୟ ମେହେର ଓ ମାତା- ସେବତୀ | 
ବସ୍ତ୍ରବୟନ କରୁଥିବା “ଦେବାଙ୍ଗଂ ଜାତିର ଭୁଲିଆ ସଂପ୍ରଦାୟର ଥିଲେ ଗଙ୍ଗାଧରଙ୍କ ପରିବାର । 
କୋଷ୍ଟାମାନେ କୌଷେୟ ବସ୍ତ୍ର ବୁଣିବା ବେଳେ କୁଲି ଓ ଗଞ୍ଡାମାନେ ସୃତାଲୁଗା ବୁଣନ୍ତି । 
ଗଞ୍ଜାବୁଣାଳିମାନଙ୍କ ବାଦ୍‌ ଦେଲେ ଭୁଲିଆ, କୋଷ୍ଠ ଓ କୁଲିମାନକ୍କର ମେହେର ସାଂଜ୍ଞା | କୂଲି ଓ 
ଗଞ୍ଡା ତଫସିଲଭୁକ୍ତ ଜାତିର । 

ଗଙ୍ଗୀଧର ମେହେର ବରପାଲିର ଯେଉଁ ପରିବାରରେ ଜନ୍ମଗ୍ରହଣ କରିଥିଲେ ସେହି 
ପରିବାରର କେହି ଜଣେ ପୂର୍ବପୁରୁଷ ସମ୍ବଲପୂରରୁ ଆସି ବରପାଲିରେ ବସତି ସ୍ଥାପନ 
କରିଥିଲେ ବୋଲି କିମ୍ବଦନ୍ତୀ କହେ । କିନ୍ତୁ କେଶବ ମେହେରଙ୍କଠାରୁ ସେହି ବଂଶ ବରପାଲିର 
ବାସିନ୍ଦା ହୋଇଥିବା ଜଣାଯାଏ । କେଶବ ମେହେରଙ୍କର ପାଞ୍ଚ ପୁଅ ଥିଲେ | ତେଣୁ ତାକ ଘରକୁ 
ଲୋକମାନେ ‘ପାଞ୍ଚଭାୟା ଘର! କହୁଥିଲେ | ପୁଣି ଘରଟି ଗୋଟିଏ ଗୁଡ଼ି ବା ଭାଗବତ ମଣ୍ଡପ 
ନିକଟରେ ଅବସ୍ଥିତ ଥିବାରୁ କେହିକେହି ଗୁଡ଼ିତଳିଆ ଘର” ବୋଲି କହୁଥିଲେ | ପାଞ୍ଚପୁଅକ୍କ 
ମଧ୍ୟରେ କନିଷ୍ଚ ଥିଲେ ସଦାଶିବ | ଲୋକମାନେ ଶ୍ରଦ୍ଧାରେ ତାଙ୍କୁ ସୁରୁବାବୁ ବୋଲି ଡାକୁଥିଲେ । 
ସଦାଶିବକ୍କର ଦୁଇ ପୂତ୍ରଙ୍କ ମଧ୍ୟରୁ ଗଙ୍ଗାଧରଙ୍କ ପିତା ଚୈତନ୍ଯ ଥିଲେ ଜ୍ୟେଷ୍ଠ । ଗଙ୍ଗୀଧର 
ଥିଲେ ଚୈତନ୍ୟଯକ୍ର ମଧ୍ୟମ ସନ୍ତାନ ତଥା ଏକମାତ୍ର ପୃତ୍ର । ତାକ ଉପରେ ବିଜୁଳି ଓ ତଳେ 
ଡାଳିମ୍ବ ନାମରେ ଦୁଇଜଣ ସହୋଦରା ଭଉଣୀ ଥିଲେ । 


ଆମ ଗଙ୍ଗାଧର ଜ୍ଞ ୭ 

ଗଙ୍ଗାଧର କ୍' ପରିବାରର କୌଳିକ ବୃତ୍ତି ଥିଲା ବସ୍ତ୍ରବୟନ ବା ଲୁଗାବୁଣା । କିନ୍ତୁ 
କେଶବକ୍କଠାରୁ ପରଞ୍ଚରାକ୍ରମେ ଧାନ, ଟକ୍କାପଇସାର ମହାଜନି, ବଳଦ ଭଡ଼ାରେ ଦେଇ ଶସ୍ଯ 
ଆଦାୟ କରିବାର ପରକ୍ପରା ମଧ୍ୟ ଏ ପରିବାରର ବେଉସା ଥିଲା । ବୈଦ୍ୟକାମ ସହିତ ସଦାଶିବ 
ଜ୍ୟୋତିଷୀ ମଧ୍ୟ କରୁଥିଲେ । ଖଡ଼ି ପକାଇ ଆଗତ ଭବିଷ୍ୟ, ଶୁଭାଶୁଭ ଦିନ, ବାର, ତିଥି 
ସୂଚାଇବା, ଯାତ୍ରାର ଦିଗମୂଳ ନିରୂପଣ ଆଦିରେ ଅଭ୍ୟସ୍ତ ଥିଲେ ସେ । ଚୈତନ୍ୟ ଓ ତାକ୍କ ସାନଭାଇ 
ଲୁଗାବୁଣା କାମ ସମ୍ବାଳିବା ପରେ ସଦାଶିବ ନିଜକୁ ପୂର୍ଣ୍ଣ ରୂପେ ବୈଦ୍ୟକାର୍ଯ୍ୟରେ ବିନିଯୋଗ 
କରିଥିଲେ | ପୈତୃକ ପରଞ୍ପରାରେ ଚଳୁଥିବା ର୍ଣ ଦେଣନେଣ ବ୍ୟବସାୟ ବି ବୁଝିଲେ । ପିତାଙ୍କ 
ବିଦ୍ୟା ଓ ବ୍ୟବସାୟରେ ଅଭ୍ୟସ୍ତ ହୋଇଥିଲେ ଚୈତନ୍ୟ । ତେବେ ଏସବୁ ସତ୍ତ୍ଵେ ସେ ଚାଟଶାଳୀ 
ଖୋଲି ପିଲାମାନଙ୍କ ପଢ଼ାଉଥିଲେ । ବଂଶଂବୃନିଆଦିରେ ଚାଟଶାଳୀ ବସାଇବାର ପରଂପରା 
ନଥିବାରୁ ହୁଏତ ସଦାଶିବ ଓ ତାକ ସାନପୁଅ ଏ ଘେନି ବିରକ୍ତ ହେଉଥିଲେ । ଗଙ୍ଗୀଧରଙ୍କ ଜନ୍ମ 
ପୂର୍ବରୁ ଚୈତନ୍ୟଙ୍କ ଚାଟଶାଳୀ ବନ୍ଦ ହୋଇଯାଇଥିଲା | ବସ୍ତୁତଃ, ସେକାଳର ଗାଉଁଲି ପରିବେଶ 
ପରିପ୍ରେକ୍ଷୀରେ ମେହେର ପରିବାରର ପାରିବାରିକ ଉପାର୍ଜନ ଅସ୍ବଚ୍ଳ ନଥିଲା । 
ଗଙ୍ଗାଧରଙ୍କ ବାଲ୍ୟକାଳ ଆଧ୍ୟାତ୍ଧିକ ପରି ବେଶ ମଧ୍ୟରେ କଟିଥିଲା | ଘର ପାଖରେ 
ଲା ଭାଗବତ ମଣ୍ଡପ । ବେଳେବେଳେ ସେଠାକୁ ସାଧୁ ସନ୍ଧ୍ୟାସୀମାନେ ଆସୁଥିଲେ ଏବଂ 
ଛିଦିନ ରହୁଥିଲେ | ପୂନେଇଁ ପରବରେ ଅଥବା ଗାଁର କଳିଗୋଳ ନିଷ୍ଟାତ୍ତିପାଇଁ ସେଠାରେ 
ବିଠକ ବସୁଥିଲା । ଗୁଡିତଳିଆ ଘର ଉପରେ ଏସବୁର ପ୍ରଭାବ ଥିବା ସଦାଶିବ ଓ ତାଙ୍କ 
୨ ଇ ପୁଅଙ୍କ ଜୀବନ ଆଚରଣରୁ ବାରି ହୋଇପଡ଼େ । ସଦାଶିବ ପ୍ରତିଦିନ ସୂର୍ଯ୍ୟୋଦୟ 
ପୂର୍ବରୁ ସ୍କାନ ସାରି ଜଗନ୍ନାଥ ମନ୍ଦିରକୁ ଯାଉଥିଲେ । ତାଙ୍କ ସାଥିରେ ଯାଉଥିଲେ ନାତି 

ଗଙ୍ଗାଧର । ପ୍ରତ୍ୟହ ସନ୍ଧ୍ୟାରେ ପିତୃ ବ୍ୟକ୍ଖ ସାଇଂରେ ଗଙ୍ଗାଧର ମନ୍ଦିର ଯାଇ ସଂକୀର୍ଉନ 
ଯୋଗ ଦେଉଥିଲେ । ଗଙ୍ଗାଧରଙ୍କ ପିତା ଛାନ୍ଦ ସଂଗୀତ ଗାନ କରିପାରୁଥିଲେ | ଗଙ୍ଗୀଧ 
ଶୈଶବରେ ଥିଲେ ଧୀର ଓ ଶାନ୍ତ ସ୍ଵଭାବର । କୀର୍ଉଁନିଆମାନଙ୍କ ଦେଖିଲେ ସେ ମୃଦ 
ଧରି ନାଚି ଯାଉଥିଲେ । ପରିବାରରେ ଆଧ୍ୟାତ୍ମିକ ବାତାବରଣ ଥିଲା । କିନ୍ତୁ ଯୌଥ 
ପରି ବାରରେ କେହି ଜଣେ କାମ ନକଲେ କଳିଗୋଳ ହେବା ସ୍ଵାଭାବିକ । ଏଇଥିପାଇଁ 
ଚୈତନ୍ୟଙ୍କ ତାକ ବାପା ଭାଇ ଭିନ୍ନେ କରିଦେଲେ । ବଣ୍ଡାକୁଣ୍ଡା କରି କିଛି ବି ଦେଇ 
ନଥିଲେ | ପରେ ପଞ୍ଚାୟତ ବସି ଫଏ ସଲା ହୋଇଥିଲା | ଏମିତି ପରିବେଶରେ ବଢୁଥିବା 
ଗଙ୍ଗାଧରଙ୍କ ଶିକ୍ଷା ୭/୮ ବର୍ଷ ବୟସରେ ଆରମ୍ଭ ହେଲା । 


ପାଠପଢ଼ା : 

ଗଙ୍ଗୀଧରକ୍କର ବିଦ୍ୟାଶିକ୍ଷା ଆରମ୍ଭ ହୁଏ ତାଙ୍କ ଜ୍ଞାତିକ୍କର ଏକ ଚାଟଶାଳୀରେ । ସେଠାରେ 
ସେ ଅକ୍ଷର ଶିଖି ରାସପଞ୍ଚାଧ୍ୟାୟର ତିନି, ଚାରି ଅଧ୍ୟାୟ ପଢ଼ିଥିଲେ । ମାତ୍ର ସେହି ଚାଟଶାଳୀ 
ବନ୍ଦ ହୋଇଗଲା । ତେଣୁ ଚୈତନ୍ୟ ମେହେର ଘରେ ଗଙ୍ଗୀଧରଙ୍କୁ 'ନାମରତ୍ନ ଗୀତା' ପଢ଼ାଇଲେ । 


୮ ¥ ଆମ ଗଙ୍ଗାଧର 

ପଢ଼ିବାପାଇଁ ଆଉ କେତେଜଣ ପିଲା ମଧ୍ୟ ଆସି ଗଙ୍ଗାଧରଙ୍କ ସାଇଂରେ ବସିଲେ । ଏମିତିରେ 
୨୫-୩୦ ଜଣ ପିଲା ହୋଇଯିବାରୁ ଚୈତନ୍ୟ ପୁଣି ଚାଟଶାଳୀ ଚଳାଇଲେ । ଏହି ଚାଟଶାଳୀରେ 
ଗଙ୍ଗୀଧର ପଚିଶ ଖନ୍ଦା ପର୍ଯ୍ୟନ୍ତ ପଣକିଆ ମୁଖସ୍ଥ କଲେ | ‘ଭାଗବତ, ‘ମଥୁରା ମଙ୍ଗଳ' ଆଦି 
ଛାନ୍ଦ ଗ୍ରନ୍ତ ଗାଇବା ଶିଖିଲେ । 

ସେକାଳର ସାମାଜିକ ଲୋକଚଳଣିରେ ବାଲ୍ୟ ବିବାହ ପ୍ରଥା ପ୍ରଚଳିତ ଥିଲା | ତେଣୁ 
ଗଙ୍ଗୀଧର ଦଶବର୍ଷ ବୟସରେ ରେମଞ୍ା ଗ୍ରାମର ଶାନ୍ତାଙ୍କ ବିବାହ କଲେ । ଏହି ବିବାହ ଖର୍ଚ୍ଚପାଇଁ 
ଚୈତନ୍ୟଙ୍କ ଷାଠିଏ ଟଙ୍କୀ ପର୍ଯ୍ୟନ୍ତ ରଣ କରିବାକୁ ପଡ଼ିଥିଲା। ଯୌଥ ପରିବାରରେ ଏ ଦାୟିତ୍ସକୁ 
ଅନ୍ୟ କିଏ କାହିଁକି ବୋହିବାକୁ ଚାହିଁବ ? ସହଜେ ତ ଚୈତନ୍ୟ ଲୁଗା ବୁଣାବୁଣି ଭଳି ଶାରୀରିକ 
ପରିଶ୍ରମ ପଡୁଥିବା କାମ ପ୍ରତି ଏତେଟା ଆଗ୍ରହୀ ନଥିଲେ । ତେଣୁ ବାପା ଓ ସାନଭାଇ ମନ ଉଣା 
କରୁଥିଲେ । ତହିଁକି ଜୁଟିଲା ରଣ ପରିଶୋଧର ଦାୟିତ୍ଵ । ଏଥକୁ ସେମାନେ ମୁଣ୍ଡ ଖେଳାନ୍ତେ 
କିଆଁ ୨ ତେଣୁ ଚୈତନ୍ୟଙ୍କ ଭିନ୍ନେ କରିଦେଲେ। ସେତିକିବେଳକୁ ଚୈତନ୍ୟଙ୍କ ଚାଟଶାଳୀ ବି 
ବନ୍ଦ ହୋଇଗଲା । ଗଙ୍ଗାଧର ପାଠ ନପଢ଼ି ଏପଟ ସେପଟ ହେଲେ । ବାପା-ମାଆକ୍ର ଗୋଟିଏ 
ବୋଲି ପୁଅ । ତାଙ୍କ ପାଠପଢ଼ାଇବାପାଇଁ ଚୈତନ୍ଯକ୍କର ଆଗ୍ରହ ଥାଏ । ସେ ଚାହୁଁଥାନ୍ତି କଟକିଆ 
ଅବଧାନଙ୍କ ଚାଟଶାଳୀରେ ତାଙ୍କୁ ଛାଡ଼ିବାକୁ । କିନ୍ତୁ ନିଜର ଚଳଣି ଅବସ୍ଥା ତାଙ୍କ ସଂକୁଚିତ 
କରୁଥାଏ । ସେ ସମୟରେ ଚାଟଶାଳୀ ଓ ସରକାରଙ୍କ ତରଫରୁ ପ୍ରତିଷ୍ଠିତ ବିଦ୍ୟାଳୟରେ 
ଛାତ୍ରମାନଙ୍କୁ ମାଡ଼ ଦିଆଯାଉଥିବା କଥା ଗଙ୍ଗୀଧରକ୍କ କାନରେ ପଡୁଥାଏ | ତେଣୁ ସେ ପଢ଼ିବାକୁ 
ଯିବାକୁ ଭୟ କରୁଥାନ୍ତି । 

୧୮୭୫ ମସିହାର କଥା | ବରଗଡ଼ର ତହସିଲଦାର ଆସିଥାନ୍ତ ବରପାଲି । କେହି 
ଜଣେ ତାଙ୍କ କହିଦେଲା, ଚୈତନ୍ଯ ତାଙ୍କ ପୁଅକୁ ସ୍କୁଲ୍‌କୁ ପଠାଉ ନାହାନ୍ତି । ମଧ୍ୟପ୍ରଦେଶ 
କମିଶନରଙ୍କ କାର୍ଯ୍ୟାଳୟରୁ ନିୟମ ହୋଇଥାଏ, ସ୍କୁଲ୍‌ରେ ପିଲାଙ୍କ ପାଠପଢ଼ାଇବା 
ବାଧ୍ୟତାମୂଳକ । ଯିଏ ବ୍ୟତିକ୍ରମ କରିବ, ସେ ଦଞ୍ଡ ପାଇବ | ଏମିତିରେ ଚୈତନ୍ୟଙ୍କ 
ସରକାରଙ୍କ ଦ୍ଵାରା ଦଣ୍ଡି ତ କରିବାପାଇଁ ତାଙ୍କର କେହିଜଣେ ବିରୋଧୀ ତହସିଲଦାରଙ୍କ 
ନିକଟରେ ଏହି ଅଭିଯୋଗ କରିଥିଲେ । ତହସିଲଦାର ଚୈତନ୍ୟଙ୍କ ଡକାଇଲେ । ଚୈତନ୍ୟ 
ଗଙ୍ଗାଧରଙ୍କ ସ୍କୁଲ୍‌ ପଠାଇବା ପାଇଁ ଏକ ଏକରାରନାମା (ସମ୍ମତି ପତ୍ରରରେ ଦସ୍ତଖତ 
କରିଦେଲେ । ଗଙ୍ଗାଧର ପାଠ ପଢ଼ନ୍ତୁ“ ଚୈତନ୍ୟ ଏହା ଚାହଁ ଥିଲେ । କିନ୍ତୁ ଭିନ୍ନେ ହୋଇଯିବା 
ପରେ ନିଜର ପାରିବାରିକ ସ୍ଥିତିକୁ କୌଳିକବୃତ୍ତି ଲୁଗା ବୁଣାବୁଣି ଜରିଆରେ ଉନ୍ନତ କରିବାପାଇଁ 
ପୁଅର ସହଯୋଗ ଲୋଡ଼ା ବୋଲି ବିଚାରୁଥିଲେ । ସରକାରୀ ବ୍ରାଞ୍ଚ ସ୍କୁଲ୍‌ରେ ପଢ଼ିବା କଥା ଶୁଣି 
ଗଙ୍ଗାଧର ଖୁସିହେଲେ । ସେତିକିବେଳେ ପଡ଼ିଶାର କେହିଜଣେ ଟାପରା କରି କହିଲେ- 
“ବଡ଼ବଡ଼ ମାନେ ଗଲେଣି ହଟି, ସାନଟି ଯାଉଛି ବେସରବାଟି !” ଏକଥା ଶୁଣି ଗଙ୍ଗାଧରଙ୍କ 
ମନ ଦବିଗଲା । ହେଲେ, ସରକାରୀ କାନୁନ୍‌ ମୁତାବକ ସ୍କୁଲ୍‌ର ଚପରାସୀ ଆସି ଡାକିବାରୁ 
ଗଙ୍ଗାଧର ସ୍କୁଲ୍‌କୁ ଗଲେ । ବ୍ରାଞ୍ଚ୍‌ ସ୍କୁଲ୍‌ର ପ୍ରଥମ ଶ୍ରେଣୀ ଚାଲୁଥିଲା ସମଲା୍ତ ମନ୍ଦିରରେ । 


ଆମ ଗଙ୍ଗାଧର ଞ ୯ 

ଦ୍ଵିତୀୟଠାରୁ ପଞ୍ଚମଶ୍ରେଣୀ ପର୍ଯ୍ୟନ୍ତ ପାଠପଢ଼ା ପଡ଼ାର ଅନତିଦୃରରେ ଥିବା ଏକ ଖପରୁଲି 
ଘରେ ହେଉଥିଲା | ଗଙ୍ଗାଧର ନିୟମିତ ସ୍କୁଲ୍‌ ଯାଉଥିଲେ | ପାଠପଢ଼ାରେ ମନ ବି ଦେଉଥିଲେ । 
କିନ୍ତୁ ଗାଁରେ ବଳରାମ ଦାସଙ୍କ ରାମାୟଣ ପାରାୟଣ ହେବାବେଳେ ସେ ସ୍କୁଲ୍‌କୁ ନ ଯାଇ 
ପାରାୟଣ ସ୍ଥଳରେ ବସିଯାଉଥିଲେ । ସେହି ବ୍ରାଞ୍ଚ ସ୍କୁଲ୍‌ରେ ମଧ୍ୟପ୍ରଦେଶ ସରକାରଙ୍କ ପ୍ରବତ୍ତିତ 
ପାଠ୍ୟପୁସ୍ତକ ଓଡ଼ିଶାରେ ଚଳୁଥିବା ପାଠ୍ୟକ୍ରମଠାରୁ ଅଲଗାଥିଲା । ସ୍କୁଲ୍‌ର ପ୍ରଧାନ ଶିକ୍ଷକ ଥିଲେ 
କଟକ ଜିଲ୍ଲା ମୂଳବସନ୍ତ ନିବାସୀ ପଣ୍ଡିତ ଘନଶ୍ୟାମ ମିଶ୍ର । 

ପ୍ରଥମ ଶ୍ରେଣୀରେ ପାଠ ଘୋଷିବା ସହିତ ଶିକ୍ଷକଙ୍କ ଠାରୁ “ସୀତାବନବାସଂ ବହିପଢ଼ା 
ଶୁଣିଥିଲେ ଗଙ୍ଗାଧର | ଲଶୁରଚନ୍ଦ୍ର ବିଦ୍ୟାସାଗର ବଙ୍ଗଳାଭାଷାରେ ଲେଖିଥିବା “ସୀତାବନବାସଂକୁ 
ବିଚ୍ନ୍ଦ ଚରଣ ପଟ୍ଟନାୟକ ଓଡ଼ିଆ ଭାଷାରେ ଅନୁବାଦ କରିଥିଲେ । ବିଳ୍ପନ୍ଦ ଚରଣ ସେତେବେଳେ 
ଥିଲେ ସମ୍ବଲପୁର ବିଦ୍ୟାଳୟ ସମୂହର ତତ୍ତ୍ାବଧାୟକ । କିନ୍ତୁ ବ୍ରାଞ୍ଚସ୍କୁଲ୍‌ର ପ୍ରଥମ ଶ୍ରେଣୀରୁ 
ଗଙ୍ଗୀଧରକ୍କଃ ପାଠପଢ଼ା ଆରମ୍ବ ହୋଇଥିଲା ପଞ୍ତିତ ଘନଶ୍ୟାମ ମିଶ୍ରଙ୍କ ପ୍ରଣୀତ “ବର୍ଣ୍ଣ ପରିଚୟ 
ପୁସ୍ତକରୁ । ତା'ସହିତ ଗଣିତରେ ପଚିଶ ଖନ୍ଦା ପଣକିଆ, ମିଶାଣ, ଫେଡ଼ାଣ, ଗୁଣନ, ହରଣ 
ମଧ୍ୟ ସେ ଶିଖୂଲେ । ଛଅମାସ ପରେ ଦ୍ବିତୀୟ ଶ୍ରେଣୀକୁ ଉତ୍ତୀର୍ଣ୍ଣ ହେଲେ ସେ । ପଡ଼ା ବାହାରେ 
ଚାଲୁଥ୍ରବା ବ୍ରାଞ୍ଚଷ୍ଟୁଲ୍‌କୁ ଯାଇ କାନ୍ତରେ ଟଙ୍ଗା ହୋଇଥବା ମାନଚିତ୍ର ଦେଖୁ ସେ ବିସ୍ମିତ ହେଲେ । 
ସେଗୁଡ଼ିକୁ ସେ ଚିତ୍ର ବୋଲି ଭାବିଥ୍ରଲେ । ଏହିଠାରୁ ଗଙ୍ଗୀଧର ଗୋଟିଏବେଳା ସ୍କୁଲ ଆସିଲେ 
ଏବଂ ଆଉ ଗୋଟିଏ ବେଳା ଲୁଗା ବୁଣାବୁଣିରେ ତାଙ୍କ ବାପାଙ୍କ ସାହାଯ୍ୟ କଲେ । ସ୍କୁଲ୍‌ର 
ପ୍ରଧାନଶିକ୍ଷକ ତାଙ୍କ ବାପାଙ୍କ ଅନୁରୋଧକ୍ରମେ ତାଙ୍କ ଏପରି ଅନୁମତି ଦେଇଥିଲେ । ଗଙ୍ଗୀଧର 
ଦ୍ଵିତୀୟ ଶ୍ରେଣୀରେ ‘ବୋଧୋଦୟ!ଂ (ଇଶ୍ବରଚନ୍ଦ୍ରଙ୍କ ବଙ୍ଗଳା ପୁସ୍ତକରୁ ବିଜ୍ନ୍ଦଙ୍କ ଦ୍ଵାରା ଅନୁଦିତ), 
ଗଣିତରେ ମିଶାଣ, ଫେଡ଼ାଣ ଆଦି ପଢ଼ି ଛ'ମାସ ପରେ ତୃତୀୟ ଶ୍ରେଣୀକୁ ଉତ୍ତୀର୍ଣ୍ଣ ହେଲେ | 
ତୃତୀୟ ଶ୍ରେଣୀରେ ସେ ପଢ଼ିଲେ ସାହିତ୍ୟରେ “ଚାରୁ ପାଠ'- ୧ମ ଭାଗ (ବଙ୍ଗଳାରେ ଅକ୍ଷୟ 
କୁମାରଙ୍କ ଲେଖା, ବିଜ୍ଛନ୍ଦଙ୍କ ଓଡ଼ିଆ ଅନୁବାଦ), ‘ଇତିହାସଂର ୨ୟ ଭାଗର ଅର୍ଧାଂଶ, ‘ଭୂଗୋଳ 
ସୂତ ରୁ ମଧ୍ୟପ୍ରଦେଶ ଓ ମଧ୍ୟପ୍ରଦେଶର ନକ୍କା, 'ଉକୁଳ ବ୍ୟାକରଣ ସଂକ୍ଷେପଂରୁ ସନ୍ଧି ପର୍ଯ୍ୟନ୍ତ, 
ଗଣିତରେ ମିଶାଣ, ଗୁଣନ, ହରଣ, ସାଧାରଣ ତୈରାଶିକ ଏବଂ ଲଘିଷ୍ଠ ଓ ଗରିଷ୍ଠ | ଛଅମାସ 
ପରେ ଚତୁର୍ଥ ଶ୍ରେଣୀକୁ ଯାଇ ସେ ପଢ଼ିଲେ “ଚାରୁପାଠ'ର ୨ୟ ଭାଗ, 'କାଦମରୀ'ର ଅର୍ଵାଂଶ, 
'ଇତିହାସ' ୨ୟ ଭାଗର ଶେଷାଂଶ, ‘ଉକୁଳ ବ୍ୟାକରଣ ସଂକ୍ଷେପ' ସଂପୂର୍ଣ୍ଣରୂପେ । ସମସ୍ତ ପ୍ରକାର 
ତ୍ରୈରାଶିକ, ବହୁରାଶିକ ଭଗ୍ରାଂଶ ଓ ଭାରତବର୍ଷର ନକ୍ସା ଓ ଭୂଗୋଳ ଆଦି ମଧ୍ୟ ପଢ଼ିଲେ । 
ଅନୁରୂପ ଭାବେ ଗଙ୍ଗାଧର ପଞ୍ଚମ ଶ୍ରେଣୀରେ “ଚାରୁପାଠ-୩ୟ ଭାଗ, ‘କାଦମୃରୀ'ର ଶେଷାର୍ଵ, 
‘ଇତିହାସଂ-୩ୟ ଭାଗ, ବ୍ୟାକରଣ ଉପକ୍ରମଣିକା, ଗଣିତରେ ଚକ୍ରବୃଵ୍ି, କଞ୍ପାନୀର କାଗଜ ବିକି, 
ଡିସ୍‌କାଉଣ୍ଡ, କ୍ଷେତ୍ର ପରିମାଣ, ବର୍ଗମୂଳ, ଘନମୂଳ ଆଦି ପଢ଼ିଥିଲେ | ପଞ୍ଚମଶ୍ରେଣୀ ପରେ ନର୍ମାଲ 
ପରୀକ୍ଷା ଦେବା ପାଇଁ ସେ ସମ୍ପଲପୁର ଯିବାକୁ ପିତାକ ଅନୁମତି ପାଇଲେ ନାହିଁ । କାରଣ ବର୍ଷାଦିନେ 
ମହାନଦୀର ପ୍ରଳୟଙ୍କରୀ ରୂପ ଦେଖି ତାଙ୍କ ବାପାଙ୍କ ମନରେ ଛନକା ପଶିଲା । ଭୟଙ୍କରୀ 

ମହାନଦୀକୁ ନୌକାରେ ପାର ହୋଇ ଗଙ୍ଗାଧର ସମ୍ବଲପୁର ଯିବା କଥା ସେ ପସନ୍ଦ କରି ପାରିଲେ 
ନାହିଁ । ପଣ୍ଡିତ ଘନଶ୍ୟାମ ମିଶ୍ର ବିଦ୍ୟାଳୟରେ ଷଷ୍ଟଶ୍ରେଣୀ ଖୋଲାଇ ପଢ଼ାପଢ଼ି କରାଇଲେ । 
ଷଷ୍ଟଶ୍ରେଣୀରେ ଗଙ୍ଗାଧର “ରଘୁବଂଶ', କ୍ଷେତ୍ରତତ୍ତ୍', “ବୀଜଗଣିତ” ପଢ଼ିଲେ | କିନ୍ତୁ ଷଷ୍ଠ ଶ୍ରେଣୀ 
ପାଇଁ ସରକାରୀ ଅନୁମତି ମିଳିଲା ନାହିଁ । ସେହି ସମୟରେ ପଣ୍ଡିତ ଘନଶ୍ୟାମ ମିଶ୍ର ଛୁଟିନେଇ 
ବରପାଲିରୁ ଚାଲିଆସିଲେ | ବସ୍ତୁତଃ ଗଙ୍ଗୀଧର ଏହି ପର୍ଯ୍ୟନ୍ତ ଆନୁଞ୍ଚାନିକ ଶିକ୍ଷାପ୍ରାସ୍ତ ହୋଇଥିଲେ । 
କିନ୍ତୁ ପଞ୍ଚମ ଶ୍ରେଣୀରେ ପଢ଼ିବାବେଳେ ସେ ପଣ୍ଡିତ ଘନଶ୍ୟାମ ମିଶ୍ରଙ୍କ ଘରକୁ ଯାଇ “ସୃତ୍ରସାର' ଓ 
ସିଦ୍ଧାନ୍ତ ଚନ୍ଦିକା' ଭଳି ସଂସ୍କୃତ ବ୍ୟାକରଣର ସୂତ ଶିକ୍ଷା କରିଥୁଲେ | 

ଗଙ୍ଗୀଧର ପାଠ ପଢୁଥିବା ସମୟରେ ତାଙ୍କ ବାପାଙ୍କର ଆର୍ଥିକ ଅବସ୍ଥା ଖୁବ୍‌ ଶୋଚନୀୟ 
ଥୁଲା । ବହି କିଣିବା ଦୂରେ ଥାଉ, ସଫାଲୁଗା ଖଣ୍ଡେ ପିନ୍ଧି ସ୍କୁଲ୍‌କୁ ଆସିବା ତାଙ୍କ ପକ୍ଷେ ସମ୍ବବପର 
ହେଉ ନଥୁଲା ବିଦ୍ୟାଳୟକୁ ପରିଦର୍ଶକ ଆସିବେ ବୋଲି ପ୍ରଧାନଶିକ୍ଷକ ଗଙ୍ଗୀଧରଙ୍କ ପାଇଁ ଲଙ୍ଂ 
କ୍ଳଥ୍‌' ହେବା ନିମିତ୍ତ ଚୈତନ୍ୟଙ୍କ ଠାରୁ ଟଙ୍କାଏ କି ଦେଢ଼ଟଙ୍କା ନେଇଥୂଲେ । ହେଲେ, ଦରଜି 
ତାହା ସିଲେଇ କରିସାରିବା ପୂର୍ବରୁ ବିଦ୍ୟାଳୟ ପରିଦର୍ଶନ କରିବାକୁ ଇନ୍‌ସ୍‌ପେକ୍ସର ଜେନେରାଲ 
ସାହେବ ପହଞ୍ଚଗଲେ । ଗଙ୍ଗୀଧର ସେଇ କଚାସିଲେଇ ପୋଷାକ ପିନ୍ଧି ସ୍କୁଲ୍‌ ଗଲେ | ପରେ ତାହା 
ଆଉ ସିଲେଇ ହୋଇ ପାରିଲା ନାହିଁ । ପାଠ ପଢ଼ିବା ସମୟରେ ଗଙ୍ଗାଧର ତନ୍ତରେ ଲଗା ବୁଣି 
ପାରିବାରିକ ଗୁଜୁରାଣ ମେଣ୍ଟାଇବାରେ ପିତାଙ୍କୁ ସାହାଯ୍ୟ କରୁଥ୍ୁଲେ | ତାକ୍କର ହସ୍ତାକ୍ଷର ସୁନ୍ଦର 
ହୋଇଥିବାରୁ ସେ ତମସୁକ ଲେଖି କିଛି ଅର୍ଥ ମଧ୍ଯ ଉପାର୍ଜନ କରୁଥିଲେ । ର୍ଣ ଆକାରରେ 
ଦେଣନେଣ ବ୍ୟବସ୍ଥାରେ ତମସୁକ ଥଲା ସରକାରୀ ଦଲିଲ ତୁଲ୍ୟ | ଏହିସବୁ ଆୟରୁ ଗଙ୍ଗୀଧର 
ପଢ଼ିବା ସମୟରେ ବହି କିଣାରେ ଦୁଇଟଙ୍କୀ ପର୍ଯ୍ୟନ୍ତ ଖର୍ଚ୍ଚ କରିଥଲେ । ସାଙ୍ଗସାଥୀଙ୍କ ଠାରୁ ବହି 
ମାଗିଆଣି ସେ ପଢୁଥିଲେ । ଅଧୁକନ୍ତୁ ବିଦ୍ୟାଳୟରେ ଶିକ୍ଷାଲାଭ ପାଇଁ ସେ ସମୟରେ କୌଣସି 
ଫିସ୍‌ ଦେବାକୁ ପଡୁନଥରଲା । ସନ୍ଧ୍ୟାରେ ଶିକ୍ଷକଙ୍କ ଘରକୁ ଯାଇ ପାଠ ବୁଝିବାରେ କିଛି ବି ଖର୍ଚ 
କରିବାକୁ ହେଉନଥଲା | ଗଙ୍ଗାଧର ତାଙ୍କ ଶିକ୍ଷାଜୀବନର ସ୍କଥୁତିଚାରଣ କରି ଆତ୍ସଜୀବନୀରେ 
ଲେଖ୍ରଛନ୍ତି, ““ ସେତେବେଳେ ଶିକ୍ଷକଙ୍କ ବସା ର୍ରଷି ଆଶ୍ରମତୁଲ୍ୟ ବୋଧ ହେଉଥୁଲା।” 

୧୮୭୮ ମସିହାରେ ଗଙ୍ଗୀଧରଙ୍କର “ଦୁର୍ବାକ୍ଷତ' ବିଧାନ ହେଲା। ଏବଂ ଯୁବତୀ ଶାନ୍ତା 
ରେମଞ୍ଡାରୁ ବରପାଲି ଆସିଲେ । ପତ୍ନୀ ଆସିବା ପରେ ଯୁବକ ଗଙ୍ଗୀଧରଙ୍କ ଗାରହଁସ୍ଥ୍ୟ ଜୀବନ ଆରମ୍ବ 
ହେଲା । କିନ୍ତୁ ତାକ୍ଚ ଜୀବନଧାରା, ତନ୍ତକାମ ଓ ଲେଖାଲେଖି ଆଦିକୁ ଲକ୍ଷ୍ଯ କଲେ ସେ ଗୃହୀ 
ଅପେକ୍ଷା ଗୃହରେ ଥବା ଜ୍ଞାନଲିପ୍‌ସ୍ଟୁ ଅଧ୍ଯୟନପିପାସୁ ଓ ଉଦ୍ଭାବନକାମୀ ତପସ୍ଵୀ ପରି ମନେ 
ହୁଅନ୍ତି | ବୋହୂ ଆସିବା ପରେ ଚୈତନ୍ୟ ମେହେର ଗଙ୍ଗାଧରଙ୍କ ଉପରେ ପରିବାରପୋଷଣର 
ଭାର ନ୍ୟସ୍ତ କରି ସାହୁକାରୀ ବ୍ୟବସାୟ କଲେ । ଏଣିକି ତନ୍ତଚାଳନାରେ ଗଙ୍ଗୀଧର ଅଧୁକ 
ସମୟ ବିନିଯୋଗ କଲେ । ସେ କାଗଜଫର୍ ଭଳି ଚିକ୍କଣ ଓ ପତଳା ଶାଢ଼ି ବୁଣି ପାରୁଥିଲେ । 
ଯୌବନରେ ଉଜୁଷ୍ଟ ବୟନଶିଲ୍ୀ ଭାବେ ସେ ସୂୃଖ୍ୟାତ ହୋଇଥୂଲେ । ବରପାଲିର 
କୌଷେୟ ବସ୍ତ୍ର ପାଇଁ ତାଙ୍କରି ନାମରେ ବିକ୍ରୟ କେନ୍ଦ୍ର ସଂପର୍କିତ ବିଜ୍ଞାପନ ମଧ୍ୟ ପ୍ରକାଶ 

ପାଉଥୁଲା | କିନ୍ତୁ ସୁନ୍ଦରୀ ପତ୍ରୀ, ଉତ୍ତମ ଶାଢ଼ି ବୁଣାକାରର ଖ୍ୟାତି, ସୁନ୍ଦର ହସ୍ତାକ୍ଷର ପାଇଁ 
ପ୍ରଶଂସା, ପୂର୍ବ ତୁଳନାରେ ଅଧୁକ ଉପାର୍ଜନ- ଏସବୁ ଗଙ୍ଗାଧରଙ୍କ ବୋଧହୁଏ ସୁଖୀ କରିପାରୁ 
ନଥ୍ରଲା | ସେଥ୍ରପାଇଁ ଏକାକୀ ଲୁଗା ବୁଣିବା ବେଳେ ସେ ବିରକ୍ତ ହେଉଥ୍ଲେ | ମନ ତାଙ୍କର 
ପଢ଼ିବା ପାଇଁ, ଅଧୂକ ଜାଣିବା ପାଇଁ ବ୍ୟାକୂଳ ଥରବାରୁ ତାଙ୍କୁ ବିରକ୍ତ ଲାଗୁଥିଲା | ଠିକ୍‌ ଏତିକି 
ବେଳକୁ ଘରପୋଡ଼ି ଭଳି ବିପତ୍ତିର ସାମ୍ପା ତାଙ୍କ କରିବାକୁ ପଡ଼ିଲା । ଘରପୋଡ଼ିରେ ତନ୍ତ ଓ 
ଅନ୍ୟାନ୍ୟ ଆନୁଷଙ୍ଗିକ ଉପକରଣ ପୋଡ଼ିଗଲା। ପରେ ଗଙ୍ଗାଧର ସେଗୁଡ଼ିକୁ ପଡ଼ୋଶୀମାନଙ୍କ 
ପାଖରୁ ଯୋଗାଡ଼ କରିଥିଲେ । 

ପଣ୍ଡିତ ଘନଶ୍ୟାମ ମିଶ୍ର ବରପାଲି ଛାଡ଼ିବା ପରେ ୧୮ ୭୯ ଖ୍ରୀଷ୍ଟାବ୍ଦରେ ବନମାଳୀ ଆଚାର୍ଯ୍ୟ 
ଶିକ୍ଷକ ରୂପେ ଯୋଗ ଦେଇଥଲେ । ସେ ଛୁଟିନେଇ ଚାଲିଯିବା ପରେ ପଣ୍ଡିତ ଲକ୍ଷ୍ମଣ ମିଶ୍ର ଯୋଗ 
ଦେଲେ । ପଣ୍ତିତ ମିଶ୍ରଙ୍କ ସହଯୋଗରେ ଗଙ୍ଗୀଧର ସେତେବେଳର ନିୟମାନୁଯାୟୀ 'ଭିଲେଜ୍‌ସ୍କୁଲ' 
ପରୀକ୍ଷା ଦେବାକୁ ପ୍ରସ୍ତୁତ ହେଲେ । ୧୮୮୨ ଖ୍ରୀ.ଅ.ରେ ସମ୍ବଲପୁର ଯାଇ ପରୀକ୍ଷା ଦେଲେ । 
ଗଣିତରେ ଭଲ ନମ୍ବର ରଖି ନପାରିବାରୁ ଏବଂ ମଧ୍ୟପ୍ରଦେଶ ଲୋକଙ୍କ ଉଚ୍ଚାରଣକୁ ଠିକ୍ଭାବେ 
ବୁଝି ନ ପାରିବାରୁ ସେ ଭିଲେଜ୍‌ସ୍କୁଲ୍‌ ପରୀକ୍ଷାରେ ଉତ୍ତୀର୍ଣ୍ଣ ହୋଇପାରିଲେ ନାହିଁ । ଦେଶୀୟ 
ପାଠଶାଳାର ସାର୍ଟିଫିକେଟ ପାଇଲେ । 

ଏହାପରେ ଗଙ୍ଗୀଧର ପାଠ ପଢ଼ିବାପାଇଁ ଆଉ ସ୍କୁଲ୍‌କୁ ଗଲେ ନାହିଁ । କିନ୍ତୁ ପଢ଼ାପଢ଼ି 
ଚାଲୁରଖିଲେ | ତାଙ୍କ ପାଇଁ ଜୀବନ ଥଲା ଏକ ବିଦ୍ୟାଳୟ । ଜୀବନ ଓ ପ୍ରକୃତିର ଚିରକାଳର 
ମୁଗ୍ଧ ପାଠକ ଥଲେ ଗଙ୍ଗୀଧର | ଏହାସହିତ ଶିକ୍ଷାୟତନ ଛାଡ଼ିବା ପରେ ବି ବଙ୍ଗଳା, ହିନ୍ଦୀ ଓ 
ଓଡ଼ିଆ ଭାଷାର ଅନେକ ଗ୍ରନ୍ତ ସେ ଅଧ୍ୟୟନ କରିଥଲେ । କାମ ଚଳାଇବା ଭଳି ଇଂରାଜିଶିକ୍ଷା 
ସେ ଲାଭ କରିଥିଲେ ବରପାଲିର ଯୁବରାଜଙ୍କ ଗୃହଶିକ୍ଷକ ଅକ୍ଷୟବାବୁ ଓ ପରେ ସୂର୍ଯ୍ୟ କୁମାର 
ମିତ୍ରଙ୍କ ଠାରୁ । ଏହା ୧୮୮ ୭-୮୮ ମସିହାର କଥା | 

ସ୍କୁଲ୍‌ ଛାଡ଼ିବା ପରେ ଗଙ୍ଗାଧର ଅନ୍ଯାନ୍ଯ ଗ୍ରନ୍ତ ପଢ଼ିଥିଲେ । ସେ ବଳରାମ ଦାସଙ୍କ 
‘ରାମାୟଣ', ଉପେନ୍ଦଭଞ୍ଜଙ୍କ ‘ଲାବଣ୍ୟବତୀ’, “ରସିକ ହାରାବଳୀ'’, “ସୁଭଦ୍ରା ପରିଣୟ, 
“ବୈଦେହୀଶ ବିଳାସ", ଦୀନକ୍ଷ୍ ଦାସଙ୍କ 'ରସକଲ୍ଲୋଳ' ଆଦି ପଢ଼ିଥିଲେ | ତାଙ୍କ କାବ୍ୟ-କବିତା 
କୃତିରୁ ଜଣାଯାଏ ଯେ ସେ ସିଵେଶ୍ଵର ଦାସଙ୍କ “ବିଚିତ୍ର ରାମାୟଣ, ବିଶ୍ଵନାଥ ଖୁଣ୍ଡିଆଙ୍କ 
ରାମାୟଣ", ସାରଳା ଦାସଙ୍କ ‘ମହାଭାରତ', ଜଗନ୍ନାଥ ଦାସଙ୍କ ‘ଭାଗବତ', ଉପେନ୍ଦ୍ର ଭଞ୍ଜଙ୍କ 
‘ରସଲେଖା' ସମେତ ସଂସ୍କୃତ ସାହିତ୍ୟର ଅନୁପମ କୃତି, ବ୍ୟାସକୃତ ‘ମହାଭାରତ, ବାଳଲ୍ପୀକିକ୍କ 
‘ରାମାୟଣ, ଭବଭୂତିକଂ ‘ଉତ୍ତର ରାମଚରିତ', କାଳିଦାସକ୍କ ‘ଅଭିଜ୍ଞାନ ଶାକୁନ୍ତଳମ୍‌' ଓ 
‘ରଘୁବଂଶମ୍‌' ଆଦି ଅଧ୍ୟୟନ କରିଥୁଲେ | ଅୱଧୂଭାଷାରେ ଲିଖୂତ ‘ରାମଚରିତ ମାନସଂ ମଧ୍ୟ 
ସେ ପଢ଼ିଥିଲେ । ନୈଷଧଂ କାବ୍ୟରେ ଶ୍ରୀହର୍ଷ ନଳକ୍କ ପାଠପଢ଼ା ସମ୍ବନ୍ଧରେ କହିଥିବା ଉକ୍ତି- 
ଅଧୂତି ବୋଧା ଆଚରଣ ପ୍ରଚାରଣୈ ଗଙ୍ଗାଧରଙ୍କ ପ୍ରତି ପ୍ରଯୁଜ୍ୟ | ଯାହା ଯେତିକି ସେ ପଢ଼ିଥିଲେ 
ତାହା ଭଲ ଭାବେ ବୁଝିଥିଲେ, ଆଚରଣ ମାଧ୍ୟମରେ ତହିଁର ତାପୂର୍ଯ୍ୟ କଳନା କରିଥିଲେ; 

ଖାସ୍‌ ଏଇଥରପାଇଁ ତାଙ୍କ ସାହିତ୍ୟ 
ପ୍ରଚାରିତ ହୋଇପାରିଛି । 

ଆଉ ଗୋଟିଏ କଥା ଏଠାରେ ସ୍ମରଣୀୟ | ରାଧାନାଥ ରାୟ ପିଲାଙ୍କ ପାଠ୍ୟପୁସ୍ତକ ନିମିତ୍ତ 
‘ବ୍ୟାକରଣ ପ୍ରବେଶଂ ପ୍ରଣୟନ କରିଥଲେ | ଏହି ପୁସ୍ତକର ଭଲ ଓ ଭୁଲ୍‌ ଜାଣିବା ପାଇଁ ସେ 
ଗଙ୍ଗୀଧରଙ୍କ ପରାମର୍ଶ ଲୋଡିଥଲେ । ରାଧାନାଥ ଚିଠିରେ ଲେଖୁଥିଲେ, “ଆପଣଙ୍କଠାରୁ ମୁଁ ପୃସ୍ତକ 
ସମ୍ବନ୍ଧରେ ମୂଲ୍ୟବାନ ଉପଦେଶ ପ୍ରତ୍ୟାଶା କରେ | ବ୍ୟାକରଣ ଶାସ୍ତ୍ରରେ ଆପଣ ସୁବ୍ୟପ୍ରନ୍ଧ ।” 
ଗଙ୍ଗୀଧରଙ୍କ ଶିକ୍ଷା କେତେ ନିଦା ଓ ପ୍ରଶସ୍ତ ଥଲା ତାହା ଏଥିରୁ ଅନୁମେୟ | ଗଙ୍ଗୀଧର ମେହେର 
ଇଂରାଜି ଶିକ୍ଷାରେ ଦୋରସ୍ତ ହୋଇ ନଥିଲେ ବି ଯୁୂଗରୁଚି ଅନୁରୂପ କାବ୍ୟକବିତା ରଚନା 
କରିପାରିଛନ୍ତି । ବଙ୍ଗଳା ସାହିତ୍ୟ ପଠନ ଓ ତହିଁର ମାର୍ମିକ ଅବବୋଧ ଗଙ୍ଗୀଧରଙ୍କ ଇଂରାଜି 
ପଢ଼ାର ଅଭାବକୁ ପୂରଣ କରିଛି । ଗଙ୍ଗାଧର ମେହେର ଯାହା ଯେମିତି ଆନୁଷ୍ଠାନିକ ଶିକ୍ଷା ଲାଭ 
କରିଥଲେ, ସେକାଳକୁ ଚାହିଁ ସେତିକିରେ ତାଙ୍କୁ ଚାକିରି କରିବାକୁ ହେବ, ଏକଥା ସେ ନଭାବି, 
ତନ୍ତଚାଳନା ହିଁ କେବଳ ଚଳଣିର ବେଉସା ହେବ- ଏମିତି ଚିନ୍ତା କରିଥିବେ । ଅବଶ୍ୟ ସାହିତ୍ୟ 
ମାଧ୍ୟମରେ ପ୍ରକାଶିତ ହେବା ପାଇଁ ତାଙ୍କର ଇଚ୍ଛା ଥଲା ପ୍ରବଳ | 


ତି ଗୁଡ଼ିକରେ ସେସବୁ ଉତ୍ତମ ରୂପେ ସଂଯୋଜିତ ହୋଇ 

କର୍ମ ଜୀବନ : 


ଗଙ୍ଗୀଧର ବାହାରେ ଯାଇ ଚାକିରି କରିବେ- ଏକଥା ତାଙ୍କ ବାପାମାଆ ପସନ୍ଦ କରୁ ନଥିଲେ । 

ଆଖି ଆଗରେ ଓ ପାଖେ ପାଖେ ପୁଅକୁ ରଖିବାର ଇଚ୍ଛା ସେମାନଙ୍କର ଥିଲା | ଯୋଗକୁ ୧୮୮୫ 
ମସିହା ବେଳକୁ ବରପାଲି ଜମିଦାରିରେ ଜମିଜମା ମାପଚୁପ କରାଗଲା | ସେତିକିବେଳେ ଗଙ୍ଗାଧର 
ଅମିନ ଭାବରେ କିଛିଦିନ କାମ କଲେ । ଜମିଜମା ବନ୍ଦୋବସ୍ତ କାର୍ଯ୍ୟ ବନ୍ଦ ହୋଇଯିବା ପରେ ଗଙ୍ଗୀଧର 
ଘରେ ବସି କୌଳିକ କାମ ତୁଲାଇଲେ । ସେହି ସମୟରେ କନବାଡ଼ ମୌଜାରେ ବରପାଲି ଜମିଦାର 
ଲାଲ ନୃପରାଜ ସିଂହ ଓ ମୋକ୍ତାର କପିଳ ଚରଣ ପଟ୍ଟନାୟକ ଅନଧୂକାର ପ୍ରବେଶ କରିଥିବାରୁ 
ସେମାନଙ୍କ ନାଁରେ ମକଦ୍ଦମା ହୋଇଥିଲା | ଏଥିରେ ସପେଇ ସାକ୍ଷୀ (ଯେଉଁମାନେ ମକଦ୍ଦମା ଆରମ୍ବରେ 
ସାକ୍ଷୀ ନଥାନ୍ତି, ଅଥଚ ପରେ ସେମାନଙ୍କ ନାଆଁକୁ ପକ୍ଷ ସୁପାରିଶ କରି ବିଚାରାଳୟର ଅନୁମୋଦନ 
ନେଇଥାନ୍ତି ) ରୂପେ ଗଙଇ୍ଗୀଧର ମେହେରଙ୍କ ନାମ ରଖାଇଥରଲେ ମୋକ୍ତରାର | ଗଙ୍ଗୀଧର ଏ କାମ କରିବାକୁ 
ଚାହୁ ନଥୁଲେ | କିନ୍ତୁ କପିଳ ପଟ୍ଟନାୟକଙ୍କ ବାଧ୍ୟ ବାଧକତାରେ ସେ ଉପସ୍ଥିତ ରହି ଇଝାର (ଏତଲା 
ଭଳି ବିବରଣୀ) ଦେଲେ । ଫଳ ହେଲା ଓଲଟା | ଏହି ମକଦ୍ଦମାରେ ଜମିଦାର, ମୋକ୍ତାର ଓ ସାଇ୍ଚଗଂରେ 
ଥିବା ଆଠଜଣ ଲୋକଙ୍କୁ ବିଚାରାଳୟ ଅର୍ଥଦଣ୍ଡରେ ଦଣ୍ଡିତ କଲେ । ଜମିଦାର ଅସନ୍ତୁଷ୍ଟ ହେଲେ । 
କିନ୍ତୁ ନିଃସନ୍ତାନ କପିଳ ପଟ୍ଟନାୟକ ଗଙ୍ଗାଧରଙ୍କ ଭଲ ପାଉଥୂଲେ । ପୁଣି ଜମିଜମା ବନ୍ଦୋବସ୍ତ କାମ 
ଆରମ୍ବ ହେବାରୁ ସେ ଗଙ୍ଗୀଧରଙ୍କୁ ଅମିନ କାମରେ ନିଯୁକ୍ତ କଲେ | ବନ୍ଦୋବସ୍ତ ଶେଷରେ ଜମିଦାର 
ତାଙ୍କ ମାଲମୋହରିର କାମ ଦେଲେ | ମାଲମୋହରିରି ସହିତ ସେ ଜମିଦାରଙ୍କ ଖମାର ଓ ବଜାର 
ହିସାବ ମଧ୍ୟ ବୃଝୁଥୁଲେ | ଦରମା ଥୁଲା ମାସିକ ୭ ଟଙ୍କା । 


ଆମ ଗଙ୍ଗାଧର ଞ ୧୩ 

୧୮୯୯ ମସିହା ଶେଷ ବେଳକୁ ବରପାଲିରେ ବସନ୍ତ ରୋଗ ଭୟକ୍କର ଅବସ୍ଥା ସୃଷ୍ଟି 
କରିଥଲା | ସେ ସମୟକୁ ଲାଲ ନୃପରାଜ ସିଂହ ଇଂରେଜ ଶାସକଙ୍କ ଦ୍ଵାରା ଦ୍ଵିତୀୟ ଶ୍ରେଣୀ 
ଅନରାରୀ ମାଜିଷ୍ଟ୍ରେଟ କ୍ଷମତା ପ୍ରାପ୍ତ ହୋଇଥ୍ରଲେ | ତାଙ୍କ ପାଖରେ ଜୁଡ଼ି ସିଏଲ ମୋହରିର 
ଭାବେ କାମ କରୁଥରଲେ ସ୍ବପ୍ପେଶ୍ଵର ପଞ୍ଡା । ବସନ୍ତ ରୋଗରେ ପୀଡ଼ିତ ହୋଇ ସ୍ୃପ୍େଶ୍ବରଙକ୍କର 
ପରଲୋକ ହେଲା । ସେହି ସ୍ଥାନରେ ଗଙ୍ଗୀଧରଙ୍କୁ ନିଯୁକ୍ତି ଦେବାପାଇଁ ନୃପରାଜ ସରକାରଙ୍କ 
ନିକଟକୁ ସୁପାରିଶ କରି ଥୁଲେ | ସରକାର ତାହା ଗ୍ରହଣ କଲେ | ୧୮୯୯ ଠାରୁ ଗଙ୍ଗାଧର 
ଜୁଡ଼ି ସିଏଲ୍‌ ମୋହରିର ହେଲେ | ସରକାରୀ ଚାକିରି ପାଇଲେ | ମାସିକ ଦରମା ୧୫ଟଙ୍କା 
୧୯୦୧ ମସିହାରେ ବରପାଲି ଜମିଦାରଙ୍କ ମାଜିଷ୍ଟେଟ୍‌ କ୍ଷମତା ଇଂରେଜ ସରକାରଙ୍କ ଦ୍ଵାରା 
ରହିତ ହେବାରୁ ଗଙ୍ଗାଧର ସମ୍ବଲପୁର ଯିବା ପାଇଁ ଉପରି ସ୍ଥ କର୍ମକର୍ଉାକ୍ଚଠାରୁ ଆଦେଶ 
ପାଇଲେ | ସମ୍ବଲପୁରରେ ପାଞ୍ଚମାସ କାମ କଲାପରେ ତାଙ୍କୁ ବିଜେପୁର ବଦଳି କରାଗଲା । 
ବିଜେପୁରର ଜମିଦାର ସଙ୍କର୍ଷଣ ଗଡ଼ତିଆ ନୂଆକରି ଅନରାରୀ ମାଜିଷ୍ଟ୍ରେଟ୍‌ କ୍ଷମତା 
ପାଇଥିଲେ | ଦୁଇବର୍ଷ ପରେ ପୂଣି ତାଙ୍କ ସମ୍ବଲପୁର ବଦଳି କରାଯାଇଥିଲା | ସମ୍ବଲପୁରରେ 
କିଛିଦିନ କାମ କଲାପରେ ଛୁଟିନେଇ ବରପାଲି ଚାଲି ଆସିଲେ ଗଙ୍ଗାଧର | ଜମିଦାର 
ନୃପରାଜଙ୍କ ପାଖରେ ମାଲମୋହରିରି କରିବା ସହ ତାକ୍କର ଅନ୍ୟ କେତେକ ଘରୋଇକାମ 
ମଧ୍ୟ ସେ ବୁଝାଶୁଝା କଲେ । ବରପାଲିରେ ଦୁଇବର୍ଷ ରହି ସେ ଫେରିଲେ ସମ୍ବଲପୁର 
୧୯୦୭ ଖ୍ରୀଷ୍ଟାବ୍ଦ ମାର୍ଚ ମାସରେ ସେ ସମ୍ବଲପୁରରେ ଚାକିରିରେ ଯୋଗଦେଲେ | ପାଖାପାଖ୍ୁ 
ପାଞ୍ଚବର୍ଷ କାମ କରିବା ପରେ ସେ ମାର୍ଚ୍ଚ ୧୯୧୩ରେ ବିଜେପୁରକୁ ବଦଳି ହେଲେ 
ବିଜେପୂରରେ ପ୍ରାୟ ଦେଢ଼ ବର୍ଷ କାମ କଲା ପରେ ତାଙ୍କର ବଦଳି ହେଲା ପଦ୍ଧପୂରକୁ 
ଏହି ପଦ୍ଧପୁରରେ କାମ କଲାବେଳେ ତାଙ୍କର ମାସିକ ଦରମା ହୋଇଥଲା ୩୫ ଟକ୍କା | ସେ 
ଅଗଷ୍ଟ, ୧୯ ୧୭ରେ ଚାକିରୀରୁ ଅବସର ଗ୍ରହଣ କରିଥିଲେ । 

ବୃତ୍ତିଗତ ଜୀବନ କାଳରେ ଗଙ୍ଗୀଧର ବିଭିନ୍ନ ଥାନରେ ଅବସ୍ଥାପିତ ହୋଇଥିଲେ । ତେଣୁ 
ସେସବୁ ସ୍ଥାନର ପ୍ରାକୃତିକ ଛବି, ଲୋକଚରିତ୍ରର ଘଟଣା ତାଙ୍କ କାବ୍ୟ କବିତାରେ ପ୍ରତିଫଳିତ 
ହୋଇଥବା ଅସମ୍ବବ ଦୁହେଁ । ସାହିତ୍ୟ ରଚନା କରିବାର ଶକ୍ତି ଓ ପ୍ରତିଭା ଥୁଲେ ଖାଲି ଆଖିକୁ 
ପର୍ବତ, ବନ ପରି ଦିଶୁଥିବା ପରିବେଶକୁ କବି ବା ସ୍ରଷ୍ଟା ତାକ କାବ୍ଯ କବିତାରେ ନନ୍ଦନ 
କାନନ କରିଦେଇ ପାରନ୍ତି। 


ଭୂମଣ : 


ବରପାଲିରେ ଜନ୍ମଗ୍ରହଣ କରିଥବା ଗଙ୍ଗାଧରଙ୍କ ବାଲ୍ଯକାଳରେ ସମ୍ପଲପୁର ଆସି ପରୀକ୍ଷା 
ଦେବା ପାଇଁ ବାରଣ କରିଥଲେ ତାଙ୍କର ପିତା; କାହିଁ କି ନା ବର୍ଷାକାଳରେ ମହାନଦୀ ପାରିହେବାର 
ଭୟାବହତା ତାଙ୍କ ଶଙ୍କିତ କରିଥିଲା | ରାମେଶ୍ଵର ଘାଟରେ ଡଙ୍ଗୀଦ୍ଧାରା ମହାନଦୀ ପାର ହେବାକୁ 
ପଡୁଥିଲା । ସେଠି ମହାନଦୀ ଭିତରେ ଗୋଟିଏ ପଥର ମୁଣ୍ଡିଆ ଥିଲା । ମହାନଦୀର ସ୍ରୋତ ସେ 

ମୁଞ୍ଣିଆରେ ଧକ୍କା ଖାଇ ଖୁବ୍‌ ଶବ୍ଦ କରୁଥିଲା । ବେଳେବଳେ ସେହି ଧକ୍କା ଫଳରେ ପାଖଦେଇ 
ଯାଉଥିବା ଡଙ୍ଗା ଭିତରକୁ ପାଣି ଡେଇଁ ଆସୁଥିଲା । ଡଙ୍ଗୀ ବୃଡ଼ିଯାଉଥିଲା । ସେହି ଭୟାବହ 
ଦୃଶ୍ୟଚିତ୍ର ଗଙ୍ଗୀଧରଙ୍କ ‘ତପସ୍ଥିନୀ' କାବ୍ୟରେ ବର୍ଣ୍ଣିତ ହୋଇଛି- 


ମହାନାଦୀ ମହାନଦୀର ମହା ପ୍ରବାହ ଆସି 

ରାମେଶ୍ବର ଶିଳା ସବୁକୁ ଦେଲେ ସଶିରେ ଗ୍ରାସି; 

ଟଳିବେ କି ଶିଳା-ସକଳ ସ୍ତୋତ କଞ୍ଷିବ ସିନା, 

ବିଘୂର୍ଣ୍ଧିତ ଶିରେ ପଡ଼ିବ ଗତି ପଦ୍ଧତି ବିନା । (ଦ଼ିଚାୟ ସର) 


ମହାନଦୀର ଜଳ ପ୍ରବାହ ରାମେଶ୍ବର ଶିଳାକୁ ବୁଡ଼ାଇ ଦେଇପାରେ । ଶିଳା କିନ୍ତୁ ଉପପଡ଼େ 
ନାହିଁ । ଗଙ୍ଗୀଧରଙ୍କ ଶିକ୍ଷା ପଥରେ ସେଦିନ ନଲ୍ତର ଏଇ ଭୟଙ୍କର ରୂପ ତାଙ୍କ ବାପାକଂ କଥା 
ରୂପେ ବାଧା ହୋଇ ଛିଡ଼ା ହୋଇଥିଲା। ଏଇ ଅବସୋସ ତାକ୍କ' ପରକାଳରେ ପରିଭ୍ରମଣପାଇଁ 
ପ୍ରୋସ୍ଥାହିତ କରିଛି। ବେଳେବେଳେ କାବ୍ୟ କାନନରେ ମାନସିକ ଭ୍ରମଣ କରି ସେ ଆନନ୍ଦ 
ପାଇଛନ୍ତି । ନୃଆ କିଛି ସୃଷ୍ଟି ବି କରିଛନ୍ତି । ପୁଣି ଏହି ସଚେତନତା କାବ୍ୟିକ ଯାତ୍ରାରେ ତାଙ୍କୁ 
କରିଛି ସଂଯତ, ଶୃଙ୍ଜଂଳିତ, ସଚେତନ ଓ ଦୃରଦୃଷ୍ଟି ସମ୍ପନୃ । ‘ପ୍ରଣୟ ବଲୁରୀ” କାବ୍ୟ ପ୍ରଣେତା 
ଗଙ୍ଗାଧର ଜାଣନ୍ତି, ସେ ବ୍ୟାସ, କାଳିଦାସ ଭ୍ରମଣ କରିଥିବା ପଥରେ ଭ୍ରମଣ ଲାଳସା ଚରିତାର୍ଥ 
ପାଇଁ ଉଜ଼ଣ୍ଡିତ ଯାତ୍ରୀ | ଯେପରି- 


ଯେଉଁ ପଥେ ଗମି ଭ୍ରମିଛ ଗୁର୍‌ ହେ 
ଭାରତୀ-କୁସୁମ ବନେ, 

ସେହି ପଥେ ଚାଲି ତୋଳିବି କୃସୁମ 
ପଡ଼ିବ ଯେତେ ନୟନେ। ଠ୍ରଥମ୍ପ ସର) 


କିନ୍ତୁ ଭ୍ରମଣର ରୀତି ସଞ୍ଚର୍କରେ ସଚେତନ ଗଙ୍ଗାଧର ଲେଖୁଛନ୍ତି, “ଗୋଟିଏ ହସ୍ତୀ ସ୍ଵାଧୀନ 
ଭାବରେ ଚାଲିଗଲେ ତାହାର ଗତିର ଯେଉଁ ଶୋଭା ଥାଏ, ଅନ୍ୟ ଗୋଟିଏ ହସ୍ତୀ ତାହାର ଅନୁସରଣ 
କରି ତାର ପଦଚିହ ଉପରେ ପଦକ୍ଷେପ କରି କରି ଚାଲିଲେ ସେ ଶୋଭା ରହିପାରେ ନାହିଁ; କିନ୍ତୁ 
ସେହି ମାର୍ଗରେ ହଂସର ନୈସର୍ଗିକ ଗତି ଦର୍ଶନୀୟ ହୋଇଥାଏ |” ( ଭୁନିଳା-ପଣାୟ ବଳୁର/) ଗଇଗୀଧର 
ପୁରୁଣା ସାହିତ୍ୟ ଆଡ଼େ କେବଳ ନୂଆ ଢ଼ାଞ୍ଚାରେ ପାଦ ପକାଇ ନାହାନ୍ତି, ଘରୁ ଗୋଡ଼କାଢ଼ିବା ପାଇଁ 
ସେ ବାଲ୍ୟାବସ୍ଥାରେ ଯେଉଁ ପ୍ରତିବନ୍ଧକର ସାମ୍ରା କରିଥୁଲେ ତାକୁ ଅତିକ୍ରମ କରିବାରେ ଆହ୍ଲାଦ ଅନୁଭବ 
କରିଛନ୍ତି । ଘରୁ ଗୋଡ଼ ନ କାଢ଼ି କେହି କେବେ ଜୀବନ ଓ ଜଗତର ଵୈଚିତ୍ର୍ୟ କିମ୍ବା ନିସର୍ଗର 
ମନଲୋଭା ଶୋଭାର ପସରା ଦେଖୁପାରନ୍ତି ନାହିଁ । ଗଙ୍ଗୀଧରଙ୍କ ପ୍ରପିତାମହ କେଶବ ମେହେର 
କୁଆଡ଼େ ବରପାଲିରେ ଏକ ବିରାଟ ଆମ୍ବତୋଟା କରିଥୁଲେ । ଗଙ୍ଗାଧର ହୁଏତ ବାଲ୍ୟାବସ୍ଥାରେ 
ସେହି ଘଞ୍ଚ ସହକାର ବନ ଦେଖୁୂଥ୍ଲେ । ଅଥବା ଭ୍ରମଣକାଳରେ କେଉଁଠି ନା କେଉଁଠି ରମ୍ୟ ସହକାର 
ବନ ଦେଖୁଛନ୍ତି, ଯାହା ଅପୂର୍ବ ରୀତିରେ ଚିତ୍ରିତ ହୋଇଛି ତାଙ୍କ “କୀଚକବଧଂ କାବ୍ୟରେ- 

ନଗର ଚୌଦିଗେ ରମ୍ୟ ସହକାର ବନ, 

ସୁନ୍ଦର ଶ୍ୟାମଳ ପତ୍ର ତହିଁ ତରୁଗଣ। 

ଗାଢ଼େ ଆଲିଙ୍ଗନ କରି ଶାଖା ପରସ୍ଥର, 

ନିଜ ନିଜ ତନୁ କରିଥାନ୍ତି ଘନତର।| 

ଘନ ତରୁରନ୍ଧ ଭେଦି ପ୍ରଭାକର-କର, 

ବିଚୃଣ୍ଧିତ ହୋଇ ଛାୟା ଭୂମିରେ ସୁନ୍ଦର | (ପଥ ସା) 


ଇନ୍ଦୁମତୀ” ( ୧୮୯୩) କାବ୍ୟ ସଂପର୍କରେ ମନ୍ତବ୍ୟ ଦେଇ ରାଧାନାଥ ରାୟ ଦର୍ଶାଇଛନ୍ତି, 
“ଗ୍ରନ୍ତକାର ଉଚ୍ଚଶିକ୍ଷାର ସୁବିଧା ପାଇ ନଥଲେ; ମାତ୍ର ତାହାଙ୍କର ନୈସର୍ଗିକ ପ୍ରତିଭା ସେହି ଅଭାବ 
ପୂରଣ କରିଦେଇଅଛି | ସେହି ପ୍ରତିଭାବଳରେ ସେ ପ୍ରକୃତିର ସୌନ୍ଦର୍ଯ୍ୟ ପରୋକ୍ଷ ଭାବରେ 
ପୁସ୍ତକରେ ନ ଦେଖ ସେଥର ଚାକ୍ଷୁଷ ପ୍ରତ୍ୟକ୍ଷ କରିଅଛନ୍ତି ଏବଂ ଯାହା ଦେଖିଅଛନ୍ତି, ତାହା ଯଥାଯଥ 
ବର୍ଣ୍ଣନା କରିଅଛନ୍ତି ।” ଗଙ୍ଗୀଧର ଓଡ଼ିଶାର ବିଭିନ୍ନ ସାନ କେବଳ ଚାକିରିଜନିତ ସ୍ଥାନାନ୍ତର 
ଫଳରେ ଦେଖ୍ୂନାହାନ୍ତି, ବରଂ ସେ ଭ୍ରମଣପ୍ରିୟ ଥିବାରୁ ଓଡ଼ିଶା ଏବଂ ଓଡ଼ିଶା ବାହାରର କେତେକ 
ସ୍ଥାନ ବୁଲି ଦେଖ୍ରଛନ୍ତି। 

ବରପାଲିରେ ଅମିନ ଚାକିରି କରୁଥିବାରୁ କାର୍ଯ୍ୟ ଉପଲକ୍ଷେ ଗଙ୍ଗାଧର ଅନେକ ଗୀ 
ବୁଲିଥ୍ରଲେ | ବରପାଲିର ଯୁବରାଜ ମହେନ୍ଦ୍ର ସିଂହଙ୍କର ବିବାହ ମୟୂରଭଞ୍ଜର ରାଜା ଶ୍ରୀରାମଚନ୍ଦ୍ର 
ଭଞ୍ଜଦେବଙ୍କ ଭଗ୍ନୀ ଲାବଣ୍ୟମଞ୍ଜରୀଙ୍କ ସହିତ ମାର୍ଚ, ୧୮୯୩ରେ ଅନୃଷ୍ଚିତ ହୋଇଥିଲା | ଏହି 
ଉତ୍ସବରେ ଯୋଗଦେବା ପାଇଁ ଗଙ୍ଗାଧର ବାରିପଦା ଯାଇଥିଲେ । ସେଠାରେ ସେ ରାଜାଙ୍କୁ 
ଦେଖୁଥିଲେ । ବାରିପଦାରୁ ପ୍ରକାଶ ପାଉଥିବା ‘ଉକଳପ୍ରଭା'ରେ କବିଙ୍କ ‘ଇନ୍ଦୁମତୀ କାବ୍ୟ ପ୍ରକାଶ 
ପାଇଥିଲା | ଏଥୁପାଇଁ ସେ ୨୦ ଟଙ୍କା ପୁରସ୍କାର ପାଇଥିଲେ । ସେ “ଇନ୍ଦୁମତୀ” କାବ୍ୟକୁ ରାଜା 
ଶ୍ରୀରାମଚନ୍ଦ୍ର ଭଞ୍ଜଦେବଙ୍କ ଉଦ୍ଦେଶ୍ୟରେ ଉସ୍ର୍ଗ କରିଛନ୍ତି । 

୧୮୯୫ ମସିହାରେ ବରପାଲିର ଯୁବରାଜ ଲାଲ ମହେନ୍ଦ୍ର ସିଂହ ନିଜ ପିତା ନୃପରାଜ ସିଂହ 
ଓ ଶିକ୍ଷକ ସୂର୍ଯ୍ୟ କୂମାର ମିତ୍ରଙ୍କ ଧରି ଓଡ଼ିଶା ବାହାରକୁ ବୁଲିବାକୁ ଗଲେ । ସେହି ସମୟରେ 
ଗଙ୍ଗୀଧର ମେହେର ଆଉଥରେ ବାରିପଦା ବୁଲି ଯାଇଥିଲେ । ବାରିପଦା ସମେତ କଲିକତା, 
ବର୍ଵମାନ ଆଦି ସେ ବୁଲି ଦେଖୁଥିଲେ | ‘ଉକୁଳ ଲକ୍ଷ୍ମୀଂ କାବ୍ୟରେ ରୋହିଣୀଙ୍କଠାରୁ ଚନ୍ଦ ଦେବତା 
ବିଦାୟ ନେବାବେଳେ କହିଛନ୍ତି, ସେ ମୟୂରଭଞ୍ଜରେ ଶ୍ରୀରାମଚନ୍ଦ ଭଞ୍ଜ ଦେବ ରୂପେ ଜନ୍ମିବେ । 
ଗଙ୍ଗାଧରଙ୍କ ଭାଷାରେ- 


““ଉକୁଳେ ମୟୂର- ଭଞ୍ଜ ନାମେ ଅଛି 
ଏକ ରାଜ୍ୟ ମନୋହର, 

ରାଜା ଛନ୍ତି ତହିଁ ରବିବଂଶ ମଣି 
ଶ୍ରୀରାମର ବଂଶଧର । 

ଧର୍ମଶୀଳ ଜ୍ଞାନୀ ରାଜ ଚୃଡ଼ାମଣି 
କୃଷ୍ଟଚନ୍ଦ୍ର ନାମେ ଖ୍ୟାତ, 


ତାହାଙ୍କ ପବିତ୍ର ସୁନ୍ଦର ମନ୍ଦିରେ 
ମୁହିଁ ଯାଇ ହେବି ଜାତ । 
ରାମ ବଂଶେ ମୋର ଜନମ ହେବାରୁ 
ରାମଚନ୍ଦ୍ର ହେବ ନାମ, 
ମନୋହର ରୂପ ଦେଖୁ ମୋତେ ଲୋକେ 
ବୋଲିବେ ଦ୍ଵିତୀୟ କାମ । 
ନୟନ ପାର୍ଶ୍ବରେ ଅଳପ ଅଳପ 
ଆଭା ଥୁବ କଳକ୍କର, 
‘ପ୍ରଭା' ଛଳେ ମୋର ପ୍ରଭା ପରକାଶି 
ଯିବ ଦିଗ ଦିଗନ୍ତର।” 


ଶ୍ରୀରାମଚନ୍ଦ୍ର ଭଞ୍ଚଦେବଙ୍କ ଉଦ୍ଦେଶ୍ୟରେ ଗଙ୍ଗୀଧର ତାଙ୍କ ନବୋଦ୍ୟମ ପ୍ରସୂତ କ୍ଷୁଦ୍ରକାବ୍ଯ 
ଇନ୍ଦୁମତୀ କୁ ଉତ୍ସର୍ଗ କରିଛନ୍ତି । ସେହି ସମୟରେ ନୃପରାଜ ସିଂହଙ୍କ ପୌତ୍ର ଓ ଶ୍ରୀରାମଚନ୍ଦ୍ର 
ଭଞ୍ଜଦେବଙ୍କ ଭଣଜାଙ୍କ ଜନ୍ମୋସ୍ସବ ଉପଲକ୍ଷେ ଗଙ୍ଗୀଧର “କମାର ଜନ୍ମୋସ୍ସବ” କବିତା ଲେଖୁଛନ୍ତି । 
କବିତାଟି “ସମ୍ବଲପୁର ହିତୈଷିଣୀ ( ୪-୪-୧୮୯୪ ସଂଖ୍ୟା)ରେ ପ୍ରକାଶ ପାଇଛି | ଏହି କବିତାରେ 
କୁମାର ଜନ୍ମୋତ୍ସବ ବାର୍ଉାପାଇ ମୟୂରଭଞ୍ଜର ରାଜନଅର କିପରି ଆନନ୍ଦ ମୁଖର ହେଉଥିବ ତାହା 
କଲ୍ଳନାରେ ଦର୍ଶାଯାଇଛି । ‘ବଳଗଡ଼ି ଆ' “ରାଜଭବନ', ‘ମଧୂବନ', ଉଚ୍ଚକୋଠା ବିଶିଷ୍ଟ 
ରାଜନଅରର ଯେଉଁ ଚିତ୍ର ଏ କବିତାରେ ଦିଆଯାଇଛି, ତାହା ଗଙ୍ଗାଧରଙ୍କ ପ୍ରତ୍ୟକ୍ଷ ବାରିପଦା 
ଦର୍ଶନର ଫଳସଶ୍ରତି । 

ଭ୍ରମଣବାଞ୍ଚା ବ୍ୟକ୍ତିର ଏକ ସହଜାତ ପ୍ରବୃତ୍ତି । ଭିନ୍ନ ଭିନ୍ନ ସ୍ଥାନ ଓ ପରିବେଶ ଭ୍ରମଣକାରୀର 
ପ୍ରବୃତ୍ତିକୁ ଦୀସ୍ତ କରେ । ଅନେକ ଚିତ୍ର ଓ ମନଛୁଆଁ ରୂପ ତାର ସୁତିରେ ସଞ୍ଚତ ହୋଇ ରହେ । 
କୌଣସି କୌଣସି ବସ୍ତୁ ବା ଘଟଣା ସଂପର୍କିତ ଅବବୋଧ ଅଥବା ଚରିତ୍ରପ୍ରତି ପ୍ରତିକ୍ରିୟା ମଧ୍ଯ 
ତାକୁ ଆନ୍ଦୋଳିତ କରେ । କବିମାନେ ଗ୍ରନ୍ତାଧ୍ୟୟନ ଅପେକ୍ଷା ଭ୍ରମଣ ମାଧ୍ୟମରେ ଜୀବନର ଓ 
ନିସର୍ଗର ପ୍ରତ୍ୟକ୍ଷ ଅନୁଭବରୁ ଦୁର୍ଲଭ କାବ୍ୟପ୍ରେରଣା ପାଇଥାନ୍ତି । ଗଙ୍ଗାଧରଙ୍କ ଭ୍ରମଣାନୁଭବ 


< 


ସ୍ପଲ୍ଳ ହେଲେ ବି ଗୁରୁତ୍ପୂର୍ଣ୍ଣ । ଉକୁଳ ଲକ୍ଷ୍ମୀ? ( ୧୮୯ ୪)ରେ ବାମଣ୍ଡା, ଦେବଗଡ଼ ଓ ବାସୁଦେବ 
ସୁଢ଼ଳଦେବଙ୍କ ପ୍ରସଙ୍ଗ ବର୍ଣ୍ଣିତ । ବରପାଲି ରାଜାଙ୍କର ବାମଞ୍ା ରାଜ୍ୟ ସହିତ ସଂପର୍କ ୧୯୮୯ରୁ | 
ନୃପରାଜ ସିଂହଙ୍କ ପ୍ରଥମା କନ୍ୟା ବାମଞ୍ା ରାଜାଙ୍କ ପିତୃବ୍ୟ-ପୁତ୍ର କେଶବ ଚନ୍ଦ ଦେବଙ୍କୁ ବିବାହ 
କରିଥିଲେ | ୧୯୦୫ ମସିହାରେ ସଚ୍ଚିଦାନନ୍ଦ ତ୍ରିଭୁବନ ଦେବଙ୍କ ଜ୍ୟେଷ୍ଠପୁତ୍ର ଦିବ୍ୟ କୁମାରଙ୍କ 
ବ୍ରତୋପନୟନ ଉତ୍ସବରେ ଯୋଗଦେବାକୁ ନୃପରାଜଙ୍କ ସହିତ ଗଙ୍ଗୀଧର ବାମଞ୍ଡା ଯାଇଥିଲେ | 


ନୃପରାଜ ବରପାଲିରୁ ସବାରିରେ ଯିବାବେଳେ ଗଙ୍ଗୀଧର ଶଗଡ଼ରେ ବସି ତାଙ୍କର ଅନୁଗାମୀ 
ଆମ ଗଙ୍ଗାଧର #ଞ ୧୭ 

ହୋଇଥରଲେ | ଏହି ଯାତ୍ରାକାଳରେ ବଣ୍ୟ-ପ୍ରକୃତିର ମନୋରମ ରୂପ ଗଙ୍ଗୀଧରଙ୍କୁ ମୁଚ୍ଟ କରିଥିଲା | 
ସୁତିରେ ସଞ୍ଚତ ଥବା ସେହି ଦୃଶ୍ୟର ଅନୁଭବ “ତପସ୍ିନୀ' ( ୧୯ ୧୫) କାବ୍ୟର ଆଶ୍ରମ ପ୍ରକୃତି 
ବର୍ଣ୍ଣନାରେ ସଂଯୋଜିତ ହୋଇଛି । ଯେପରି- 


କେଉଁ ଦିଗେ ଘନ ପନସ ବନ, 
କାହିଁ ଚୃତ ଵନ ଚୁମ୍ବେ ଗଗନ 
ଚୃତବନ ତଳପ୍ରାନ୍ତେ ଆକାଶ 
ତରୁସ୍ଞନ୍ଧ ଶତ ଶତ 
ଦିଶନ୍ତି ଯେସନ ତୋଳିଛନ୍ତି ବନ 


ସର୍ବେ ହୋଇ ଏକମତ। (ଅ୫ମସର) 


ଗଙ୍ଗାଧରଙ୍କ କଲ୍ଳନାରେ ସ୍ଵର୍ଗର ଦେବଗୁରୁ ମର୍ଉ୍ଯରେ ବାସୁଦେବ ସୁଢ଼ଳଦେବ ରୃପରେ 

ଜନ୍ମଗ୍ରହଣ କରିଥୁଲେ | (ଜ୍ନନଳଂ-ଲକ୍ଷ/)/ ୧୯୦୫ରେ ଗଙ୍ଗୀଧର ବାମଞ୍ା ଯିବାର ପ୍ରାୟ ଦୁଇବର୍ଷ 
ପୂର୍ବରୁ ୧୯୦୩ ନଭେମ୍ବର ୧୯ ତାରିଖରେ ସୁଢ଼ଳଦେବକ୍କର ଦେହାନ୍ତ ହୋଇ ସାରିଥଲା | 
ତେଣୁ ଗଙ୍ଗୀଧରଙ୍କ ସହିତ ସାକ୍ଷାତ୍‌ ହୋଇଥଲା ତତ୍‌କାଳୀନ ବାମଞ୍ାଧୂପତି ସଚ୍ଚିଦାନନ୍ଦ ତ୍ରିଭୁବନ 
ଦେବଙ୍କର । ସଦାଶୟ ତ୍ରିଭୁବନଦେବ ଗଙ୍ଗୀଧରଙ୍କୁ ତାଙ୍କ ବିଜ୍ଞାନ ଉପକରଣର ସଂଗ୍ରହଶାଳା 
ଦେଖାଇଥ୍ରଲେ । ଏପରିକି ଏକ୍ସରେ ଯନ୍ତ୍ର ଆଗରେ ଗଙ୍ଗୀଧରଙ୍କୁ ଛିଡ଼ା କରାଇ ତହିଁରେ ପ୍ରତିଫଳିତ 
ରୂପ ଦେଖାଇଥୂଲେ ସଚ୍ଚିଦାନନ୍ଦ | ସଚ୍ଚିଦାନନ୍ଦ କବିଙ୍କ ସମ୍ମାନ ଜଣାଇଥିଲେ | ପରେ ୧୯୧୩ 
ମସିହା ନଭେମ୍ବର ମାସରେ ସଚ୍ଚିଦାନନ୍ଦ ତ୍ରିଭୁବନ ଦେବଙ୍କ ସହିତ ସମ୍ବଲପୁରରୁ କଟକ ମଧ୍ୟରେ 
କୌଣସି ଏକ ରେଳ ଷ୍ଟେସନରେ ଗଙ୍ଗୀଧରକ୍କର ଦେଖାହେଲା | ଗଙ୍ଗୀଧର ବିଜେପୁର ଜମିଦାର 
ସଙ୍କର୍ଷଣ ଗଡ଼ତିଆଙ୍କ ସହିତ କଟକ ଯାଉଥିଲେ ଲର୍ଡ ହାଡିଞ୍ଜଜକ ଦରବାରରେ ଯୋଗଦେବା ପାଇଁ । 
ସଚ୍ଚିଦାନନ୍ଦ ମଧ୍ୟ ସେହି ଉପଲକ୍ଷେ କଟକ ଯାତ୍ରା କରୁଥିଲେ । ସେ ଗଙ୍ଗୀଧରଙ୍କ ଦେବଗଡ଼ ଯିବା 
ପାଇଁ ନିମନ୍ତ୍ରଣ କରିଥିଲେ । କିନ୍ତୁ ଗଙ୍ଗାଧର ଆଉ ଦେବଗଡ଼ ଯାଇପାରି ନଥିଲେ । ତଥାପି 
୧୯୦୫ର ଭ୍ରମଣକାଳୀନ ସ୍କୃତିରେ ଦେବଗଡ଼ର ପ୍ରକୃତି, ପୁଧାନପାଟ ଓ ବିଜ୍ଞାନୀ ସଚ୍ଚିଦାନନ୍ଦ 
ସଂଜୀବିତ ଥିଲେ । ସଢ୍ଚିଦାନନ୍ଦଙ୍କ ସଂପର୍କରେ ତାଙ୍କର ଉଚ୍ଚକୋଟିର ଧାରଣା ତାଙ୍କ କବିତା 
ପଙ୍କ୍ରତିରେ ପରି ସ୍କୁଟ- 

ବିଜ୍ଞାନବିନୋଦ ବିଜ୍ଞ ବିଜ୍ଞପ୍ରିୟ, 

ବିଜ୍ଞ ଦେଖି ବାଣୀ-ସୁଧା ଢ଼ାଳିଦିଅ । 

ହେ ସଚ୍ଚିଦାନନ୍ଦ ତ୍ରିଭୁବନ ରାଜା, 

ଶୁଭିଲାଣି ତୁମ ବାଣୀ-ବୀଣା ବଜା | 

ତୁମ ଅନୁରୂପ ଅବରଜ ଗଣ, 

ଭାରତ ଭାରତୀ ଭାବେ ବିଚକ୍ଷଣ । 


୧୮ = ଆମ ଗଙ୍ଗାଧର 

ଗଙ୍ଗବଂଶ-ପଦ୍ଧରାଗ ମଣି ଗର୍ଭେ, 

ଜନମିଛ ପଦ୍ମରାଗ ମଣି ସର୍ବେ । 

ପ୍ରଧାନପାଟରେ ବସନ୍ତ ନିବାସ 

ନିର୍ମାଣିଛ ତାହା ଲେଖିଲେଣି ବ୍ୟାସ । (6ବେଦବ୍ୟାୟ) 


ଗଙ୍ଗାଧର ଚାକିରି କାଳରେ ହରିଶଙ୍କର, ନୃସିଂହନାଥ, ବୋଡ଼ାସମ୍ବର ଆଦି ବୁଲି 
ଦେଖିଥିଲେ । କଟକ, ପୁରୀ, ଖଣ୍ଡଗିରି, ଭୁବନେଶ୍ବର, ହୀରାକୃଦ, ବେଦବ୍ଯାସ, ବନାରସ, 
ଆହ୍ରାବାଦ ଆଦି ସ୍ଥାନ ବୁଲିଥିଲେ | ନୂଆ ଜାଗା ଦେଖିବା, ବନ୍ଧୁ ସଖ୍ଖେୋଳିବା, ଜାତି ପାଇଁ କିଛି 
କରିବା ନିମିତ୍ତ ସେ ମନେ ମନେ ସଂକଳ୍ କରୁଥିଲେ | 

ଓଡ଼ିଆ ଭାଷାର ସ୍ଵାତନ୍ତ୍ୟ ଓ ଓଡ଼ିଆଙ୍କ ସ୍ଵାଭିମାନ ନିମିତ୍ତ ଅନ୍ତରର ଅଭୀପ୍‌ସା ଗଙ୍ଗାଧରଙ୍କ 
ଉକୁଳ-ସମ୍ମିଳନୀର ଭିନ୍ନ ଭିନ୍ନ ଅଧୁବେଶନକୁ ଟାଣି ଆଣିଥିଲା। କଟକର ଇଦ୍‌ଗା ପଡ଼ିଆରେ 
ଉଚୁଳ ସମ୍ମିଳନୀର ପ୍ରଥମ ଅଧୂବେଶନ ୩୦ ଓ ୩୧ ଡିସେମୃବର, ୧୯୦୩ରେ ଅନୁଷ୍ଠିତ 
ହୋଇଥିଲା | ଗଙ୍ଗାଧର ମେହେର ଏହି ଅଧ୍ୂୁବେଶନରେ ଯୋଗଦେଇ ଜାତୀୟ-ପଗଡ଼ି ପରିଧାନ 
କରିଥଲେ । କବିବର ରାଧାନାଥ ରାୟଙ୍କ ଘରେ ଅତିଥ ହୋଇଥିଲେ | ଉକୁଳ ସମ୍ମିଳନୀର ଦଶମ 
ଅଧୁବେଶନ ୧୯ ୧୪ ମସିହା ଡିସେମ୍ବର ମାସ ୨୬ ତାରିଖ ଓ ୨୭ ତାରିଖରେ ପାରଳାଖେମଣ୍ଡିରେ 
ଅନୁଷ୍ଠିତ ହୋଇଥଲା । ଗଙ୍ଗୀଧର ସମ୍ବଲପୁରର ଓକିଲ ରାମନାରାୟଣ ମିଶ୍ରକ୍ଚ ସାଥୀରେ 
ପାରଳାଖେମଣଞ୍ଡ ଯାଇ ସମ୍ମିଳନୀରେ ଯୋଗ ଦେଇଥରଲେ । ଗଙ୍ଗୀଧରଙ୍କ ସାରସ୍ପତ କୃତି ପ୍ରକାଶନର 
ଅନ୍ୟତମ ପୃଷ୍ଠପୋଷକ ଥଲେ ରାମନାରାୟଣ | କବିଙ୍କ ‘କବିତା କଲ୍ଲୋଳ' (୧୯୧୨) ପୁସ୍ତକ 
ରାମନାରାୟଣଙ୍କ ଆର୍ଥ କ ଅନୁଦାନରେ ପ୍ରକାଶ ପାଇଥିଲା । ଗଙ୍ଗୀଧର ତାଙ୍କ ‘ତପସ୍ବିନୀ 
(୧୯୧୫) କାବ୍ୟକୁ ଉତ୍ସର୍ଗ କରିଥିଲେ ରାମନାରାୟଣ ମିଶ୍ରଙ୍କ । 

ଉକୁଳ ସମ୍ମିଳନୀର ଏକାଦଶ ଅଧୂବେଶନ ୧୯ ୧୫ ମସିହା ଡିସେମ୍ବର ମାସ ୨୭ ତାରିଖ 
ଓ ୨୮ ତାରିଖରେ ସମ୍ବଲପୁରର ବୁଢ଼ାରଜା ପାହାଡ଼ ତଳର ଏକ ପଡ଼ିଆରେ ଅନୁଷ୍ଠିତ ହୋଇଥଲା | 
ଗଙ୍ଗାଧର ଏହି ଅଧୂବେଶନରେ ଯୋଗ ଦେଇଥିଲେ ଏବଂ ଅଧୂୁବେଶନ ପାଇଁ ‘ଉଦ୍ବୋଧନଂ 
ଶୀର୍ଷକରେ ଏକ ଗୀତ ରଚନା କରିଥଲେ | “ଉଦ୍ବୋଧନଂ ଗୀତରୁ ତାକ୍କ କବିବ୍ୟକ୍ତିତ୍ସ 
କେତେମାତ୍ରାରେ ଜ୍ଞାନ, କର୍ମ ଓ ଆଧ୍ୟାତ୍ମିକ ଏଷଣାରେ ପରିଗଠିତ ତାହା ଜାଣିହୁଏ | 


ଦେଖ ବହୁଛି ହେ, ଭଶ୍ଵର ଆଶିଷ ଧାର, 
ଜ୍ଞାନ କର୍ମ ଗଙ୍ଗୀ ଯମୁନା ପରାଏ 
ଭବୁ କରିବାକୁ ପାର | (ଘୋଷା) 


କୋଟିଏ ସୋଦର ଗୋଟିଏ ଜୀବନ 
ନ କରିବା ଯେତେ ଦିନ, 


ଆମ ଗଙ୍ଗାଧର ଜ୍ଞ ୧୯ 

ନୀର ଚାହିଁ ଚାହିଁ ଶୋଷେ ଥ୍ରବା ରହି 
ଦଶା ହୋଇଥିବ ହୀନ । 


ଭଶ୍ଵରକ୍କ ଶୁଭ ଆଶୀର୍ବାଦକୁ ଯେ 
ଜାଣି ଜାଣି କରେ ହେଳା, 

ଦୁରାଶା କୃହୁଡ଼ି ଗରଭେ ସେ ପଡ଼ି 
ଭାଙ୍ଗଇ ଜୀବନ-ଭେଳା। 


(ଉଦୂବୋଧନ-ଅ୍ୟଥାଳା) 


ଉକୁଳ ସମ୍ମିଳନୀର ଦ୍ଵାଦଶ ଅଧ୍ୂବେଶନ ବାଲେଶ୍ବର ସହରରେ ଅନୁଷ୍ଠିତ ହୋଇଥଲା 
୧୯ ୧ ୬ ମସିହା ଡିସେମ୍ବର ୨୯ ଓ ୩୦ ତାରିଖରେ । ଗଙ୍ଗାଧର ମେହେର ସେହି ଅଧିବେଶନରେ 
ଯୋଗ ଦେଇଥଲେ । ଆସି ଫକୀର ମୋହନ ସେନାପତିଙ୍କ ଘରେ ରହିଥ୍ରଲେ । ଶାନ୍ତିକାନନରେ 
ଫକୀର ମୋହନଙ୍କ ପ୍ରିୟତମା ପତ୍ରୀ କୃଷ୍ଟକୁମାରୀକ୍କ ସମାଧୂସ୍ଥଳ ପରିଦର୍ଶନ କରିଥିଲେ | ଉକୁଳ 
ସମ୍ମିଳନୀର ତ୍ରୟୋଦଶ ଅଧୂବେଶନରେ ଯୋଗଦେବାକୁ ଗଙ୍ଗାଧର କଟକ ଅସି ବିଶ୍ଵନାଥ କରଙ୍କ 
'ଉକୁଳ ସାହିତ୍ୟ ପ୍ରେସ୍‌' ଘରେ ଅବସ୍ଥାନ କରିଥୁଲେ । ଏହି ଅଧୂବେଶନ ୧୯ ୧୮ ମସିହା ମାର୍ଚ୍ଚ 
୩୦ ଓ ୩୧ ତାରିଖରେ କଟକର ଇଦ୍‌ଗା ପଡ଼ିଆରେ ଅନୁଷ୍ଠିତ ହୋଇଥଲା | 

ଗଙ୍ଗାଧର ମେହେର ଉଜୁଳ ସମ୍ମିଳନୀରେ ମଞ୍ଚମଣ୍ଡନ କଲାଭଳି କୌଣସି ପଦବୀ ପାଇ 
ନଥୂଲେ । କିନ୍ତୁ ଭାଷା ଓ ଜାତିପ୍ରେମ ଯୋଗୁଁ ସେ ନିଜ ଉଦ୍ୟମରେ ପାରଳାଖେମଞ୍ଡି, ବାଲେଶ୍ବର, 
କଟକ ଆଦି ଯାଉଥିଲେ | ଏଭଳି ଭ୍ରମଣ ଅଭୀପ୍‌ସା ପଛରେ ମଧୂସୃଦନ ଦାସଙ୍କ ନେତୃତ୍ବ ପ୍ରତି 
ତାଙ୍କର ଆନୁଗତ୍ୟ ମଧ୍ୟ ଥଲା ଏବଂ ତାଙ୍କ ପ୍ରତି ସେ ବାରମ୍ବାର କୃତଜ୍ଞତା ଜଣାଇବା ପାଇଁ ହୁଏତ 
ଆସୁଥ୍ରଲେ । ଏଠାରେ ସ୍ମରଣ କରାଯାଇପାରେ ଯେ ଗଙ୍ଗାଧର ମେହେରଙ୍କ “କୀଚକବଧଂ 
(୧୯୦୪) କାବ୍ୟର ମୁଦ୍ରଣ ବ୍ୟୟ ବହନ କରିଥିଲେ ଉଚୁଳ ସମ୍ମିଳନୀର ସଭାପତି ମଧୁସୂଦନ 
ଦାସ | ପୁସ୍ତକର ଭୂମିକାରେ ଗଙ୍ଗାଧର ମେହେର ତାଙ୍କ ପ୍ରତି ଆନ୍ତରିକ ଗଭୀର କୃତଜ୍ଞତା ଜ୍ଞାପନ 
କରିଛନ୍ତି । ସମ୍ବଲପୁର ଜିଲ୍ଲାର ଅଦାଲତରେ ଓଡ଼ିଆ ପରିବର୍ତେ ହିନ୍ଦୀଭାଷା ଚଳିବା ପାଇଁ 
ମଧ୍ୟପ୍ରଦେଶ ଚିଫ୍‌ କମିଶନରଙ୍କ କାର୍ଯ୍ୟାଳୟରୁ ନିର୍ଦ୍ଦେଶ ପ୍ରକାଶ ପାଇଥରଲା। ନିର୍ଦ୍ଦେଶ ଅନୁଯାୟୀ 
୧, ଜାନୁଆରୀ ୧୮୯ ୬ରୁ ତାହା କାର୍ଯ୍ୟକାରୀ ହେବାର ଥିଲା । କିନ୍ତୁ ତାହା ପୂର୍ବରୁ ବାମଞ୍ାରୁ 
ପ୍ରକାଶିତ “ସମୃଲପୁର ହିତୈଷିଣୀ” ( ୧୮୮୯) ଜରିଆରେ ବିରୋଧର ସ୍ଵର ଉଠିଲା । 
‘ହତୈଷିଣୀ'ର ୩୦. ୧୦. ୧୮୯୪ ତାରିଖ ସଂଖ୍ୟାରେ ଗଙ୍ଗାଧର ଲେଖିଥିଲେ ‘ଭାରତୀ ରୋଦନଂ' 
କବିତା । କବିତାଟି ସେତେବେଳେ ଜନମାନସରେ ବେଶ୍‌ ସଥନ୍ଦନ ସୃଷ୍ଟି କରିଥିଲା | କବିତାଟିର 
ଆରମ୍ଭରୁ “ଉକୁଳ ଭାରତୀ ରୋଦନ କରୁଛି କାତରେ ସମ୍ପବଲପୁରେ' ପଢୁ ପଢୁ ପାଠକ ଯେତିକି 
ସମ୍ବେଦନଶୀଳ ହୁଏ, ତତୋହଧୂକ ମର୍ମାହତ ହୁଏ ନିମୋକ୍ତ ପଙକ୍ତି ପଢ଼ି 

ହିନ୍ଦୀ ସରସ୍ବତୀ ମୋ ଛାତିରେ ବସି 
କରିବ ପରା ରାଜତ୍ସ 
ମୋ ଆଶା କାନନ ଭସ୍ପରାଶି ହେବ 
ତା ନବ ଉଦ୍ୟାନେ ଖତ । 


ଉପମାତା ଆସି ଗର୍ଭଧାରିଣୀର 
ମସ୍ତକେ ଚରଣ ଦେବ, 
ଏ ଦଶା ଦେଖିଲେ କେଉଁ ସନ୍ତାନର 
ମନରେ ଦୁଃଖ ନହେବ ୨ 


ଭାଷା ପାଇଁ କବିକ୍କ ବୁକୁଫଟା ଉଚ୍ଳାସ ‘ଉକୁଳ ଭାରତୀଙ୍କ ନିବେଦନଂ' (୧୮୯୫) 
କବିତାରେ ମଧ୍ୟ ପ୍ରକାଶ ପାଇଥିଲା | “ଘର ଭାତ ହାଞ୍ଡି ନୁହେଁ କି ମୁଁ ଉକୁଳ ଭାରତୀ’ 
ପଙ୍କ୍ରି ସେ କାଳରେ ଅନେକଙ୍କ ହୃଦୟକୁ ଗ୍ରର୍ଶ କରିଥଲା । ସମ୍ବଲପୁରର ସରକାରୀ 
କାର୍ଯ୍ୟାଳୟ ଓ ଅଦାଲତମାନଙ୍କରେ ଓଡ଼ିଆ ଭାଷା ଚଳିବା ପାଇଁ ଗଙ୍ଗାଧର ବ୍ରତନିଷ୍ଠ 
ମନୋଭାବରେ କବିତା ଲେଖୁଥିଲେ | ସରକାରୀ ନିର୍ଦ୍ଦେଶକୁ ବିରୋଧ କରିବା ପାଇଁ କବିତା 
ଜରିଆରେ ଆହ୍ବାନ ଜଣାଉଥ୍ୂଲେ | ଗଙ୍ଗାଧର ମେହେର ଉଜୁଳ ସମ୍ମିଳନୀ ଜରିଆରେ 
ସମ୍ବଲପୁରର କଚେରିରେ ରହିତ ହୋଇଥବା ଓଡ଼ିଆ ଭାଷାର ପୁନଃ ପ୍ରଚଳନ ସମ୍ବବପର 
ବୋଲି ବୋଧହୁଏ ଭାବୁଥିଲେ | ସମ୍ବଲପୁର ମଧ୍ୟପ୍ରଦେଶରୁ ଆସି ବେଙ୍ଗଲ ଡିଭିଜନରେ 
ମିଶିବା ପରେ ଉକୁଳ ସମ୍ମିଳନୀର ପ୍ରଥମ ଅଧ୍ୂବେଶନ ପୂର୍ବରୁ ସେହି ସମସ୍ୟାର ସମାଧାନ 
ହୋଇଯାଇଥୂଲା | ଯେତେଦୃର ମନେହୁଏ ଉଜୁୂଳ ସମ୍ମି ଳନୀର ପ୍ରଥମ ଅଧୂବେଶନରେ 
ଗାନହେବା ପାଇଁ ଗଙ୍ଗାଧର ରଚନା କରିଥଲେ “ନିଜ ଘରେ ବସି ନିର୍ବାସନ ଦୁଃଖ ଆମ୍ଭ କି 
ଲଲାଟ ଲିଖନ! ଗୀତ | ତାହା ଏହି ପରି- 


ନିଜ ଘରେ ବସି ନିର୍ବାସନଦୂଃଖ 
ଆମ୍ବ କି ଲଲାଟ ଲିଖନ 

ମାତୃଭାଷା ମନା ଭାଇ ସଙ୍ଗ ବିନା 
ବିକଳ ହେଉଛି ଜୀବନ । 


କିନ୍ତୁ ୧୯୦୩, ଡିସେମ୍ବର ମାସ ବେଳକୁ ସମ୍ବଲପୁର ବେଙ୍ଗଲ ଡିଭିଜନର ଶାସନକୁ 
ଆସିଯାଇଥଲା। ଫଳରେ କଚେରି ମାନଙ୍କରେ ଓଡ଼ିଆ ଭାଷା ନଚଳି ହିନ୍ଦୀ ଚଳିବ ବୋଲି 
ମଧ୍ୟପ୍ରଦେଶ ଡିଭିଜନର କମିଶନର ଦେଇଥିବା ନିର୍ଦ୍ଦେଶ ସ୍ଵତଃ ଅକାମି ହୋଇଯାଇଥିଲା | ତେଣୁ 
ସମ୍ବଲପୁରବାସୀଙ୍କ ପାଇଁ ନିଜ ଘରେ ବସି ନିର୍ବାସନ ଦୁଃଖ ଭୋଗିବା ଅବସ୍ଥା ୧୯୦୩ ଡିସେମ୍ବର 
ବେଳକୁ ନଥୁଲା । 

ଗଙ୍ଗାଧର ଉକୁଳ ସମ୍ମିଳନୀରେ ଯୋଗଦେବାପାଇଁ ବିଜେପୁର, ସମ୍ବଲପୁର, ପଦୃଧପୁର ଓ 
ବରପାଲିରୁ ଯଥାକ୍ରମେ କଟକ, ପାରଳାଖେମୁଣ୍ଡି, ସମ୍ବଲପୁର ଓ ବାଲେଶ୍ଵର ଏବଂ କଟକ 
ଯାଇଥ୍ରଲେ | ଏହାଦ୍ଵାରା ସେ ପରିଚିତ ବନ୍ଧୁ ରାଧାନାଥ ରାୟ, ବିଶ୍ଵନାଥ କର, ଫକୀରମୋହନ 
ସେନାପତି, ନୀଳମଣି ବିଦ୍ୟାରତ୍ର, ମଧୁସତଦନ ରାଓ ଆଦିଙ୍କ ଭେଟି ପାରିଥୁଲେ । ମୋଗଲବନ୍ଦୀ 
ଅଞ୍ଚଳର ସାଂସ୍କୃତିକ କେନ୍ଦ ରୂପେ ପରିଚିତ କଟକର ସାହିତ୍ୟ-ପାଣିପାଗ ସଂପର୍କରେ ଅବଗତ 
ହୋଇପାରୁଥ୍ଲେ | ଏଇଥୁପାଇଁ ସେ ଆସୁଥ୍ୁଲେ କହିବା ଠିକ୍‌ ହେବ ନାହିଁ । ଓଡ଼ିଆ ଭାଷାଭାଷୀଙ୍କୁ 
ଗୋଟିଏ ପ୍ରଦେଶଭୁକ୍ତ କରିବା ପାଇଁ ଉକୁଳ ସମ୍ମିଳନୀ ଯେଉଁ ଲକ୍ଷ୍ୟ ରଖି କାର୍ଯ୍ୟ କରୁଥିଲା, 
ସେଥ୍ରପ୍ରତି ଆନ୍ତରିକ ସମର୍ଥନ ଥଲା ଗଙ୍ଗାଧରକ୍କର । ଭଲ କାମ ପାଇଁ ଆଗୁସାର ହେବା 
ଗଙ୍ଗାଧରଙ୍କର ମହତ୍‌ ପ୍ରକୃତି । ଭଲ କାମରେ ଆଗେଇଥ୍ରବା ଲୋକଙ୍କୁ ପ୍ରଶଂସା କରିବାରେ ସେ 
କାର୍ପିଣ୍ୟ କରୁ ନଥିଲେ | ପାରଳାଖେମଣ୍ଡିର ମହାରାଜା କୃଷ୍ଟଚନ୍ଦ୍ର ଗଜପତି ନାରାୟଣ ଦେବଙ୍କ 
ସହିତ ତାଙ୍କର କି” ବା ସଞ୍ପର୍କ । ଉକୁଳ ସମ୍ମିଳନୀର ଦଶମ ଅଧ୍ୂବେଶନ ପାରଳାଖେମଣ୍ଡିରେ 
ସଫଳ ଭାବେ କରାଇବାରେ ତାଙ୍କର ଉଦ୍‌ଯୋଗ ପ୍ରତ୍ୟକ୍ଷ କରିଥିଲେ ଗଙ୍ଗୀଧର । ଅର୍ଘ୍ୟଥାଳି 
(୧୯୧୮) ପୁସ୍ତକର ଆରମ୍ବରେ ସେ ପାରଳା ମହାରାଜାଙ୍କ ଉଦ୍ଦେଶ୍ୟରେ ଅଭିବାଦନ 
ଜଣାଇଛନ୍ତି | ପାରଳାର ନବର ସୁପରିଣ୍ଡେଣ୍ଡେଣ୍ଡ ନିତ୍ୟାନନ୍ଦ ପଟ୍ଟନାୟକଙ୍କ ଠାରୁ ରାଜାଙ୍କ ଶୁଭଦୃଷ୍ଟି 
ତାଙ୍କ ପ୍ରତି ଥୁବା କଥା ଜାଣିଛନ୍ତି । ଏସବୁ ସମ୍ବବ ହୋଇଛି ଭ୍ରମଣ ହେତୁ | ଗଙ୍ଗାଧର ତାଙ୍କ ଭ୍ରମଣ 
ପର୍ଯ୍ୟାୟରେ ଉକୁଳ ସମ୍ମିଳନୀର ଅଧ୍ୁବେଶନଗୁଡ଼ିକରେ ଯୋଗ ଦେବା ତାଙ୍କ ବ୍ୟକ୍ତିତ୍ଵର ବିଶେଷତ୍ଵ 
ସୂଚାଏ । ଜାତି, ଭାଷା, ମାଟି, ସଂସ୍କୃତିପ୍ରୀତିର ମଣିଷ ନହୋଇଥ୍ଲେ ସେ ବାରମ୍ବାର ପଥଶ୍ରମ ଓ 
ଅର୍ଥବ୍ୟୟ କରି ଉଳ ସମ୍ମିଳନୀର ଭିନ୍ନ ଭିନ୍ନ ଅଧୂବେଶନରେ ଯୋଗ ଦେଇ ନଥାନ୍ତେ | ସେ 
ବୁଝିଥିଲେ, ବାଳକଟିଏ ନିଜ ଘର ଛାଡ଼ି ପଡ଼ୋଶୀମାନକ୍କ ଘର ବୃୁଲିଗଲେ ଜାଣିପାରେ, ଅନ୍ୟ 
ଘରସବୁ ତା ସଙ୍ଗୀ ବାଳକଙ୍କର | ଯେତେବେଳେ ନିଜ ପଡ଼ାରୁ ଅନ୍ୟ ପଡ଼ାକୁ ସେ ବୁଲିଯାଏ, 
ସେତେବେଳେ ପରପଡ଼ାକୁ ନିଜପଡ଼ା ଭଳି ଭାବିଥାଏ । ସେହିପରି ନିଜ ଗାଆଁରୁ ଅନ୍ୟ ଗାଆଁକୃ, 
ନିଜ ରାଜ୍ୟରୁ ଅନ୍ୟ ରାଜ୍ୟକ୍‌, ନିଜ ଦେଶରୁ ଅନ୍ୟ ଦେଶକୁ ଗଲେ ତାର ସଂକୀର୍ଣ୍ଣ ଅବବୋଧ 
ହଟିଯାଏ । ଜ୍ଞାନ ହେତୁ ସେ ଯେଉଁ ଦିନ ଜାଣେ ସମସ୍ତଙ୍କର ପିତା ହେଉଛନ୍ତି ଜଗତ୍ପତି, ସେହିଦିନ 
ସେ ବିଶ୍ଵମାନବଙ୍କ ସହୋଦର ଜ୍ଞାନ କରେ । ଏହି କବିତାର ଶେଷରେ ଗଙ୍ଗୀଧର ଦର୍ଶାଇଛନ୍ତି, 
ଯେ ଯେତେ ମଣିଷକ୍କର ଉପକାର କରେ, ସେ ବିଶ୍ଵପତିକ୍କର ଗୃହବାସୀ ହେବାପାଇଁ ସେତିକି 
ଯୋଗ୍ୟ । ତେଣୁ ମଣିଷମାନକ୍କ ଜୀବନରେ ତୋର-ମୋର ଭାବ ହଟିଯାଇ ବିଶ୍ବପ୍ରାଣତା 
ସେତିକିବେଳେ ଆସିପାରିବ, ଯେତେବେଳେ ଯିବା ଆସିବା ବଢ଼ିବ । କୂଅରେ ଥୁବା ବେଙ୍ଗ ସେହି 
ଅନ୍ଧଗଳିକୁ ବିରାଟ ସାମ୍ରାଜ୍ୟ ଭାବୁଥାଏ, କାହିଁ କି ନା ତହିଁରୁ ବାହାରି ବାହାରର ବିସ୍ତୀର୍ଣ୍ଡ ଭୂଖଣ୍ଡ, 
ଉଜ୍ଵଳ ଆଲୋକ ସେ ଦେଖୂନଥାଏ । ଦୁଇଟି ପ୍ରସଙ୍ଗରେ ଅନୁରକ୍ତ ହେଲେ ବ୍ୟକ୍ତି ପ୍ରଶସ୍ତତା ଆଡ଼କୁ 
ଯାଏ । ଗୋଟିଏ ହେଉଛି ମାତୃଭୂମି ଓ ଅପରଟି ମାତୃଭାଷା | ଦେଶପ୍ରେମ ହିଁ ମାତୃଭାଷା ପ୍ରୀତିର 
ନାମାନ୍ତର | ଅନ୍ତତଃ ଗଙ୍ଗାଧର ମେହେର ଏତିକି ବୁଝିଥିଲେ ଯେ ଭ୍ରମଣ ହେତୁ ବ୍ୟକ୍ତି ଭିତରେ 

ଥିବା ସ୍ଥାନିକ ଅହଂ ହଟେ, ପରିବ୍ୟାପ୍ତ ଚେତନା ଭିତରେ ସେ ହୁଏ ସମଗ୍ରର ଓ ସମଗ୍ର ତା'ର | ଯେ 
ପର୍ଯ୍ୟନ୍ତ ଲୋକ ଘରୁ ପଦାକୁ ଗୋଡ଼ କାଢ଼ି ନଥାଏ, ସେତେକାଳ ପର୍ଯ୍ୟନ୍ତ ବାଡ଼ିଗୋବରେ ଗୋବେ 
ଢ଼ିଅକୁ ମେଦିନୀ ବୋଲି ଭାବୁଥାଏ । ଏ ଧାରଣା ବଦଳିଯାଏ କେବଳ ଭ୍ରମଣ ଅଥବା ଯିବା ଆସିବା 
ଦ୍ଵାରା | ଭ୍ରମଣ ଦ୍ଵାରା ଅହଂର ଘେର ଭାଙ୍ଗିଂ ହୁଏ | ମାତୃଭୂମି ଓ ମାତୃଭାଷା ପ୍ରତି ପ୍ରୀତି ହେତୁ ଦେଶପ୍ରୀତି 
ଉଦ୍ବୋଧୁତ ହୁଏ | ନାନା ସ୍ଥାନ ବୁଲି ଦେଖିବାଦ୍ବାରା ଗଙ୍ଗାଧରଙ୍କ ଭାଷା ଓ ଜାତିପ୍ରୀତି ଟାଣ ହୋଇଛି । 
ସେଇଥିପାଇଁ ତାଙ୍କ କବିତାରେ ବର୍ଣ୍ତିତ ଭାଷା ଓ ଜାତିପ୍ରେମ ପାଠକମାନଙ୍କୁ ଛୁଇଁପାରିଛି । 


ଦେଶପ୍ରେମ : 


ଗଙ୍ଗାଧରଙ୍କ ଭାଷାପ୍ରେମ ଓ ଜାତିପ୍ରେମର ପଟାନ୍ତର ନାହିଁ । ଏହି ପର୍ଯ୍ୟାୟରେ ତାଙ୍କୁ କାହା 
ସହିତ ତୁଳନା କରିହୁଏ ନାହିଁ । ସେ ନିର୍ଦ୍ଦିଷ୍ଟ ମୂଲ୍ୟବୋଧ ଓ ଆଦର୍ଶରେ ଦୀକ୍ଷିତ ବ୍ୟକ୍ତିତ୍ଵ ଥିଲେ । 
ସେଥୁପାଇଁ ଆଲୋଚକମାନେ ତାଙ୍କ ଜୀବନ ଓ ସାହିତ୍ୟ ମଧ୍ଯରେ ଯେଭଳି ସାଦୃଶ୍ୟ ଦେଖନ୍ତି, 
ଗବେଷକମାନେ ତାଙ୍କ ସାହିତ୍ୟ ଭିତ୍ତିରେ ଜୀବନୀ ପ୍ରସ୍ତୁତ କରିହେବ ବୋଲି ସେହିପରି ଅଭିମତ 
ଦିଅନ୍ତି । ଗଙ୍ଗାଧରଙ୍କ କାବ୍ୟାବଳୀର ଉତ୍ସ ମହାଭାରତୀୟତା । ପୁରାଣ, କାବ୍ୟ, ଇତିହାସକୁ ଆଧାର 
କରି ସେ ରଚନା କରିଛନ୍ତି କାବ୍ୟ | ହେଲେ ଦେଶପ୍ରେମର ମୂଳ ରୂପେ ସେ ଓଡ଼ିଆ ଭାଷା ଓ 
ଓଡ଼ିଆ ଜାତିକୁ ଗ୍ରହଣ କରିଛନ୍ତି । ତାକ ସମୟରେ ଓଡ଼ିଆ ଭାଷା ଓ ଓଡ଼ିଆ ଜାତିକୁ ନେଇ 
ବିଦେଶୀ ଶାସକମାନେ ଯେଉଁ ଖେଳ ଆରମ୍ବ କରିଥିଲେ, ତହିଁର ବିରୋଧ ନିଜ କବିତା ମାଧ୍ୟମରେ 
କରିଛନ୍ତି ଗଙ୍ଗୀଧର | ଏହା ହିଁ ତାଙ୍କର ଦେଶପ୍ରେମ । ସୁନାର ଦେଶପାଇଁ ଉପଯୁକ୍ତ ଲୋକ ଲୋଡ଼ା 
ବୋଲି ସେ କବିତାରେ ପ୍ରକାଶ କରିଛନ୍ତି । ଯେପରି- 


ବାଛି ବାଛି ଲୋକ ଯଦି କରିବ ସଂଗ୍ରହ 

ଦେଖାଇବ ତାଙ୍କ କଥା ପାଳନେ ଆଗ୍ରହ । 

ଦେଖିବ ଗୋଖଲେ କେତେ କେତେ ଦାଦାଭାଇ 

ସହଜେ ପାରନ୍ତି ଯେହୁ ଭାରତ ଚଳାଇ | 

କେତେ ଗାନ୍ଧୀ ଉପଗତ ହେବେ ତୁମ୍ବ ଆଗେ 

ସ୍ପଥିଗ୍ଵ କରିଦେବେ ମହୀ ସ୍ବଚ୍ପ ଅନୁରାଗେ। 

ଲେଉଟି ଆସିବ ବେଗେ ପ୍ରାଚୀନ ଭାରତ 

ହେବ ଶ୍ବେତକେଶରୀଙ୍କ ଯଶ ସେବା ରତ । (ପଞାQe-ଅଥାଳା) 


ଗୋପାଳକ୍ୃଷ୍ଠ ଗୋଖଲେ, ଦାଦାଭାଇ ନାରୋଜି ଓ ମହାତ୍ସାଗାନ୍ଧୀଙ୍କ ଭଳି ସଚ୍ଚୋଟ 
ଜାତୀୟତାବାଦୀ ସୃଷ୍ଟି ହୋଇପାରିବେ । ବାଛିବାଛି କରି ଲୋକଙ୍କୁ ଯଦି ନେତୃତ୍ନ ଦିଆଯିବ ତେବେ 
ପ୍ରାଚୀନ ଭାରତ ଫେରି ଆସିବ । ସେ “ଉଦ୍‌ବୋଧନ” କବିତାରେ ପ୍ରାଚୀନ ଭାରତର ବୈଶିଷ୍ଟ୍ୟ 
ଉପସ୍ଥାପନ କରିଛନ୍ତି- 

ନବ୍ଯ ସଭ୍ୟଦଳ ହାସରେ କେବଳ 
ଉଡ଼ାଇ ନ ଦିଅ କଥା ମାନ, 
ତୁମ୍ଭ ପୂର୍ବ ବଂଶ ବୀରତ୍ବର ଯଶ 
ଗ୍ରୀକ୍‌ ବୀରେ କରିଅଛନ୍ତି ଗାନ | 


ସର୍ବେ ଷାଂ ନୋ ଜନନୀ ଭାରତ ଧରଣୀ କଲ୍ବଲତେୟଂ' ଭଳି 'ଭାରତଗୀତିକା'ର କବି 
ରାଧାନାଥ ରାୟ ଓଡ଼ିଶାରେ ଜାତୀୟତାବାଦ ଓ ଦେଶପ୍ରେମ ଉଦ୍‌ବୋଧନର ଆଦ୍ୟ କବି ରୂପେ 
ସମ୍ମାନିତ । ଗଙ୍ଗାଧର ମଧ୍ୟ “ତାହାଙ୍କ ଭାରତୀ ବଳେ ହେବ ଖ୍ୟାତ ଭାରତେ ଉଜୁଳମହାୀ' 
ବୋଲି ବୁଝି ଛନ୍ତି | କିନ୍ତୁ ଭାରତରେ ଉଜୁଳ ଖ୍ୟାତ ହେବ କି ନ ହେବ ତାହା ଅପେକ୍ଷା ଗଙ୍ଗୀଧର 
ଉକୁଳକୁ କିଭଳି ଖ୍ୟାତ କରିବାକୁ ହେବ ସେ ଘେନି କବିତା ଲେଖିଛନ୍ତି | ସମକାଳର ସମସ୍ୟାକୁ 
ସେ ଅଙ୍ଗେଂ ନିଭେଇଛନ୍ତି । ଓଡ଼ିଆ ଭାଷା ଭିତ୍ତିରେ ଓଡ଼ିଆମାନେ ନିଜସ୍ବ ଭୂମିର ପରିଚୟ 
ଦେବେ- ଏହା ଗଙ୍ଗାଧରକ୍କର ଦେଶପ୍ରେମ । ସେଥୁପାଇଁ ଉକୁଳ ସମ୍ମିଳନୀ ଓ ତା'ର 
ନେତୃତ୍ଵବାଦୀଙ୍କ ପ୍ରତି ତାଙ୍କର ଶ୍ରଦ୍ଧା ଓ ବିଶ୍ଵାସ । ତାଙ୍କ ଦୃଷ୍ଟିରେ “ଶ୍ରୀ ମଧୃସୃଦନ ସର୍ବଗୁଣ 
ଯୁତ/ଫିଟାଇବେ ପରା ସୌଭାଗ୍ୟର ପଥ ।”” (6ବେଦବ/ସ) ପୁଣି ବାରିଷ୍ଟର ମଧୁସୂଦନଙ୍କ ଉଠ 
ଉଠ ଜାଗ ଜାଗ'- ଆହ୍ବାନରେ ଅଣ୍ଡାଭିଡ଼ି ବାହାରି ବାକୁ ଲୋକେ ପ୍ରସ୍ତୁତ ହୁଅନ୍ତୁ ବୋଲି 
ଉଦ୍‌ବୋଧନ ଶୁଣାଇଛନ୍ତି ଗଙ୍ଗାଧର- 


ଯା' ଭାଷା ଦୁର୍ବଳା କାହିଁ ତାର ଜ୍ଞାନ ? 
କାହିଁ ତାର ରାଜ ଦୁଆରେ ସମ୍ମାନ ? 
ଉଚ୍ଚ ହେବା ପାଇଁ କର ଯେବେ ଆଶା, 
ଉଚ୍ଚ କର ଆଗେ ନିଜ ମାତୃଭାଷା | 
ମାତୃଭାଷା ପୋଥ ଛୁଇଁବାକୁ କରେ 
ଅନ୍ୟ କେଉଁ ଜାତି ଲଜାବୋଧ କରେ ? 
ଉଠ ଭାଇ ଉଠ ନବୀନ ଆଲୋକେ, 
ଶୋଇଥ୍ରଲେ ଚାହିଁ ହସୁଥ୍ୁବେ ଲୋକେ। 
ଶୁଭ କର୍ମ ପଥେ ହୁଅ ଅଗ୍ରସର, 

ଚକ୍ଷୁ ମଳିବାକୁ ନାହିଁ ଅବସର। 
ମାତୃଭୂମି ମାତୁଭାଷାର ବଦନ 

ଦୀସ୍ତ କର ଦେଇ ଧନ ଧ୍ୟାନ ମନ | (ଲଦବୋଧନ- ଅସୟଥାଳା) 


‘ଉଜ଼ଳଲକ୍ଷ୍ମୀ।, 'ଉକୁଳ ଗୌରବ, ‘ଉକୁଳଭାରତୀକ୍କ ନିବେଦନଂ ଆଦି ସୃଷ୍ଟିରୁ କବିଙ୍କ 
ଦେଶପ୍ରେମୀ ମନକୁ ଚିହ୍ନିହୁଏ । ଦେଶକୁ ଭଲ ପାଉଥିବା କବି ଗଙ୍ଗାଧର ଅନେକ ସମାନଧର୍ମାଙ୍କ 
ସହିତ ସମ୍ନ୍ଧ ସ୍ଥାପନ କରିଥିଲେ | ଭାଷା ଓ ସାହିତ୍ୟର ଉନ୍ନତି କରିବାରେ ଜଣ ଅପେକ୍ଷା ଗଣର 

ଦାୟିତ୍ଵ ଅଧିକ | ଗଙ୍ଗୀଧରଙ୍କର ଅନେକ ସାହିତି୍ୟକକ୍କ ସହିତ ସଂପର୍କ ରହିଥିଲା | ଏହି ସଂପର୍କରୁ 
ସେ ଅନେକ କିଛି ଶିଖିଛନ୍ତି, ଶିଖା କଥାକୁ ନିଜ ସାହିତ୍ୟ ମାଧ୍ୟମରେ ବାଣ୍ଡିଛନ୍ତି । 


ସାରସ୍ବତ ସକ୍ପର୍କ : 


ଗଙ୍ଗାଧର ମେହେର ଅମିନ ଚାକିରି କରିବା ( ୧୮୮୫) ପୂର୍ବରୁ ବୋଧହୁଏ “ରସ-ରତ୍ରାକର' 
ଲେଖ୍ୂଥ୍ରଲେ । ଚାକିରି କରିବା ପରେ ବରପାଲି ଯୁବରାଜକ୍କ ଇଂରାଜି ଶିକ୍ଷକ ଅକ୍ଷୟ ବାବୁ ଓ 
ସୂର୍ଯ୍ୟକୁମାର ମିତ୍ରଙ୍କ ଠାରୁ ସେ ଚଳିବା ଭଳି ଇଂରାଜି ଶିଖୂଥଲେ । ଶାର୍ଦଦଳ ବିକ୍ରୀଡ଼ିତ' ବୃତ୍ତରେ 
ଲେଖାଯାଇଥରବା ‘ଅହଲ୍ୟାସ୍ତବ” ବରପାଲି ବାଳିକା ସ୍କୁଲର ପ୍ରଧାନ ଶିକ୍ଷକ ଶ୍ରୀ ମଦନ ମୋହନ 
ପ୍ରଧାନଙ୍କ ଆଥିକ ସାହାଯ୍ୟରେ ଛପା ଯାଇଥିଲା | ବହିଖଣ୍ଡିଏ ସ୍କୁଲ ବିଭାଗର ପଦସ୍ଥ କରଉାଁ ରାଧାନାଥ 
ରାୟଙ୍କ ନିକଟକୁ ପଠାଯାଇଥୂଲା । ରାଧାନାଥ ବହିଟି ସମ୍ବନ୍ଧରେ ୩୧. ୧.୧୮୯୩ ତାରିଖରେ 
ଦେଇଥିବା ଚିଠିରେ ଲେଖୁଥଲେ- “ ଶାର୍ଦୂଳ ବିକ୍ରୀଡ଼ିତ ଛନ୍ଦ ଉଚ୍ଚଳଭାଷାର ଉପଯୋଗୀ କି ନା ଏ 
ବିଷୟରେ ମତଭେଦ ହୋଇପାରେ । ମାତ୍ର ସେହି କଠିନ ଛନ୍ଦ ଅବଲମ୍ବନ କରି ସୁଦ୍ଧା ଆପଣ 
ଆଶାତୀତ କୃତକାର୍ଯ୍ୟତା ଲାଭ କରିଅଛନ୍ତି; ଏହା ମୁଁ ମୁକ୍ତକଣ୍ଡରେ ବୋଲିବାକୁ ପ୍ରସ୍ତୁତ | ଏକ ଏକ 
ସ୍ଥାନରେ ଛନ୍ଦ ପତନ ହୋଇଅଛି ସତ୍ୟ, ମାତ୍ର ସେଥର ସକାଶେ ଆପଣଙ୍କ ଦାୟୀ କରିବାର ଉଚିତ 
ନୁହେଁ ।”” ଅହଲ୍ୟାସ୍ତବଂ ସଂପର୍କରେ ରାଧାନାଥଙ୍କର ଅଭିମତ ଗଙ୍ଗୀଧରଙ୍କୁ ନିଜ ସାହିତ୍ୟ ରଚନା 
ସମ୍ପର୍କରେ ବାରମ୍ବାର ଚିନ୍ତା କରିବାର ଅବକାଶ ଦେଇଥିଲା | ଫଳରେ ସେ ପରେ ଅହ୍ୟାସ୍ତବ'କୁ 
ବଙ୍ଗଂଳାଶ୍ରୀ ରାଗରେ ପୂନର୍ଲି ଖନ କରିଥିଲେ | ବଙ୍ଗଳାଶ୍ରୀ ରାଗରେ ଲିଖୂତ ଅହଲ୍ୟାସ୍ତବ” 
୧୯ ୧୪ରେ ପୁସ୍ତକ ଆକାରରେ ପ୍ରକାଶ ପାଇଥିଲା | ଗଙ୍ଗାଧର “ଇନ୍ଦୁମତୀ” କୁ ମଧ୍ୟ ପାଞ୍ୁଲିପି 
ଆକାରରେ ରାଧାନାଥଙ୍କ ନିକଟକୁ ପଠାଇଥିଲେ | ରାଧାନାଥ ରାୟ “ଇନ୍ଦୁମତୀ କାବ୍ୟ ପଢ଼ି ନିଜର 
ମନ୍ତବ୍ୟ ସହ ଫେରାଇଥିଲେ । ପୁସ୍ତକ ଆକାରରେ ଇନ୍ଦୁମତୀ” ପ୍ରକାଶ ପାଇଲା ପରେ ରାଧାନାଥ 
ରାୟ ପୂନର୍ବାର ଏକ ଲିଖୂତ ମନ୍ତବ୍ୟ ପଠାଇଥିଲେ । ଦୁଇଟିଯାକ ମନ୍ତବ୍ୟ ଇନ୍ଦୁମତୀ କାବ୍ୟର 
ପ୍ରାରମ୍ବରେ ଛାପାଯାଇଛି । “ଇନ୍ଦୁମତୀ” କାବ୍ୟର ପ୍ରଣେତା ଗଙ୍ଗାଧରଙ୍କ ସଂପର୍କରେ ରାଧାନାଥ 
ମନ୍ତବ୍ୟ ଦେଇଥଲେ- “ଏ କାବ୍ୟର କବି ସାମାନ୍ୟ ଶକ୍ତିଶାଳୀ ଲେଖକ ନୁହନ୍ତି । ଏହାର ଭାଷା 
ସରଳ, ଅକରିଷ୍ଟ ଏବଂ ଶ୍ରତିମଧୁର ହୋଇଅଛି | ‘ଇନ୍ଦୁମତୀ' ର ଆଉ ଗୋଟିଏ ପ୍ରଧାନ ଗୁଣ ଏହି 
ଯେ, ଏଥିରେ ଏପରି କୌଣସି ଭାବ ବା ଶବ୍ଦ ନାହିଁ , ଯାହା ଆଧୁନିକ ରୁଚି ଅନୁସାରେ ବର୍ଜନୀୟ 
ହେବ” ସେକାଳର ଶିକ୍ଷା ବିଭାଗର ପଦସ୍ଥ କର୍ମକର୍ଉାକ୍କ ଏପରି ମନ୍ତବ୍ୟ ଗଙ୍ଗୀଧରଙ୍କୁ ସାହିତ୍ୟ 
ସୃଷ୍ଟି ଓ ପୁସ୍ତକ ପ୍ରକାଶ ନିମିତ୍ତ କିଭଳି ପ୍ରେରଣା ଦେଇଥିବ ତାହା ଅନୁମାନ କରାଯାଇପାରେ । 
ରାଧାନାଥ ରାୟ ଗଙ୍ଗୀଧରଙ୍କ ‘କୀଚକବଧଂ କାବ୍ୟର ପାଞ୍ଜୁଲିପି ଅଧ୍ୟୟନ କରି ତହିଁ 
ଉପରେ ମଧ୍ୟ ମନ୍ତବ୍ୟ ଦେଇଥିଲେ | ୧ ୨.୮. ୧୯୦୩ରେ ସେହି ମନ୍ତବ୍ୟରେ ସେ ଲେଖିଥିଲେ, 
“ଗଙ୍ଗାଧର ଉଚ୍ଚଶ୍ରେଣୀର କବି । କି ବହିଃପ୍ରକୃତି, କି ଅନ୍ତଃପ୍ରକୃତି ଉଭୟର ଯଥାଯଥ ଚିତ୍ରାକ୍ଚନରେ 
ଗଙ୍ଗାଧର ସିଦ୍ଧହସ୍ତ । ଗ୍ରନ୍ତାଧ୍ୟୟନ କରି ଲୋକେ ପଣ୍ଡିତ ହୋଇ ପାରନ୍ତି; ମାତ୍ର କବି ହେବାକୁ 


ଆମ ଗଙ୍ଗାଧର ଞ ୨୫ 


Ama Odisha pdf (aamaodisha@ gmail.com) 


ହେଲେ କେବଳ ଚ୍ରନ୍ତାଧ୍ୟୟନ ପର୍ଯ୍ୟାପ୍ତ ନୁହେଁ, ପ୍ରକୃତି-ଗ୍ରନ୍ତାଧୟୟନ ମଧ୍ୟ ଅପରିହାର୍ଯ୍ୟ ରୂପେ 
ଆବଶ୍ୟକ | ଗଙ୍ଗାଧର ଯେତେବେଳେ ଯାହା ଲେଖନ୍ତି, ପ୍ରକୃତିକୁ ସୃଚକ୍ଷୁରେ ଦେଖି ଲେଖନ୍ତି । 
ଏହି ହେତୁରୁ ତାହାଙ୍କର ଉକ୍ତିଗୁଡ଼ିକ ଭାବପ୍ରଧାନ ନହୋଇ ରସପ୍ରଧାନ ହୁଏ । ଏହାର ଭୁରିଭୁରି 
ପ୍ରମାଣ ତାହାଙ୍କ ରଚନାରେ ସୁଲଭ | “ଇନ୍ଦୁମତୀ ଦ୍ଵାରା ଯେଉଁ ସ୍ଟୁଟୋନୁଖ ପ୍ରତିଭାର ଆଦ୍ଯସୌରଭ 
ବିକୀର୍ଣ୍ଣ ହୋଇ ଉକୁଳୀୟ ସାହିତ୍ୟ-ସଂସାରକୁ ଆମୋଦିତ କରିଥଲା, “କୀଚକ ବଧଂରେ ସେହି 
ପ୍ରତିଭା ପୂର୍ଣ୍ଣ ବିକାଶ ପାଇଥିବାର ପ୍ରତୀୟମାନ ହୁଏ ।” 

ରାଧାନାଥଙ୍କ ଠାରୁ 'କୀଚକବଧଂ”ର ପାଞ୍ଜୁଲିପି ଫେରିବା ପରେ ତହିଁର ପ୍ରକାଶନ ନିମନ୍ତେ 
ଉଦ୍‌ଯୋଗ ଆରମ ହେଲା | ଗଙ୍ଗୀଧରଙ୍କୁ ଜାଣିଥିବା ନୀଳମଣି ବିଦ୍ୟାରତ୍ଵ ସେତେବେଳକୁ ରମ୍ପାଠାରୁ 
ପ୍ରକାଶ ପାଉଥରବା ‘ପ୍ରଜାବନ୍ଧୁ' ସାପ୍ତାହିକ ପତ୍ରିକାର ସମ୍ପାଦକ ଥଲେ | ସେ ରାଧାନାଥଙ୍କ ମନ୍ତବ୍ୟ 
ସହିତ ପୁସ୍ତକର ପ୍ରକାଶନ ପାଇଁ କେହି ଆଗ୍ରହୀ ହେବା ନିମିତ୍ତ ଏକ ଲେଖା ତା ୨୦.୪. ୧୯୦୪ରିଖ 
ସଂଖ୍ୟା ପ୍ରଜାବନ୍ଧୁଂରେ ଛାପିଲେ | ସେହି ଲେଖା ଉପରେ ମଧୁସୂଦନ ଦାସଙ୍କର ନଜର ପଡ଼ିଲା । 
ସେ ପୁସ୍ତକର ପ୍ରକାଶନ ଖର୍ଚ୍ଚ ବହନ କଲେ । “କୀଚକବଧଂ କାବ୍ୟ ପ୍ରକାଶ ପାଇଲା | ବସ୍ତୁତଃ 
ଗଙ୍ଗାଧରଙ୍କ ସାହିତ୍ୟିକ ଜୀବନର ଉନ୍ମେଷ ଓ ବିକାଶ ପରିପ୍ରେକ୍ଷୀରେ ରାଧାନାଥ ରାୟଙ୍କ ସାହାଯ୍ୟ 
ସହଯୋଗ ମନେରହିବା ଭଳି କଥା | ରାଧାନାଥକ୍କର ଏଭଳି କାମପାଇଁ ସରଳ ଓ ସାଧୁପ୍ରକୃତିର 
ଗଙ୍ଗାଧର କୃତଜ୍ଞତା ଜଣାଇଛନ୍ତି । 

ଆଲେୋ।ଚ୍ୟ କାଳରେ (୧୯୦୪) ପନ୍ଲ କବି ନନ୍ଦକିଶୋର ବଳ “ଇନ୍ଦୁମତୀ 
କାବ୍ୟପ୍ରଣେତା ଶ୍ରୀ ଗଙ୍ଗୀଧର ମେହେରଙ୍କ ପ୍ରତି” ନାମରେ ଏକ କବିତା ଲେଖୁଥିଲେ ଏବଂ 
ତାହା ପ୍ରଜାବନ୍ଧୁଂରେ ପ୍ରକାଶ ପାଇଥିଲା | ଗଙ୍ଗାଧରଙ୍କ ନନ୍ଦକିଶୋର ସେ ପର୍ଯ୍ୟନ୍ତ ଦେଖି 
ନଥରଲେ | “ଇନ୍ଦୁମତୀ” କାବ୍ୟ ପଢ଼ି ସେ ଗଙ୍ଗାଧରଙ୍କ ‘ଭାରତୀୟ ବାଣୀ-ବରସୂତ କାଳି ଦାସଙ୍କ 
ଯୋଗ୍ୟ ଅନ୍ତେ ବାସୀ” ବୋଲି ଦର୍ଶାଇଥିଲେ | ଦରିଦ୍ରତାର କଠୋର ନିର୍ଘାତ ସହି କବି କଷ୍ଟରେ 
ବଞ୍ଚୁଥୁବା କଥା ନନ୍ଦକିଶୋର ବଳ କେଉଁଠୁ କେମିତି ଶୁଣିଥିଲେ | ସେଥିପାଇଁ ନିଜ କବିତାରେ 
ତାହା ଦର୍ଶାଇବା ସହିତ ଗଙ୍ଗାଧର ସଭ୍ୟ ଉନ୍ନତ ଦେଶରେ ଜନ୍ମିଥୁଲେ ତାଙ୍କର ଯଶଂ-କୀର୍ତି 
ଚାରିଆଡ଼େ ପ୍ରଚାର-ପ୍ରସାର ଲଭୁଥାନ୍ତା ବୋଲି ମଧ୍ଯ ସେ ସୂଚାଇଥିଲେ | ଦାରିଦ୍ର୍ୟ ଓ 
ଅତ୍ୟାଚାରକୁ ଭୁ କ୍ଷେପ ନକରି, ଆବଶ୍ୟକ ହେଲେ ସେ ସବୁକୁ ଖାତର ନକରି ଗଙ୍ଗାଧର 
ଉନ୍ନତ କାବ୍ୟ ଲେଖନ୍ତୁ ବୋଲି ମଧ୍ୟ ନନ୍ଦକିଶୋର କାମନା କରିଥିଲେ | ଭଲପାଇବା ଯେଉଁଠି 
ଆବେଗ ସହ ଓତପ୍ରୋତ ସେଠି ଉପଦେଶ ଓ ଜୀବନସତ୍ୟ ପ୍ରକାଶକ ବାକ୍ୟ ପ୍ରତ୍ୟାଶିତ । 
ନନ୍ଦକିଶୋରଙ୍କ କବିତାରେ ଦରିଦ୍ରତା ନୁହେଁ କବି ପ୍ରତିଭା ନାଶକ! ଉକ୍ତି ଏକ ସର୍ବ କାଳୀନ 
ଆପ୍ତ ବାକ୍ୟ ହୋଇପାରିଛି । ସଦୁପଦେଶ ପ୍ରଦାନ ସହିତ କବି ନନ୍ଦକିଶୋରଙ୍କ ସମାଜପ୍ରତି 
ପ୍ରତିକ୍ରିୟା ଗଙ୍ଗାଧରଙ୍କ ଅଭିମତର କାବ୍ୟିକ ପୁନରୁକ୍ତି ଘଟାଇଛି | ହୁଏତ ଗଙ୍ଗୀଧର ଲେଖିଥିବା 
ଶିକ୍ଷିତ, ଅଶିକ୍ଷିତ ଓ ଶିକ୍ଷାଭିମାନୀ' ପ୍ରବନ୍ଧ ନନ୍ଦକିଶୋର ସେତେବେଳକୁ ପଢ଼ିଥିଲେ । 
ତହିଁରେ ଗଙ୍ଗାଧର ଲେଖିଥିଲେ; “ଶିକ୍ଷିତଙ୍କ ମତରେ ଶିକ୍ଷା ବିଦ୍ୟାଳୟରେ ଶେଷ ହୁଏ 

ନାହିଁ; ଶିକ୍ଷା ମନୁଷ୍ଯର ଜୀବନବ୍ଯାପୀ ମହାବ୍ରତ । ଜଗତ ଶିକ୍ଷାଳୟ ଏବଂ ପ୍ରକୃତି 
ନିତ୍ଯପଠନୀୟ ବିରାଟ ଗ୍ରନ୍ତ । ++ ସାହିତ୍ୟ ସେବା ତାଙ୍କର ପ୍ରିୟ ବ୍ରତ | ସାହିତ୍ୟାନୁରାଗ 
ଭଶ୍ୃର ଦତ୍ତ ପଦାର୍ଥ ଓ ଛାୟାତୃଲ୍ଯ ଜୀବନର ଚିର ସହଚର । ସାହି ତ୍ଯାନୁରାଗ 
ବୃତ୍ତୀଶ୍ଵରମାନକ୍କର ଜୀବନରେ ବାଞ୍ଚନୀୟ; କିନ୍ତୁ ଜଗଦୀଶ୍ବର ପାତ୍ରାପାତ୍ର ବିବେଚନା ନକରି 
ବ୍ୟକ୍ତି ବି ଶେଷକୁ ତାହା ପ୍ରଦାନ କରିଥାନ୍ତି ।”” ଏହି ଭାବରେ ପ୍ରତିଧ୍ବନି ଶୁଣିହୁଏ ନନ୍ଦ 
କିଶୋରଙ୍କ ପଦ୍ୟ ପଙ୍‌କ୍ତିରୁ- 


କର୍ମନାଶା ନୀରେ ହେଉ ଜାତି ବିସର୍ଜନ, 
ବୈଶ୍ୟଠୁ ଶିଖନ୍ତୁ ଆଜି କ୍ଷତ୍ରିୟ ବ୍ରାହ୍ମଣ । 
ଭିକ୍ଷୁକ ସଙ୍ଗତେ ନୃପ ମୁକୁଟ-ମଣ୍ଡିତ, 
କାଳବଳେ ହେବେ ସର୍ବେ ଭର୍ବୁ ଅନ୍ତହିଁତ । 
କିନ୍ତୁ ତୁମେ ଦୀନ କବି ରହିବ ଜୀବିତ, 
ଯେତେଦିନ ଭବେ ଥରବ ଓଡ଼ିଆ ସାହିତ୍ୟ । 


ସେତେବେଳକୁ ନନ୍ଦକିଶୋର ଗଙ୍ଗାଧରଙ୍କ ଦେଖି ନଥାନ୍ତି; କିନ୍ତୁ ପଢ଼ିଥାନ୍ତି ତାକ୍କର 
ଇନ୍ଦୁମତୀ” କାବ୍ୟ | ପତ୍ରପତ୍ରିକାରୁ ଆଉ କିଛି ଗଦ୍ଯକୃତି ଓ କବିତା ହୁଏତ ପଢ଼ିଥାଇପାରନ୍ତି 
ସେତେବେଳେ କିନ୍ତୁ ସେ “ଓଡ଼ିଆ ସାହିତ୍ୟ ଥବା ପର୍ଯ୍ୟନ୍ତ ଗଙ୍ଗୀଧର ଜୀବିତ ରହିବେ” ବୋଲି 
ଲେଖ୍ରୂଥିଲେ । ସେ କାଳରେ ପ୍ରକାଶିତ ଅଥଚ ବରପାଲିର ଜମିଦାରଙ୍କ ନାମ ସହ ସଂପୃକ୍ତ କବିତା 
କେତୋଟି ପଢ଼ି ତାଙ୍କର ସନ୍ଦେହ ହୋଇଥିଲା । ନିଜ କବିତାରେ ନନ୍ଦକିଶୋର ଲେଖ୍ୂଛନ୍ତି- 


ଯେତେ ଛପାଇଲେ ନ ଲୁଚଇ ଅଗ୍ନି ସତ୍ୟ 
ଲୁଚିଲେ କି ଚଞ୍ଚକବି ବଳଦେବ ରଥ ! 


କିଶୋରଚନ୍ଦ୍ରାନନ୍ଦ ଚକ୍ର ପ୍ରକୃତ ରଚୟିତା କବିସୂର୍ଯ୍ୟ ବଳଦେବ ରଥ କିନ୍ତୁ ଭଣିତାରେ 
ଆଠଗଡ଼ର ରାଜା ବାଲୁକ୍କେଶ୍ବର ହରିଚନ୍ଦନଙ୍କ ନାମ ରହିଛି । ସତ କେବେ ଲୁଚି ରହେ ନାହିଁ । 
ସେହିପରି ବରପାଲିର ରାଜା ନୃପରାଜ ସିଂହକଂ ନାମରେ ପ୍ରକାଶିତ ‘ବଳରାମ ଦେବ, “ସୁଖ- 
ସ୍ବପ୍ନ, 'ପୁଷ୍ଟରିଣୀ', ‘ତରୁବର' , ଆମୋଦ, ଆଦି ଗଙ୍ଗାଧରଙ୍କ କବିତା ବୋଲି ପରବର୍ଭୀକାଳରେ 
ନିର୍ାରଣ କରାଯାଇଛି । ନନ୍ଦକିଶୋରଙ୍କ ଉକ୍ତି “ଲୁଚିଲେ କି ଚଞ୍ଚ କବି ବଳଦେବ ରଥ !' 
ଗଙ୍ଗୀଧରଙ୍କୁ ନୃପରାଜକ୍କ ଅନ୍ତରାଳରୁ ଆବିଷ୍କାର କରିବାରେ ସାହାଯ୍ୟ କରିଛି । 

୧୯ ୧୧ ମସିହାରେ ନନ୍ଦକିଶୋର ବଳ ସମ୍ବଲପୁର ଜିଲ୍ଲାସ୍କୁଲ୍‌ର ପ୍ରଧାନଶିକ୍ଷକ ଦାୟିତ୍ସ 
ନେଇଥିଲେ । ଗଙ୍ଗାଧରଙ୍କ ସହିତ ସେଇଠି ତାଙ୍କର ଦେଖା ସାକ୍ଷାତ ଓ ସଂପର୍କ । ନନ୍ଦକିଶୋର 
ମତ ଦେଇଥିଲେ, ତିନି ଦୃଶ୍ୟଂ ନାଆଁରେ ସେ ଲେଖିଥିବା ବହିଟିର ନାଆଁ ବଦଳାଇ ଗଙ୍ଗାଧର 
ତା'ର ନାଆଁ ‘ଅଯୋଧ୍ୟା ଦୃଶ୍ୟ” ରଖନ୍ତୁ । ଗଙ୍ଗାଧର ତାହା ସ୍ବୀକାର କରିଥିଲେ | ଏହା ଉଭୟଙ୍କ 
ମଧ୍ୟରେ ଥିବା ଆନ୍ତରିକ ସଂପର୍କର ପରିଚାୟକ | 


ଆମ ଗଙ୍ଗାଧର ଜ୍ଞ ୨୭ 


Ama Odisha pdf (aamaodisha@ gmail.com) 


ଗଙ୍ଗୀଧରକ୍କଂ ଆଦ୍ୟ ସାହିତ୍ୟିକ ଜୀବନକୁ ଲୋକଲୋଚନକୁ ଅଣାଇବାରେ “ସମ୍ବଲପୁର 
ହିତୈଷିଣୀ” ( ୧୮୮ ୯) ଓ 'ଉକୁଳ ପ୍ରଭା' (୧୮୯୧) ପତ୍ରିକା ଦୟର ଭୂମିକା ଗୁରୁତ୍ପୂର୍ଣ୍ଣ । 
ଦୁଇଟିଯାକ ପତ୍ରିକା ଯଥାକ୍ରମେ ବାମଞ୍ା ରାଜ୍ୟର ରାଜଧାନୀ ଦେବଗଡ଼ ଏବଂ ମୟୂରଭଞ୍ଜ ରାଜ୍ୟର 
ରାଜଧାନୀ ବାରିପଦାରୁ ରାଜାମାନଙ୍କର ପୃଷ୍ଠପୋଷକତାରେ ପ୍ରକାଶ ପାଉଥୁଲା | “ସମଲପୁର 
ହିତୈଷିଣୀ”ର ସମ୍ପାଦକ ନୀଳମଣି ବିଦ୍ୟାରତ୍ରକ୍କ ସହିତ ଗଙ୍ଗୀଧରଙ୍କ ସାରସ୍ଵତ ସଂପର୍କ ଘନିଷ୍ଠ 
ଥିଲା । ଦେବଗଡ଼ରୁ ଆସି ୯ପ୍ରଜାବନ୍ଧୁ' ର ସମ୍ପାଦକ ହେବା ପରେ ସେ ଗଙ୍ଗାଧରଙ୍କ “କୀଚକବଧଂର 
ପ୍ରକାଶନ ପାଇଁ ପ୍ରଜାବନ୍ଧୁରେ ବିଜ୍ଞାପନ ପ୍ରକାଶ କରାଇଥିଲେ | ‘ଉକୁଳ ମଧୁପ'ର ସଞ୍ଷାଦକ ହୋଇ 
ବଡ଼ଖେମଣ୍ଡରେ ମଧ୍ୟ ନୀଳମଣି ଥଲେ । କଟକରୁ ପ୍ରକାଶ ପାଉଥରବା ‘ଉକୁଳ ଦୀପିକାଂରେ 
୧୯ ୨୨ ବେଳକୁ ସେ ସମ୍ପାଦକ ଦାୟିତ୍ଵ ତୁଲାଇଲେ | ନୀଳମଣି ବିଦ୍ୟାରତ୍ସ ଗଙ୍ଗୀଧରଙ୍କୁ ଭୁଲି 
ପାରି ନଥଲେ | “ବନ୍ଧୁ ସମୀପରେ ମନକଥା ଖୋଲି କହିବାକୁ ଲାଗେ ସୁଖ ।” ୨୧.୧ ୨.୧୯୨୨ 
ତାରିଖରେ ନୀଳମଣି ବିଦ୍ୟାରତ୍ଵ କଟକରୁ ଗଙ୍ଗାଧରଙ୍କ ପାଖକୁ ଲେଖିଥିବା ଏକ ଚିଠିର ଭାଷାରୁ 
ଆତ୍ପୀୟତା ଓ ଖୋଲା ମନର ଭାଷା ଶୁଣିହୁଏ । ସେହି ଚିଠିରେ ସେ ଲେଖିଥିଲେ, ““ମୋର ଜୀବନ 
ରାଜ ସାହାଯ୍ୟରେ ନିର୍ବାହିତ ହୋଇ ଆସୁଥ୍ରଲା | ଶେଷଭାଗରେ ବଡ଼ଖେମଞ୍ଡି ମୋର ସକଳ ଅଭାବ 
ପୂରଣ କରୁଥିଲେ | ସଞ୍ଚୟ ନଥ୍ରବା ହେତୁ ତାଙ୍କର ବିୟୋଗ ମୋତେ ବିଶେଷ ବାଧୂଅଛି । 
ଭିଶ୍ବରକ୍କର ଯାହା ବିଚାର ଥିବ ହେବ । ଏଠାର ଆୟ ଏଠା ଖରଚକୁ ନିଅଣ୍ଡ |” 

ରାଧାନାଥ ରାୟ ଓ ନୀଳମଣି ବିଦ୍ୟାରତ୍ରଙ୍କ ସହିତ ଗଙ୍ଗୀଧରଙ୍କର ସାରସ୍ଵତ ସଂପର୍କ ନିବିଡ଼ 
ଥୁଲା । ଏପରିକି ଗଙ୍ଗୀଧରଙ୍କ ପତ୍ରୀ ଶାନ୍ତାକ୍ର ୧୪. ୭. ୧୮୯ ୭ରେ ପରଲୋକ ହେବା ପରେ 
ଉଭୟେ ଗଟଙ୍ଗୀଧରଙ୍କ ସାନ୍ତ୍ୁନାମୂଳକ ପତ୍ର ଲେଖୁଥିଲେ । ଶାନ୍ତାଙ୍କ ମୃତ୍ୟୁ ପରେ ଗଙ୍ଗୀଧର ଦ୍ଵିତୀୟା 
ପତ୍ନୀ ଗ୍ରହଣ କରିବା ପାଇଁ ରାଧାନାଥ ପରାମର୍ଶ ଦେଇ ଚିଠିରେ ଲେଖୁଥ୍ଲେ-“ ଦିତୀୟ ଦାର 
ପରିଗ୍ରହ ପ୍ରଶସ୍ତ ନ ହେଲେ ହେଁ ବିଧବା ବିବାହ ସେପରି ଦୃଷଣୀୟ ନୁହେଁ । ଅଧୁକ ବୟସ୍ତା 
ବିଧବା କନ୍ୟା ସୁଲଭ ହେଲେ ମୁଁ ଅସଂକୂଚିତ ଚିତ୍ତରେ ଆପଣଙ୍କ ବିବାହ କରିବାକୁ ଉପଦେଶ 
ଦେବି |” ( ୧ ୬. ୧୧.୧୮୯ ୭ର ଚିଠି) ରାଧାନାଥଙ୍କ ଗଙ୍ଗାଧର ଗୁରୁଜ୍ଞାନ କରୁଥିଲେ | କବିବରଙ୍କ 
ଉପଦେଶ ଗ୍ରହଣ କରି ଗଙ୍ଗାଧର ଚଞ୍ଧାଙ୍କ ବିବାହ କଲେ । ଚମ୍ପା ବିଧବା ଥିଲେ ଏବଂ ତାଙ୍କର 
ପିଲାପିଲି ନଥିଲେ । 

ଗଙ୍ଗୀଧର ମେହେର ନୀଳମଣି ବିଦ୍ୟାରତ୍ରଙ୍କ କିଭଳି ଭଲ ପାଉଥୂଲେ ଓ ସମ୍ମାନ କରୁଥିଲେ 
ତାହା ତାଙ୍କ କବିତାର ଭାଷାରୁ ଜାଣିହୁଏ- 


“ବୁଧ ହଂସ କେଳିସର' ଦେବଦୁର୍ଗ ଧାମେ, 

ଜନମିଲା ସୁପତ୍ରିକା ହିତୈଷିଣୀ ନାମେ। 
+ + + 

ନୀଳମଣି ବିଦ୍ୟାରତ୍ର ବହୁ ଗୁଣାଧାର, 

ନରେନ୍ଦ୍ର ଆଦେଶେ ନେଲେ ତା ରକ୍ଷଣ ଭାର । 

+ + + 
ଧନ୍ୟ ଧନ୍ୟ ବାସୁଦେବ ମହୀପାଳମଣି, 
ଧନ୍ୟ ଧନ୍ୟ କ୍ଷଣଜନ୍ମା ବୁଧ ନୀଳମଣି । 
ଉଚୁଳରେ କରି ଶୁଭ ଯଜ୍ଞର ଆରମ୍ଭ, 
ସ୍ଥାପିଦେଲ କାଳଦର୍ପ ଧୂଂସୀ ଯୂପସ୍ତମ୍ବ। 
ରାଧାନାଥ ସରସ୍ବତୀ ମୃତ୍ତି ନବ ଯନ୍ତ୍ତେ, 
ଗଢ଼ିଗଲେ, ଜୀବନ୍ୟାସ କରିଦେଇ ମନ୍ତରେ। 
ଯାବତ ଉଜୁଳେ ଥୁବ ବାଣୀ ନିକେତନ, 
ତାବତ ଉଡ଼ିବ ତୁମ୍ଭ କୀରତି କେତନ । 
ଯେତେ ନେତ୍ରେ ଦେଇଅଛ ସୁଜ୍ଞାନ ଅଞ୍ଜନ, 
ନିଶ୍ଚେ ହୋଇଥ୍ରବ ତାଙ୍କ ସୁଜ୍ଞାନ ରଞ୍ଜନ | 
ବୋଲନ୍ତୁ ପଛକେ ଲୋକେ ତୋତେ କିଏ ଗଣେ, 
ସଦା ବୋଲୁଥ୍ରବି ମୁହିଁ ତହିଁ ମଧ୍ୟେ ଜଣେ । 
କରିଅଛ ମୋର ଯେତେ ଯେତେ ଉପକାର, 
ମୋ ହୃଦେ ରହିଛି ସବୁ ସ୍ଵର୍ଣ୍ଡମୟ ଗାର । 
ତୁମ୍ବ କୀରତିର ଚାରୁ ପତାକା ସୀବନେ, 
ସୃତ୍ରହେଲେ ଧନ୍ୟ ହେବି ମୁଁ ଦୀନ ଜୀବନେ । 
(ବିଦୟାରଚୁକକ ହିଚେଷିଣୀ-ଅYଥାଳା) 


‘ଉଜ଼ଳ ସାହିତ୍ୟ ପତ୍ରିକାର ତକ଼ାଳୀନ ସଂପାଦକ ବିଶ୍ଵନାଥ କର, ଓକିଲ ନୀଳକଣ୍ଢ ପୂଜାରୀ, 
ଲରମ୍ବାର ବ୍ରଜମୋହନ ପଞ୍ା, ସମୃଲପୂର ଜିଲ୍ଲାଣ୍ଟୁଲର ତତ୍‌କାଳୀନ ହେଡ୍‌ମାଷ୍ଟର ଦାଶରଥୁ 
ପାଣିଗ୍ରାହୀ, ହିନ୍ଦୀସାହିତ୍ଯର କବି ଲୋଚନ ପ୍ରସାଦ ପାଞ୍ଡେୟୟ ଫକୀର ମୋହନ ସେନାପତି, 
ମଧୁସୂଦନ ରାଓ, ରାଘବ ମିଶ୍ର ଆଦିଙ୍କ ସହ ଗଙ୍ଗାଧରକ୍କର ସାରସ୍ଵତ ସଞ୍ପର୍କ ଥଲା | ସମୟ ଓ 
ସୁଯୋଗକ୍ରମେ ଗଙ୍ଗାଧର ବନ୍ଧୁମାନଙ୍କ ସାହାଯ୍ୟ-ସହଯୋଗ ପାଇଁ କୃତଜ୍ଞତା ପ୍ରକାଶ କରିଛନ୍ତି । 
‘କବିତା କଲ୍ଲୋଳ' ପୁସ୍ତକର ଭୂମିକାରେ ଲେଖୂଛନ୍ତି- ““ଭାଗ୍ୟଲବ୍‌ଧ ଅନିବନ୍ଧନ ବନ୍ଧୁ ଶ୍ରୀମାନ୍‌ 
ବ୍ରଜ ମୋହନ ପଞ୍ା ଛାତ୍ରାବସ୍ଥାରେ ଥାଇ ସୁଦ୍ଧା ଭୂୟୋଭୂୟଃ ଉତ୍ସାହ, ଭୂରି ଭୂରି ଆଶା ଓ ସହାନୁଭୂତି 
ପ୍ରଦାନ କରି ମୋହର ନିରାଶ, ଅବସନ୍ଧ୍‌ ଜୀର୍ଣ୍ଣ ଜୀବନରେ ଗୋଟିଏ ନବୀନ ଶକ୍ତିର ସଞ୍ଚାର 
କରାଇବାକୁ ଚେଷ୍ଟା କରିଅଛନ୍ତି ।”” ବଜମୋହନ ପଞ୍ଡା ମଧ୍ୟ ୧୮୯୫ ମସିହାରେ କବିଙ୍କ ପ୍ରକାଶିତ 
ଅଥଚ ଅସଂପୂର୍ଣ୍ଣ ଉକଚୁଳ-ଲକ୍ଷ୍ମୀଂକୁ ତାକ ଦ୍ଵାରା ସଂପୂର୍ଣ୍ଣ କରାଇ ୧୯ ୧୪ରେ ପୂୁନଃପ୍ରକାଶ 
କରିଥଲେ | ପୁସ୍ତକର ‘ଭୂମିକା'ରେ ଗଙ୍ଗୀଧର ଲେଖିଛନ୍ତି- “ସୃଦେଶପ୍ରେମିକ, ସାହିତ୍ୟରସିକ, 
ଉଦୀୟମାନ ସୁଲେଖକ ଶ୍ରୀମାନ୍‌ ବ୍ରଜମୋହନ ପଞ୍ଜା ଏହି ପୃଷ୍ତିକାକୁ ପୂର୍ଣ୍ଣ କରିବା ନିମନ୍ତେ ଯେଉଁ 
ଉତ୍ସାହ ଦେଇଅଛନ୍ତି, ତାହା ଲେଖକ ପକ୍ଷରେ ଅତି ଦୁର୍ଲଭ ଅଟେ । ସେ ତାଙ୍କର ଜ୍ୟେଷଭ୍ରାତା 

ଶ୍ରୀମାନ୍‌ ମଧୁସୂଦନ ପଞ୍ଡାକ୍କ ସହିତ ଏହାର ପ୍ରକାଶଭାର ଗ୍ରହଣ କରିବା ଦ୍ଵାରା ଲେଖକଙ୍କୁ ବନ୍ଧନ 
କରିଥିବାର କୃତଜ୍ଞତା-ରଜୁ୍‌ ଉପରେ ଜଳସେଚନ କରିଅଛନ୍ତି ।"” ଏଠାରେ ସ୍ମରଣ କରାଯାଇପାରେ, 
ଗଙ୍ଗୀଧର ମେହେର ବ୍ରଜମୋହନଙ୍କ ପିତାମହ କାଶୀନାଥ ପଞ୍ାଙ୍କ ପ୍ରତିମୂତ୍ତି ଉନ୍ମୋଚନ ଉତ୍ସବରେ 
ଯୋଗ ଦେଇଥିଲେ ଏବଂ “ସ୍ପର୍ଗୀୟ କାଶୀନାଥ ପଞ୍ଡା' ଶୀର୍ଷକରେ ଏକ ଲେଖା ଲେଖୁଥିଲେ । 
ସେହି ଲେଖାଟି “ସମ୍ବଲପୁର ହିତୈଷିଣୀ'ର ତା୪.୫. ୧୯ ୧୨ ସଂଖ୍ୟାରେ ପ୍ରକାଶିତ | ଅଧୂକନ୍ତୁ 
ବ୍ରଜମୋହନ ଗଙ୍ଗାଧରଙ୍କ ଲରମ୍ବାରେ ରଖାଇବା ପାଇଁ ଯୋଜନା କରିଥବା କଥା କବିଙ୍କୁ 
ଜଣାଇଥିଲେ | ୧୯ ୧୯ରେ ବ୍ରଜମୋହନ ଏହିଭଳି ଏକ ପତ୍ର ଲେଖୁଥିଲେ ଗଙ୍ଗାଧରଙ୍କ ‘ଆପଣ 
ପଦ୍ମପୁର ଛାଡ଼ିବା ସୁବିଧା ଜ୍ଞାନକରନ୍ତି ନାହିଁକି ୨ +++ ମୁଁ ଚାହୁଁଥିଲି କିପରି ଆପଣଙ୍କ ନିଜ 
ପାଖରେ ରଖି ନିଜକୁ କୃତାର୍ଥ ଜ୍ଞାନକରନ୍ତି । କିନ୍ତୁ ଭଗବାନ ଆଜିଯାଏ ସେ ସୁବିଧା ଘଟାଇ ନାହାନ୍ତି | 
ଲୋକେ ତୀର୍ଥୀଟନ କରନ୍ତି, ମାତ୍ର ମୁଁ ଆପଣଙ୍କୁ ତୀର୍ଥ ଜ୍ଞାନ କରେ । ସେହି ତୀର୍ଥରେ ମୋର ନିବାସ 
ସ୍ଥାପନ କରି କିପରି ନିଜକୁ ପବିତ୍ର ଓ ଚରିତାର୍ଥ କରନ୍ତି, ଏହିମାତ୍ର ଅନ୍ତର୍ଗତ ଭାବନା |” ଏହି 
ସମୟର ଦୁଇବର୍ଷ ପୂର୍ବରୁ ( ୧୯ ୧୭) ଗଇ୍ଗୀଧର ସରକାରୀ ଚାକିରୀରୁ ଅବସର ଗ୍ରହଣ କରିଥିଲେ । 
ଅଥଚ ନିଶ୍ଚିତ ହୋଇପାରୁ ନଥିଲେ କେଉଁଠି ରହିବେ । ତାଙ୍କ ଜୀବନ ଓ ସାହିତ୍ୟ ଅଭିନ୍ନ | 
ପରପ୍ରଦତ୍ତ ଦ୍ରବ୍ୟ ଓ ସ୍ଥାନ ସେ ଉପଭୋଗ କରିବେ କିପରି ? ସେ ବୁଝିଥିଲେ- 


ସଞ୍ଚୟ କରନ୍ତି ନିଜ ଉପାର୍ଜିତ ଧନ 
ନ କରନ୍ତି ଲୋଭ ପରଦ୍ରବ୍ୟେ ସାଧୁଜନ | (ସୁ୍ଞରିଣୀ) 


ଗଙ୍ଗୀଧର ରାଜାଙ୍କ ପାଖରେ କାମ କରିଛନ୍ତି | କିନ୍ତୁ ନିଜର ସୁଖ-ସୁବିଧା ପାଇଁ ସେ ନୃପରାଜଙ୍କ 
ନାଁରେ କବିତା ଲେଖୁ ଛପାଇ ନଥିଲେ କି ତାଙ୍କ ଜୀବନୀ ଲେଖୁୂନଥିଲେ । ସେ ବୁଝିଥିଲେ ସଂସାରରେ 
କେଉଁମାନଙ୍କ ଲୋକେ ଧର୍ମାବତାର ବୋଲି ସମ୍ବୋଧନ କରନ୍ତି । ଯାହାର ମନ ପର ସଞ୍ପତ୍ତି ହରଣରେ 
ବ୍ୟସ୍ତ, ଅର୍ଥ ଯାର ଗଣିକା ଘରେ ଗଣାଯାଏ, ଯାହାଙ୍କ ଜୀବନ ଲକ୍ଷ ଲକ୍ଷ ଲୋକଙ୍କ ପାଇଁ ପୀଡ଼ାକାରକ 
ତାଙ୍କ ଲୋକେ ଧର୍ମାବତାର କହିଥାନ୍ତି- 


ମନ ଯା'ର ବ୍ୟସ୍ତ ସଦା ପରସ୍ଵ ହରଣେ, 
ଧନ ଯା'ର ବିଦଳିତ ଗଣିକା ଚରଣେ, 
ଜୀବନ ଯା' ଲକ୍ଷ ଲକ୍ଷ ଲୋକଙ୍କର ଭାର 
ତାକୁ ମଧ୍ୟ ବୋଲିଥାନ୍ତି ଧର୍ମଂଅବତାର । 
(ଜାକୁ ମଧୟ 6ବୋଲିଥାି ଧର୍ମ ଅବତାର) 


ଧର୍ମାବତାରର ଘୋଡଣୀ ଭିତରେ ପାପାଚାରୀ ମୃତ ବିଦ୍ୟମାନ ଥବା ସେ ଜାଣିଥିଲେ | ପୁନଶ୍ଚ 
ସମାଜରେ ଲୋକେ କୂଳ ବା ବଂଶ ପରଞ୍ପରା ବଳରେ ସମ୍ମାନିତ ହେବା କଥା ସେ ଦେଖୁଥିଲେ । 
ସେ ପ୍ରଣୟ ବଲ୍ୁରୀ” କାବ୍ୟରେ କଣ୍ଠଙ୍କ ମୁହଁରେ ଶକୁନ୍ତଳା ପ୍ରତି ସରଳ ଓଡ଼ିଆ ଭାଷାରେ 
ଶୁଣାଇଥିଲେ; ‘ଅଯଥା ପ୍ରଶଂସା ଶୁଣିବା ଠାରୁ ଦୂରରେ ରହିବାକୁ ।” ଏଣୁ ସେ କେମିତି ବା 


୩୦ ¥ ଆମ ଗଙ୍ଗାଧର 


Ama Odisha pdf (aamaodisha@ gmail.com) 


ବ୍ରଜମୋହନଙ୍କ ଭାଷାରେ ଭଳିଥାନ୍ତେ ! ସମାଜର କେଉଁ ସଭ୍ୟଜନ ଓଡ଼ିଆ ଭାଷାକୁ ସେ କାଳରେ 
ଏତେ ଆଦର ଗୌରବ କରି ଦାଞ୍ଡ ପିଣ୍ଡାରେ ବସାଉଥିଲେ ଯେ ଗଙ୍ଗୀଧର ମୁହୂର୍ଉକର ଖୋସାମତିରେ 
ଭଳିଯାଇଥାନ୍ତେ ! ରହିଥାନ୍ତେ ଯାଇ ଲରମ୍ବାର ବଜମୋହନଙ୍କ ହାତଟେକାଘରେ ତୀର୍ଥହୋଇ । 
ମାଗଣାରେ ମିଳୁଥିବା ଜାଗା ଓ ଘରଭୋଗ ସେ ଚାହିଁ ଲେ ନାହିଁ । 

ଗଙ୍ଗାଧର ସ୍ଵଭାବତଃ ଶାନ୍ତ ଶିଷ୍ଟ, ଭାଗ୍ୟ ଓ ଲଶ୍ଵର ବିଶ୍ଵାସୀ ଏବଂ କର୍ମଂଉଦ୍‌ଯୋଗୀ ବ୍ୟକ୍ତି 
ଥିଲେ ନିଜ ଉପାର୍ଜନରେ ସେ ବରପାଲି ଜମିଦାରଙ୍କ ଠାରୁ ଖଣ୍ଡିଏ ରୟତି ଜମି କ୍ରୟ କରିଥିଲେ | 
ଏହା ୧୮୯୮ ମସିହାର ଘଟଣା | ଏହି ଭୂସଞ୍ପତ୍ତିର ପରିମାଣ ପ୍ରାୟ ଆଠ ଏକର । ୧୯୦୫ରୁ 
ଦୁଇବର୍ଷ ପାଇଁ ଛୁଟିନେଇ ସେ ବରପାଲି ଆସିଥିଲେ | ବରପାଲି ଜମିଦାରଙ୍କ ଘରେ ଘରକାମ ଓ 
ଜମିଦାରି ବିଷୟ ବୁଝାବୁଝି କଲେ | କିନ୍ତୁ ଏହି ସମୟର ଦରମା ବାବଦରେ ପାଞ୍ଚଶହ ଟଙ୍କା ସେ 
ପାଇଥିଲେ ୧୯ ୧୧ରେ | ସେଥିରୁ ୩୮୦ ଟଙ୍କାରେ ସେ ସମ୍ବଲପୁରରେ ୬୮ ଫୁଟ ଲମ୍ବ ଓ ୫୦ 
ଫୁଟ ପ୍ରସ୍ଥ ବିଶିଷ୍ଟ ଏକ ଜୀର୍ଣ୍ଣଗୃହ କ୍ରୟ କରିଥିଲେ | ଶହେ ଟଙ୍କା ପର୍ଯ୍ୟନ୍ତ ଖର୍ଚ କରି ସେହି ଘରଟିର 
ମରାମତି କରାଇଥଲେ | କିଛିଦିନ ସେ ଘରେ ସପରିବାର ରହିଥିଲେ | କିନ୍ତୁ ପଡୋଶୀଙ୍କ କାର୍ଯ୍ୟ 
ଓ ବ୍ୟବହାରରେ ଅତିଷ୍ଟ ହୋଇ ସେ ତାହାକୁ ବିକ୍ରି କରିଦେଇଥିଲେ । ତାଙ୍କର ଧନ ଥଲେ 
ପରଭବନରେ ଚାକିରୀ କରିବା ଦରକାର ପଡ଼ିନଥାନ୍ତା। ନିଜ କଥାକୁ ଗଙ୍ଗାଧର ସତେଯେପରି 
ଦ୍ରୌପଦୀ (ସୈରିନ୍ଧୀ) ଙ୍କ ଶୁଣାଇଛନ୍ତି ଚପଳା ମୁଖରେ- 


ଧନ ଦେଖି ଜନ ମନ ଭୁଲି ଯାଏ 

ଜଗତେ ଅଛି ଏ ଖ୍ୟାତି, 
ଧନ ପାଇଁ ଲୋକେ ଜୀବନ ଦିଅନ୍ତି 

ଘୋର ଆହବରେ ମାତି । 
ଧନ କରେ ଦାନୀ ଧନ କରେ ମାନୀ 

ଜ୍ଞାନୀ କରିପାରେ ଧନ, 
ଧନେ ବଢ଼େ ଠାଣି ଧନେ ବଢ଼େ ଆଣି 

ଧନର ସେବକ ଜନ । 
ଧନ ସଙ୍ଗେ ପ୍ରଭୁପଣ ରହିଥାଏ 

ଧନହୀନ ସିନା ଦାସ, 
ଧନ ଥଲେ କି୍ଧା ହୁଅନ୍ତା ତୁମ୍ବର 

ପରଭବନରେ ବାସ । (କ/ଚଳକବଧ) 


ଓଡ଼ିଆ ରୀତିକାବ୍ୟକାର କବିସମ୍ରାଟ ଉପେନ୍ଦ୍ର ଭଞ୍ଜଙ୍କ ସାହିତ୍ୟକୃତି ଦ୍ଵାରା ସେ ପ୍ରଭାବିତ 
ହୋଇଥ୍ରଲେ | ସମ୍ବବତଃ ବୃତ୍ତିଗତ ସରକାରୀ ଚାକିରି ସେ କରିଥିଲେ ସେତିକିବେଳେ, 
ଯେତେବେଳେ କୂଳ ବେଉସାରେ ପେଟପୂରିବା ସହଜ ହୋଇନଥିଲା । ଉପେନ୍ଦ୍ର ସେହିମାନଙ୍କୁ 


ଆମ ଗଙ୍ଗାଧର ଜ୍ଞ ୩୧ 

ସୁଖୀ କହିଛନ୍ତି, ଯେଉଁ ମାନେ ରାଜଉପଜୀବୀ ନୁହନ୍ତି । (ସୁଖୀ ହୋଇଥିବ ରାଜ ଉପଜୀବୀ ନୋହି/ 
ବିଦ୍ୟା ଥିବ ଦିବ୍ୟସ୍ତିରୀ ମିଳିଥବ ତହିଁ- ଲାବଣ୍ୟବତୀ) ଗଙ୍ଗୀଧର ବରପାଲିଠୁ ଆରମ୍ବ କରି ବାମଞ୍ା, 
ବାରିପଦା, ପାରଳାଖେମଞ୍ଡି, ବାଲେଶ୍ବର ଆଦିର ରାଜାଙ୍କ ଦେଖିଥୁଲେ | ଜମିଦାରରୁ ରାଜା, ପୁଣି 
ଇଂରେଜଙ୍କ ସୁପାରିଶରେ ଅନରାରୀ ମାଜିଷ୍ଟେଟ୍‌ ହେବା ଚରିତ୍ରମାନଙ୍କ ବି ସେ ଦେଖୁଥିଲେ । ସେ 
ଭଲଭାବରେ ବୁଝିଥୁଲେ- 


ନୀଚ ଲୋକ ପାଏ ଯଦି ବଡ଼ ଅଧୂକାର, 

ନଥାଏ ତା ପାପ ପୁଣ୍ୟେ ବିବେକ ବିଚାର । 

ମୂର୍ଖି ହେଉ ପାପୀ ହେଉ ରାଜାର ନନ୍ଦନ, 
ସିଂହାସନେ ବସି ହୁଏ ଜଗତ ବନ୍ଦନ | 

ଥାଉଁ ଥାଉଁ ନିଜ ବୁଦଧିବଳ ବାହୁବଳ 

ପ୍ରଜାରୂପେ ହେଉଥାଏ ନର କଲବଲ । (ଅଜୁ) 


ତେଣୁ ଏଭଳି ମାନସିକତାର ବ୍ଯକ୍ତି ନ୍ତଜମୋହନ ପଞ୍ଡାଙ୍କଠାରୁ ଅଯାଚିତ କୃପା ଗ୍ରହଣ 
କରିଥାନ୍ତେ କିପରି ? ନିଜ ରୁଚି ଓ ଆଦର୍ଶକୁ ନିଜ ଭିତରେ ଜିଆଇ ରଖୂବାକୁ ଗଙ୍ଗାଧର 
ସତେଯେପରି ଥୁଲେ ମିତବାକ୍‌, ଧର୍ମବିଶ୍ଵାସୀ ଓ କାହାରି ବିରୋଧରେ କିଛି ନ କହୁଥିବା ବ୍ୟକ୍ତି । 
ତାଙ୍କର ବ୍ୟକ୍ତିଚରିତ୍ର ପର୍ଯ୍ୟବେକ୍ଷଣ ଶକ୍ତି ଥିଲା । ତାକ କାବ୍ୟାବଳୀର ପୌରାଣିକ ଅଥବା 
ଏତିହାସିକ ଚରିତ୍ରମାନଙ୍କରୁ ଏହା ଜାଣିହୁଏ । 


ବୃହତ୍ତର ସାମାଜିକ କର୍ମ : 


ଗଙ୍ଗାଧର ମେହେର ଅବସର ଗ୍ରହଣ କରିବା ପରେ ପଦ୍ଧପୁରରେ ରହିବେ ବୋଲି ଭାବି 
ସେଠାରେ ଜମିଦାରଙ୍କ ପୁନଃନିଯୁକ୍ତିର ଅଡ଼ିଟର ପଦବୀ ଗ୍ରହଣ କରିଥାନ୍ତି । ଜମିଦାର ରାଜେନ୍ଦ୍ର 
ସିଂହ ବରିହା ଥୁଲେ ସାହିତ୍ୟାନୁରାଗୀ ଓ ପ୍ରତିଭା ଚିହୃଥବା ଧନୀକ ସାମନ୍ତ | ପଦ୍ମପୁରରେ କବିଙ୍କ 
ସ୍ପତିକୁ ଅମର କରି ରଖିବା ପାଇଁ ସେ “'କବିବରପୁର' ନାମରେ ଏକ ନୃତନ ଗ୍ରାମ ପ୍ରତିଷ୍ଠା 
କରିଥଲେ । ତେଞ୍ତାପଦର ନାମକ ଏକ ଗ୍ରାମ ସେ କବିଙ୍କ ପୁରସ୍କାର ରୂପେ ଦାନ କରିଥଲେ । 
ଗଙ୍ଗୀଧର ମେହେର ସେଠାରେ ରହିଯିବାକୁ ଭାବିଲେ | ଏମିତି ହେଲା ଯେ ଅବସର ଗ୍ରହଣ ପରେ 
ଅନେକ ରୋଜଗାର ଟଙ୍କା ଓ ବରପାଲିର ଜମିରୁ ଉତ୍ପାଦିତ ଫସଲ ଆୟରୁ ଗଙ୍ଗାଧର ଆଖିବୃଜା 
ଖର୍ଚ୍ଚ କଲେ ତେଞ୍ଡାପଦର ଗାଁ ଜମିରେ ଫସଲ ଫଳାଇବା ପାଇଁ । କିନ୍ତୁ ବର୍ଷା ବାଦ ସାଧୂଲା। ଦି' 
ବର୍ଷ ଧରି କବି ଖର୍ଚ୍ଚାନ୍ତ ହେଲେ | ବିଶେଷ କିଛି ସୁଫଳ ମିଳିଲା ନାହିଁ । ସେତିକିବେଳେ ଜନ୍ମମାଟିର 
ଆହ୍ବାନ ଶୁଭିଲା । ମନେପଡ଼ିଗଲା ନୃପରାଜ ସିଂହଙ୍କ ନାତି ସୂର୍ଯ୍ୟୋଦୟ ସିଂହ ବରପାଲିରୁ 
୨୦. ୧୦. ୧୯ ୧ ୬ ତାରିଖରେ ଲେଖୁଥିବା ଚିଠି କଥା | ଚିଠିରେ ସେ ଲେଖିଥିଲେ- ““ବରପାଲିର 
ପ୍ରାଚୀନ ଓ ଆଧୁନିକ ରାଜନୀତିରେ ଆପଣ ଅଭିଜ୍ଞ । ବିଶେଷତଃ ଆପଣଙ୍କ ଲେଖନୀ ନିଃସୃତ 


୩୨ ଞ ଆମ ଗଙ୍ଗାଧର 

ଅମୃତମୟୀ କବିତା ସ୍ରୋତରେ ଅନୁର୍ବର ଉକୁଳଖଞ୍ଡ ପ୍ରାବିତ ହେଉଅଛି । ଉକୁଳର ସୁଯୋଗ୍ୟ 
ସନ୍ତାନଗଣ ଆପଣଙ୍କର ସଦ୍‌ଗୁଣରେ ମୁଗ୍ଧ ହୋଇ ଆପଣଙ୍କର ଏକାନ୍ତ ସହବାସ ବାସନା 
କରିଥାନ୍ତି । ମୁଁ ଆପଣଙ୍କର ପ୍ରଶଂସନୀୟ ସଦ୍‌ଗୁଣରେ ଅଧୁନା ଅତ୍ୟନ୍ତ ମୁଗ୍ଵହୋଇ ମୋହର ହୃଦୟ 
ମଧ୍ୟରେ ଏକ ଅଭିନବ ଆଶା ପୋଷଣ କରିଅଛି । ସେହି ଆଶା ଅନ୍ୟ କିଛି ନୁହେଁ; କେବଳ 
ଆପଣଙ୍କ ସହ ଅହରହ ସଦାଳାପ କରିବା, ଆପଣକଂ ମଧୁମୟ ଉପଦେଶ ଗ୍ରହଣ କରି ସୁନୀତିରେ 
ପରିଚାଳିତ ହେବା ଏବଂ ଜୀବନର ପବିତ୍ର କର୍ଉବ୍ଯ ସୁଚାରୁରୂପେ ପ୍ରତିପାଦନ କରିବା ମତ୍ର । 
ସୁତରାଂ ଆପଣ ମୋହର ଏକମାତ୍ର ଅଭିଭାବକ ସ୍ଵରୂପ ମୋହୋର ପ୍ରତ୍ୟେକ କାର୍ଯ୍ୟର ସହାୟକ 
ହେବେ । ମୁଁ ଆପଣଙ୍କର ଅବଶିଷ୍ଟ ଜୀବନ ଆପଣ ଯେମନ୍ତ ପବିତ୍ର ସୁଖ ଶାନ୍ତିରେ ଅତିବାହିତ 
କରନ୍ତି, ତତ୍ପ୍ରତି ସମୁଚିତ ବନ୍ଦୋବସ୍ତ କରିଦେବି । ଆପଣଙ୍କ ଆପଣଙ୍କ ଜୀବଦ୍ଦଶା ପର୍ଯ୍ୟନ୍ତ ମାସିକ 
ତ୍ରିଂଶ ଟଙ୍କା (୩୦ ଟଙ୍କା) ହିସାବରେ ବୃତ୍ତି ଦେବି । ଏତଦ୍‌ଭିନ୍ନ ରାଜ ସଂସାରର ସମ୍ମାନ ଆପଣଙ୍କ 
ପ୍ରତି ଯଥୋଚିତ ରୂପେ ପ୍ରଦତ୍ତ ହେଉଥିବ ।”” ଜନ୍ମମାଟିର ଆକର୍ଷଣ ସାଙ୍ଗକୁ ନୂଆ ଜମିଦାରଙ୍କ 
ଏହି ସମ୍ମାନଜନକ ପତ୍ର ଗଙ୍ଗାଧରଙ୍କ ମନକୁ ଛୁଇଁଥିଲା । 

ତେଞ୍ତାପଦର ଜମିରୁ ଶସ୍ୟ ଉତ୍ପାଦନରେ ବିଫଳ କବି ବିରକ୍ତ ଥିଲେ | ତେଣୁ ହଠାତ୍‌ ନିଷ୍ଠତ୍ତ 
ନେଲେ ପଦ୍ମପୁରର ମାୟା ତୁଟେଇଦେବେ | ତାହା କଲେ ବି | ୧୯୨୦ ମସିହା ମାଘପୂର୍ଣ୍ଣୀ 
ଦିନ ସେ ଫେରି ଆସିଲେ ବରପାଲିକୁ । ଗଙ୍ଗୀଧରଙ୍କ କବି ବୋଲି ବରପାଲି ଅଞ୍ଚଳରେ ବିଶେଷ 
ଭାବେ ଜାଣିଥିଲେ ପଣ୍ଡିତ ରାଘବ ମିଶ୍ର । ରାଘବ ମିଶ୍ର ବରଗଡ଼ ଜିଲ୍ଲାର ଅଡ଼ଗାଁ ଗ୍ରାମରେ ଜନ୍ମଗ୍ରହଣ 
କରିଥଲେ | ଗଙ୍ଗୀଧର ମେହେରଙ୍କ ପୁତ୍ର ଭଗବାନ ମେହେର ପିତୃପ୍ରସଙ୍ଗଂ ପୁସ୍ତକରେ ସୂଚାଇଛନ୍ତି- 
“ଯେହେତୁ ରାଘବ ମିଶ୍ର କଟକ ଟ୍ରେନିଂ ସ୍କୁଲରେ ଅଧ୍ୟୟନ କରି ସେ ଅଞ୍ଚଳର ଶିକ୍ଷିତ ଲୋକଙ୍କ 
ସଂସର୍ଗରେ ଆସି ପିତାଙ୍କ ସଂପର୍କୀୟ ବହୁ ଅଭିଜ୍ଞତା ଅର୍ଜନ କରିଥିଲେ, ତେଣୁ ପିତାଙ୍କ ପ୍ରତି ବାବୁ 
ରାଘବ ମିଶ୍ରଙ୍କ ଅନୁରକ୍ତି ବୃଦ୍ଧି ପାଇଥୁଲା ।”” ଗଙ୍ଗାଧର ପଦ୍ଧପୁରରେ ଥୁବା ସମୟରେ ପଞ୍ଡିତ ମିଶ୍ର 
ଘଣାମାଲ ଗ୍ରାମର ପ୍ରାଇମେରୀ ସ୍କୁଲରେ ଶିକ୍ଷକ ଥଲେ | ୧୯ ୨୨ରେ ରାଘବ ବରପାଲି ମାଇନର 
ସ୍କୁଲର ହେଡ୍‌ପଣ୍ଡିତ ହେବାରୁ ଗଙ୍ଗୀଧରଙ୍କ ସହିତ ତାଙ୍କର ବାରମ୍ବାର ସାକ୍ଷାତ୍‌ ଘଟୁଥ୍ରଲା । 

ବରପାଲିରେ ପହଞ୍ଚବା ପରେ ଗଙ୍ଗୀଧର ଲୋକହିତକର କାମ ଓ ଶିକ୍ଷାନୁଷ୍ଠାନ ଆଦିର 
ତତ୍ତ୍ଵାବଧାନରେ ମୁଣ୍ଡ ଖେଳେଇଲେ । ଏତେଦିନ ଧରି ସାହିତ୍ୟ ମାଧ୍ୟମରେ ନିଜର ଜୀବନାଦର୍ଶକୁ 
ପ୍ରତିଫଳିତ କରିଥବା ଗଙ୍ଗାଧର ବାସ୍ତବରେ ତାହାକୁ ଲୋକଜୀବନରେ ପରୀକ୍ଷା କରିବା ପାଇଁ 
ଚାହିଥିଲେ । ଗଙ୍ଗୀଧର ଭଲ ଭାବେ ବୃଝିଥ୍ିଲେ, ଭାବସଂଗୋପନର ପ୍ରକୃଷ୍ଠ ମାଧ୍ୟମ ହେଉଛି 
ଭାଷା । ଦୃଷ୍ପନ୍ତ ହୁଅନ୍ତୁ କି ଚପଳା ଅଥବା ରାବଣ ଚରିତ୍ର କିମ୍ବା ଇତିହାସର ଆଲ୍ଲାଉଦ୍ଦିନ- ସମସ୍ତଙ୍କ 
ଭାଷା ତ ଭାବ ଲୁଚେଇଛି । ସେ ରାଜାମାନଙ୍କ ସହିତ କାରବାର କରିଥିଲେ । କିନ୍ତୁ ସୂର୍ଯ୍ୟୋଦୟ 
ସିଂହ, ଯିଏ ତାକ ଆଖି ଦେଖନ୍ତାରେ ଜନ୍ମିତ, ଯାହାଙ୍କ ଜନ୍ମ ଉତ୍ସବ ପାଇଁ ସେ ଲେଖ୍ୂଥ୍ଲେ କୁମାର 
ଜନ୍ମୋସ୍ସବ” କବିତା- ତାକ୍କର କଥା-ଭାଷା ଓ କାମ ମଧ୍ୟରେ ତାଳମେଳ ନଥରବ- ଏ କଥା 
ଦୂରଦୃଷ୍ଟିରେ ସେ ଦେଖିପାରି ନଥିଲେ | ବରପାଲିରେ ପହ ସେ ତାଙ୍କ ଉଦ୍‌ଭ୍ରାନ୍ତତା ସମ୍ପର୍କରେ 

ଜାଣିଲେ | ଜମିଦାରଙ୍କ ଯାହା ଯେପରି ପରାମର୍ଶ ଦେଲେ ତାହା ଗୃହୀତ ହେଲାନାହିଁ । ହିତୋପଦେଶ 
ବି କାଟୁ କଲାନାହିଁ । 

ସୂର୍ଯ୍ୟୋଦୟ ସିଂହ ଯୁବକ, ପୁଣି ଜମିଦାର | ଧନ ସାଙ୍ଗକୁ ପ୍ରଭୁପଣ ଯୋଡ଼ି ହୋଇଯାଇଛି । 
ଗଙ୍ଗାଧରଙ୍କ ଅଭିଭାବକ ରୂପେ ସହାୟକ ହେବାପାଇଁ ସେ ଚିଠି ଲେଖିଥିଲେ । କିନ୍ତୁ ଗଙ୍ଗାଧରଙ୍କ 
ସେ ମାନିବେ କିପରି ? ସେ ଯେ ମାଲିକ ! ଗଙ୍ଗାଧର ତ ଦରମା-ନିଆ ଚାକର । ଏପରି ପରିସ୍ଥିତି 
ଉପୁଜିଲା ଯେ ସୂର୍ଯ୍ୟୋଦୟଙ୍କ ପିତାମହୀ ଓ ପିଉସୀ ବରପାଲିର ଜମିଦାରଙ୍କ କୋଠିରେ ରହିବାକୁ 
ନିରାପଦ ମଣିଲେ ନାହିଁ । ସେମାନଙ୍କର ଧନ, ଗହଣା ଉପରେ ଦୃଷ୍ଟି ପଡ଼ିଲା ଜମିଦାରଙ୍କର । 
ବାଧ୍ୟ ହୋଇ ସେମାନେ ବରପାଲି ଛାଡ଼ିଲେ । ରହିଲେ ଯାଇ ଖମାର ଗାଁ ହଳଦୀପାଲିରେ । 
ସ୍ବାର୍ଥପର କାନକୂହାକଂ ବୋଲରେ ପଡ଼ି ସୂର୍ଯ୍ୟୋଦୟ ମଧ୍ୟ ସାଧାରଣ ଲୋକଙ୍କ ଉପରେ ନାନା 
ଦୌରାତ୍ସ୍ୟ ଆରମ୍ବ କଲେ । ଲୋକେ ଗଙ୍ଗୀଧରକ୍କ' ପାଖରେ ସେକଥା କହିଲେ । ଗଙ୍ଗାଧର ନୃପରାଜ 
ସିଂହଙ୍କ ଅମଳର କର୍ମଚାରୀ, ପୁଣି ବରପାଲିର ଲୋକ- ଏତକ ବିଶ୍ଵାସରେ ଲୋକେ ତାଙ୍କୁ ଧରିଲେ । 
ସେମାନଙ୍କ ପ୍ରତି ହେଉଥିବା ଅନ୍ୟାୟ, ଅନାଚାର ସମୃନ୍ଧରେ ବୁଝାଇଲେ । ଗଙ୍ଗୀଧର ସେମାନଙ୍କୁ 
ଏକ ଅନୁଷ୍ଠାନ ଗଢ଼ିବାକୁ ପରାମର୍ଶ ଦେଲେ । ଉଦ୍ଦେଶ୍ୟ ଲୋକେ ଏକଜୁଟ ହୋଇ ଅନ୍ୟାୟର 
ବିରୋଧ କରିବେ । ତାହା ହେଲା | ୨୫ ଜୁଲାଇ, ୧୯ ୨୧ରେ ଏକ ସମିତି ଗଢ଼ାହେଲା । ନାଁ 
ରଖାଗଲା “ସାଧୁ ସମିତି' । ଗଙ୍ଗୀଧର ବ୍ୟକ୍ତିଗତ ଜୀବନରେ ସାଧୂତାକୁ ଗୁରୁତ୍ଵ ଦେଉଥିଲା | ସାଧୁତା 
ବେଶପଟାରେ ନଥାଏ; ତାହା ଅନ୍ତରର ସ୍ୃଭାବ । ଯତିବେଶରେ ରାବଣ ସୀତାଙ୍କ ଚୋରିକରି 
ନେବା କାଳରେ ସୀତାଙ୍କ ମୁହଁରେ ଗଙ୍ଗାଧରକ୍କର ଭାଷାଥିଲା- “ଜାଣିଲି ବେଶ ନୁହେଁ ଗୁଣର 
ଚିହୁ/ ବାହାରେ ସାଧୁବେଶ, ଭିତରେ ଭିନ୍ନ ।”' (ଚଦନୁିନା- ସସ୍ତମସର୍ଗ) କାବ୍ୟର ଭାଷାକୁ ଗଙ୍ଗାଧର 
ବାସ୍ତବ ଚରିତ୍ରର ଭାବରେ ପରଖି ବାରମ୍ବାର ହୁଏତ ମନେପକାଇଥିବେ ‘ତପସ୍ତିନୀଂକୃ । 
ଯାହାହେଉ, “ସାଧୁ ସମିତି'ର ସଭାପତି ହେଲେ ଜମିଦାର ସୂର୍ଯ୍ୟୋଦୟ ସିଂହ ଏବଂ ସମ୍ପାଦକ ସେ 
ନିଜେ । “ଯେଉଁମାନେ ସତ୍ୟ, ନ୍ୟାୟରେ ଥାଇ ପବିତ୍ର ଓ ସରଳ ଜୀବନରେ ଚଳିବାକୁ ଓ ଅନ୍ୟାୟ 
ଅତ୍ୟାଚାର ନିବାରଣ କଳ୍ପେ ବିହିତ ପ୍ରତିକାର କରିବାରେ ସାହାଯ୍ୟ କରିବାକୁ ଓ ସମିତିର 
ନିୟମାନୁସାରେ ଚଳିବାକୁ ପ୍ରତିଜ୍ଞାବଦ୍ଧ ହେବେ, ସେମାନେ ଏହି ସମିତିର ସଭ୍ୟଶ୍ରେଣୀରେ ଭୁକ୍ତ 
ହେବେ ବୋଲି ନିୟମ କରାଗଲା । ମଦ୍ୟପ ଓ ଜୁଆଡ଼ିମାନଙ୍କ ସଭ୍ୟଭାବେ ଗ୍ରହଣ ନକରିବ 
ନିଷ୍ଟତ୍ତ ନିଆଗଲା ।”” (ଠିଜ଼ପ଼ସଇଂ) ସମିତି ଜରିଆରେ ଲୋକମାନଙ୍କ ମଧ୍ୟରେ ଘଟୁଥିବା ବ 
ବିବାଦ ବିନାଖର୍ଚ୍ଚରେ ଫଇସଲା ହେଲା । ଶୁଖିଲାଟାରେ ହାତଚିକ୍‌କଣ କରୁଥିବା ଲୋକଙ୍କୁ କଥ 
ଅଡୁଆ ଲାଗିଲା । ସେମାନେ ଜମିଦାରଙ୍କ କାନରେ ଏ ଘେନି ବାରକଥା ପକେଇଲେ । ଜମିଦ 
ସମିତିଆଡ଼େ ସୁନଜର ଦେଲେ ନାହିଁ । ଭାଙ୍ଗୁଣିଆ କେତେଜଣ ସଭ୍ୟପଦରୁ ଓହରିଗଲେ | ସେ 
ସମୟରେ ଜଣେ ଗୁଡ଼ିଆ ଜାତିର ଲୋକ ମାରଞୱାଡ଼ିକ୍କ ଶବସକୁାରରେ ଯୋଗ ଦେଇଥିବାରୁ ତ 
ଜାତିରୁ ଅଟକ କରାଇବା ପାଇଁ ଚକ୍ରାନ୍ତ ହେଲା | ଏହା ପଛରେ ନିଜେ ଜମିଦାର ଥିଲେ । ତା 
ଜାତି ପାଟକର ବିଚାରରେ ଗୁଡ଼ିଆ ଜଣକ ନିର୍ଦ୍ଦୋଷ ବୋଲି କୃହାଗଲେ ବି ଏଥିରେ ଜମିଦ 

ସମ୍ମତ ହେଲେ ନାହିଁ । ଏ ଘେନି ବ୍ରାହ୍ମଣସଭାରେ ଚର୍ଚ୍ଚା ହେବାବେଳେ ଗଙ୍ଗୀଧରଙ୍କୁ ବି ଅପମାନିତ 
କରାଗଲା । 

କବିର ଜୀବନ ସାଥିରେ ସାଧୂର ଜୀବନ ପାଇଁ ନନ୍ଦକିଶୋର ବଳ ପ୍ରାର୍ଥନା କରୁଥିଲେ 
ଅନ୍ତର୍ଯ୍ୟାମୀ, ପତିତପାବନଙ୍କୁ । (କବିର ଠାର୍ଥନା) ଗଙ୍ଗାଧର କିନ୍ତୁ ପ୍ରଥମେ ସାଧ୍ଟ ପରେ କବି 
ପିଲାଟିବେଳରୁ ଧୀରସ୍ଥିର ଓ ଅଧ୍ୟାତ୍ଧ୍ୟମୁଖୀ । ସେଥିପାଇଁ ଜନକଲ୍ୟାଣ ପାଇଁ ଗଢ଼ାଯାଇଥିବ 
ସମିତିର ନାଁ ସେ ରଖିଥିଲେ “ସାଧୁ ସମିତି' । ଗାନ୍ଧିଜୀଙ୍କ ଅହିଂସା ନୀତିର ଅନୁସରଣରେ ଗଙ୍ଗୀଧର 
ବୋଧହୁଏ ନିଜ ଜୀବନକୁ ଗଢ଼ିବାକୁ ସାଧନା କରୁଥିଲେ | ଲୋକଙ୍କ ସଙ୍କଟ କାଳରେ, ନା ସେ 
ସୁଧାରି ପାରିଲେ ଜମିଦାରଙ୍କ ନା ଲୋକମାନଙ୍କୁ କରିପାରିଲେ ଦୁର୍ଦଶାରୁ ରକ୍ଷା | ମୂଲ୍ୟବୋଧକୁ 
ଗୁରୁତ୍ଵ ଦେଉଥିବା ଗଙ୍ଗାଧର ହୀନସ୍ତା ଭୋଗିବା ଅପେକ୍ଷା ଚାକିରି ଛାଡ଼ିଦେବାକୁ ମନ ସ୍ତିର କଲେ 
ଇସ୍ତଫା ଦେଇଦେଲେ ୨୫ ଅଗଷ୍ଟ, ୧୯ ୨୩ରେ | ଜମିଦାରକ୍କ ତରଫରୁ ତାଙ୍କ ଓ ତାଙ୍କ 
ପରିବାରକୁ ହରକତ କରାଗଲା | ସେ କିନ୍ତୁ ସ୍ଥିତଧୀ । ନିର୍ବିକାର । କାହା ବିରୋଧରେ ତୁଣ୍ଡ 
ଖୋଲିବା ଥିଲା ତାଙ୍କ ସ୍ଵଭାବବିରୁଦ୍ଧ । 

ନିଜ ଜାତିଭାଇକ୍ଟ ଏକାଠି କରିବାପାଇଁ ଉଦ୍ଯମ କଲେ ଗଙ୍ଗୀଧର | ““ସମଜାତି ଦେଖି 
ପରସ୍ପର ମନ ସ୍ଵଭାବେ ହୁଅଇ ସମ” । (ଠଣାୟ ବୁରା) ୨୫ ମାର୍ଚ, ୧୯୨୪ରେ “ମେହେର 
ସଭା ବରପାଲିରେ ଅନୁଷ୍ଠିତ ହେଲା । କେହି କେହି ଏ ଘେନି ବିଘ୍ନ ବି ଭେଇଲେ । ଗଙ୍ଗୀଧର 
ସେତେବେଳକୁ ଅସୁସ୍ଥ । ଶଯ୍ୟାଶାୟୀ । ମେହେର ସଭାରେ ଭୁଲିଆ ମେହେରମାନେ ପାଟଣା, 
କଳାହାଣ୍ଡି, ଖଡ଼ିଆଳ, ବୌଦ, ସାରଙ୍ଗଗଡ଼, ପଦ୍ମପୁର, ଫୁଲଝର, ସମ୍ବଲପୁର, ଚନ୍ଦ୍ରପୁର ଆଦି 
ସ୍ଥାନରୁ ଆସି ଯୋଗ ଦେଇଥିଲେ । ଏ ଧରଣର ବୃହତ୍ତର ସାମାଜିକ କର୍ମର ପରିକଲ୍ବନା କରିଥିବା 
ଗଙ୍ଗାଧର ତହିଁର ସ୍ପରୂପ ଦେଖିବାକୁ ସକ୍ଷମ ନଥିଲେ । 


ମହାପ୍ରୟାଣ : 


ଓଡ଼ିଆ ଜାତିର ଭାଷା, ସାହିତ୍ୟ ଓ ସାମାଜିକ ସଂହତି ପାଇଁ ଗଙ୍ଗାଧର ସାଧ୍ୟମତେ କାମ 
କରୁଥିଲେ । ଦ୍ଵିତୀୟା ପତ୍ନୀ ଗ୍ରହଣ ପରେ ତାଙ୍କ ପାରିବାରିକ ପରିବେଶ ଅଶାନ୍ତ ରହୁଥିବା 
ଜଣାଯାଏ। ଗଙ୍ଗାଧରଙ୍କ ପୁତ୍ର ଭଗବାନ ଲେଖିଛନ୍ତି ““ଅଗ୍ରଜକ୍ଚ ପରେ ମୁଁ ପରିବାରରେ ଏକାନ୍ତ 
ନିଃସଙ୍ଗବୋଧ କରିଥିଲି ଏବଂ ତଦ୍‌ବଧି ବିମାତାଙ୍କ ଦୃଷ୍ଟିରୁ ପିତା ମୋ ପ୍ରତି ସର୍ବଦା ଅଧିକ ସ୍ପେହଶୀଳ 
ହୋଇଥିବା ଉପଲବ୍ଧି କରିଥିଲି ।”” ଅଧିକନ୍ତୁ ସେ ଆଉ ଠାଏ ଲେଖିଛନ୍ତି “ମୋର ଦ୍ଵିତୀୟା 
ମାତାଙ୍କ ନାମ “ଚକ୍ଷା' ଥିଲା । ଏଠାରେ ଉଲ୍ଲେଖଯୋଗ୍ୟ ଏହି ଯେ ତାଙ୍କ ଗର୍ଭରୁ କୌଣସି 
ସନ୍ତାନସନ୍ତତି ଜନ୍ମ ଗ୍ରହଣ କରି ନଥିଲେ | ସେ ଆମର ବଂଶୀୟ ଗୋଟିଏ ପିଲା ଓ ନିଜ ମାତୃକୂଳର 
ଜଣେ ଦୁଇଜଣଙ୍କ ପୋଷ୍ୟପୁତ୍ର କରି ରଖିବାକୁ ଚାହୁଁ ଥିଲେ; ମାତ୍ର ତାହା ଫଳବତୀ ହୋଇପାରି 
ନଥିଲା । ସେମାନଙ୍କ ମଧ୍ୟରୁ ଜଣକର ଅକାଳ ବିୟୋଗ ଘଟିଥିଲା । ଅନ୍ୟ ଦୁଇଜଣ କିଛିଦିନ 
ରହି ଗୃହଛାଡ଼ି ଚାଲି ଯାଇଥିଲେ ।”” (ଦିଡ଼ ଡ଼ସଛଂ ପୁ.- ୪୮୨) ଏପରି ଅବସ୍ଥାରେ ଗଙ୍ଗୀଧର “ସ୍ଥାରଂ 

ସ୍କାରଂ ସ୍ଵଗୃହ ଚରିତମ୍‌ ଦାରୁଭୂତୋ ମୁରାରି” ହୋଇଯିବା କଥା । ସେ କିନ୍ତୁ ଥିଲେ ସହିଷ୍ଟତାର 
ନୀରବ ପ୍ରତିମା । କଳହାନଳର ଜଞ୍ଜାଳ ତାଙ୍କ ଯେ ବେଳେବେଳେ ଅତିଷ୍ଚ କରି ନଥିବ ତାହା 
ନୁହେଁ । ତେବେ ଏ ବିଷୟରେ କବି ପ୍ରାୟଶଃ ନୀରବ । 

ପରିଣତ ବୟସରେ ଫେରିଥିଲେ ସେ ଜନ୍ମଭୂମି ବରପାଲିକୁ । ସମ୍ବଲପୁରରେ ଓଡ଼ିଆ ଭାଷା 
ସୁରକ୍ଷା ବାହିନୀର ଲଢ଼ୁଆ ସାରସ୍ଵତ ସୈନିକ, ନୀତି ଓ ମୂଲ୍ୟବୋଧର କାବ୍ୟ ଉଦ୍‌ଗାତା, ସଢୋଟ ଓ 
ନିରଳସ ସରକାରୀ କର୍ମଚାରୀ, ବନ୍ଧୁପ୍ରେମୀ ଗଙ୍ଗୀଧରଙ୍କ ପଦ୍ମପୁର କାହିଁ କିଂ ସୋନପୁର, କଳାହାଞ୍ଚ, 
ବାମଞ୍ଡା, ଲରମ୍ବା ଆଦିରୁ ନିମନ୍ତ୍ରଣ ଆସୁଥିଲା ରହଣିର ସୁବ୍ୟବସ୍ଥା ସହିତ । ହେଲେ ସେ ଥିଲେ ଭିନ୍ନ 
ଧାତୁରେ ଗଢ଼ା ମହତ୍ପୁରୁଷ । ବ୍ୟକ୍ତିଗତ ଜୀବନରେ ପାଳନ କରି ଆସିଥିବା ସାଧୁତା ଓ ଆଦର୍ଶକୁ 
ବାସ୍ତବ ଜୀବନଭୂମିରେ ବିଞ୍ଚି ତତ୍‌କାଳୀନ ଜୀବନଭୁମିକୁ ଉଜାଡ଼ କରିବାକୁ ବସିଥିବା ଅନୀତି-ପୋକକୁ 
ସମାଜରୁ ନିଃଶେଷ କରିବାକୁ ପରୀକ୍ଷା୍ଥଳ ରୂପେ ବାଛି ନେଇଥିଲେ ନିଜର ଜନ୍ମିତ ଗାଁ ବରପାଲିକୁ । 
କିନ୍ତୁ ହେଲା କ”ଣ ୨? “ସାଧୁ ସମିତି' ଗଢ଼ାଇ ସାଧୁ ଉଦ୍ୟମ ତାକ୍କର ପଣ୍ଡଶ୍ରମରେ ପରିଣତ ହେଲା । 
କଲମଂ-ଚାଷରେ ଉପ୍ପାଦିତ ଶସ୍ୟ ସଂରକ୍ଷଣ ପାଇଁ ଯେଭଳି ଭୂମି ଗଢ଼ିବାର ମେହନତ ସେ କରିଗଲେ 
ତାହା ତାଙ୍କ ଭୂମିକାକୁ ବିରଳ କାବ୍ୟକାର ଭାବେ ଓଡ଼ିଆ ସାହିତ୍ୟରେ ସାବ୍ୟସ୍ତ କରୁଛି । 

୧୯ ୨୪ ମସିହା ଫାଲଗୁନ ପୂର୍ଣ୍ିମାର ପାଞ୍ଚଦିନ ପୂର୍ବରୁ ଗଙ୍ଗାଧର ଅସୁସ୍ଥ ହୋଇପଡ଼ିଲେ | 
ଅଚେତ ରହିଲେ । ବରପାଲି ଡାକ୍ତରଖାନାର ଡାକ୍ତରଙ୍କ ଚିକିତ୍ସା କାଟୁ କଲାନାହିଁ | ପରିବାରର 
ଲୋକେ ତାଙ୍କ ବରଗଡ଼ ଡାକ୍ତରଖାନା ଆଣିବାରେ ସୁବିଧା କରିପାରିଲେ ନାହିଁ | ଗମନାଗମନ 
ପାଇଁ ଗାଡ଼ି ଚଳାଚଳର ବ୍ୟବସ୍ଥା ନଥିଲା । ଆୟୁର୍ବେଦୀୟ ଚିକିସ୍ଥାରେ କିଛିଦିନ ଚିକିସ୍ଥିତ ହୋଇ 
ସେ ଶେଷ ନିଃଶ୍ବାସ ତ୍ୟାଗ କଲେ ୪ ଏପ୍ରିଲ, ୧୯ ୨୪, ଚୈତ୍ର ଅମାବାସ୍ୟାରେ । 


ଗଙ୍ଗାଧରଙ୍କ ସାହିତ୍ୟକୃତି : 


ଓଡ଼ିଆ ସାହିତ୍ୟରେ ନବଜାଗରଣର ସ୍ଵର ଶୁଣାଇଥିବା କବିମାନକ୍କ' ମଧ୍ୟରେ ଗଙ୍ଗୀଧର 
ମେହେର ଅନ୍ୟତମ । ଏହି ସ୍ଵର ସହିତ ନୃତନ ରୁଚିବୋଧର ସାହିତ୍ୟ ସଂରଚନା ନିମନ୍ତେ ରାଧାନାଥ 
ରାୟ, ମଧୁସୂଦନ ରାଓ, ଫକୀର ମୋହନ ସେନାପତି ଯେଉଁ ଆଧୁନିକତାର ସାହିତ୍ୟିକ ମୂଳଦୁଆ 
ପକାଇବା ଆରମ୍ବ କରିଥିଲେ ତହିଁରେ ଗଙ୍ଗୀଧରଙ୍କ ଶ୍ରମଦାନ ବାରି ହୋଇପଡ଼େ । ସଂସ୍ଗୃତ କାବ୍ୟ, 
ନାଟକ, ଓଡ଼ିଆ ପୁରାଣାଦି ପୁରୁଣା ସାହିତ୍ୟ ଅବଲମ୍ବନରେ ଗଙ୍ଗାଧର ଯେଉଁ ନୂଆରୁଚିର ଓଡ଼ିଆ 
ସାହିତ୍ୟ ସୃଷ୍ଟି କରିଯାଇଛନ୍ତି ତାହା ତାଙ୍କ ନୂତନତା ଏବଂ ସବୁ ସମୟରେ ପାଠକମାନଙ୍କ ପାଖରେ 
ତାଙ୍କ ସୃଷ୍ଟି ଆଦର ଲଭିବାର ନିଜସ୍ଵ କଳାଂକୌଶଳ । ଗଙ୍ଗାଧର ମେହେର ସଂସ୍କୃତ ସାହିତ୍ୟ 
ଅନୁସରଣରେ କାବ୍ୟ ସୃଷ୍ଟି କରିଛନ୍ତିଂ ଏହା ସବୁଠି ସ୍ଵୀକାର କରିଛନ୍ତି । ଗଙ୍ଗୀଧରଙ୍କ ଲକ୍ଷ୍ୟ ଥିଲା, 
ସଂସ୍କୃତ ଭାରତୀଙ୍କ ଅମୂଲ୍ଯ ତଥା ଅଳଲ୍ଲଜ୍ଞାତ ସଞ୍ପଦକୁ ମାତୃଭାଷା ଜରିଆରେ ଓଡ଼ିଆମାନଙ୍କୁ 
ଯୁଗୋପଯୋଗୀ ରୀତିରେ ଅବବୋଧ କରାଇବା । ସେ କିନ୍ତୁ ଓଡ଼ିଆ ଭାଷା ଓ ସାହିତ୍ୟର ସମୁନୃତି 
ପାଇଁ ନିଜେ ପଢ଼ିଥିବା ଓ ବୁଝିଥିବା ସଂସ୍କୃତ ସାହିତ୍ୟକୁ ତାକ୍କରି ଭଳି ଲୋକଙ୍କ ମଧ୍ୟରେ ବାଣ୍ଡିବାକୁ 

ଚେଷ୍ଟା କରିଛନ୍ତି । ସଫଳ ବି ହୋଇଛନ୍ତି । ସଂସ୍କୃତ ଓ ଓଡ଼ିଆ ଭାଷା-ସାହିତ୍ୟ ସମ୍ପର୍କରେ ତାଙ୍କ 
ଦୃଷ୍ଟିକୋଣକୁ ତାକ୍କରି ସାହିତ୍ୟରୁ ଦେଖିହୁଏ । ““ସଂସ୍କତ ଭାଷାରୁ ଉଜଳ ଭାଷାର ଜନ୍ମ । ସଂସ୍କୃତ 
ଭାଷାର ଅକ୍ଷର ଦେବନାଗରୀ । ଦେବନାଗରୀ ଅକ୍ଷରରୁ ଉକୁଳ ଅକ୍ଷର ହୋଇଥିବା କଥା ବୋଧହୁଏ 
କେହି ଅସ୍ଵୀକାର କରିବେ ନାହିଁ ।”” (ବି' ଭେଦ) କିନ୍ତୁ “ବେଦବ୍ୟାସ” କବିତାରେ ସରସ୍ୂତୀ ସହିତ 
ଶଙ୍ଖଂସ୍ରୋତର ମିଶ୍ରଣକୁ ଗଙ୍ଗାଧର ଏହିଭଳି ବର୍ଣ୍ଣନା କରିଛନ୍ତି- 


ସରସ୍ବତୀ କୁଞ୍ଖ୍‌ ବହେ ସରସ୍ପତୀ, 
କ୍ଷୀଣାଇ୍ୀ ଉକୁଳେ ଯଥା ସରସ୍ପତୀ । 
ନିକଟରେ ଶଙ୍ଗଂ ସ୍ରୋତ ସଙ୍ଗ ପାଇ 
ଦେଉଅଛି ନିଜ ଜୀବନ ମିଶାଇ । 
ସଂସ୍କୃତ ଭାରତୀ ଉକୁଳେ ଯେସନ, 
ମିଶ୍ରିତ କରିଛି ନିଜ ଅପଘନ । 


ଓଡ଼ିଆ ଭାଷା ସଂସ୍କୃତ ଭାଷାରୁ ଉପ୍ପନ୍ଧ । ଗଙ୍ଗାଧରକ୍କ ସମୟରେ ଦୁଇଭାଷାର ତଫାତ୍‌ 
ଥିଲା । ଏବେ ବି ଅଛି | ଗଙ୍ଗାଧର ନଦୀ ଦୁଇଟିର ରୂପ ଦେଇ ଭାଷା ଦୁଇଟିର ଅବସ୍ଥା ସୂଚାଇଛନ୍ତି । 
ଯେଭଳି ଚିତ୍ରାତ୍ସକ ରୀତିରେ ଉପସ୍ଥାପନ । ‘ଉଜକୁଳ ଭାରତୀଙ୍କ ନିବେଦନ କବିତାରେ ଉଚୁଳ 
ଭାରତୀଙ୍କ କଥା ଛଳରେ ଗଙ୍ଗୀଧର ବାମଞ୍ା, ପାଟଣା, କଳାହାଞ୍ଚି, ବରପାଲି, ସୋନପୁର ଆଦିର 
ରାଜାଙ୍କ ଓଡ଼ିଆ ଭାଷା ସମ୍ବଲପୁର କଚେରିରେ ପ୍ରଚଳିତ ହେବାପାଇଁ କମିଶନରଙ୍କ ଜଣାଇବା 
ନିମନ୍ତେ ଅନୁରୋଧ କରିଛନ୍ତି । ସୋନପୁର ରାଜବାଟୀରେ ସଂସ୍କୃତ ଭାଷା-ସାହିତ୍ୟର ଚର୍ଚ୍ଚା ବିଶେଷ 
ଭାବେ ଚଳୁଥିବାରୁ ଅଭିମାନଭରା କଣ୍ଠରେ ଶୁଣାଇଛନ୍ତି- 


ସ୍ର୍ଣ୍ଣପୁର ପତି ବସିଛ ସ୍ପର୍ଣ୍ତମୟ ଆସନେ, 
ସଂସ୍କତେ ମାତିଛ ମୋ କଥା କାହିଁ ପଡ଼ିବ ମନେ ୨ 


ପୁଣି ବିଶୁଦ୍ଧ ସଂସ୍କୃତ ଜ୍ଞାନ ବଞ୍ଚାଇବା ପାଇଁ ସଭ୍ଯଲୋକେ ଆଗ୍ରହୀ ଥିବା ସେ “ନିଦାଘ ରାଜତ୍ବ 

କବିତାରେ ଲେଖିଛନ୍ତି । ଓଡ଼ିଆ ଭାଷା ଓ ମଧ୍ୟପ୍ରଦେଶ ଭାଷା ମଧ୍ୟରେ ଥିବା ପ୍ରଭେଦକୁ ଗଙ୍ଗୀଧର 
ଦୁଇଟି ଖାଦ୍ୟ ଚିତ୍ର ଜରିଆରେ ପ୍ରକାଶ କରିଛନ୍ତି | କଳାହାଣ୍ଡି ରାଜାଙ୍କ ଉଦ୍ଦେଶ୍ୟରେ ଉକୁଳ:- 
ଭାରତୀ ଅନୁରୋଧ କରିବାର ଭାଷା ଏହିପରି- 

ଦେଖ କି ନା ରଘୁ କିଶୋର କଳାହାଞ୍ଡି ଭୂପତି 

ଘର ଭାତହାଞ୍ଚି ନୁହେଁ କି ମୁଁ ଉଳଚଳ ଭାରତୀ ? 

ସେହି ଭାତହାଣ୍ଡି ଆଗରେ ତୁମେ ଯାଉଛ ଫୁଟି 

ଖାଇବାକୁ ଏବେ ପଡ଼ିବ ଶୁଖା କର୍କଶ ରୁଟି । 

(ଉ୍ଳଳ-ଭାରଚାୟଂ ନିବେଦନ) 


ଆମ ଗଙ୍ଗାଧର ଜ୍ଞ ୩୭ 


Ama Odisha pdf (aamaodisha@ gmail.com) 


‘ଭାତ”' ଆଉ “ଶୁଖା ରୁଟି' ବାହାରକୁ ଯଥାକମେ ଓଡ଼ିଆ ଏବଂ ହିନ୍ଦୀ ଭାଷାର ସଂସ୍ତୃତିର 
ପ୍ରତୀକ । କିନ୍ତୁ ଏକଥା କହିବା ପଛରେ କବିଙ୍କ ମାନସିକ ଜ୍ବାଳା ବାରି ହୋଇପଡ଼େ । ବସ୍ତୁତଃ 
ନିଜର ଶିକ୍ଷାଗତ ଯୋଗ୍ୟତା ଦୃଷ୍ଟିରୁ ସଂସ୍କୃତ ଭାଷା-ସାହିତ୍ୟ ଅଧ୍ୟୟନ କରି ତହିଁରୁ ଆହୃତ 
ମୂଲ୍ୟବାନ ସମ୍ପଦରେ ଓଡ଼ିଆ ଭାଷା-ସାହିତ୍ୟକୁ ପୃଷ୍ଟ କରିବା ଗଙ୍ଗାଧରଙ୍କର ପ୍ରମୁଖ ଲକ୍ଷ୍ୟ ଥିଲା । 
ଲିପି ସଂସ୍କାର ଆଳରେ ଓଡ଼ିଆ ଲିପି ପରି ବର୍ଉ ନରେ ଯଥେଚ୍ଛାଚାର ନଘଟି ବାପାଇଁ ସେ 
‘ଉକୁଳଭାରତୀଙ୍କ ଉକ୍ତି" କବିତା ଜରିଆରେ ନିବେଦନ କରିଥିଲେ | ମାତୃଭୂମି, ମାତୃଭାଷା 
ଓ ଆଧ୍ୟାତ୍ମିକତା ପ୍ରତି ତାଜ୍କର ଆବେଗିକ ଦୁର୍ବଳତା ତାଙ୍କ କାବ୍ୟ-କବିତା ଓ ଗଦ୍ୟ ରଚନାବଳୀରୁ 


ବାରି ହୋଇପଡ଼େ । ତାଙ୍କ ଲିଖିତ ଏହି ପଦଟି ଏବେ ବି ଅଗଣିତ ଓଡ଼ିଆଙ୍କ ମୁହଁରେ ସୃକ୍ତି 
ହୋଇ ଫୁଟୁଛି- 


ମାତୃଭୂମି ମାତୃଭାଷାରେ ମମତା ଯା'ହୃଦେ ଜନମି ନାହିଁ 
ତାକୁ ଯେବେ ଜ୍ଞାନୀ ଗଣରେ ଗଣିବା ଅଜ୍ଞାନ ରହିବେ କାହିଁ ? 
(ମାଜୁଭୂମି-ଅ ଳା) 


ଭାରତୀ କାନନରେ ଭ୍ରମଣ କରି ଉପାଦେୟ ଫୁଲ ତୋଳିବେ ଏବଂ ତହିଁରେ ଉକୁଳ 
ଭାରତୀଙ୍କ ସଜେଇବେ, ଅପର ଅର୍ଥରେ ଓଡ଼ିଆ ସାହିତ୍ୟକୁ ସମୃଦ୍ଧ କରିବେ, ଏହା ଗଙ୍ଗୀଧରଙ୍କର 
ଲକ୍ଷ୍ୟ ଥିଲା । 

ତାଙ୍କ ରଚିତ ଆଦ୍ୟ ସାହିତ୍ୟ କୃତି ହେଉଛି ‘ରସ-ରତ୍ରାକର' | ଅମିନରୂପେ ବରପାଲି 
ଜମିଦାରିରେ ଚାକିରି କରିବା ପୂର୍ବରୁ ଗଙ୍ଗାଧର ତନ୍ତ ଚାଳନା ସହିତ ସାହିତ୍ୟ ଅଧ୍ୟୟନ 
କରୁଥିଲେ । ବେଳେବେଳେ ଛାନ୍ଦ ରୀତିରେ କବିତା ବି ଲେଖୁଥିଲେ । ବୋଧହୁଏ ୧୮୮୨ରୁ 
୧୮୮୫ ମଧ୍ୟରେ କୌତୃହଳ ବଶତଃ ଉଷା-ଅନିରୁଦ୍ଧଙ୍କ ପ୍ରେମ ଆଖ୍ୟାନକୁ ମଧ୍ୟକାଳୀନ ଓଡ଼ିଆ 
ରୀତିକାବ୍ୟ ଆଦର୍ଶରେ ଲେଖିଛନ୍ତି । ରାକ୍ଷସ ବାଣର କନ୍ଯା ଉଷା । ବାଣର ହଜାରେ ହାତ | 
ବାଣର ରାଜଧାନୀ ରକ୍ତପୁର । ଯୁବତୀ ଉଷା ସ୍ବୃପ୍ପରେ ଅନିରୁଦ୍ଧଙ୍କ ଦେଖିଲେ । ଅନିରୁଦ୍ଧ କୃଷ୍ଟପୁତ୍ର 
ପ୍ରଦ୍ୟୁମ୍ପ୍ଖ ସନ୍ତାନ | ଉଷାର ସଖୀ, ମନ୍ତ୍ରୀକନ୍ୟା ଚିତ୍ରଲେଖା ସିଦ୍ଧବିଦ୍ୟା ଜାଣିଥିଲେ | ଅନିରୁଦ୍ଧଙ୍କୁ 
ନେଇଅଆଅସି ଉଷା ପ୍ରକୋଷ୍ଠରେ ଛାଡ଼ିଲା | ଏହା ଜାଣି ବାଣ ଅନିରୁଦ୍ଧକୁ ବନ୍ଦୀ କଲା | ନାରଦଙ୍କଠାରୁ 
ଏ ବାରଉାଁ ପାଇ କୃଷ୍ଟଂବଳରାମ ସସୈନ୍ୟ ଆସିଲେ । ବାଣର ହଜାରେ ହାତକୁ ଛେଦନ କଲେ | 
ଅନିରୁଦ୍ଧଝଉଷାକୁ ନେଇ ଦ୍ଵାରକା ଗଲେ । 

ରୀତିକାବ୍ୟ ଆଦର୍ଶରୁ ଏହା ଆଦ୍ୟ ଓ ପ୍ରାନ୍ତ “ର' ବର୍ଣ୍ଣ ନିୟମରେ ରଚିତ । ଭିନ୍ନ ଭିନ୍ନ 
ରାଗରେ କାବ୍ୟଟି ଆଠଛାନ୍ଦ ବି ଶିଷ୍ଟ ରଚନା । ଆରମ୍ଭରେ ରାମଚନ୍ଦ୍ରଙ୍କ ମଙ୍ଗଳାଚରଣ 
କରାଯାଇଛି । କାବ୍ୟର ଶୈଳୀ ସମ୍ପର୍କରେ ଏହିଭଳି ସୂଚନା ଦେଇଛନ୍ତି କବି- 


ର-ଥାଇ ଅଦ୍ୟ ପ୍ରାନ୍ତରେ ଭାବ ସୁମଧୁର 
ରସଯୁତ ପଦ ହେଉ ବୁଧ ଚିତ୍ତହର । 


୩୮ # ଆମ ଗଙ୍ଗାଧର 


Ama Odisha pdf (aamaodisha@ gmail.com) 


ନାୟିକାର ଯୌବନ ବର୍ଣ୍ଣନା, ଉପବନ ବିହାର, ସ୍ପ୍ୂଦର୍ଶନ, ନାୟିକା ସହିତ ନାୟକର 
ମିଳନ ଆଦି ଚିତ୍ର ରହିଛି ଏହି କାବ୍ୟରେ । ସମୟୋପଯୋଗୀ ନୃତନତା ନା ଅଛି ଛନ୍ଦରେ କି 
ବିଷୟବସ୍ତୁ ପରିବେଷଣରେ । ତେଣୁ ପୁରାଣ ଅନୁସରଣରେ ପରିକଳ୍ପିତ “ରସ-ରତ୍ରାକରଂ କାବ୍ୟ 
ରୀତିକାବ୍ୟଂର ଏକ ଗଙ୍ଗୀଧରୀ ସଂସ୍କରଣ ମାତ୍ର | 

ସଂସ୍କୃତ ଭାଷା-ସାହିତ୍ୟର ଶାର୍ଦ୍ଧଳବିକ୍ରୀଡ଼ିତ ଛନ୍ଦରେ ଗଙ୍ଗାଧର ଲେଖିଛନ୍ତି ‘ଅହଲ୍ୟା ସ୍ତବ । 
ଗଙ୍ଗୀଧରଙ୍କର ବନ୍ଧୁ ଶ୍ରୀ ମଦନମୋହନ ପ୍ରଧାନଙ୍କ ଅଥାନୁକୂଲ୍ୟରେ ‘ଅହଲ୍ୟା ସ୍ତବ ପୁସ୍ତକାକାରରେ 
ପ୍ରକାଶ ପାଇଛି ୧୮୯୩ରେ । ଏହାର ଛନ୍ଦ ଘେନି କବିବର ରାଧାନାଥ ରାୟ ଭିନ୍ନ ମତ 
ଦେଇଥିବାରୁ ଗଙ୍ଗୀଧର ଅହଲ୍ୟା ସ୍ତବଂକୁ ବଙ୍ଗଳାଶ୍ରୀ ରାଗରେ ପୁନଃଲିଖନ କରିଥିଲେ ଏବଂ 
ତାହା ପୁସ୍ତକ ଆକାରରେ ପ୍ରକାଶ ପାଇଥିଲା ୧୯ ୧୪ରେ । ଶ୍ରୀରାମଙ୍କ ପଦକ୍ର୍ଶରେ ପାଷାଣରୁ 
ଅହଲ୍ୟାଙ୍କ ଆବିର୍ଭାବ ଘଟିଥିଲା | ରାମଚନ୍ଦଙ୍କ ଉଦ୍ଦେଶ୍ୟରେ ଅହଲ୍ୟାଙ୍କ ସ୍ତବ ହେଉଛି ଅହଲ୍ୟା 
ସ୍ତବର ବିଷୟ ପ୍ରସଙ୍ଗ । 

ଗଙ୍ଗାଧର ମେହେର “ଇନ୍ଦ୍ମତୀ' କାବ୍ୟ ରଚନା କରିଥିଲେ ୧୮୯୩ରେ | କାବ୍ୟଟି 
ରାଧାନାଥ ରାୟଙ୍କ ପାଖକୁ ପଠାଯାଇଥିଲା | ରାଧାନାଥ ରାୟଙ୍କ ମନ୍ତବ୍ୟ ସହିତ ଫେରିବା ପରେ 
ପୁସ୍ତକ ରୂପେ ପ୍ରକାଶ ପାଇଥିଲା ୧୮୯ ୪ରେ | ବାରିପଦାରୁ ପ୍ରକାଶିତ ଉତୁଳପ୍ରଭାରେ ଏହା 
ଦୂଇ କିସ୍ତିରେ ପ୍ରକାଶ ପାଇଥିଲା | 

କାଳିଦାସଙ୍କ “ରଘୁବଂଶ” କାବ୍ୟର ପଞ୍ଚମ ସର୍ଗ ୩୯ ଶ୍ରୋକରୁ ଆରମ୍ବ କରି ଅଷ୍ଟମ ସର୍ଗ 
ମଧ୍ୟରେ ବର୍ଣ୍ଣିତ ଘଟଣାକୁ ଆଖି ଆଗରେ ରଖି ଗଙ୍ଗୀଧର “ଇନ୍ଦୁମତୀ” କାବ୍ୟ ରଚନା କରିଛନ୍ତି । 
ବିଦର୍ଭ ରାଜକନ୍ୟା ଇନ୍ଦୁମତୀଙ୍କ ସ୍ୟମ୍ବର ଉତ୍ସବ, ଇନ୍ଦୁମତୀ ଅଜଙ୍କ ବେକରେ ବରଣମାଳା ଦେବା, 
ରାଜାମାନଙ୍କ ପରିଚିତ କରାଇବାରେ ଇନ୍ଦୁମତୀକ୍କ ସମବୟ ସୀ ସୁନନ୍ଦାଙ୍କ ଚାତୁର୍ଯ୍ୟୋକ୍ତି, 
କନ୍ୟାନେଇ ଅଜ ଯାଉଥିବା ସମୟରେ ଅନ୍ୟ ରାଜାମାନେ ତାଙ୍କ ସହିତ ଯୁଦ୍ଧ କରିବା, ଇନ୍ଦୁମତୀଙ୍କ 
ଧରି ଅଜ ଅଯୋଧ୍ୟାରେ ପହଞ୍ଚିବା, ଅଜକ୍କ ଓଁରସରେ ଇନ୍ଦୁମତୀଙ୍କ ଗର୍ଭରୁ ଦଶରଥ ଜନ୍ମହେବା, 
ଅଯୋଧ୍ୟାର ଉଦ୍ୟାନ ବର୍ଣ୍ଣନା, ଏକଦା ଉଦ୍ୟାନରେ ଅଜ ଦକ୍ପତି ଭ୍ରମଣ କରୁଥିବାବେଳେ ଆକାଶରୁ 
ଫୁଲହାର ଇନ୍ଦୁମତୀଙ୍କ ବକ୍ଷ୍ଥଳରେ ପଡ଼ିବା ଓ ତାଙ୍କର ପ୍ରାଣବାୟୁ ଉଡ଼ିଯିବା, ପତ୍ନୀ ବିଚ୍େଦରେ 
ଅଜ ବିଳାପ କରିବା, ଇନ୍ଦୁମତୀଙ୍କ ଶବ ସକ଼ାର ହେବା, ଅଜ ରାଜକାର୍ଯ୍ୟରେ ଅମନୋଯୋଗୀ 
ହେବାକଥା ତ୍ରିକାଳଦର୍ଶୀ ବଶିଷ୍ଠ ଜାଣିବା, ବଶିଷ୍ଟଙ୍କ ଦ୍ଵାରା ପ୍ରେରିତ ଜଣେ ଶିଷ୍ୟ ଆସି ଜୀବନର 
ସତ୍ୟ ସମ୍ନ୍ଧରେ କହିବା, କିଛିକାଳ ପରେ ଅଜ ପୃତ୍ରକୁ ଶାସନଭାର ଦେଇ ବାନପ୍ରସ୍ତରେ ଯିବା କଥ 
'ଇନ୍ଦୁମତୀ' କାବ୍ୟରେ ବର୍ଣ୍ଡିତ | ଇନ୍ଦୁମତୀ କାବ୍ୟର ବିଷୟବସ୍ତୁ ନାଟକର ଦୃଶ୍ୟ ଭଳି ବିଦର୍ଭ ଘଟଣ 
'ପୂର୍ବଭାଗ' ଓ ଅଯୋଧ୍ୟା ଘଟଣା “ଉତ୍ତର ଭାଗରେ ବର୍ଣ୍ଣିତ । ଅମୂଳାନ୍ତ କାବ୍ୟଟି ବଙ୍ଗଳାଶ୍ରୀ ରାଗରେ 
ରଚିତ । ଅଭିବ୍ୟକ୍ତି କୌଶଳ ନାଟକୀୟ | ‘ରଘୁବଂଶଂର କାହାଣୀ କାବ୍ୟର କଥାବସ୍ତୁ ହୋଇଛି 
ଗଙ୍ଗାଧର କିନ୍ତୁ ଓଡ଼ିଆ ଚଳଣି ଉପଯୋଗୀ ରୀତିରେ ବର୍ଣ୍ଣନା କରିଛନ୍ତି | ଉଦାହରଣ ସ୍ବରୂପ ପ୍ରତିହାରୀ 
ସୁନନ୍ଦା ‘ରଘୁବଂଶଂରେ ମଗଧରାଜଙ୍କୁ ପରିଚିତ କରାଇ ସାରିବା ପରେ 


ଆମ ଗଙ୍ଗାଧର ଜ୍ଞ ୩୯ 

ଏବଂ ତୟୋକ୍ରେ ତମବଚେକ୍ଷ୍ୟ କିଞଚିଦ୍‌ ବିସ୍ରଂସିଦୁର୍ବାକଙ୍କମଧୂକମାଳା 
ରଜୁ ପ୍ରଣାମ କିୟୟୈବ ତନ୍ନୀ ପ୍ରତ୍ୟାଦି ଦେଶୈନମଭାଷମାଣା । 
(9୫) (a8 a6) 


ଅଥାତ୍‌ ସେ (ସୁନନ୍ଦା) ଏହିପରି କହନ୍ତେ ଇନ୍ଦୁମତୀ ତାହାଙ୍କୁ ଚାହିଁ କିଛି ନକହି ପ୍ରଣାମ କରି 
ଚାଲିଗଲେ । ପ୍ରଣାମ କଲାବେଳେ ତାଙ୍କର ଦୂବମିଶା ମହୁଲ ଫୁଲର ମାଳା ଅଳଲ୍ବ ପରିମାଣରେ 
ତଳକୁ ଝୁଲି ପଡ଼ିଲା । 

ଠିକ୍‌ ଏହି ପରିବେଶରେ ଗଙ୍ଗୀଧରଙ୍କ ‘ଇନ୍ଦୁମତୀ”ରେ ବର୍ଣ୍ଣନା ଅଛି- 


ମୁହଁ ମୋଡ଼ିଦେଇ ସେଠାରୁ ଗମନ 
କଲା ସେ ଗଜଗାମିନୀ 

ନିଶାକର ଠାରେ କେବେ କି ପ୍ରସନ୍ମା 
ହୋଇଅଛି କମଳିନୀ ୨ (ଠୂର୍ବ ଭାଗ) 


ଉଦ୍ୟାନ ବର୍ଣ୍ଣନା, ବଶିଷ୍ଟଙ୍କ ଶିଷ୍ୟ କହିଥିବା ନୀତି କଥା ଦୃଷ୍ଟିରୁ ଇନ୍ଦୁମତୀ କାବ୍ୟ ପାଠକଙ୍କୁ 
ପଢ଼ିବାପାଇଁ ଭଲଲାଗେ । ଏହି କାବ୍ୟରେ ମନେ ରହିବା ଭଳି ଅନେକ ଉପାଦେୟ ପଦ ବି 


ରହିଛି । ଯେପରି- 
ଭାଗ୍ୟବାନ ସଦା ଭାଗ୍ୟଫଳ ଲଭେ 
ଅଭାଗା ଲଭେ ଅଶିବ 
ସାଗର ମନ୍ତନେ କେଶବ କମଳା 
ଗରଳ ଲଭିଲେ ଶିବ । (ଡୂର୍ବଭାର) 


ଇନ୍ଦୁମତୀର ବିଷୟ ପ୍ରସଙ୍ଗକୁ ଆପଣା ବାଗରେ ଓଡ଼ିଆତ୍ସ ପ୍ରଦାନ କରିବାରେ ସଫଳ 
ହୋଇଛନ୍ତି ଗଙ୍ଗାଧର । ପାରକ୍ପରିକ ଓଡ଼ିଆ କାବ୍ୟରୀତିର ମଙ୍ଗଳାଚରଣ, ସାଧୁସ୍ତୁତି, ଖଳନିନ୍ଦାଦି 
ନାହିଁ । ସମକାଳ ପାଠକଙ୍କ ରୁଚି ଗ୍ଥର୍ଶ କରିବାରେ କାବ୍ୟର ସଫଳତା ଲକ୍ଷ୍ୟ କରି ନନ୍ଦକିଶୋର 
ବଳ “ଇନ୍ଦୁମତୀ” କାବ୍ୟ ପ୍ରଣେତା ଶ୍ରୀ ଗଙ୍ଗୀଧର ମେହେରଙ୍କ ପ୍ରତି” କବିତାରେ ଗଙ୍ଗୀଧରଙ୍କୁ 
ଉଚ୍ଛସିତ ପ୍ରଶଂସା କରିଅଛନ୍ତି । 

ରାଧାନାଥ ରାୟଙ୍କ “ଚିଲିକା' ଅନୁରୂପ କାବ୍ୟ ରଚନାର ପ୍ରଚେଷ୍ଟା ଗଙ୍ଗାଧରଙ୍କ ‘ଉକୁଳ- 
ଲକ୍ଷ୍ମୀଂରେ ପରିଲକ୍ଷିତ | ୧୮୯୫ ମସିହାରେ ଏହା ଅସକ୍ପୂର୍ଣ୍ଣ ରୂପେ ପ୍ରକାଶ ପାଇଥିଲା ପ୍ରକାଶକ 
ଥିଲେ ସୂର୍ଯ୍ୟକୂମାର ମିତ୍ର । ୧୯ ୧୪ ମସିହାରେ ଏହା ସକ୍୍ର୍ଣ୍ଣ ହୋଇ ବ୍ରଜମୋହନ ପଞ୍ାଙ୍କ ଦ୍ଵାରା 
ପ୍ରକାଶିତ । ଉକୁଳର ଏତିହ୍ୟ ଓ ଜାତୀୟତା ବର୍ଣ୍ଣନା ସହିତ ପ୍ରାକୃତିକ ଓଡ଼ିଶାର ଚିତ୍ର ଏଥିରେ 
ପ୍ରଦତ୍ତ । ନୀଳାଚଳର ବର୍ଣ୍ଣନା କରିଛନ୍ତି ଗଙ୍ଗୀଧର- 


୪୦ ଞଞ ଆମ ଗଙ୍ଗାଧର 

କଳିଯୁଗେ ମନୋ- ହର ପୁଣ୍ଯଧାମ 
ଅଟଇ ଉକୁଳ ଦେଶ, 

ଯହିଁ ବିଜେ କରି- ଛନ୍ତି ଭଗବାନ 
ଧରି ଦାରୁବହୁ ବେଶ । 


go 


ଗଙ୍ଗୀଧର କବିବର ରାଧାନାଥ ରାୟଙ୍କ ସମ୍ମାନ ଜଣାଇ ଲେଖିଛନ୍ତି- 


କାବ୍ୟ ହିଁ ଗଲେଣି କାବ୍ୟ ରଚିବାକୁ 
ରାଧାନାଥ ନାମ ବହି 

ତାହାଙ୍କ ଭାରତୀ ବଳେ ହେବ ଖ୍ୟାତ 
ଭାରତେ ଉଜକୁଳ ମହୀ। 


ସମ୍ବଲପୁରରେ ଓଡ଼ିଆ ଭାଷା ଉଠାଇ ଦେଇ ତା” ବଦଳରେ ହିନ୍ଦୀ ଭାଷା ଚଳାଇବାକୁ 
ମଧ୍ୟପ୍ରଦେଶ ସରକାର ତରଫରୁ ମସୁଧା ଚାଲିବା ସମୟରେ ଗଙ୍ଗୀଧର ଲେଖିଥିଲେ ‘ଭାରତୀ 
ରୋଦନ” (ସମୃଲପୂର ହିତୈଷିଣୀ- ୬/୧୮-୩-୧୦-୧୮୯୪) ଓ ‘ଉକୁଳ ଭାରତୀଙ୍କ 
ନିବେଦନଂ (ସମ୍ବଲପୁର ହିତୈଷିଣୀ- ୬/୪୦-୬-୩-୧୮ ୯୫) ନାମରେ ଦୁଇଟି କବିତା | 
‘ଭାରତୀ ରୋଦନଂ କବିତାରେ ଓଡ଼ିଆ ଭାଷା ରକ୍ଷା ପାଇଁ କାମ କରୁଥିବା ଧରଣୀଧରକ୍କ 
ଉଦ୍ଦେଶ୍ୟରେ ସେ ପ୍ରଶଂସାବାଣୀ ଶୁଣାଇଛନ୍ତି । ନୃପରାଜ ସିଂହ ଓ ରାୟବାହାଦୃର ହରିହର ସିଂହଙ୍କ 
ଏ ବାବଦରେ କିଛିଗୋଟେ କରିବାପାଇଁ ନିବେଦନ କରାଯାଇଛି ଏ କବିତାରେ । କମିଶନର 
ଉଡ୍‌ବର୍ଣ୍ଣ୍କ ଉଦ୍ଦେଶ୍ୟରେ କବିଙ୍କ ନିବେଦନ “ଉକୁଳ ଭାରତୀଙ୍କ ନିବେଦନ ନାମରେ ନାମିତ । 
କବିଙ୍କ ଭାଷାରେ ଓଡ଼ିଆ ଭାଷାର ସମ୍ବଲପୁରରେ ସ୍ଥିତି ଏହିପରି ଥିଲା- 


ଦୃଃଖିନୀ ମୁଁ ଚିର କାଳରୁ ରହି ସମ୍ବଲପୁରେ 
ଲାଳିତ ପାଳିତ ନୃପତି-ସ୍ପେହେ ନୃପତି-ପୂରେ । 
ନୃପ ସ୍ପେହ ଦେଖି ସମସ୍ତେ କରୁଥାନ୍ତି ଆଦର 
ନୃପ ଯତନରେ ବଢ଼ିଛି ତନୁ କାନ୍ତି ମୋହର । 
ରାଜପୁରେ ବସି ଆସୁଛି ସଦା ଉଚ୍ଚ ଆସନେ 
ତନୁ ପୁଷ୍ଟି ମୋର ହୋଇଛି ରାଜ-ଅନ୍ଧ ଭୋଜନେ । 
(ଲ୍ଳଳ-ଭାରଚାକୟଂ ନିବେଦନ) 


ସମ୍ବଲପୁରରେ ଓଡ଼ିଆ ଭାଷା-ସୁରକ୍ଷା ଆନ୍ଦୋଳନ ଓ ଓଡ଼ିଶା ସହିତ ସମ୍ବଲପୁରର ମିଶ୍ରଣ 
ପରିପ୍ରେକ୍ଷୀରେ କବିତା ଦୁଇଟି ଉପାଦେୟ । ଗଙ୍ଗାଧରଙ୍କ ଏକନିଷ୍ଠ ଭାଷାପ୍ରେମର ନମୁନା ରୂପେ 
କବିତା ଦୁଇଟି ବିଚାରିତ ହୋଇଥାଏ । 

ଗଙ୍ଗାଧରଙ୍କ “ମହିମା” ପୁସ୍ତକ ୧୮୯ ୭, ଅଗଷ୍ଟରେ ପ୍ରକାଶିତ । ପ୍ରକାଶକ ଥିଲେ ନିଜେ 
ଗଙ୍ଗାଧର | ବହିଟିରେ ନୀତି ସମ୍ବଳିତ କବିତା ପଙ୍କ୍ତି ସ୍ଥାନିତ । 


ଆମ ଗଙ୍ଗାଧର ଜ୍ଞ ୪୧ 

ସାରଳା ମହାଭାରତର “ବିରାଟପର୍ବ”ରେ ବର୍ଣ୍ଣିତ କୀଚକବଧ ଆଖ୍ୟାନ ଭିତ୍ତିରେ ଗଙ୍ଗାଧର 
ପ୍ରଣୟନ କରିଛନ୍ତି “କୀଚକ ବଧଂ କାବ୍ୟ । ଏହି କାବ୍ୟର ପାଞ୍ଜୁଲେଖ୍ୟ ରାଧାନାଥ ରାୟଙ୍କ ଦ୍ଵାରା 
ପଠିତ ହୋଇ ତାଙ୍କ ମନ୍ତବ୍ୟ ପ୍ରାପ୍ତ ହୋଇଥିଲା | ମଧୁସୂଦନ ଦାସଙ୍କ ଆଥିକ ସାହାଯ୍ୟରେ “କୀଚକ 
ବଧ ପ୍ରକାଶ ପାଇଥିଲା ୧୯୦୪ରେ । କାବ୍ୟ ସମ୍ପର୍କରେ ମନ୍ତବ୍ୟ ଦେଇଥିଲେ ରାଧାନାଥ; ତାହା 
ଏହିପରି- “ 'ପୁରାତନରେ ନୂତନତା ଏବଂ ଆହୃତରେ ମୌଳିକତା ପ୍ରତିଫଳିତ କରିବା ପ୍ରତିଭାର 
ବିଧି-ପ୍ରତିପାଦିତ ଅଧିକାର ଅଟେ । ଏ ସମ୍ପନ୍ଧରେ କବି ଗଙ୍ଗାଧର ଯେପରି ଶକ୍ତିମତ୍ତା ଦେଖାଇ 
ଅଛନ୍ତି, ତାହା କି ପ୍ରାଚୀନ କି ଆଧୁନିକ ଯେ କୌଣସି ଉକୁଳୀୟ କବିଙ୍କ ପକ୍ଷରେ ଗୌରବାବହ ।” 
ପୁରାଣ ବର୍ଣ୍ଣିତ କୀଚକ ବଧ କାହାଣୀକୁ କାବ୍ୟରୀତିରେ ନୂତନତା ଦେଇଛନ୍ତି ଗଙ୍ଗୀଧର । 

କୀଚକ ବଧ କାବ୍ୟରେ ପାରଞ୍ପରିକ କାବ୍ୟଧାରାର ମଙ୍ଗଳାଚରଣ ଆଦି ନାହିଁ । ବିରାଟ 
ନଗରୀ ବର୍ଣ୍ଣନା, ବିରାଟ ରାଜାଙ୍କ ସଞ୍ପଦ ଓ ଶାସନ, ପାଣ୍ଡବମାନେ ଓ ଦ୍ରୌପଦୀ ସେଠାରେ ଛବଦ୍ଧ 
ନାମ ଓ ବେଶଧରି ରହିବା, ବିରାଟ ରାଜାଙ୍କ ରାଣୀ ସୁଦେଷ୍ଟା ଓ ପୁରରମଣୀଗଣଙ୍କ ସହିତ ଦ୍ରୌପଦୀ 
ବନାମ ସୈରିନ୍ଧ୍ରୀ ଚୈତ୍ରମାସର ଶେଷ ମଙ୍ଗଳବାରରେ ମଙ୍ଗଳା ପୃଜିବାକୁ ଯିବା, ନାରୀ ଗହଣରେ 
ସୈରିନ୍ଧୀକୁ କୀଚକ ଦେଖି ଆସକ୍ତ ହେବା, କୀଚକବାସୀ ଚପଳାକୁ ସୈରିନ୍ଧୀ ନିକଟକୁ ଦୃତୀକରି 
ପଠାଇବା, ଦୃତୀ କଥାରେ ସୈରିନ୍ଧ୍ରୀ ବଶୀଭୃତା ନହେବାରୁ କୀଚକର କ୍ରୋଧ, ସୁଦେଷ୍ଟାଙ୍କ 
ନିର୍ଦ୍ଦେଶମତେ ପାନୀୟ ଚଷକ ଧରି ସୈରିନ୍ଧ୍ରୀଙ୍କର କୀଚକ ପାଖକୁ ଯିବା, କୀଚକ ସୈରିନ୍ଧ୍ରୀଙ୍କୁ 
ଧରିବା ପାଇଁ ଚେଷ୍ଟା କରିବାରୁ ସେ ଦୌଡ଼ିବା ଓ ପଛରେ କୀଚକ ଗୋଡ଼େଇବା, ଏ ସଞ୍ଚର୍କରେ 
ସୈରିନ୍ଧୀ ରାଜାଙ୍କ ନିକଟରେ ଅଭିଯୋଗ କରି ସଦୁତ୍ତର ନପାଇ କଙ୍କ ନାମଧାରୀ ଯୁଧିଷ୍ଠିରଙ୍କ 
ପରାମର୍ଶ କ୍ରମେ ଦ୍ରିତୀୟ ସ୍ଵାମୀ ଭୀମଙ୍କ ସବୁକଥା ଜଣାଇବା, ଭୀମକଂ ପରାମର୍ଶ ମୁତାବକ ନଗର 
ଉପାନ୍ତରେ ଥିବା ନୃତ୍ୟ ଘରକୁ ଅଭିସାରରେ ଯିବାକୁ ସୈରିନ୍ଧୀ ଚପଳା ହାତରେ ଖବର ପଠାଇବା, 
ପରିଣତିରେ ଭୀମ କୀଚକ ବଧ କରିବା କଥା ଏହି କାବ୍ୟରେ ବର୍ଣିତ | 

ବସନ୍ତରରତୁର ମନୋଜ୍ଞ ବର୍ଣ୍ଣନା, ସଂଳାପୋଚିତ କାବ୍ୟ ପଙ୍କ୍ତି, ଚରିତ୍ର ଚିତ୍ରଣରେ 
ଆନୁପାତିକତା ଓ ପ୍ରକୃତିକୁ ଚରିତ୍ର ରୂପେ ଚିତ୍ରିତ କରିବାରେ ଗଙ୍ଗାଧରଙ୍କ ଦକ୍ଷତା କାବ୍ୟଟିରୁ 
ଉପଲବ୍ଧ । 

ନୀତି ଓ ଆଦର୍ଶବାଦୀ ଗଙ୍ଗୀଧର ବିରାଟ ନଗରୀର ରାଣୀ ସମେତ ସୈରିନ୍ଧୀ ଓ ଅନ୍ୟ 
ନାରୀମାନଙ୍କର ମଙ୍ଗଳା-ପୃଜା ପାଇଁ ଯିବା ଦୃଶ୍ୟକୁ ‘କୀଚକ ମରଣ ସୂଚକ ଘୋର ଉଲ୍କାପାତ' 
ବୋଲି ବର୍ଣ୍ଣନା କରିଛନ୍ତି | “କୀଚକ ବାହୁବଳେ ବିରାଟ ରାଜା ଉକ୍ତି ଗଙ୍ଗାଧରଙ୍କ କାବ୍ୟଭାଷାରେ 
ଏହିପରି ପ୍ରକାଶ ପାଇଛି- 


ବଳିଷ୍ଠ କୀଚକ ସମ୍ପ ଦ-ଗବୀର 

ଶୃଙ୍ଚଂ ଦେଇଛନ୍ତି ଧରି, 
ବିରାଟ ନରେଶ ଆନନ୍ଦରେ ଛନ୍ତି 

ସୃଖେ କ୍ଷୀର ପାନ କରି । 


୪୨ ଞଞ ଆମ ଗଙ୍ଗାଧର 

ସେବକ ହାତରେ ସୈରିନ୍ଧୀଙ୍କର କୀଚକପୁରକୁ ଯିବା, କୀଚକ ବଧର ପରଦିନ ସକାଳ 
ବର୍ଣ୍ଣନା କବିଙ୍କ ପ୍ରକୃତି ବର୍ଣ୍ଣନାରେ ଅଭିନବତା ସୂଚକ । ଏହା ସାତ ସର୍ଗ ବିଶିଷ୍ଟ କାବ୍ୟ | 

ଗଙ୍ଗାଧରଙ୍କ ‘ପ୍ରଣୟ ବଲୁରୀ” କାବ୍ୟର ‘ପ୍ରଥମ ଛାନ୍ଦ' ସମେତ ଚନ୍ଦ୍ରରଜନୀ, ବେଦବ୍ୟାସ, 
ବସନ୍ତ ବାସର, ସୋମନାଥ ବିଜୟ, ବର୍ଷାଚିତ୍ର ଆଦିର ଏକ ସଂକଳନ “କବିତା କଲ୍ଲୋଳ' ନାମରେ 
ପ୍ରକାଶ ପାଇଛି ୧୯୧୨ ମସିହାରେ । ଓକିଲ ରାମନାରାୟଣ ମିଶ୍ରଙ୍କ ଆର୍ଥିକ ସହଯୋଗରେ 
ବହିଟି ପ୍ରକାଶିତ । 

ତିନିଟି ସର୍ଗରେ ‘ଅଯୋଧ୍ୟା ଦୃଶ୍ୟ” ରଚିତ । ପ୍ରଥମ ଦୃଶ୍ୟରେ ରାମ ସିଂହାସନରେ 
ନବସି ବନବାସ ଯିବା ପର୍ଯ୍ୟନ୍ତ ଘଟଣା, ଦ୍ଵିତୀୟ ଦୃଶ୍ୟରେ ବନବାସ ଓ ତୃତୀୟ ଦୃଶ୍ୟରେ 
ଲଙ୍କାରୁ ଫେରି ରାଜ୍ୟାଭିଷେକ ହେବା ବର୍ଣ୍ଣନା କରାଯାଇଛି । ଅଯୋଧ୍ୟା ଦୃଶ୍ଯ ପ୍ରକାଶ 
ପାଇଛି ୧୯୧୪ରେ | 

ଗଙ୍ଗୀଧର କୃତ “ପଦ୍ିନୀ' ଏକ ଅସକ୍ପୂର୍ଣ୍ଚ ଏତିହାସିକ କାବ୍ୟ | ପାଞ୍ଚସର୍ଗ ପର୍ଯ୍ୟନ୍ତ ଗଙ୍ଗାଧର 
ଲେଖିଥିଲେ । ଚିତୋରର ରାଣା ଭୀମସିଂହଙ୍କ ପତ୍ରୀ ପଦ୍ଧିନୀ ପ୍ରତି ଦିଲ୍ଲୀ ସମ୍ବାଟ ଆଲ୍ଲାଉଦ୍ଦିନ 
ଆସକ୍ତ ହୋଇଛନ୍ତି । ଚିଠି ଓ ଉପଢ଼ୌକନ ପଠାଇ ଶଠ ପ୍ରୀତି ଆରମ୍ବ କରିବାକୁ ଚେଷ୍ଟା କରିଛନ୍ତି 
ତହିଁରେ ବିଫଳ ହେବା ପରେ ପ୍ରତିଶୋଧ ପରାୟଣ ହୋଇଛନ୍ତି । 

ଗଙ୍ଗାଧର ମେହେରଙ୍କ ପୁତ୍ର ଭଗବାନ ମେହେର ଲେଖିଛନ୍ତି- “ ‘ଗଇ୍ଗୀଧର ୧୯୦୩ ବ 
୧୯୦୪ରେ ଓକିଲ ନୀଳକଣ୍ଠ ପୃୂଜାରୀକ୍ ବୈଠକଖାନାରେ ବଚିଶ୍ବାମିତ୍ର ଓ ମେନକାଙ୍କ ସଦ୍ୟପ୍ରସୃତ 
ଶକୃୁନ୍ତଳାକ୍କର ଗୋଟିଏ ବୃହଦାକାର ସୁଦୃଶ୍ୟ ଛବି ଦେଖିଥିଲେ । ତା'ପରେ କାଳିଦାସଙ୍କ 'ଅଭିଜ୍ଞାନ 
ଶାକୁନ୍ତଳମ୍‌' ପାଠ କରି ‘ପ୍ରଣୟାଙ୍କର” ରଚନା କରିଥିଲେ |” (ଦିଜ଼ ଡୁସଇଂ ପୁ. ୫୫) ପରବର୍ାଁ 
ସମୟରେ ପ୍ରଣୟ ପଲ୍ମବ', ‘ପ୍ରଣୟ ପ୍ରସୂନ', ‘ପ୍ରଣୟ ସୌରଭ, ‘ପୁଷ୍ଟୋକୀଟ", ‘ପ୍ରଣୟ ଫଳ, 
‘ପ୍ରଣୟ ଛାୟା” ରଚନା କରି ‘ପ୍ରଣୟ ବଲୁରୀ” କାବ୍ୟ ପ୍ରଣୟନ କଲେ ଗଙ୍ଗାଧର । ସାତ ସର୍ଗ 
ବିଶିଷ୍ଟ ‘ପ୍ରଣୟ ବଲୁରୀ” କାବ୍ୟ ୧୯ ୧୫ରେ ପ୍ରକାଶିତ । ଦୁଷ୍ପନ୍ତ“ ଶକୃନ୍ତ ଳାକ୍କ ପ୍ରଣୟ କାହାଣୀ 
କାବ୍ୟର ଉପଜୀବ୍ୟ କଥାବସ୍ତୁ । ଆମୂଳାନ୍ତ ବଙ୍ଗଳାଶ୍ରୀ ରାଗରେ ରଚିତ । କାବ୍ୟର ଆରମ୍ବରେ 
କବି ବେଦବ୍ୟାସ, କାଳି ଦାସଙ୍କୁ ପ୍ରଣାମ କରିଛନ୍ତି । କାବ୍ଯର ଶେଷ ସର୍ଗରେ ନୀଳାଚଳ 
ସିନ୍ଧୁକୂଳରେ ଦେବକନ୍ୟା ଓ ରାକ୍ଷସ କନ୍ୟାମାନକ୍କର ସଂଘର୍ଷ ଦର୍ଶାଇ ନୂତନତା ଆନୟନ କରିଛନ୍ତି 
କବି । ପ୍ରଣୟବଲ୍ୁରୀ କାବ୍ୟରୁ କବିକ୍କ ମୌଳିକତା ବି କେଉଟ ପ୍ରସଙ୍ଗରୁ ଜାଣିହୁଏ । ଦୁଷ୍ମନ୍ତ 
ତାକୁ ଶତ ସ୍ଵର୍ଣ୍ଣମୁଦ୍ରା ପୁରସ୍କାର ଦେବାକୁ କହିଛନ୍ତି । କେଉଟ କିନ୍ତୁ ବୃଝି ନପାରି କାନ୍ଦି ଗଡୁଛି । 

ଗଙ୍ଗାଧରଙ୍କ ‘ତ ପସ୍ତିନୀ” କାବ୍ୟ ପ୍ରକାଶ ପାଇଛି ୧୯ ୧୫ରେ । ଏହି କାବ୍ୟ ପଛରେ 
ଭବଭୂତିଙ୍କ “ଉତ୍ତର ରାମଚରିତ' ନାଟକର ପ୍ରେରଣା ରହିଛି । ସୀତାକ୍କର ନିର୍ବାସନ ପ୍ରସଙ୍ଗ ଦେଇ 
ରାମାୟଣର କଥାବସ୍ତୁ ଏଥିରେ ଚିତ୍ରିତ । କାବ୍ୟାରମ୍ୃରେ କଳ୍ପନାଙ୍କୁ ସ୍ତୁତି ଓ ଶେଷରେ ସୀତାଙ୍କ 
ସ୍ଵପ୍ନ ଦେଇ ଯୋଗମାୟା ରାମ-ସୀତାଙ୍କ ଏକାଠି କରାଇବାର ଚିତ୍ର କାବ୍ୟର ବିଶେଷତ୍ଵ । ଭିନ୍ନ 
ଛନ୍ଦରେ ଏଗାର ସର୍ଗ ବିଶିଷ୍ଟ ରଚନା ହେଉଛି ତପସ୍ବିନୀ । ପ୍ରକୃତି ବର୍ଣ୍ଣନା, ଚରିତ୍ର ଚିତ୍ରଣ, 

ସୀତାଙ୍କର ରାମଙ୍କ ନିକଟକୁ ପତ୍ର ଲେଖିବା ଆଦିରେ ବି ବିଶେଷତ୍ଵ ବାରି ହୋଇପଡ଼େ । 
ତପସ୍ବିନୀ କାବ୍ୟର ଚତୁର୍ଥି ସର୍ଗରେ ଆଶ୍ରମେ ପ୍ରଭାତ, ଦ୍ଵିତୀୟ ଓ ପଞ୍ଚମ ସର୍ଗରେ ଆଶ୍ରମ ପ୍ରକୃତି, 
ତୃତୀୟ ସର୍ଗରେ ରାଜଧର୍ମ ବର୍ଣ୍ଣନା ଗଙ୍ଗୀଧରଙ୍କ କବି ପ୍ରତିଭାର ଗୋଟିଏ ଗୋଟିଏ ଉଜ୍ଜଳ 
ଦୃଷ୍ଟାନ୍ତ | ଅଧିକନ୍ତୁ ସୀତାଙ୍କ ଦୁଃଖରେ ପ୍ରକୃତିର ସମ୍ବେଦନଶୀଳ ମାନବିକ ଗୁଣ ପ୍ରଦର୍ଶନ ଓଡ଼ିଆ 
କାବ୍ୟ ପରଞ୍ପରାରେ ବିରଳ ଚିତ୍ର | ଲକ୍ଷ୍ମଣ ସୀତାଙ୍କ ଭାଗୀରଥୀ କୂଳର ବିପିନରେ ଛାଡ଼ିଦେଇ 
ଆସିଲେ । ସୀତା କାନ୍ଦି କାନ୍ଦି ମୂର୍ଚା ଗଲେ । ସେହି ସମୟରେ ପ୍ରକୃତିର କ୍ରିୟାକୁ ଗଙ୍ଗାଧର 
ଏହିଭଳି ବର୍ଣ୍ଣନା କରିଛନ୍ତି- 

ତା ଚାହିଁ ବିହଙ୍ଗ ମୁଖେ କାନ୍ଦିଲା ସେ ବନ, 

ବହିଲା ନିଃଶ୍ବାସ ରୂପେ ପ୍ରଖର ପବନ । 

ଶୁଭିଲା ପ୍ରଶ୍ମାସ ରୁପେ ସରସର ସ୍ଵର 

କାରୁଣ୍ୟ ଲହରୀ ପ୍ରାୟେ ଚଳିଲେ ପତର 

+ + + 

କରିବାକୁ ନିୟତିର ସହିତ ସମର, 

ତୃଣରାଜ ଖଡ୍ଗ କରେ ଗଜିଁଲା ପ୍ରଖର 

ବାୟାବସା ତୃଣୀରକୁ ଝାଡ଼ି ବାରମ୍ବାର 

ପତ୍-କଳ୍କପତ କଲା କି ଅବା ବାହାର 

କକମ୍ଷିତ ସରିତ ବୀଚି ଉତ୍ଥିତ ଶୀକର, 

ପଡିଲା ପୁଳିନେ ତେଜି ତରଙ୍ଗ ଶିଖର । 

ଭରିକି ସୀସକ ଗୁଳି ତରଙ୍ଗର ତୋପେ 

ନିୟତିକି ଭାଗୀରଥୀ ପ୍ରହାରିଲା କୋପେ । (ପଥ ସି) 


ଏହି କାବ୍ୟରେ ଗଙ୍ଗାଧର ନିଜ ଜୀବନ ଚିତ୍ର ଏହିଭଳି ଉପସ୍ଥାପନ କରିଛନ୍ତି- 


ଦରିଦ୍ରତା ପଙ୍କପୂର୍ଣ୍ଣ ମୋ ଜୀବନ ସର 
ଜଞ୍ଜାଳ-ଜଳଦ ଜଳେ ଆବିଳ ଉଦର । (ଡୁଥଅମ ସି) 


ଦାଞ୍ପତ୍ୟ ପ୍ରେମର ମହାନତା ବର୍ଣ୍ଣନା କାବ୍ୟଟିର ବୈଶିଷ୍ଟ୍ୟ । ଯେପରି- 


କାନ୍ତା ବିନା କାନ୍ତପ୍ରାଣ ସ୍ଵଭାବେ ବିକଳ 

ବିକଳ ଜୀବନ ମଣେ ଜଗତ ନିଷ୍ଟଳ । 

ଭାସୁଥାଏ ଜୀବ ଯଦି ସଂସାର ସାଗରେ 

ତରିବା ଭରସା ଥାଏ ବନିତା ନାବରେ । (ଞ ସଁ) 


ବସ୍ତୁତଃ ଗଙ୍ଗାଧରଙ୍କ ସାହିତ୍ୟସୃଷ୍ଟି ମଧ୍ୟରେ ‘ତପସ୍ବିନୀ ଏକ ଅନୁପମ କାବ୍ୟ । 
୪୪ ଞଞ ଆମ ଗଙ୍ଗାଧର 

ଗଙ୍ଗୀଧରଙ୍କ କବିତା ସଂକଳନ ମଧ୍ୟରେ ଅର୍ଘ୍ୟଥାଳୀ ( ୧୯୧୮), ‘କବିତାମାଳା”, କୃଷକ 
ସଙ୍ଗୀତ ( ୧୯ ୨୧) ଆଦି ସୁପରିଚିତ ଗ୍ରନ୍ତ | ଗୀତିକବିତା, କଥା କବିତା, ଚତୁର୍ଵଶପାଦୀ 
କବିତା, ଶୋକଗୀତିକା, ଭକ୍ତିଗୀତିକାଦି ରଚନା କରିଛନ୍ତି ଗଙ୍ଗାଧର | ବ୍ୟ୍ଗ୍ୟକବିତା, ଅନୁବାଦ 
କବିତାରେ ବି ତାଙ୍କ କୃତିତ୍ଵ ଅନୁଭବ କରିହୁଏ | ବିରହ ବ୍ୟଥିତ ରାମ, କୁମାର ଜନ୍ମୋତ୍ବ, 
ଆମୋଦ, ସୂଖସ୍ବପ୍ପ ପୁଷ୍ଟରିଣୀ ତରୁବର, ନିଦାଘରାଜତ୍ବ, ଭକ୍ତି ଉପହାର, ବର୍ଷାଚିତ୍ର ଆଦି 
ମଧ୍ୟ ତାଙ୍କ ସୃଷ୍ଟ କବିତା | 

‘ଆତ୍ସଜୀବନୀ', ‘ପୁରାଣ କବି ଫକୀରମୋହନ, “ସୁର୍ଗୀୟ କାଶୀନାଥ ପଞ୍ଡା', ‘ଉକୁଳ 
ଭାଷାର ଗୌରବ), ‘ଖଣ୍ଡିଏ ପତ୍ର ', ‘ଦାକ୍ଷିଣାତ୍ୟ ଭ୍ରମଣର ସମାଲୋଚନା', ‘ବଂଭେଦ’, ର ଓ ରୁ 
ଭେଦ, “ଶିକ୍ଷିତ, ଅଶିକ୍ଷିତ ଓ ଶିକ୍ଷାଭିମାନୀ', ଏହା କି ପୃଥିବୀର ଶବଦ', ‘ଚୁଗୁଲିଆ', “ଶ୍ରୀ ନୃପରାଜ 
ସିଂହ', କିଂବଦନ୍ତୀ' ଆଦି ତାଙ୍କ ଗଦ୍ୟକୃତିର ନମୁନା । 

ଗଙ୍ଗାଧରଙ୍କ କାବ୍ୟ, କବିତା, ଗଦ୍ଯ ଆଦି ରଚନାରେ ଯେଉଁ କେତୋଟି ବିଶେଷତ୍ଵ 
ପରିଲକ୍ଷିତ ହୁଏ ତନ୍ମଧ୍ୟରେ ପ୍ରକୃତି ବର୍ଣ୍ଣନାରେ ନିପୁଣତା, ବ୍ୟଗ୍ୟଦୃ୍ଟି, ବିଜ୍ଞାନ ମନସ୍ତତା, କୃଷି 
ପ୍ରତି ଅନୁରାଗ, ଭାଷା ଓ ଜାତିପ୍ରୀତି, ଆଧ୍ୟାତ୍ମିକତା ଆଦି ପ୍ରମୁଖ । ନୀତି, ଆଦର୍ଶ ଓ ମାନବିକ 
ମୂଲ୍ୟବୋଧର ବିଶେଷତା ତାଙ୍କ ଶିଲ୍ଳୀ ଦୃଷ୍ଟିର ଅନନ୍ୟ ବିଶେଷତ୍ବ । 

ଗଙ୍ଗୀଧର ପ୍ରକୃତି ବର୍ଣ୍ଣନାରେ ଜଣେ ଅସାଧାରଣ କବି । ତାଙ୍କ ପ୍ରକୃତି ପ୍ରାଣସତ୍ତାରେ ଉଚ୍ଚଳ । 
ତାଙ୍କ ପ୍ରକୃତିର ଆଚରଣ ମାନବୋଚିତ । ଉଦାହରଣ ସ୍ପରୂପ- 


ନାଟ୍ୟକାର ପରି ଆସି ବରଷା ସମୟ 
ଦେଖାଇଲା ଲୋକେ ନବ ନବ ଅଭିନୟ । 
(ବର୍ଷାଚିଚ- ଳବିଚା କୋଳ) 


ଚାଷୀଙ୍କଠାରୁ ଜଳକର ଆଦାୟ ହୁଏ, କିନ୍ତୁ ପାଣି ପାଇଁ ବାବୁକ୍କ ନିର୍ଦ୍ଦେଶ ଦରକାର । 
ସେଥିପାଇଁ କ'ଣ କ'ଣ ଆବଶ୍ୟକ ତାହା ବ୍ୟଙ୍ଗୀତ୍ସକ ରୀତିରେ ପ୍ରକାଶିତ । 


ଅନାହାରୀ ସଭ୍ୟମାନେ ଏଣେ ଛନ୍ତି ବସି, 
ଫଳାହାର ଲୋଭେ ଯାର ଚିର ଏକାଦଶୀ । 
x xX ଏ 
ରୁଚିକର ଫଳାହାର କାହାର କୁକୃଡ଼ା, 
କାହାର ବା ସରୁଚୁଡା, କା ଶାଳ ଉଖୁଡ଼ା 
ଅଣ୍ଡା ଖୋଷା ରୂପେ ଯାହା ଆଣ୍ଟ ହୋଇ ଆସେ 
ମନୋମତ ଫଳାହାର ଚଳେ ତହିଁ ମାସେ 
ସାଧୁତା ବ୍ୟାଜରେ ନାନା ଅପକର୍ମ କରି 
ଧନଦ୍ରବ୍ୟେ ନେଇଥାନ୍ତି ନିଜ ଗୃହ ଭରି । (୧୫/6) 

ଏକଦା କବି ଗଙ୍ଗୀଧର ମେହେର “ଏହା କି ପୃଥିବୀର ଶବ୍ଦ (ଉକୁଳ ସାହିତ୍ୟ- ଜୁଲାଇ 
୧୯୦୦) ପ୍ରବନ୍ଧରେ ଲେଖିଥିଲେ- “କୌଣସି ନିର୍ଜନ ନିସ୍ତବ୍ଧ ସ୍ଥାନରେ ଅବା ଜୀବ 
କୋଳାହଳଶୂନ୍ୟ ପ୍ରାନ୍ତରରେ ଏବଂ ସର୍ବ ଦା ସର୍ବ ସ୍ଥାନରେ ନିଶୀଥ ସମୟରେ ଯେ ଏକ ନିରବଳ୍ଜିନ୍ନ 
‘ସାଇଁ ସାଇଁ” ଶବ ଶ୍ତିପଥରେ ପ୍ରବେଶ କରେ, ସେ ଶବ୍ଦ କାହାର ? ସ୍ଥିର ଭାବରେ ଚିନ୍ତାକରି 
ଦେଖିଲେ ବୋଧହୁଏ ଯେପରି କୌଣସି ପ୍ରକାଣ୍ଡ ବସ୍ତୁ ଅବିଶ୍ରାନ୍ତ ଚାଲୁଅଛି ।”” ଏହାର ସତ୍ୟତା 
ସମ୍ପର୍କରେ ସେ ଜାଣିବାକୁ ରାଧାନାଥ ରାୟଙ୍କ ଚିଠି ଲେଖିଥିଲେ । କବିବର କିନ୍ତୁ କୌଣସି 
ବିଜ୍ଞାନୀଙ୍କ ସହିତ ପରାମର୍ଶ କରିବାକୁ ଲେଖିଥିଲେ । ପୃଥିବୀ ସୂର୍ଯ୍ୟ ଚାରିପଟେ ଘୂରୁଛି- ବିଜ୍ଞାନର 
ଏହି ତଥ୍ୟକୁ ସେ ଚମକ଼ାର ରୀତିରେ ପ୍ରକାଶ କରିଛନ୍ତି । ଗଛ ଅଙ୍ୀରକାମୁ ଗ୍ରହଣ କରି ଅମ୍ପଜାନ 
ତ୍ୟାଗ କରେ ଏ କଥା ତାଙ୍କ 'ତରୁବର' କବିତାରେ ବର୍ଣ୍ଣନା କରିଛନ୍ତି | ପୁଣି ସୂର୍ଯ୍ୟ ଓ ଚନ୍ଦ୍ରଙ୍କର 
ଅସ୍ତ ନାହିଁ- ଏହା “ମହିମା କବିତାରେ ବର୍ଣିତ । 


ଅକ୍ଷୟ ଚନ୍ଦଙ୍କୁ କ୍ଷୟ ଜ୍ଞାନ କଲେ 
କ୍ଷତି କିସ ଚନ୍ଦଙ୍କର 
ଦୋଷ ସିନା ତାହା ନିଜର ଅଜ୍ଞାନ 
ତମସାନ୍ଧ ନୟନର । 
ଲୋକ ନେତ୍ରେ ଅସ୍ତ ଦିଶନ୍ତି ମହତ 
ଅସ୍ତ କାହିଁ ତାହାଙ୍କର ୨? 
ଆମେରିକା-ଖଣ୍ଡେ ନବୋଦିତ ଆମ୍ବ 


ଅସ୍ତଗତ ଦିନକର । (ଛି) 


ଉଭିଦ ବିଜ୍ଞାନରେ ଫଟୋସିନ୍ତେସିସ୍‌ ବା ଆଲୋକ ସଂଶ୍ରେଷଣ ଦେଇ ବୃକ୍ଷମାନେ ଖାଦ୍ୟ 
ପ୍ରସ୍ତୁତ କରିବା କଥା କୃହାଯାଏ । ଏଥିପାଇଁ ଜଳ, ବାୟୁ ଓ ଆଲୋକର ଆବଶ୍ୟକତା ରହିଛି । 
ଏହି ବିଜ୍ଞାନ ତତ୍ତ୍ଵକୁ ଗଙ୍ଗୀଧର ଚମକାର କାବ୍ୟରୂପ ଦେଇଛନ୍ତି | 


କରି ବରଷାରେ ବ୍ୟାୟାମେ ଅଙ୍ଗଂ ପୁଷ୍ଟି ସାଧନ 
ଆତପକୁ ଜିଣି ଆଣନ୍ତି ତାର ଆଲୋକ ଧନ । 
(ତପସନା-ଡ଼ିଚାୟ ସଚ) 


ଗଙ୍ଗୀଧର ଜଡ଼ବିଜ୍ଞାନର ଆବିଷ୍ଟାର ସମ୍ପର୍କରେ ସଚେତନ ଥିଲେ । ରାମଚନ୍ଦ୍ରଙ୍କ ପ୍ରେମ 
ସମ୍ବାଷଣ ସୀତାଙ୍କ ‘ହୃଦ-ଫନୋଗ୍ରାଫ ରେ ନିର୍ମଳ ସ୍ଵନ ତୋଳୁଥିବା କବି ବର୍ଣ୍ଣନା କରିଛନ୍ତି । 
(ତପସ୍ିନୀ-"୩ୟ ସର୍ଗ) ଫନୋଗ୍ରାଫ ହେଉଛି ଗ୍ରାମଫୋନ୍‌ । ଏତଦ୍‌ଭିନ୍ନ ପାରିବାରିକ ଜ୍ୟୋତିଷୀ 
ଶିକ୍ଷାର ଚିତ୍ର ମଧ୍ୟ ତାଙ୍କ କାବ୍ୟ କବିତାରୁ ଉପଲବ୍ଧ ହୁଏ | ଯେପରି “କାକର ରାବରୁ କଣ୍ଠମୁନି 
ଶକୃନ୍ତଳାକ୍ର ବିଷୟରେ ଅବଗତ ହେବା, ଅମାବାସ୍ୟାରେ ସ୍ଵାତୀ, ଚିତ୍ରା ମଙ୍ଗଳ ଏକସ୍ଥାନରେ 
ରହିଲେ ଝଡ଼ବର୍ଷା ହେବା, ଖଡ଼ିପକାଇ ଆଗତ ଭବିଷ୍ୟ କହିବା ପ୍ରସଙ୍ଗ ତାଙ୍କ କାବ୍ୟରେ ବର୍ଣିତ | 

ଯେତେବେଳେ ଇନ୍ଦ୍ର ବୃହସ୍ପତିଙ୍କ ନିକଟକୁ ଯାଇ ରାକ୍ଷସମାନକ୍କର କାର୍ଯ୍ୟ ଫଳାଫଳ ଜାଣିବାକୁ 
ଚାହିଁ ଛନ୍ତି ସେତିକିବେଳେ- 


ଜ୍ଞାନପ୍ରତିଚକ୍ଷୁ ଲଗାଇ ଗୀଷ୍ଠତି 
କାଟିଲେ ଧରମ ଖଡ଼ି 
ତ୍ରିଦଶାଧିପକ୍କଟୁ କହିଲେ ଧରମ- 
ନୀତି ଫଳ ଶ୍ମୋକ ପଢ଼ି । 


ଳ 

ବସ୍ତୁତଃ ଗଙ୍ଗାଧରଙ୍କ ବିଜ୍ଞାନଦୃଷ୍ଟି ପ୍ରାଚ୍ୟ ଓ ପାଶ୍ଚାତ୍ୟ ଆବିଶ୍ଡତିୟାର ସଚେତନତାରୁ 
ସମ୍ବବପର ହୋଇ ପାରିଛି । 

ବୋଡ଼ା ସମ୍ବରର ରାଜା ରାଜେନ୍ଦ୍ର ସିଂହ ବରିହାକ୍କ ପରାମର୍ଶକ୍ରମେ ଗଙ୍ଗାଧର କୃଷିଭିତ୍ତିକ 
ପତ୍ରପତ୍ରିକା, ପୁସ୍ତକ ପଢ଼ି ଓ ଅଭିଜ୍ଞ ବ୍ୟକ୍ତି କକ ମତାମତ ନେଇ “କୃଷକ ସଙ୍ଗୀତ” (୧୯ ୨୧) 
ରଚନା କରିଥିଲେ | ଏ ପରିକଳ୍ଳନା ଯେପରି ଅଭିନବ ପୁସ୍ତକ ପ୍ରକାଶନ ବି ତତୋଧିକ 
ଚମକପ୍ରଦ । ବୋଧହୁଏ ଓଡ଼ିଆ ସାହିତ୍ୟରେ କୃଷିକୁ ଭିତ୍ତିକରି ରଚିତ କବିତା ପୁସ୍ତକ ଭାବେ 
ଏହା ଏକମାତ୍ର ସୃଷ୍ଟି । 
ଗଙ୍ଗାଧରଙ୍କ ଆଧ୍ୟାତ୍ମିକତା ଧର୍ମ ଓ ଭକ୍ତି ନିବେଦିତ ଆତ୍ସସମର୍ପଣର କଥା । ତପସ୍ତିନୀରେ 
ସୀତାଙ୍କ ଧର୍ମକୁ ସମ୍ବୋଧନ, ‘ଭକ୍ତି କବିତାରେ ବ୍ୟାପକ ସୃଷ୍ଟିର ଅରୂପ ସ୍ପଷ୍ଟାଙ୍କ ପ୍ରତି କବି ଚିତ୍ତର 
ସମର୍ପଣ ମନସ୍କତା, ଅମୃତମୟ' ଓ “ମଧୁମୟ କବିତାରେ କବିଙ୍କ ମଙ୍ଗଳାକାଙ୍କ୍ଷୀ ଜଗତ ଓ 
ଜୀବନ ଦୃଷ୍ଟି ପ୍ରତିଫଳିତ । ଏ ରୀତିର ଆଧ୍ୟାତ଼ିକ କବିତା ରଚନା କରିବାରେ ଗଙ୍ଗୀଧରଙ୍କ କଳା- 
ସ୍ବାତନ୍ତ୍ ବାରି ହୋଇପଡ଼େ । ଅମୃତମୟ କବିତାରେ ମୃତ୍ୟୁ ଅସ୍ଵୀକୃତ । ଅମୃତ ତ ଜୀବନର 
ନାମାନ୍ତର । କବିଙ୍କ ଭାଷାରେ- 


ମୁଁ ତ ଅମୃତ ସାଗର ବିନ୍ଦୁ 

ନଭେ ଉଠିଥିଲି ତେଜି ସିନ୍ଧୁ 

ଖସି ମିଶିଛି ଅମୃତ ଧାରେ, 

ଗତି କରୁଛି ସେ ଅକୂପାରେ, 

ପଥେ ଶୁଖିଗଲେ ପାପ ତାପରେ 

ହୋଇ ଶିଶିର ଖସିବି ତା'ପରେ 
ଅମୃତମୟ ଅମୃତରୟ 

ସହିତ ମିଶିବି ସାଗରେ । (ଅୟୂଚମୟ) 


ଗଙ୍ଗାଧରଙ୍କ ଅମୃତ” ଓ ‘ଶିଶିର' ଉପରେ ଅଧୁନିକ ମଣିଷ ଭରସା କରି ନପାରୁଥିବାରୁ 
କବି ଗୁରୁପ୍ରସାଦ ମହାନ୍ତି କ୍ଷୋଭ ପ୍ରକାଶ କରିଛନ୍ତି ତାଙ୍କ ମୃତ୍ୟୁଂ କବିତାରେ । ଗଙ୍ଗାଧରଙ୍କ କାବ୍ୟ- 
କବିତାର ଭାବବାଣୀ ତାଙ୍କ ଜୀବନ-ଆଚରିତ ସାଧନାର ଫଳଶ୍ରତି । ସେଠି ଆଧୁନିକ କି ପ୍ରାଚୀନର 

ବିଚାର ନିରର୍ଥକ । ତାଙ୍କ କାବ୍ୟଂକବିତା ହେଉଛି ଭାବଦୃଷ୍ଟିରୁ ଅଖଣ୍ଡ କାଳଚେତନା ଦୀକ୍ଷିତ 
ମାନବିକ ଭାବର ସଚେତନ ବାଙ୍ମୟ ବ୍ୟାଖ୍ୟା । ବୋଧହୁଏ ଏଇଥିପାଇଁ ସଚ୍ଚିଦାନନ୍ଦ ରାଉତରାୟ 
କବି ଗଙ୍ଗୀଧର ମେହେରଙ୍କୁ ତାକ ସମକାଳର ସଂଘର୍ଷ ପୀଡ଼ିତ ଜୀବନର ଅସ୍ପୃସ୍ତି ମଧ୍ଯରେ 
ଖୋଜୁଥିଲେ । ସଚ୍ଚି ଦାନନ୍ଦଙ୍କ ଭାଷାରେ- 


ମଧ୍ୟାହର ଖରତାପ ଜାଳ 
ସଂଘର୍ଷ ପୀଡ଼ିତ ମନ, ନାନା ଦୃନ୍ଦ୍ରେ ବିକ୍ଷିପ୍ତ ଚଂଚଳ 
ଜୀବନ ତୁମକୁ ଚାହେ, ହେ ନିଲିପ୍ତ ସରି ! 
ବିଦଗ୍ଧ ଚେତନାର ଝଞ୍ଜାମୟ ଗାନ 
ଚରୈବେତି ଜୀବନର ଖରଗତି ନିଦିଧ୍ୟାସନ 
ତୁମକୁ ସ୍ମରଣ କରେ । 
ତୁମକୁ ସୁରଣ କରେ ଜ୍ୟାୟାନ୍‌, ଯୁଆନ । 
(ରାଇୀଧାର 6ମହେର- କବିଜ/ ୧୯୬୨) 


ଜ୍ୟାୟାନ୍‌ (ବର୍ଷୀୟାନ) ଓ ଯୁଆନ (ଯୁବକ) କବି ଗଙ୍ଗୀଧରଙ୍କ ସଚ୍ଚିଦାନନ୍ଦ ଲୋଡ଼ିବା 
ତାପ୍ପର୍ଯ୍ୟପୂର୍ଣ୍ଣ । କବିଙ୍କ କାବ୍ୟାଦର୍ଶ ଆଦର୍ଶ ଓ ନୀତି ଆଧାରିତ । ତେଣୁ ତାଙ୍କ କାବ୍ୟସ୍ବର ସବୁକାଳ 
ପାଇଁ, ସବୁ ବୟସର ମଣିଷଙ୍କ ପାଇଁ ଉପାଦେୟ ସୃଷ୍ଟି । ତଥାକଥିତ ଆଧୁନିକତା ଓ ପ୍ରାଚୀନତାର 
ବିଚାର ଉର୍ଦ୍ରେ ହିଁ ତାଙ୍କ ସାରସ୍ବତ ସୃଷ୍ଟି । ତାକ କାବ୍ୟ-କବିତାଦିରୁ ଚିରନ୍ତନ ଜୀବନସତ୍ୟ 
ଶୁଣି ହୁଏ, ଶୁଣି ହୁଏ ବି ଜାତି, ଭାଷାକୁ ଘେନି ସୃଷ୍ଟ ସମକାଳୀନ ସମସ୍ୟା । ତାଙ୍କ ସାହିତ୍ୟରେ 
ଆଦର୍ଶ ଓ ନୀତିନିଷ୍ଷ ଚରିତ୍ରମାନଙ୍କୁ ଦେଖିହୁଏ, ଦେଖିହୁଏ ବି ପାଷଞ୍ଡ ଉଜ୍ୋଚଗ୍ରହୀତା ମାନଙ୍କୁ 
ଗଙ୍ଗୀଧରକ୍କ ଜୀବନର ଶୁଦ୍ଧ ଶୁଚିତା ବସ୍ତୁତଃ ତାଙ୍କ ସାହିତ୍ୟରେ ଉଭାସିତ । ନିର୍ଦ୍ଦିଷ୍ଟ କାଳଖଣ୍ଡରେ 
ଜନ୍ମଗ୍ରହଣ କରିଥିଲେ ବି ତାଙ୍କ ସୃଷ୍ଟିରାଜିର ଶକ୍ତି-ସାମର୍ଥ୍ୟ ପାଇଁ ସେ କାଳାନ୍ତରତା ଲଭିଛନ୍ତି । 
ଓଡ଼ିଆ ଭାଷା-ସାହିତ୍ୟ, ଜାତିର ସ୍ଥିତି ଥିବା ପର୍ଯ୍ୟନ୍ତ ସ୍ଵଭାବକବି ଗଙ୍ଗୀଧର ସ୍ମରଣୀୟ ରହିବେ । 

ରସ ରଡତ୍ରାକର 
(ଷଞ୍ଚଛାନ୍ଦାଂଃ ରାଗ-କଳହଂସ କେଦାର) 


ରମଣ ନାଗପାଶେ ବନ୍ଦୀ ହେବାର, 
ରସିକା ଚାହିଁ କାନ୍ଦେ ହୋଇ ଆତୁର, 
ରସିକ ବର ଆହା ପ୍ରାଣଶଶ୍ବର, 

ରହିଲ ବନ୍ଦୀ ହୋଇ ଦୈତ୍ୟମନ୍ଦିର ହେ | 


ରଜନୀକରଜିତ କୋମଳତର, 

ରମଣୀୟ ଶ୍ରୀଅଙ୍ଗ କି ସୃକୁମାର, 

ରଥାଙ୍ଗ ପାଣି ପିତାମହ ଯାହାର, 

ରହିଲେ ବନ୍ଦୀ ହୋଇ ସେହି ସୁନ୍ଦର ହେ । 


ରହି ମୋ ସ୍ନେହେ ଦୁଃଖ ହେଲା ତୁମ୍ଭର, 
ରଖିବି ନାହିଁ ପ୍ରାଣ ଜାଣ ନିକର, 
ରସାମଣ୍ଡନ ନାଥ ମାରକୂମାର, 

ରଖାଇଲା ଏ ଦୁଃଖେ ଯୁବତୀ ଛାର ହେ | 


ରଖି ନଳିନୀଠାରେ ପ୍ରୀତି ଅପାର, 
ରଜନୀ ହେଲେ ଯଥା ବନ୍ଦୀ ଭ୍ରମର, 
ରଖନ୍ତୁ ଦୀନବନ୍ଧୁ କରି ଉଦ୍ଧାର, 
ରଚିଲା ବିନୟରେ ସ୍ତୁତି ଅପାର ହେ। 


ରଜନୀ ଚରକୁଳ ଗରବହର, 

ରହେ ବିନତା-ସୁତ ଆଗେ ତୁମ୍ଭର, 
ରକ୍ଷକ ଅରକ୍ଷର କୃପାସାଗର 

ରକ୍ଷକ ହୁଅ ବାରେ ପ୍ରାଣନାଥର ହେ । 


ଆମ ଗଙ୍ଗାଧର ଜ୍ଞ ୫୧ 

ରମଣ ଦୁଃଖେ ଦୁଃଖୀ ରମଣୀବର 
ରହିତ ମୁଦେ ନେଲା ନିଶା-ବାସର, 
ରଜନୀ ଶେଷ ଏଣେ ଦ୍ଵାରକାପୂର 
ରବି ଉଦିତ ବିନାଶିତ ତିମିର ଯେ । 


ରଥ ଚରଣ ପାଣି ମଦନ ବୀର 

ରତି ରକ୍ନିଣୀ ଆଦି ଉଠି ସତର, 
ରଙ୍ଗେ ଦେଖିଲେ ଅନିରୁଦ୍ଧ କୁମର 
ରହିତ ହୋଇଅଛି ଦ୍ଵାରକାପୁର ଯେ । 


ରଣବାସରେ ଶୁଣି ନାୟିକାବାର 

ରଡ଼ି ଛାଡ଼ିଲେ ବୋଲି ଆହା କୁମର, 

ରତି ପରିବେଦନ ହେଲା ଅସର 
ରହିଲେ ଦୁଃଖେ ମଜି ନିଶାବାସର ଯେ । 


ରସ ଘଟନ କେତେ କାଳ ଅନ୍ତର, 
ରଙ୍ଗେ ଦ୍ଵାରକାଗତ ବିଧି-କୂମର 
ରଚିଲେ ବାଣୀ ଶୁଣ ସାରଙ୍ଗଧର 
ରହିଲେ ଅନିରୁଦ୍ଧ ବାଣ-ମନ୍ଦିର ଯେ । 


ରଖିଛି ନାଗପାଶେ ବାନ୍ଧି ଅସୁର 

ରହିଛ ସୁଖେ ତୁମ୍ବେ ଆପଣା ଘର, 

ରଙ୍ଗ ନୟନ ଶୁଣି ନନ୍ଦକଧର, 

ରଟିଲେ ଆଜ୍ଞା ସୈନ୍ୟ ସାଜ ସତ୍ର ଯେ । 


ରଙ୍କ ରାଜଶାବକୁ ବଞ୍ଚକ ଛାର 

ରଖିଛି ବନ୍ଦୀରେ କି ସାହସ ତାର 

ରମାଧବ ଅଗ୍ରଜ ଶୁଣି ଏ ଗିର 

ରଦ କାମୋଡ଼ି ଦେଲେ ନିଶରେ କରହେ । 


୫୨ ଜ୍ଞ ଆମ ଗଙ୍ଗାଧର 

ରତୀଶ ଶାମ ଗଦ ସାତ୍ୟକି ବୀର 

ରଭସ ଧନୁ ଧରି ହେଲେ ବାହାର, 

ରଜା ତ ଉଗ୍ରସେନ କଂସ-ପିଅର 

ରଚିଲେ ଆଜ୍ଞା ବେଗେ କର ସମର ହେ । 


ରଥୀ ପଦାତି ସାଜି ସେନା ଅପାର 
ରସା କକ୍ପାଇ ଗତି କଲେ ପ୍ରଖର, 
ରଥାଙ୍ଗଂପାଣି ଘେନି ଅସଂଖ୍ୟ ବୀର 
ରକତପୂରେ ଉପନୀତ ସତ୍ବର ଯେ । 


ଇନ୍ଦୁମତୀ 
(ପୂର୍ବ ଭାଗ: ରାଗ-ବଙ୍ଗଳାଶ୍ରୀ) 


ଜଣେ ଜଣେ ହୋଇ ସଭାଗତ ହେଲେ 
କ୍ରମେ ସର୍ବ ନରପତି, 

ସନ୍ଧ୍ୟାଦେବୀ କୋଳେ ଉଇଁ ଆସିଲେ କି 
ଉଜ୍ଵଳ ତାରକାଫକ୍ତି । 


ବସିଲେ ତହିଁରେ ଅତି ମନୋହର 
ସୃର୍ଣ୍ଣିମୟ ସିଂହାସନେ, 

ଆଚମ୍ମିତେ ଅବା କମଳ ସକଳ 
ଧଟିଗଲେ ପଦ୍ଧବନେ । 


ତହିଁ ମଧ୍ୟେ ବିଜେ କୋଶଳ ନୃପତି 
ସୁତ ଅଜ ଯୁବରାଜ, 
ସ୍ରବୃନ୍ଦ ସଙ୍ଗେଂ ମହୀକି ଆଗତ 
ହେଲେ କି ସେ ଦେବରାଜ 


ଅବା ଅକଞ୍ଷିତ ସ୍ଵଚ୍ଛ ନୀର ଫ୍ଲ 
କୂମ୍ଦଶୋଭିତ ସରେ, 

ବାଳାର୍କମଣ୍ଡଳ ପ୍ରତିବିମ୍ବ ଆସି 
ପଡ଼ିଗଲା ତରତରେ । 


ଆମ ଗଙ୍ଗାଧର ଞ ୫୩ 

ପୂର୍ଣ୍ଣ କଳାକର 


ଅଜ ଆଗମନେ 


କନ୍ଯା ଲାଭ ଆଶା 


ଶରଦ ଆଗମ 


ରାଜନ୍ୟମଞ୍ଡଳ 


ଇନ୍ଦଂଶରାସନ 


ଅଥବା ରତନ 
ନବ ବିକଶିତ 
ରାଜସୁତଂ-ଚିତ୍ତ- 


କୁମୁଦମାଳିନୀ 


ଚାହିଁ ଅଦଭୁତେ 


ରୂପଲୋ 


୫୪ ଜ୍ଞ ଆମ ଗଙ୍ଗାଧର 


ସମୁଦିତ ହେଲେ 

ତାରାକୂଳ ଯଥା ମାନ, 
ନୃପମାନଙ୍କର 

ହସ୍ପ ହେଲା ଅଭିମାନ । 


ଦୂର ହୋଇଗଲା 
ମାନସରୁ ତାହାଙ୍କର, 

ଦରଶନେ ଯଥା 
ଆକାଶରୁ ଜଳଧର । 


ମଧ୍ୟେ ବିରାଜିଲା 
ଏକାଳେ ରାଜନନ୍ଦିନୀ, 
ତଳେ ବିଳସିଲା 
କିବା ଚାରୁ ସୌଦାମିନୀ । 


ଖଣିଗର୍ଭେ ହେଲା 

ଦୀପଶିଖା ପ୍ରଚ୍ଧଳିତା, 
କମଳକାନନେ 

କମଳା ବା ବିରାଜିତା । 


ଆହ୍ାଦଦାୟିନୀ 
ବରମାଲ୍ୟ ଅଛି ଧରି, 

ଶରଦଂ-କୌମୁଦୀ 
ଶୋଭା-ଗର୍ବ ଅପହରି । 


ଅପୂର୍ବ ଲାବଣ୍ୟ 
ପସୀ-ରୂପସାଗରେ, 


[2 


ଭୀ ନୃପ କୁମାରଙ୍କ ମନ 


ମୀନେ ବୁଡିଗଲେ ଖରେ । 

ମାଲ୍ୟ ଲଭିବାକୁ )ପସ୍ତମାନେ 
ସମସ୍ତେ ଲୋଲୁପ ଚିତ୍ତ, 


ବୃଭୁକ୍ଷିତ ଅଳି- -ବୃନ୍ଦ ଚାହିଁ ଯଥା 
ଏକ ପଦ୍ମ ବିକଶିତ । 

କାହା ଭାଗ୍ୟ-ବନଂ- ଫୁଲର ସେ ମାଳା 
ଅଧିକାରୀ କିଏ ତା'ର, 

ମଘବା ପଦକୁ ତୁଚ୍ଛ ମଣିବ ସେ 


ଯା' ଗଳାକୁ ଯିବ ହାର । 


ଇନ୍ଦୁମତୀ 
(ଉତ୍ତର ଭାଗ : ରାଗ-ବଙ୍ଗଳାଶ୍ରୀ) 


ଯେ ରୂପେ ଗଗନ ଗଗନ ସଦୃଶ 
ସାଗର ସାଗରୋପମ, 

ଅବନୀମଞ୍ଡଳେ ସର୍ବ ରାଜଗୁଣେ 
ତୁମ୍ପେ ଏକା ତୁମ୍ପ ସମ 


ମହୋଦଧି ପ୍ରାୟ ତୁମ୍ଭର ହୃଦୟ 
ଅତ୍ୟନ୍ତ ଗଭୀର ଧୀର, 

ସାଧାରଣ କ୍ଷୋଭ ମୋହ ତାକୁ କରି 
ପାରନ୍ତି ନାହିଁ ଅସ୍ଥିର । 


ଭବେ ଭବିତବ୍ୟ ଅବଶ୍ୟ ଘଟଇ 
ନ ହୁଏ କେବେ ଅନ୍ୟଥା, 

ମୂଢ଼ ଜନେ ସିନା ତହିଁ ପାଇଁ ବୃଥା 
ହୃଦେ ପୋଷୁଥାନ୍ତି ବ୍ୟଥା । 


ବିଧିବିଧାତବ୍ୟ ବିଷୟ ନ ବୁଝି 
କ୍ଷୋଭ କରିବାର ମନେ, 

ପ୍ରାକୃତ ମାନବ ପରାୟେ ଉଚିତ, 
ନୁହେଁ ଭବାଦୃଶ ଜନେ। 


ଆମ ଗଙ୍ଗାଧର ଞ ୫୫ 


Ama Odisha pdf (aamaodisha@ gmail.com) 


ନଦୀ ପ୍ରବାହରେ ଭାସିଯାଂନ୍ତ ସିନା 
ତଟସ୍ଥିତ ତରୁମାନ, 
ପ୍ରବାହ ଉପରେ ପ୍ରବାହ ଆସିଲେ 
ଟଳଇ କି ସାନୁମାନ ? 


କର୍ମଫଳ ଘେନି ଜନ୍ମ ଲଭୁଛନ୍ତି 
ଜୀବଗଣ ବସୁଧାରେ, 

ଫଳ ଭୁଞ୍ଜିସାରି ଯାଉଛନ୍ତି ପୁଣି 
କୃତକର୍ମ ଅନୁସାରେ । 


ଜୀବନ ପ୍ରଦୀପ ଜଳୁଥାଏ ଦେହେ 
ଆୟୃସ୍ତୈଳ ଥିବାଯାଏ, 
ଆୟୁସ୍ତେଳସବୁ ନିଃଶେଷିତ ହେଲେ 
ନିର୍ବାଣ ସେ ହୋଇଯାଏ । 


ଅଚିନ୍ତ୍ୟ ପୁରୁଷ ହସ୍ତେ ଅଛି ସେହି 
ତୈଳ ଦେବା ଅଧିକାର, 

ଅପକ୍ଷପାତରେ ବଣ୍ଟନ କରନ୍ତି 
କର୍ମ ଦେଖି ଯେ ଯାହାର । 


ମର୍ତ୍ୟମଣ୍ଡଳରେ ଜନମିଲେ ଦିନେ 
ଅବଶ୍ୟ ଅଛି ମରଣ, 

ସର୍ବଗ୍ରାସୀ କାଳ ପ୍ରତି ନିମେଷରେ 
କରୁଛି ଆୟୁ ହରଣ । 


ଥିଲେ କେତେ କେତେ ଅମିତ ତେଜସ୍ୀ 
ବସୁନ୍ଧରା ପତିମାନେ, 

ନାମ ମାତ୍ର ଅଛି ତନୁ ଯାଇଅଛି 
ଭୟକ୍କର ଶମଶାନେ । 


୫୬ ଷ୍‌ ଆମ ଗଙ୍ଗାଧର 

ତବ ବଂଶେ ଥିଲେ ପତି ମୁକୃଟ 
ମଣି ପୁରଞ୍ଜୟ ନାମେ, 


ମର ଲୋକ ଲଙ୍ଘି ବ୍ୟାପିଥିଲା ତାଙ୍କ 
କୀରତି ଅମରଧାମେ । 

ସେହି ଯଶୋଧନ ବୀରଗଣାଗ୍ରଣୀ 
ଆଜ ଏ ମହୀରେ କାହିଁ ? 

କାଳର ଅଜେୟ ପରାକ୍ରମକୁ ସେ 


ଲଙଘିଂ ତ ପାରିଲେ ନାହିଁ । 


ତୁମ୍ବ ପିତାମହ ଦିଲୀପ ଭୂପତି, 
ପିତା ରଘୁ ମହାରାଜ, 
ଦୋର୍ଦ୍ଦଣ୍ଡକୁ ଯା'ର ମଘବା ଶଙ୍କଇ 
ସେହି ଅଛନ୍ତି କି ଆଜ ୨ 


ଚିରସ୍ଥାୟୀ ନୁହେଁ ଶରୀର-ପାଦପ 
ଭବ ତରଙ୍ଗଣୀ ତୀରେ, 

ପ୍ରାଣ ମୂଳମାଟି ଧୌତ ହୋଇଗଲେ 
ଭାସିଯାଏ କାଳ-ନୀରେ । 


କେହି ତ କାହାରି ନୁହଁ ନ୍ତି ରାଜନ 
ମାୟାମୟ ଭବଂହାଟେ, 

ଆପଣା ଆପଣା କଉଡ଼ି ସରିଲେ 
ଫେରୁଛନ୍ତି ନିଜ ବାଟେ । 


ଉକ୍ରଳ-ଲକ୍ଷ୍ମୀ 
(ରାଗ - ବଙ୍ଗଳାଶ୍ରୀ) 
ତୋହୋ ରୂପେ ମୁଗ୍ଧ ହୋଇ ଜଗନ୍ନାଥ 
ଛାଡ଼ି ଦ୍ଵାରାବତୀପୂର, 
କଳିନ୍ଦଜାତଟ ବିପିନ ବିହାର 
ସୁଖକରି ମନୁ ଦୃର; 

ପୂର୍ବାଚଳ ଚଳେ ଦିନମଣି ପ୍ରାୟେ 
ବିଜେ କରି ନୀଳାଚଳେ, 

ପ୍ରେମେ ଆଲିଙ୍ଗନ କରୁଛନ୍ତି ତୋତେ 
ପ୍ରକାଣ୍ଡ ବାହୁଯୁଗଳେ । 


କାଶୀଧାମ ଛାଡ଼ି ଆସି ତ୍ରିଲୋଚନ 
ରହିଲେ ଏକାମ୍ର ବନେ, 
ତିନି ଲୋଚନକୁ ତୃପ୍ତ କରୁଛନ୍ତି 
ତୋ! ରମ୍ୟ ରୂପ ଦର୍ଶନେ । 


ସେ ବିଶ୍ଵାପାବନ ବିଶ୍ଵନାଥଙ୍କର 
ଗମନକୁ ଅନୁସରି, 
ଜାହ୍ନବୀ ଆସିଲେ କଇତବ ବେଶେ 
ଚିତ୍ରୋପୂଳା ନାମ ଧରି । 


ପଥେ ଦେଖି ତାଙ୍କୁ ‘ସମଲାଇଂ' ଦେବୀ 
ଭାବେ ଆଲିଙ୍ଗନ କଲେ, 

ସମଲାଲ କର ଲାଗି ହୃଦହାର 
ଛିଡ଼ି ପଡ଼ିଗଲା ତଳେ। 


ସେହିଠାରେ ଭୁମି ହୋଇଲା ଗଭୀର 
ଦେବୀ ଖୋଜି ଖୋଜି ହାର, 
ଖନିତ ବାଲୁକା- ରାଶି ପଡ଼ି ଯହିଁ 
ହୋଇଅଛି ସ୍ତୃପାକାର । 


ଏବେ ହୀରାକୁଦ ନାମେ ଅଭିହିତ 
ହୋଇଅଛି ସେହି ସ୍ଥାନ, 

କେତେ ହୀରା ତହୁଁ ପାଇ ତୋ କୁମରେ 
ହୋଇଛନ୍ତି ଧନବାନ । 

ତହୁଁ କିଛି ଦୂରେ ‘ହୁମା' ମହେଶ୍ବର 


ସ୍ପେହେ ଡାକିବାରୁ ନିକଟକୁ ତାକ୍କଂ 
ଯିବାକୁ ଦେଇ ସମ୍ପତି । 


ମହେଶଂ-ଅଙ୍ଗଳି ରେଖାଙ୍କିତ ପଥେ 
ଉତ୍ତରକୁ ଏକ ଧାର, 
ଗଲା ଘୋର ଶିଳା ସଙ୍କଳ ଦୁର୍ଗମ 
ବନପଥ ହୋଇ ପାର । 


ତୋଷି ତାଙ୍କୁ ପୁଣି ପୂର୍ବ ଧାରେ ମିଶି 
ଗମନ କରି ସତ୍ବରେ, 

ଆସି ତୋ” ପାଶରେ ମିଳନ୍ତେ ସସ୍ପେହେ 
ବସାଇଅଛୁ ଅଙ୍କରେ । 


ପରସ୍ପର ଶୋଭା- ବର୍ଵନ କାରଣେ 
ହୋଇଅଛି ସମାହାର, 

୍ନ୍ଦର ପ୍ରତିମା ଗଳେ ଦେଲା ବିଧି 
ଇନ୍ଦନୀଳମଣି ହାର । 


ଶରସୁନ୍ଦରୀକି ଶୋଭା କରନ୍ତି ଯେ 
କୌମୂଦୀ କୃସୁମମାଳେ, 
ମଞ୍ଜୁ ରତ୍ରଟିଏ ଦେଇଅଛନ୍ତି ଯେ 
ଉଷା ଦିବ୍ୟଯୋଷା ଭାଲେ । 


ଯୁବତୀ ବଦନେ ଦେଇଅଛନ୍ତି ଯେ 
ଜଗତମୋହିନୀ କାନ୍ତି, 

ଯେହୁ ଦେଇଛନ୍ତି କୃସୁମେ ସୌରଭ 
ସାଧୁ ହୃଦୟରେ ଶାନ୍ତି | 

ଯୋଗ୍ୟକ୍ୁ ଯୋଗ୍ଯରେ 


ସେହି ବିଧି ଏକା 


ଦିଗ ଆମୋଦିତ 


କାହୁଁ ଆସୁଅଛି 


ବିମାନ ମଧ୍ୟରେ 


ଦିଶନ୍ତି ଯେସନେ 


ବିମାନ ମସ୍ତକେ 


ଲିପିମାଳା କିବା 


ଜଗନ୍ନାଥ ଦାସ 


ନାମ ଦେଖି ତହିଁ 


୬୦ ¥ଞଷ ଆମ ଗଙ୍ଗାଧର 


ଯୋଜନା କରଣେ 
ତିଳେ ଭ୍ରାନ୍ତି ନାହିଁ ଯା'ର, 

ଦେଇଛନ୍ତି ତୋତେ 
ଏହି ଦିବ୍ୟ ଅଳଙ୍କାର । 


ଉକ୍ଳ ଲକ୍ଷ୍ମୀ 
(ରାଗ - ବଙ୍ଗଳାଶ୍ରୀ) 


କଲା ହୋଇ ସେହି 
ସମୟେ କୃସୁମବୃ୍ଟି, 
କୃସୁମ ବୋଲି ମୁଁ 


ଗଗନକୁ ଦେଲି ଦୃଷ୍ଟି । 


ଧବଳ କୃସୁମ 
ରଚିତ ବହୁ ବିମାନ, 
ପ୍ରାୟେ ହେଉଛନ୍ତି 
ଗଗନେ ଉଡ଼୍ଡ଼ୀୟମାନ । 


ଜ୍ୟୋତିମୟ ବପୁ 
ଜଣେ ଜଣେ ବସିଛନ୍ତି, 

ଘନ କୋଳେ ସ୍ଥିର 
ହୋଇଅଛି ଏାରାବତୀ । 


ଲେଖା ହୋଇଅଛି 
ବିରଳ ବୃହତ ବର୍ଣ୍ତେ, 
ଗଢ଼ା ହୋଇଅଛି 


‘ବଳରାମ ଦାସ 
କରଣ “କୃଷ୍ଟଚରଣ', 

ଆନନ୍ଦେ ପ୍ରଫୁଲୁ 
ହେଲା ମୋ ନୟନ ମନ । 

ଣି ପାଠ କରି ‘ରାଜା କୃଷ୍ଟସିଂହଂ 
ମୁନୀନ୍ଦ୍ର ସାରଳା ଦାସ, 

‘ଦୀନକ୍ଷ୍ଠ ଦାସଂ ‘ଉପଇନ୍ଦ୍ର ଭଞ୍ଜ 
ନାମ ହେଲା ସୃପ୍ରକାଶ। 

କରଣୀ ଅକ୍ଷରେ ଥିଲା ‘ଅଭିମନ୍ୟୁ 
ସାମନ୍ତ ସିଂହାର” ନାମ, 

କେତନେ ଅଙ୍କିତ ହୋଇଥିଲା ତାଙ୍କ 
ଯୁଗ୍ଧ ମୃତ୍ତି ରାଧା-ଶ୍ୟାମ । 

ବହୁ ରଥ ଥିଲା ଚିହ୍ରିବାକୁ ସବୁ 

ହେଉଥିଲି ତରତର, 

ରୁଦ୍ଧ କରିଦେଲା ନୟନଯୁଗଳ 

ଆନନ୍ଦଂଲୋତକଝର । 


ବଳରାମ ଦେବ 
(ରାଗ - ବଙ୍ଗଳାଶ୍ରୀ) 


ଦେଖୁଁ ଦେଖୁଁ ସେହି ଯଜ୍ଞଅନଳରୁ 
ଚତୁର୍ଭୁଜ ବୀର ଜଣେ; 
ବାହାରିଲେ, ଚାରି କର ଶୋଭେ ଚକ 
ଗଦା ଖଡ଼ଗ ଶରାସନେ । 


ସ୍ୁଳୋନ୍ସତ ତନୁ ପ୍ରଶସ୍ତ ଲଲାଟ 
ବର୍ମାବୃତ କଳେବର; 

ପୃଷ୍ଠଭାଗେ ଯେଉଁ ତୂଣୀର ଲମ୍ବିଛି 
ପୂର୍ଣ୍ଣ ହୋଇଅଛି ଶର । 


ହେଲେ ଚତୁର୍ଭୂଜ ଚୌହାନ ନାମରେ 
ଅଭିହିତ ବୀରୋତ୍ତମ, 

ନାଶିଲେ ଦୁର୍ଜୟ ଦୈତ୍ୟକୂଳ କରେ 
ରବି କରେ ଯଥା ତମ । 

ଅକ୍ଷୟ କୀରତି- ମାନ ଅରଜିଲେ 
ତାଙ୍କ ବଂଶଧରଗଣ; 
ଅକ୍ଷୁଣ୍ଡ ଭାବରେ କଲେ ବହୁକାଳ 
ଭାରତରେ ରାଜପଣ । 


ଆର୍ଯ୍ୟ ଗଉରବ ଗୋଧୂଳି ତପନ 
ପୃଥ୍ୟୁ ହେଲେ ଦିଲ୍ଲୀଶ୍ଵର, 


ଇତିହାସେ ଅଛି ଅକ୍ଷୟ ଅକ୍ଷରେ 
କୀତ୍ତରାଜି ଏହାଙ୍କର । 


ଆର୍ଯ୍ୟମାନଙ୍କର ଭାଗ୍ୟ ଚକ୍ର କାଳ 
କମେ ହେଲା ଆବର୍ତନ, 
ଭାରତ-ଜନନୀ ଭାଗ୍ୟେ ଲେଖାଥିଲା 
ତା' ପତି ହେଲେ ଯବନ । 


ପରାଧୀନଠାରୁ ମୃ 
ଚୌହାନ ପୁଇ୍ଂବ ଗଣେ, 

ସ୍ଵାଧୀନତା ରତ୍ନ ରକ୍ଷଣ ଲାଳସେ 
ପ୍ରାଣଦେଲେ ରଣାଙ୍ଗଂନେ । 


4 ଶ୍ରେୟଃ ଜାଣି 


Oo 


ରମାଇ ନାମରେ ଶିଶୁ ଜଣେ ତାଙ୍କ 
ଛାଡ଼ି ନିଜ ରାଜ୍ୟ ଆଶ, 

ପାଟଣାକୁ ଆସି ବ୍ରାହ୍ମଣ ମନ୍ଦିରେ 
ସୃଚ୍ଛନ୍ଦରେ କଲେ ବାସ । 


ଏ କାଳେ ପାଟଣା ରାଜ-ସିଂହାସନେ 
ଥିଲେ ନାହିଁ ନରପତି, 

ଆଠଜଣ ପ୍ରଜା ଦିନେ ଦିନେ ବସି 
ରାଜକାର୍ଯ୍ୟ ବିଚାରନ୍ତି। 

ଲେମ୍ପୁଟିଏ ମାତ୍ର 


ଅଧିଷ୍ଠିତ ଥାଏ 


ରାଜ-ସିଂହାସନ ପରେ; 


ଯାହା ପାଳି ପଡ଼େ 
ଲେ 


ସେହି ଅଷ୍ଟ ଜଣ 


‘ଆଠମଲୁିକରେ 


ରାଜପଣ କରେ 


ମୁ କ ଧରି କରେ | 


ମଲ୍ଲିକ ନାମରେ 


ହେଉଥିଲେ ଅଭିହିତ, 


ଲେମ୍ବୁ ରାଜା' ବୋଲି 


ଅଦ୍ୟାପି ହୁଏ କଥିତ | 


ସିଂହାସନେ ବସି 


ଯାହାକୁ ଯେମନ୍ତ 


ଲେମ୍ପୁ ଧରିଥିଲେ 


କିବା ବଡ଼ କିବା ସାନ, 


ଆଜ୍ଞା ଦିଅନ୍ତି ତା' 


କଦାପି ନହୁଏ ଆନ । 


ଏହି ର୍‌ପେ ହେଉ 


[2 


ସମୟ କ୍ରମରେ 


ଥାଏ ପାଟଣାର 


ରାଜକାର୍ଯ୍ୟ ସମ୍ପାଦିତ 


ପାଳି ହେଲା ଉପସ୍ଥିତ । 


ପୀଡ଼ିତ ଥିବାରୁ 


ପଠାଇ ଦେଲେ ସ୍ତବିର, 


ସିଂହାସନେ ବସି 


କଲେ ସେ ରମାଇ ବୀର । 


ପ୍ରଥମେ ଅପର 


ସପ୍ତ ମଲ୍ମିକର 


ମସ୍ତକ ଖଡ଼୍‌ଗେ ଛେଦି, 


ସେ ସପ୍ତ ମସ୍ତକୋ 


ପରେ ବନାଇଲେ 


ରାଜସିଂହାସନ ବେଦି । 

ଅଦଭୁତ କର୍ମ ଦରଶନେ ସେହି 


ସପ୍ତ ବର୍ଷ ବାଳକର, 


ରାଜଲକ୍ଷ୍ମୀ ସହ ଭାଗ୍ୟଲକ୍ଷ୍ମୀ ଆସି 


୬୪ ଞଞ ଆମ ଗଙ୍ଗାଧର 


ଯୋଡ଼ିଲେ କର ପତର । 
ବଳରାମ ଦେବ 


ଲୋହିତ ବସନା ଉଷା ଉଚ୍ଜଵଳବରନା, 

ଗୋଟିଏ ଉଜ୍ଜଳ ରତ୍ର କୂନ୍ତଳ ଶୋଭନା । 
ଶୁଭେ ପଦ ପକାଇଲା ଅବନୀ ଉପରେ; 
ଜଗତରୁ ପଳାଇଲା ତମ ତରତରେ । 

ପ୍ରକୃତି ଯେ ଅନର୍ଗଳ ତିମିର ଗରଳେ 

ଘାରି ହୋଇ ପଡ଼ିଥିଲା ଅବନୀମଣ୍ଡଳେ । 
ବିହଙ୍ଗମ ସ୍ଵନ ମନ୍ତ୍ରରେ ଉଷା କି ଝାଡ଼ିଲା 

ବଦନେ ସଲିଳ ସିଞ୍ଚି ସ୍ପେହେ ଉଠାଇଲା । 
ଚିତ୍ରଭାନୁ ପୂଜିବାକୁ ବେନି ସହଚରୀ 

ତୋଳିଲେ ବିବିଧ ଫୁଲ ବିପିନେ ବିଚରି । 
କାଲି ଭୃଇଂଂବିନୋଦିନୀ ନଳିନୀ ବଦନ 

ଚାହିଁ ରାଗେ ଯାଇଥିଲେ ଦେବ ବିକର୍ଉନ । 
ସେହି ରାଗଦଦୃଷ୍ଟି ଆଜ ନଳିନୀ ଉପରେ, 
ବାତେ ଯା' ନଳିନୀ ଥରେ ଭୟେ ସିନା ଥରେ । 
ଲମ୍ପଟ ଷଟ୍‌ପଦ ଯାହା ସରୋଜିନୀ ଅଙ୍କେ, 
ବଳାକାରେ ପଶିଥିଲା ପଡ଼ିଲା ଆତଙ୍କେଂ 
ବାନ୍ଧି ରଖିଥିଲା ତାକୁ ଚତୁରୀ ପଦ୍ମିନୀ; 
କାନ୍ତ ଆଗେ ହୁଡ଼ି ହେଲା ବିରହ ମାନିନୀ 
ତା” ଦେଖି ତରଣି ରାଗ-ଭାବ ତେଜି ଖରେ, 
ଶିଶିର ଲୋତକ ତା'ର ପୋଛିଲେ ସ୍ଵକରେ । 
ସ୍ଵକରେ ତରଙ୍ଗ ବିମ୍ବେ ରତନ ନୂପୁର, 

ଗଢ଼ି ତା' ପୟରେ ମଞ୍ଡି ମାନ କଲେ ଦୃର । 

କୀଚକ ବଧ 
(ଦ୍ବିତୀୟ ସର୍ଗ : ରାଗ-ବଙ୍ଗଳାଶ୍ରୀ) 


ବସନ୍ତ ବିଜୟ ବାରତା ପ୍ରଚରିଲା ଭୁବନେ, 
ପାଦପ-ଆନୀତ ପତର ପରଭୂତ ପଠନେ | 
ଗ୍ରହରାଜ କର୍ଣ୍ଣେ ପଡ଼ିଲା ରତୁ ସମ୍ରାଟ ଭାଷା, 
ଗମିଲେ ସରଳ ପଥରେ ତେଜି ଦକ୍ଷିଣ ଆଶା । 
ଶିଶିର ନାଶଇ ପଦ୍ଧିନୀ ଘନ ରବିଙ୍କି ଗ୍ରାସେ, 
ଏଣୁ ରଵତୁପତି ନାମରେ ରବି ରହିଲେ ତ୍ରାସେ । 
ଗ୍ରହ ରାଜ୍ୟ ହେଲା ପ୍ରସନ୍ଧ ତହିଁ ଗ୍ରହ ସରବେ 
ବିଳସିଲେ ମଣ୍ଡି ବିଗ୍ରହ ରମ୍ୟ ପ୍ରଭା-ବିଭବେ । 
ପତି-ନୀଚଗତି-ଦୁଃଖରେ କ୍ଷୀଣ ଥିଲା ବାସର, 
ଫୁଲାଇଲା ମୁଦେ ଶରୀର ମୁଖ କରି ସୁନ୍ଦର 
ହରଷିତ ଦିନ ବର୍ନ ଦେଖି କୋକ ଦକ୍ଚତି, 
ଆନନ୍ଦ ନ ହୁଏ କାହାର ଚାହିଁ ପ୍ରିୟ ସଞ୍ଚତ୍ତି । 
ଭାନୁ ଯମାଳୟ ଗମନ ଦେଖି ପଦ୍ଧିନୀ ସତୀ, 
ବିଷ୍ଟପଦ-ସୂତ ଜଳରେ ଝାସିଥିଲା ଝଟତି । 

ତପ ଫଳେ ଏବେ ସୁନ୍ଦରୀ ନବ ଜନମ ଲଭି, 
ଧବଂ-ସମ୍ମୁଖୀନ ପତିଙ୍କ ହେଲା ପ୍ରିୟ ବଲୁଭୀ । 
ବସନ୍ତ ଅତିଥି ପୀରତି ପାଇ ଅବନୀ ରାଣୀ, 
ଯୋଗାଡ଼ି ରଖିଲା ଭଞ୍ଡାରେ ନାନା ପଦାର୍ଥ ଆଣି । 
ତରଭୁଜ ଆମ୍ଭ ପନସ ନାନା ଖାଦ୍ୟସମ୍ବାର, 
ଉପହାରପାଇଁ ଇଜଳ ଫୁଲ ମାଣିକ୍ୟ-ହାର 
ପ୍ରମୋଦ ନିମନ୍ତେ କାନନ ମଞ୍ଡାଗଲା ଯତନେ, 
ମଧୁକ ମୁକୃତା ପୁଞ୍ଜରେ ଚାର ନୀଳ ରତନେ 
ରତ୍ନମୟ ସିନ୍ଧୁ ତରଙ୍ଚଂ ଦୋଳା ବରଜି ରଙ୍ଗେ, 
ବିଜେ କଲେ ଧୀର ସମୀର ଚାରୁ ବସନ୍ତ ସଙ୍ଗେ । 
ପୁଷ୍ଠଢ୍ରାୟା ସ୍ଥିଗୃ-ସୁରମ୍ୟ ପୁଷ୍ଠମୟ ମାର୍ଗରେ, 
ଆସି ବିହରିଲେ କୃସୁମ-କୃଷ୍ଜେ ଅନୁରାଗରେ । 
ବିକଶିତ ନବ ମାଳିକା ଅର୍ଘ୍ୟ ଧରି ସମ୍ମୁଖେ, 
ଚନ୍ଦିକା ସୁନ୍ଦରୀ ସ୍ଵାଗତ କଲା ଚକୋର ମୁଖେ । 

ଉଜ୍ଜଳ ବସନ ଭୂଷଣ ମନୋହର ବେଶରେ, 
ସୁକାନ୍ତି ସୁମୁଖୀ ସତ୍ଵର ମିଳିଗଲା ପାଶରେ। 
ସୁକୁମାର ବିଶ୍ଵ ବିଜୟୀ ଅନୁପମ ସୁନ୍ଦର, 

ପୁଷ୍ଠାମୟ ବେଶେ ମିଳିଲେ ତହିଁ କୃସୁମ-ଶର । 

ପାଞ୍ଚ ଜଣ ମିଶି ଆମୋଦେ ବିରଚିଲେ ତାଣ୍ଡବ, 
ତାଣ୍ଡବ ନୁହେଁ ତା' ସରସ-ଫଳ ପୂର୍ଣ୍ଣ ଖାଣ୍ଡବ । 

ସେ ଖାଞ୍ଡବ ଫଳ ଭୋଜନେ ହେଲା ଜଗତ ଲୁଚ୍ଟ, 
କେ ପାଇ ଆନନ୍ଦେ ନାଚିଲା କେ ବା ନପାଇ କ୍ଷୁବ୍ଟ । 
ସନ୍ତାପିତ ହେଲା ମଧ୍ୟାହ୍ନ ପିତୃପ୍ରସୂ ସୁନ୍ଦର, 
ପଲୁବିତ ହେଲେ ପାଦପ୍ତେ, ଶୁଷ୍ଟ ନଦୀ-ଉଦର । 
କିଂଶୁକ-ରକତଟବିଗ୍ରହ-ବନକାନ୍ତି ବଢ଼ିଲା, 
ଚନ୍ଦିକାର ନବପପ୍ରସୃତି ବିଭାବରୀ ସଢ଼ିଲା । 
ପ୍ରୀତି-ପାରାବାରେ ଛାଡ଼ିଲେ ପ୍ରାଣ-ପୋତ ଯୋଗିଏ । 
ମଦନଂ-ଅନଳ-ତାପରେ ବିଚଳିତ ଯୋଗିଏ । 


କୀଚକ ବଧ 
(ତୃତୀୟ ସର୍ଗ) 
ନଗରରେ କ୍ରମେ ରୁଦ୍ଧ ହୋଇଗଲା 
ଗୃହମାନକ୍କର ବାଟ, 
ନିଦ୍ରା ସେହିରୂପେ ପକାଇ ଆଣିଲା 


ମାନବ ନେତ -କପାଟ । 


ନିଦ୍ରାଂମହୋଦଧି- ସ୍ପପନ ତରଙ୍ଗେ 
ଭାସି ଭାସି ଜୀବଗଣ, 
କଲେ କେତେ ମହା-ଅଭୁତ ବିଷୟ 


କାମତୃଷାକୂଳ କୀଚକ କେବଳ 
ତହିଁରୁ ଅଛି ବାହାର, 

ଲାଗିଛି ଦଉଡ଼ ବିଷମ ଦୁରାଶା 
ମୃଗତୃଷ୍ଠାକୁ ତାହାର । 

ଯହିଁ ପ୍ରଭାବତୀ ଦ୍ରୌପଦୀ-ମୂରତି 


କୃସୁମ-ହସିତ ଲତା, 
ପ୍ରତିବିମ୍ବ ପଡ଼ି ନୟନରେ ତାର 
ଦେଉଅଛି ଶୀତଳତା । 
ସେହି ଶୀତଳତା କରୁଅଛି କିନ୍ତୁ 
ଵି ତା ହୃଦୟ-ଦାହ, 
ସ୍ଵଭାବ-ଶୀତଳ ଜଳପାତେ ଯଥା 


ତପତ ତୈଳ କଟାହ । 


ଦାସୀକି ପଚାରି ଅବଗତ ବୀର 
ହୋଇଥିଲା ପୂର୍ବ ଯାମେ, 

ରମଣୀରତନ ରାଜଗୃହ ମଧ୍ୟେ 
ରହେ ସଇରିନ୍ଧୀ ନାମେ । 


କେ ତାର ଜନକ, ଅଛି କି ନା ପତି 
କାହିଁ ବା ପୂର୍ବ ନିବାସ, 
କେଉଁ ଉଦ୍ଦେଶ୍ୟରେ ଏ ପୁରେ ଆଗତ 
ତାହା ନୁହେ ସୁପ୍ରକାଶ । 


ବାସ ଭୂଷଣରୁ ପ୍ରକାଶିତ ହୁଏ 
ସଧବା ଲକ୍ଷଣଯାକ, 
ଉଚ୍ଚକୂଳ ବଧୂ: ପରିଚାୟକ ତା' 
ଆଚରଣ ଆଉ ବାକ୍ୟ | 


ସୈରିନ୍ଧ୍ରୀ ହେଲେ ହେଁ ରାଜପୁର ମଧ୍ୟେ 
ଦେଖିଲେ ତାହାର ଠାଣି 

ବୋଧହୁଏ ତାର ଆଗେ କିଛି ନୁହେଁ 
ଅମର ନଗରରାଣୀ । 

ଧର୍ମରାଜଙ୍କର 


ରାଜପୁର ନାରୀ 


ବିରାଟ ମହିଷୀ 


ପାଇଛନ୍ତି ପରା 


ନାଗରୀର କଥା 


ପଢ଼ି ପଢ଼ି ତାହା 


ଯୁବତୀରତନ 


ମନୋରାଜ୍ୟେ କ୍ରମେ 


ନ୍ୟାୟଦେବଙ୍କର 


ଚଳିଲା ମନ୍ତ୍ରଣା 


ସ୍ଥିର କଲା ବୀର 


ମୋ ବୀର-ଗୌରବେ 


୬୮ ¥ ଆମ ଗଙ୍ଗାଧର 


ମତିକି ସେ ନିଜ 
ବିବେକରେ ପାରେ ଜିଣି, 

ମଣ୍ଡଳକୁ ସ୍ପେହ 
ମୂଲ୍ୟେ ନେଇଅଛି କିଣି । 


ହୋଇଛନ୍ତି ତାର 


ମାନ ହେଲା ତା'ର 
ହୃଦୟପଟେ ଲିଖିତ, 
ହେଲା ସ୍ପଭାବତଃ 
ପ୍ରେମ-ଧର୍ମରେ ଦୀକ୍ଷିତ । 


ଲାଭ କଥା ତାର 
ପ୍ରାଣେ ହେଲା ମୂଳମନ୍ତ୍ର, 
ଚଳିଲା ଶାସନ:- 
ପ୍ରଣାଳୀ ମଦନ ତନ୍ତ । 


ବ୍ୟବସ୍ଥା ସକଳ 
ଅଚିରେ ହେଲା ରହିତ, 

ଅବିରତ ମଦ- 
ମୋହ ମନ୍ତ୍ରୀଙ୍କ ସହିତ । 


ବିବିଧ ଉପାୟେ 
ନାରୀକି କରିବି ବଶ, 
ଅତୁଳ ବିଭବେ 
ତା' ପ୍ରୀତି ହେବ ଅବଶ୍ୟ । 


Ama Odisha pdf (aamaodisha@ gmail.com) 


ଗୃହଲକ୍ଷ୍ମୀ କରି ରଖିବି ବାମାକୁ 
ହେବ ଯଦି ତାର ମତ, 

ନ ହେଲେ ଜୀବନ ଯାପିବି ହୋଇ ତା 
ଗୁପତ ପ୍ରଣୟେ ରତ । 


କେବେ ଦରଶନ ନେଉଥିବି ତାର 
ସୁରମ୍ୟ ନିକୁଞ୍ଜ ବନେ, 

ହୃଦାଚଳ-ତାପ ଶାନ୍ତ କରୁଥିବି 
ତା' ତନୁଘନାଲିଙ୍ଗଂନେ । 


ଢାଳି ଦେଉଥିବ ତହିଁ କୃପାମୟୀ 
ଅନୁକକ୍ଷା-ସୁଧାଝରି, 
ଇନ୍ଦପଦେ ପାଦ ଦେଉଥିବି ତାହା 
ପାନରେ ପରାଣ ଭରି । 


ଅଙ୍ଚାଳୀ ଉପରେ ଥାଇ କେବେ ମୋତେ 
ଦେଖି ଦେଉଥିବ ହସି, 
ସ୍ପର୍ଗସୁଖ ରାଶି ଆସି ତେବେ ମୋର 


ହାତେ ପଡୁଥିବ ଖସି । 
ନିଭୃତ କକ୍ଷରେ ଭେଟି କେବେ ଅବା 


ପ୍ରେମବବିସ୍ତାରିତ ଶ୍ରୀମୁଖ“କମଳ 


ରମଣୀମଣିର ଲପ୍ସିତସାଧନେ 
ହୋଇଥିବି ସଦା ରତ, 

ପ୍ରୀତିଂବତତୀର ପ୍ରୀତିସକ୍ଷାଦନ 
କରିବି ଜୀବନବତ । 

ଥାଉ ଅନ୍ୟ କଥା 
ପ୍ରୀତି ପାଇଁ ପ୍ରୟୋଜନ, 
କୃଣ୍ଠିତ ନ ହେବି 
କରିବାକୁ ବିସର୍ଜନ । 


ଏ ରୂପେ କୀଚକ ଗଢ଼େ ମନେ ମନେ 


ଆଶାର ଅମରାବତୀ 
ନ ଭାବଇ ତିଳେ 
ହେଉଛି ପାବକ ପ୍ରତି । 


କୀଚକ ବଧ 
(ଚତୁର୍ଥ ସର୍ଗ) 


ଦ୍ରୌପଦି ଯାଇ ରାଣୀ ଭାଇ ସମ୍ମୁଖେ, 
ଚଷକ ଥୋଇଦେଇ ବିନତ ମୁଖେ । 
ପଛକୁ ବଢ଼ାଇଲେ ଚାରୁଚରଣ, 


ଦେଖି ଅଥୟ ହେଲା କୀଚକ ମନ । 
ଆସନ୍ୁ ଉଠି ବୋଲେ, ‘ରହ ସଙ୍ଗିନୀ ! 
କୃପାରେ ନେଉ କିନା ଦାସକୁ କିଣି । 


ସେ ରୀତି ଚାହିଁ ସତୀ ଅତି ଚଞ୍ଚଳ, 


ଚାଲିଲେ ବେଗ ବେଗ ଧରି ଅଞ୍ଚଳ । 


କୀଚକ ଭାବିଥିଲା ଭାବିନୀ ମୁଖ, 
ଦେଖି ହରିବି ଆଜ ଆଜନ୍ସ ଦୁଃଖ । 
ବିଦ୍ୟୁତ୍‌ ପରି ଦୃଶ୍ୟ ହେଲା ବଦନ, 


ସେ ଆଶା-ଶିରେ ହେଲା ବଜ୍ରପତନ । 


ମାଗିବାପାଇଁ ପୁଣି ଆଶା-ଜୀବନ, 
କୀଚକ କଲା କୃଷ୍ଠା ପଛେ ଧାବନ । 
ଦ୍ରୌପଦୀ ଦ୍ରତ ପଦେ ଧାଆଁନ୍ତି ଆଗ, 


ମୃଗୀ ପଳାଏ ଯେହ୍ନେ ଦେଖିଲେ ବାଘ । 


ପଛକୁ ଉଡ଼େ ବାମା ଅଞ୍ଚଳ-ବୀଚି, 
ମୁକ୍ତ କୃନ୍ତଳ ପୃଷ୍ଟେ ହୁଅଇ ବିଛି । 


୭୦ ¥ଞ ଆମ ଗଙ୍ଗାଧର 

ହଲଇ କଟି, ହଲେ ବାହୁଯୁଗଳ, 
ଚିକୁର ନାଚେ ଶୋଭି ମୁଖମଣ୍ଡଳ; 
ବଦ୍ଧ ଅଧର ଓଷ୍ଚ ରୁଦ୍ଧ ନିଶ୍ାସ, 

ଉର ବସନ ନାଚେ ହୋଇ ଉଶ୍ନାସ । 
ପଛରୁ ଦିଶି ପାଦ ରକତ କାନ୍ତି, 
ଜନ୍ମାଉଥାଏ ସ୍ଥଳ-କମଳ ଭ୍ରାନ୍ତି । 
ଲଇଁ ଦଉଡେ କାହିଁ ପାଦପ ତଳେ, 
ସଳଖେ ଧାଏଁ ପୁଣି ମୁକତ ସ୍ଥଳେ | 
ପାର୍ଶ୍ବ ପାଦପ ନବପଲୁବଗଣ, 

କାହିଁ ବା କରୁଥାନ୍ତି ପଦ ଚୁମ୍ବନ । 
କୀଚକ କୃଷ୍ଠା ପଛେ ଥାଏ ଦଉଡ଼ି, 

ତା' ଗଳେ ଲାଗିଥାଏ ମୋହ-ଦଉଡ଼ି । 
ସେ ରଜ୍ଜୁ କୃଷ୍ଠା କରେ ସେ ଯଥା ଧାଏଁ 
ଚକ ପଛେ ପଛେ ଆକୃଷ୍ଟ ଥାଏ । 
ଏ ରୂପେ ହେଉଁ ପ୍ରାୟ ଉଦ୍ୟାନ ପାର, 
ଦ୍ରୌପଦୀ ଚକ୍ଷୁ କ୍ରମେ ହେଲା ଅନ୍ଧାର । 
କ୍ରମ ମନ୍ତର ହୋଇ ଆସିଲା ଗତି, 
ଆସିଲା ହ୍ରାସ ହୋଇ ପାଦଶକତି । 
ଦ୍ରୌପଦୀ ଚେଳେ ଉଚ୍ଚ କୀଚକ କର, 
ବାଜିଲା ପ୍ରାୟ ହେଲା ଥରକୁ ଥର | 
ଏକାଳେ ଅଧ ଉର୍୍ବେ ନୟନ ତାର, 

ନ ରହି, ରହିଥାଏ ଅଙ୍ଗେ କୃଷ୍ଠାର | 
ପ୍ରକାଣ୍ଡ ତରୁଶାଖା ଏକ ତା ଶିରେ, 
ବାଜନ୍ତେ ଘୁଞ୍ଚି ବସିଗଲା ମହୀରେ । 
ଶିର ଆଉଁଶି ଶାଖା ଚାହିଁଲା ବସି, 
ଉଠି ଭାଙ୍ଗିଲା ତାକୁ ରୋଷେ ଆକର୍ଷି । 
ଦ୍ରୌପଦୀ ଆସି ଏଣେ ନିଜ ଭବନେ, 
ବସିଲେ ଅବସାଦପୂର୍ଣ୍ଣ ଜୀବନେ । 
ପ୍ରାବିତ ହେଲା ତନୁ ସ୍ବେଦ-ନିର୍ଝରେ, 
ଅଞ୍ଚଳେ ପୋଛି ବିଞ୍ଚିହେଲେ ସ୍ଵକରେ । 


୭D 


ଆମ ଗଙ୍ଗାଧର ଜ୍ଞ ୭୧ 

ଅ6 
(ପ୍ରଥମ ସର୍ଗ 


ଦେଖିଯିବା ପ 


ଯାଧ୍ଯା ଦୃଶ୍ଯ 
: ରାଗ-କଳହଂସ କେଦାର) 


ଇଁ ଏଣେ ସରୟୂ ଆକଳ, 


ମନ ବଳାଉଛି ଯେହ୍ନେ ଲଙଂବାକୁ କୂଳ । 
କୁମ୍ବ ଧରି ଆସିଗଲେ ପୂରବାମାକୂଳ, 
ଅମୃତ ଯୋଗରେ ତହିଁ କଲା ଅନୁକୂଳ । 


କୂସୁମ ସୁରଭି 


କରି ଅଚ୍ଗଂ ଆଭରଣ, 


ବନ ଉପବନ ଲଙଫିଂ ଆସେ ସମୀରଣ । 
ରଙ୍ଗାଧରେ ହସି ହସି ଆସନ୍ତି ଭାସ୍କର, 


ଜାସନେ 6 


ର୍ଗରେ ପୂର 


ଦଖିବାକୁ ନିଜ ବଂଶଧର । 


ସୁଛନ୍ତି ସୁରପଥେ ହୋଇ ବିଭାସିତ । 
ମଶିରେ ଅଭିଷେକକରଣେ ଲାଳସୀ, 
ଦେବକନ୍ୟଯାଗଣ ଧରି ରତନ କଳସୀ । 


ର 
ଖଣ୍ଡ ଖଣ୍ଡ ମେଘ ଚାରୁବର୍ଣ୍ଣ ବିଭୂଷିତ, 
ଅ 
ର 


ଣ କରି ମନ୍ଦାକିନୀ-ଜଳ, 


ମ 
ଆସୁ ଅଛନ୍ତି କି ରଥେ ବସି ଦଳ ଦଳ ୨? 


ହରଷ ପ୍ରଫୁଲ୍ମ ହୃଦେ ବିହଙ୍ଗମମାନେ, 


ବୃକ୍ଷେ ବୃକ୍ଷେ 
ପକ୍ଷୀବେଶ ଧ 
ତୋଷୁଛନ୍ତି ଅ 


ମାତିଛନ୍ତି ସୁମଧୁର ଗାନେ | 
ରି କିବା ଅପସରାଗଣ, 
ସି ପୁରବାସୀଙ୍କ ଶ୍ରବଣ । 


ସର ଉନ୍ମୀଳନ କରି କମଳଲୋଚନ, 


ଚାହିଁ ବାକୁ ର 


ଜା ରାମ କମଳ-ଲୋଚନ । 


ରବିକର ଶାଣେ ଶୋଧି କରେ ସମୁ୍ଧଳ, 


ହୃଦହାର ହିମ 


ବିନ୍ଦୁ ରତନ ପଟଳ । 


କୁମୁଦିନୀ କରୁ ନାହିଁ ନୟନ ମୁଦିତ, 
ତହିଁ ପାଇଁ ରାତିଯାକ ରହି ଅନିଦ୍ରିତ । 
ପଲାଶ ଶାଳ୍ପଳୀ ଚିତ୍ର ପରିଚ୍ଛଦ ଧରି, 
ରବି ରଶ୍ମି ହେମମୟ ପାଗ ଶିରେ ଭରି । 
ଗିରିଶ୍ରେଣୀ ଉପରକୁ ଟେକିଛନ୍ତି ମୁଖ, 
ରାମ ରାଜବେଶ ଚାହିଁ ଲଭିବାକୁ ସୁଖ । 

ଅଚଳ ହେତୁରୁ ନିଜେ ନ ପାରିଲେ ଯାଇ, 
ପ୍ରତିନିଧି ରୂପେ ଦେଲେ ମୁନିଙ୍କ ପଠାଇ । 


ତପସ୍ତିନୀ 
(ପ୍ରଥମ ସର୍ଗ : ରାଗ-କଳହଂସ କେଦାର) 


କିଏ ଗୋ ତୁ ଜ୍ୟୋତିର୍ମୟୀ, ଶୁଦ୍ଧ-ଶୁଭର-ବେଶା, 
ଇନ୍ଦ୍ରନୀଳ-ଦ୍ୟୁତି-ଜିତଂମନୋହର-କେଶା ୨? 
ତନୁକାନ୍ତି ଭେଦି ତୋର ଶୁଭ୍ର ସୃକ୍ଷ୍ମ ବାସ 
ଆହ୍ବାଦ ଦେଉଛି ହୃଦେ ହୋଇ ସୁପ୍ରକାଶ । 
କୌମୂଦୀ କି ଘନ ହୋଇ ବହିଛୁ ଶରୀର ? 
କେଶ ଛଳେ ଚରଣେ ତୋ ଲୋଟୁଛି ତିମିର । 
ସୁବିରଳ ସମୁଜ୍ବଳ ଚାରୁ ତାରା ଗ୍ରହ 

ମଣ୍ଡିଛନ୍ତି ରତ୍ରଭୃଷାରୂପେ ତୋ ବିଗ୍ରହ । 
ଅସଂଖ୍ୟ ଧବଳ ପୁଷ୍ଟ ହାର ଶୋଭେ ଗଳେ, 
ଗ୍ରଥିତ ହୋଇଛି ସବୁ ଅଭୁତ କୌଶଳେ । 
ଶ୍ରୀଅଙ୍ଗ ସୌରଭେ ମୂଗ୍ଟ ହେଉଛି ଜଗତ, 
ପ୍ରଫୁଲ୍ମତା ହେଉଅଛି ପ୍ରାଣେ ଉପଗତ। 

କି ଢାଳୁଛୁ କରେ ଧରି ଲୋକେ କରି ପାନ, 
ଦୈବତ ସଦୃଶ ହେଉଛନ୍ତି ତେଜୀୟାନ । 

କି ମନ୍ତ୍ର ଦେଉଛୁ ପୁଣି ବାଛି ବାଛି ଲୋକ, 

ତମ ନାଶି, ସୃଜୁଛନ୍ତି ସେମାନେ ଆଲୋକ । 
ପଦାଙକ୍କେ ତୋ ଫୁଟୁଅଛି ଶ୍ରେତ ଶତଦଳ, 
କୌମୂଦୀ ବୋଲିବା ତେଣୁ ନୋହୁଛି ସଫଳ । 
ଦରିଦ୍ରତା-ପକ୍କ ପୂର୍ଣ୍ଣ ମୋ' ଜୀବନଂ-ସର, 
ଜଞ୍ଜାଳ-ଜଳଦ-ଜଳେ ଆବିଳ ଉଦର । 
ଶରଦ ସଦୃଶ ତୋତେ କରି ଦରଶନ, 
ହୋଇଯାଉଅଛି ସେ ତ ସ୍ବତଃ ପରସନ୍ଧ । 
ବିକଶିତ ହେଉଅଛି ହୃଦୟ କମଳ, 

ସତେ କି ପାଇଲା ଦେବି, ତୋ” ପଦ-ସମୂଳ ? 


ଆମ ଗଙ୍ଗାଧର #ଞ ୭୩ 

୭୪ ଞଞ ଆମ ଗଙ୍ଗାଧର 


ପୟରଂ-ଶ୍ଥରଶେ ପ୍ରାଣ ହେଲାଣି ମୋହିତ, 
ଇଚ୍ସାମତେ କର ଯାହା ବିଚାରୁ ବିହିତ । 


ତପସ୍ତିନୀ 
(ପ୍ରଥମ ସର୍ଗ : ରାଗ-କଳ ହଂସ କେଦାର) 


କି କୂଲଗ୍ନେ ଧରିଥିଲ ଅଭାଗିନୀ କର, 

ତା' ଲାଗି ଆଳୟ ହେଲା ଦାରୁଣ ଦୁଃଖର । 
ନ ଜାଣି ମୁଁ ପ୍ରଭୁଙ୍କର ପ୍ରଭୂତ ମହିମା, 
ଧନୁଟିଏ ରଖିଥିଲି, ଆବରି ଗରିମା । 
ଭାଇିଂଦେଇ ସେ ଧନୁକୁ ଇକ୍ଷୁଦଞ୍ଡ ପରି, 

ତା” ରସ ମାଧୁର୍ଯ୍ୟ ମୋତେ ଥିଲ ମନେକରି । 
କାନନଂଭ୍ରମଣେ ପଦ-ଶୃଙ୍ଖଂଂଳ ନ ମଣି, 
ସ୍ପେହେ ସଙ୍ଗେ ନେଲ ମୋତେ ବୀର-ଚୃଡ଼ାମଣି ! 
ପଦଙଂ-ଶାଙ୍କଳିକୁ କରି ହୃଦୟର ହାର, 

କଲ ପୂଣ୍ୟ-ତୀର୍ଥ ପୁଣ୍ୟ-ଆଶ୍ରମ ବିହାର | 
କେତେ ସ୍ନେହ ଢାଳୁଥିଲ ମୋ ଉପରେ ବନେ, 
କେମନ୍ତେ ଭୁଲିବି ତାହା ଭେଦିଛି ଜୀବନେ। 
ଛାର ଦାସୀ ହେବ ବୋଲି କ୍ଷୁଧାରେ ଆକୁଳ, 
ଗହନେ ସହଳ ଆଣୁଥିଲ ଫଳମୂଳ । 

ପଲ୍ଲବ ଆସନେ ସୁତ୍ତି ହେବ ନାହିଁ ବୋଲି, 
ଅକ୍କ ପଲଙ୍କେ ତା' ପାଇଁ ସାଜୁଥିଲ ଦୋଳି । 
ଛାର ମୋର ସ୍ପେହେ ପଡ଼ି ଲଙ୍ଂ ମହାର୍ଣ୍ଣବ 
ଦଶବଦନର ସଙ୍ଗେ କଲ ମହା-ହବ । 

ସହିଲ ତହିଁରେ କେତେ ମହାସ୍ତ୍ର ପ୍ରହାର, 
ମଣୁଥିଲ ତା' କ୍ଷତକୁ ହୃଦୟର ହାର । 

ସେ ହାର-ପଦକ ପାଇଁ ଉପଯୁକ୍ତ ମଣି, 
ମୋତେ ରଖୁଥିଲ ତହିଁ କରି ମଧ୍ୟ-ମଣି । 
କ୍ଷତ-ଚିହ୍ନ ଚାହିଁ ମୋର କ୍ଷୋଭ ହେଲେ ମନେ, 

ତୋଷୁଥିଲ ସଦା ସୁଧା-ପୂରିତ ବଚନେ । 
ବୋଲୁଥିଲ, ‘ରଣଯଜ୍ଞେ ଦେଇ ରକ୍ତାହୁତି, 
ଲଭିଅଛି ପରା ତୋତେ ଦୁର୍ଲଭ ବିଭୂତି । 
ମେଣ୍ଟି ନାହିଁ ଅଦ୍ୟାପି ସେ ଶର-ମୁଖ ଚିହ୍ନ 
ମୁହିଁ ଅଭାଗିନୀ ହାୟ ହୋଇଗଲି ଭିନ୍ନ ¦ 
ମୋ ସକୁତି ମେଣ୍ଟାଇଦେବ ହୃଦୟ-ଫଳକେ, 
ତା' ନକଲେ ଦୁଃଖ ହେବ ପଲକେ ପଲକେ । 
ମୁଁ କି ଛାର, ହେଉ ତୁମ ପ୍ରକୃତି ରଞ୍ଜନ, 
ମୁଁ ମରେ, ତୁମ୍ଭର ହେଉ କଳକ୍କଂଭଞ୍ଜନ | 
ଏଥିରୁ ଜନ୍ମିବ ଯେଉଁ ଅକ୍ଷୟ କୀରତି, 
ହୃଦେ ରଖ, ଗଢ଼ି ତାର ଅଲୟ ମୃରତି । 


ତପସ୍ତିନୀ 
(ତୃତୀୟ ସର୍ଗ : ରାଗ-ବଙ୍ଗଳାଶ୍ରୀ) 


ବିହଙ୍ଗମଗଣ ଡାକନ୍ତେ ଗଗନ:- 
ପ୍ରାଙ୍ଗଣେ ତାରକାକୂଳ, 

ଏକ ପଛେ ଏକ ତା ପଛେ ଅନେକ 
ଆସି ହୋଇଗଲେ ଠୁଳ । 


ଦେଖିଲେ ବିଜନେ ପ୍ରଶସ୍ତ ପ୍ରାଙ୍ଗଣେ 
ରାମଚନ୍ଦ ରବି-ବଂଶୀ, 

ବିଷଣ୍ଡ-ବଦନେ ସଜଳ-ନୟନେ 
ଏକାକୀ ଅଛନ୍ତି ବସି । 


ଭାବୁଥିଲେ ରାଜ ଅଧିକାର ବ୍ୟାଜ 
ଅଟେ ମହାଦାସତ୍ବର, 

ଏହି ଉଚ୍ଚ ପଦେ ପ୍ରକୃତିର ପଦେ 
ଖଟିବା ହୁଏ ମାତର । 


ଆମ ଗଙ୍ଗାଧର ¥ ୭୫ 

ମିଥ୍ୟା କଥା ଯେବେ 

ମେଳ ହୋଇ ଶତ ଶତ, 
ମିଥ୍ୟା ଜାଣି ଜାଣି 

ବୋଲାଯାଏ ସତ ସତ । 


ପ୍ରକୃତିର ଶାନ୍ତି- 
ଖଟି ସ୍ଵଭାବେ ବଳି, 
ଦୃଢ଼ ଧର୍ମଂଦାମେ 

ପାଦେ ନ ପାରଇ ଚଳି । 


ଅଭିଷେକ ଯାହା 
ପ୍ରୋକ୍ଷଣ ମାତର ସିନା, 


ଚାମର ଢାଳିବା ଅନ୍ୟ କି ବୋଲିବା 


ମକ୍ଷିକା ତଡ଼ିବା ବିନା ? 


ସୁଖେ ନଇରାଷ୍ୟ 
ଦେବତା ହୃଦୟେ ସୁଦ୍ଧା, 
ସେ ହେତୁ ମହତୀ 
ସେବଇ କୀରତି -ସୁଧା । 


ପ୍ରଜାରକ୍ତ ଜଳ- 
ସିନା ଉଚ୍ଚାସନ ପାଇ, 
ଜଳଧର ରୂପ 
ପରଜାଙ୍କ ହିତ ପାଇଁ । 


t) 


ଜଳେ ବଜ୍ର 
ମାତ୍ର ତାହା ଜଳଧରେ, 

ପ୍ରଜାଂୱକର-ଦଞ୍ 

ପ୍ରଚଞ୍ଡ ନୃପତି କରେ । 


୭୬ ଞଷ ଆମ ଗଙ୍ଗାଧର 

ହୃଦ ପଛେ ଜଳେ ବିଦ୍ୟୁତଂଅନଳେ 
ଜଳଦାନେ ଘନ ବାଧ୍ୟ, 
ସୁଖ ତେଜି ରାଜା ତୋଷିବ ପରଜା, 
ତେବେ ତ ପରମାରାଧ୍ୟ । 


ସ୍ପର୍ଗନିଃଶ୍ରେଣୀର ସମୂନ୍ଧତ ଶିର 
ରାଜପଦ ଭୂମଞ୍ଡଳେ, 

ହେଲେ ଲକ୍ଷ୍ୟ ଭ୍ରଷ୍ଟ, ପଡ଼ି ହୁଏ ନଷ୍ଟ 
ନୃପତି ଗଭୀର ତଳେ । 


ମାୟାକାର ପରି ଦଣ୍ଡଗୋଟି ଧରି 
ସମନଦୃଷ୍ଟି ସମଭାବେ, 
ରାଜତ୍ବଂରଜ୍ୁରେ ବିଳସି ରଜୁରେ 
ନିଜ ଜୀବନ ନ ଭାବେ । 


ଯଦି ବାଜୀକର ରଜରେ ପୟର 
ଦେଲାରୁ ନ ଯିବ ଚାଲି, 

ତାଳି ମାରି ଥୋକେ ହସିଦେବେ ଲୋକେ 
ବାଦ୍ୟକାର ଦେବ ଗାଳି । 


ତପସ୍ତିନୀ 
(ଚତୁର୍ଥି ସର୍ଗ : ରାଗ-ଚୋଖି) 


ମଙ୍ଗଳେ ଅଇଲା ଉଷା ବିକଚ-ରାଜୀବଦୃଶା 
ଜାନକୀ-ଦର୍ଶନ-ତୃଷା ହୃଦୟେ ବହି, 
କର ପଲୁୁବେ ନୀହାର- ମୁକ୍ତା ଧରି ଉପହାର 
ସତୀଙ୍କ ବାସ ବାହାର ପ୍ରାଙ୍ଗଣେ ରହି, 
କଳକଣ୍ଠ କଣ୍ଢେ କହିଲା, 
“ଦରଶନ ଦିଅ ସତୀ, ରାତି ପାହିଲା” ॥ 


ଆମ ଗଙ୍ଗାଧର ଜ୍ଞ ୭୭ 

ଅରୁଣ କଷାୟ ବାସ, କୃସୁମ କାନ୍ତି ବିକାଶ, 
ପ୍ରଶାନ୍ତ-ରୂପ, ବିଶ୍ଵାସ ଦିଅନ୍ତି ମନେ, 
କେଉଁ ଯୋଗେଶ୍ବରୀ ଆସି ମଧୁର ଭାଷେ ଆଶ୍ବାସି 
ଡାକୁଛନ୍ତି ଦୁଃଖରାଶି-ଉପଶମନେ 
ଦେବାପାଇଁ ନବ ଜୀବନ 
୍ସୁଗୁଁ କି ଓହାଇଛନ୍ତି ମର୍ଉ୍ୟ ଭୁବନ ॥ 


ସମୀର ସଂଗୀତ ଗାଏ, ଭ୍ରମର ବୀଣା ବଜାଏ, 
ସୁରଭି ନର୍ଉନେ ଥାଏ ଉଷା ନିଦେଶେ, 
କୁମ୍ବାଟୁଆ ହୋଇ ଭାଟ ଆରମ୍ଭିଲା ସ୍ତବପାଠ 


କଳିଙ୍ଗ ଅଇଲା ପାଟ ମାଗଧ ବେଶେ, 
ଲଳିତ ମଧୁରେ କହିଲା, 
““ଉଠ ସତୀ ରାଜ୍ୟରରାଣୀ, ରାତି ପାହିଲା ॥ 


ନି-ମୁଖ ବେଦଂ-ସୃନ ପୂର୍ଣ୍ଣ କଲା ଶ୍ୟାମବନ 
ଉଠିଲା ଭେଦି ଗଗନ ଉଚ୍ଚ ଓଁକାର, 
ବୈକୃଣ୍ଡେ ଦେଇ ତୃପତି ଅନନ୍ତ ଶ୍ରତିକି ଗତି 


ବିହିଲା କି ସରସ୍ଵତୀ ବୀଣା-ଝକ୍କୀର, 
ବେଳୁ ବେଳ ବନ ଉଜ୍ଜଳ, 
ମନ୍ତ୍ରବଳେ ଯେହ୍ନେ ବଢ଼ି ଆସିଲା ବଳ ॥ 


ତପସ୍ତିନୀ 
(ପଞ୍ଚମ ସର୍ଗ : ରାଗ-ରସକ୍ଲ୍ୟା) 


ଅନୁକଞ୍ଧା ଏହି ସମୟେ ଆସି 
ବୋଇଲେ ମଧୁର ବାସ୍ଥଲ୍ୟେ ଭାଷି, 
ସୀତା ମୋର ଜଳ ବହି ନ ଜାଣେ, 
କଷ୍ଟ ହେଉଥିବ କୋମଳ ପ୍ରାଣେ, 
ନ କରୁ ଅଧିକ ଶ୍ରମ 
ଉଦ୍ୟାନକୁ ଥରେ ଦେଖିନେଉ ମତ୍ର 
ଆସିଛି ହୋଇ ପ୍ରଥମ ॥ 


୭୮ ¥ ଆମ ଗଙ୍ଗାଧର 

“ଆସ ମା, ଶୀତଳ ଛାୟାକୁ ଆସ, 
ବସିବା, ନ କର ଅନ୍ୟ ପ୍ରୟାସ, 
କହିଦେବି କିଛି ଆଶ୍ରମଚରୀତି,' 
ବୋଲି ଘେନିଗଲେ ଦେଖାଇ ପ୍ରୀତି, 
ଅନୁକଞ୍ଷା ସଙ୍ଗେ ସତୀ 
ବସିଲେ ଛାୟାରେ ଜଳ-ଆନୟନେ 
ଲାଗିଲେ ତାପସୀତତି ॥ 


ଅନୁକକ୍ଷା ତହିଁ ବୋଇଲେ, ““ସୀତେ, 
କାର୍ଯ୍ୟ କରେ ଲୋକ ଶ୍ରଦ୍ଧା ସହିତେ, 
ଫୁଲେ ଫୁଲେ ଯଥା ବିଭିନ୍ନ ବାସ, 
ଜୀବନେ ଜୀବନେ ଶ୍ରଦ୍ଧା ନିବାସ, 
ଶରଧା ସ୍ଵଭାବବର୍ଶୁ 
ଦଇବୀ ମାନବୀ ଆସୁରୀ ଭେଦରେ 
ହୋଇଥାଏ ଫଳପ୍ରସୂ ॥ 


“ଦମ୍ପେ ଅହଂକାରେ କାମ-ପୋଷଣେ, 

ରାଗ ଦେହବଳେ ଆତ୍ସକର୍ଷଣେ, 

ତପ କରିଥାନ୍ତି ଅସୁରଭାବେ, 

ସମ୍ବବ ନୁହେଁ ତା' ତୋର ସ୍ଵଭାବେ, 
ଦେବ ଦ୍ଵିଜ ଗୁରୁ ବୁଧେ 


ଶଉଚ ଆର୍ଜବ ଶ୍ରଦ୍ଧା ସମନ୍ଧୟେ 
ପୂଜି ଥାଉ ଚିତ୍ତଶୁଦ୍ଧେ॥ 


ଶାନ୍ତିପ୍ରଦ ସତ୍ୟ ପ୍ରିୟ ଭାଷଣ 
ଜୀବନର ତୋର ପ୍ରିୟ ଭୃଷଣ, 
ମନକୁ ତୋ ଛୁଇଁ ନାହିଁ କପଟ, 
ମାୟା କି ପାରିବ ପଶି ନିକଟ ? 
ତୋ ରମ୍ୟ ସୌମ୍ୟ ମୂରତି 
କହି ଦେଉଅଛି ବିଷୟ ଗହନେ 
ନାହିଁ ଆଉ ଅନୁରକ୍ତି ॥ 


ଆମ ଗଙ୍ଗାଧର ଜ୍ଞ ୭୯ 

ଦଇବ ସ୍ପଭାବେ ତୁ ତପସ୍ତିନୀ, 
ଦର୍ଶନ ମାତ୍ରେ ମୁଁ ପାରିଛି ଚିହ୍ନି, 
ପବିତ୍ର ପ୍ରାଣ ତୋ ଅତି କୋମଳ, 
ଘୋର ତପସ୍ୟଯାର ଦୁର୍ସୁଭ ଫଳ, 
ପୁଣ୍ୟ ଲତିକାର ଫୁଲ, 


ନବ ତାପସୀଙ୍କ ଆଚରିତ ଶ୍ରମ 


୮୦ ¥ ଆମ ଗଙ୍ଗାଧର 


ନୁହଇ ତା’ ଅନୁକୂଳ ॥ 
ତପସ୍ତିନୀ 
(ସସ୍ତମ ସର୍ଗ : ରାଗ-କଳହଂସ କେଦାର) 


ନ ହେବି ଯଦି ପଦସ୍ଥର୍ଶେ ଭାଜନ, 
ଜୀବନେ ଆଉ ମୋର କି ପ୍ରୟୋଜନ ଗୋ ! 


ଦହିବି ଦେହ ଚାହିଁ ଚାହିଁ ଶ୍ରୀମୁଖ 

ଏଥୁଁ ଅଧିକ ମୋର କି ଅଛି ସୁଖ ? 
ଦଗଧ ହେଲେ ଦେହ, ଅବଶ୍ୟ ପ୍ରାଣ 
ପ୍ରଭୁ ଶ୍ରୀଅଙ୍ଗ ଯାଇ ପାଇବି ସ୍ଥାନ ଗୋ ! 


ଧରମ ବଳେ ଯେବେ ରହିବ ଦେହ, 
ଲଭିବି ପ୍ରଭୁକ୍ର ଦ୍ଵିଗୁଣ ସ୍ରେହ । 
ବୋଇଲି, ‘ଜଳାହେଉ ହବ୍ୟବାହନ 
କରିବ ଦାସୀ ତହିଁ ଅବଗାହନ ହୋ !' 


ଅକୁଣ୍ଠ ଆଜ୍ଞାବହ ସକୁଣ୍ଡଂଚିତ୍ତେ 

ଲକ୍ଷ୍ମଣ ବହ୍ି ଜାଳିଦେଲେ ତ୍ଵରିତେ । 
ଅନଳଶିଖାମାନ ବାତ କଞ୍ପନେ 

ଅତି ଚଞ୍ଚଳ ହେଲେ ନଭ ଲମ୍ପନେ ଗୋ ! 

ସତୃଷ୍ଟ ଦୃଷ୍ଟି ଦେଇ ମୁଖକମଳେ 
ଅନଳ ପାଶ ଯାଇ ହୃଦୟବଳେ 
ବୋଇଲି, ‘ରବି-ଶଶି-ବାୟୁ-ଗଗନ 
ପାବକ ତୁମ୍ପେ ଜାଣ ପ୍ରାଣୀଙ୍କ ମନ ହେ! 


ରାଘବ ବିନା ଅନ୍ୟେ ଯଦି ମୋ ଚିତ୍ତ 
ପ୍ରେମେ ଆକୃଷ୍ଟ ହୋଇଥିବ କିଞ୍ଚିତ; 

ଅନଳ ପଟୁ ତୁମ୍ପେ ସର୍ବ ଭକ୍ଷଣେ, 

ଦିଅ ହେ କରି ମୋତେ ଭସ୍କ ଏକ୍ଷଣେ ହେ ! 


ହୋଇ ତ ଥିଲି ରକ୍ଷଂନଗରେ ବନ୍ଦୀ 

ସେ ଯଦି ଥିବ ମୋତେ ପାତକେ ଛନ୍ଦି, 
କୋଟି ଜନମ କାନ୍ତ“-ପଦ-କମଳ 

ଚାହିଁବି ନାହିଁ, ମୋତେ ଦହ ଅନଳ ହେ । 


ପାତକୀ, ପୁଣ୍ୟବନ୍ତ ତୁମ୍ଭେ ନଜାଣ, 
ସ୍ଵଧର୍ମ ବଶେ ନିଅ ସଭିଙ୍କ ପ୍ରାଣ; 
ଧରମ ଚିର ସତ୍ୟ ଯଦି ଜଗତେ, 

ମୋ ଧର୍ମ ଅପବାଦ ରଖିବ ମତେ ହେ ! 


ହେ ଧର୍ମ । ନିଜ ଗୁଣେ ରହ ମୋ ଅଙ୍ଗେ 
ନ ଡରି ଅନଳରେ ପଶ ମୋ ସଙ୍ଗ 

ଜୀବନେ ନ ପାରିଲେ ମୋତେ ମରଣେ 
ସେବିକା କରିଦେବ ପ୍ରଭୁ ଚରଣେ ହେ ! 


ମୋ ତନୁ ଦଗ୍ଧ ହେଲେ ହେବ ତ ଖାର, 
ତାହାକୁ କରାଇବ ପାଦପେ ସାର; 

ସେ ତରୁ କାଷ୍ଟ ଦେଇ ବର୍ଵକୀ ହସ୍ତେ 
କରାଇଦେବ ପ୍ରଭୁ ପାଦୁକା ମତେ ହେ !' 
ପ୍ରଭୁ ଶ୍ରୀମୁଖ ପୁନଃ ପୁନଃ ଅନାଇ 


3 o> 


ନିଃଶଙ୍କେ ଅନଳରେ ପଶିଲି ଯାଇଁ । 
ଆମ ଗଙ୍ଗୀଧର = ୮୧ 

ତପସ୍ତିନୀ 
(ଦଶମ ସର୍ଗ : ରାଗ-କଲ୍ୟାଣ ପଡ଼ିତାଳ) 


ଦର-ବିକଶିତ କମଳ ଜାଣି 
ଭାଷିଲେ କୂମାରେ ଦରୋଟି ବାଣୀ, 
ସେ ଭାରତୀ ହାବ ଚାରୁ-ଚାହାଣି, 
ମନୋହର-ବେଶ ଲାବଣ୍ୟ-ଠାଣି, 
ଦର୍ଶନେ ପ୍ରାଣ ପୁଲକେ ପୂରେ, 
ମୋହ ନାଚି ଉଠେ ମାନସଂ-ପୂୃରେ ॥ 


କମରେ କୂମାରେ ଅବନୀ-ତଳେ 
ବସିଲେ ଚାଲିଲେ ଜାନୁ ପ୍ରତଳେ 
ଦୃରେ ଥାଇ ଡାକି ଆହ୍ଲାଦେ ସତୀ 
ବଢ଼ାଇଲେ ସେହି ଗତି -ଶକତି; 
କ୍ମାରେ କୃତୃହଳେ ସହାସେ 

ବେଗ ବେଗ ଯାନ୍ତି ଜନନୀ ପାଶେ ॥ 


କେତେବେଳେ କରେ ମୃତ୍ତିକା ଧରି 
ଦିଅନ୍ତି ରସନା ପଙ୍କିଳ କରି । 
ମାତା ଧରାଇଲେ ସୁନ୍ଦର ଫଳ, 
ଫିଙ୍ଗନ୍ତି ଅନାଇ ମୁଖମଣ୍ଡଳ । 
ସୁଚାରୁ ଚର୍ଣ୍ଣ କୁନ୍ତଳ ଚଳି 

ଦିଶେ ଯେହ୍ନେ କଞ୍ଚକ୍ରୀଡ଼ିତ ଅଳି ॥ 


ଉଭାହେଲେ ଧରି ଜନନୀ କର, 
ତହୁଁ ନିଜ ପଦେ କରି ନିର୍ଭର 
ଗତି କଲେ କରି କର ଧାରଣ 
ନିଜେ ନିଜେ ପୂଣି ଚାଳି ଚରଣ, 
ଗମନେ ପଡ଼ି କଲେ ରୋଦନ, 
ତୋଷନ୍ତି ଜନନୀ ଚୁମ୍ବି ବଦନ ॥ 


୮୨ ¥ ଆମ ଗଙ୍ଗାଧର 


Ama Odisha pdf (aamaodisha@ gmail.com) 


ଡାକନ୍ତି କୁମାରେ ବନ ବିହଙ୍ଗ 
କୃତୃହଳେ ଚାହିଁ ସୁରମ୍ୟ ରଙ୍ଗ, 
ମୟୂ ର-ପୂଢ୍ରରେ ମନ ବଳାଇ 
ଧାଇଁଥାନ୍ତି ତାକୁ ଧରି ବା ପାଇଁ, 
ଖେଳନ୍ତି ମୃଗ-ଶାବକ ଧରି 

କୁସୁମେ ତା' ବେଶ ରଚନା କରି ॥ 


ତାପସଂ-ତାପସୀ ପ୍ରଫୁଲ୍ଲ ମନେ 
କୂମାରକ୍ଟୁ ନେଇ ବୃଲାନ୍ତି ବନେ, 
ପୃଷ୍ଠାମାଳ ମଣ୍ଡି ଶିର କପୋଳେ 
ଦୋଳାନ୍ତି ପୁଣ୍ଠି ତ-ଲତିକା -ଦୋଳେ, 
ଫୁଟାଇ ପୋଏ ଆନନ୍ଦ କଳି, 

ଆଉ ଆଉ ବୋଲି କରନ୍ତି ଅଳି ॥ 


ତପସ୍ତିନୀ 
(ଏକାଦଶ ସର୍ଗ) 


ତେଣେ ଶୁଣି ମୁନି-ମୁର୍ଗୁ ଅଶ୍ୃମେଧ କଥା 
ବୈଦେହୀ-ହୃଦୟେ ହେଲା ଆକସ୍ମିକ ବ୍ୟଥା । 
ଭାବିଲେ ନିଶ୍ଚୟ ରଘୁକୁଳ-ଚୃଡ଼ାମଣି 

ଅଙ୍କେ ବସାଇଲେ ଆଣି ଦ୍ଵିତୀୟା ରମଣୀ। 
ଧନ୍ୟ ସେହି ଭାଗ୍ୟବତୀ, ଫଳିଲେ ତା' ତପ 
ପାଦପେ ସଗର-ବଂଶ ସିନ୍ଧୁ ଶୀତାତପ । 
କାହିଁ କେଉଁ ରୂପେ କଲା କି ଘୋର ତପସ୍ୟା, 
ତପସ୍ୟାକୁ ତାର ମୋର ବଳୁଛି ଲାଳସା । 
କିଏ କହିଦେବ ସେହି ତପର ନିୟମ, 
ନିଶ୍ଚୟ କରିବି ତହୁଁ ତପ ଗୁରୁତମ । 

କେ ଜାଣିବ ତାହା ପୂର୍ବତପ ବିବରଣ, 


ଆମ ଗଙ୍ଗାଧର ୮୩ 

୮୪ ¥ ଆମ ଗଙ୍ଗାଧର 


ଜାଣିଥିବେ ବଶିଷ୍ଠାଦି ମହାର୍‌ଷିଗଣ । 


ନ 


ହେଲେ କି କଲେ ତାଙ୍କୁ ରାଜ୍ଞୀ ମନୋନୀତ ୨? 


ତାକ ମତେ ହୋଇଥିବେ ପ୍ରଭୁ ପରିଣୀତ । 
ଉପାୟେ ଆଣିବି ସେହି ନିଗୃଢ଼ ମନ୍ତର, 
ବିଚାରି ଲେଖିଲେ ସତୀ ବିନୟ ପତର:- 
““ଶରଣ-ବସଳ-ଧୃଜ ରିପୁ“-ଗଜାଙ୍କଶ, 
ଦୁଃଖ-ଗିରି-ବଜ୍ ଯହିଁ ଦେଖନ୍ତି ବିଦୂଷ, 
ରାଜରାଜଶ୍ନେରକ୍ଖ ସେ ପଦପଦ୍ଧ ଦ୍ଵନ୍ଦ, 
ଦୀନ ଭିଖାରିଣୀ ଦୃରୁ ନତଶିରେ ବନ୍ଦେ । 
କରିବାକୁ ମଧୁ“ଆଶା-ତିମିର-ଭେଦନ 


କାତରେ କାନ୍ତାରେ ଥାଇ କରୈ ନିବେଦନ । 


o- 


ପା 


NN 


ମମ 


ମହାରାଜ ମହାଯଞ୍ଞେ ହୋଇଛ ଦୀକ୍ଷିତ, 
ନବଂ-ବାମା ହେଉଥିବ ବାମାଙ୍କେ ବୀକ୍ଷିତ । 
ମୁଗ୍ଧ-ବଧୂ ମୁଗ୍ଧ ହେବ ବୋଲି ଶତ ଗୁଣ 


~ Cc 


ବଢ଼ିଯାଉଥିବ ତୁମ୍ଭ ସକଳ ସଦ୍ଗୁଣ । 
ଆଚରିତ ମହାଯଜ୍ଞ କରିବ ପ୍ରଦାନ 
ଅଶେଷ ରତନ ଧନ କ୍ଷୌମ ବସ୍ତ୍ରମାନ । 
ସିଦ୍ଧଂକାମ ହେବେ ତହିଁ ଅର୍ଥୀ ସମୁଦୟ, 
ମୋ ମାନସେ ଭିକ୍ଷା ଏକ ହୋଇଛି ଉଦୟ । 


ଛାର ଭିକ୍ଷାରେ ନାଥ, ନ ହେବ କୃପଣ, 


ଦୟା-ରତ୍ଵମୟ-ଦାନ-ବାରିଧି ଆପଣ । 


କିଏ, ତା' ଜାଣିବାର ନୁହେଁ ଆବଶ୍ୟକ 


ସଦା ତୁମ୍ପେ ତାପସଙ୍କ ଅଶାନ୍ତି-ଂନାଶକ | 
ତାପସଙ୍କୁ କିଛି ତୁମ୍ବ ନ ଥାଏ ଅଦେୟ, 
ମୁହିଁ ତପସ୍ତିନୀ ମୋତେ ନ କରିବ ହେୟ । 


ଯେ ହୋଇଛି ଅଜି ତୁମ୍ଭ ଅକ୍କର ଭାଜନ, 


Ama Odisha pdf (aamaodisha@ gmail.com) 


ଭକ୍ତିଭରେ ଦେଖୁଥିବେ ଜଗତର ଜନ । 
ପୂର୍ବେ ସେହୁ କରିଥିଲେ କେଉଁ ଘୋର ତପ, 
କେଉଁଠାରେ କେତେ କାଳ କେଉଁ ମନ୍ତ୍ର ଜପ, 
ଏହା ମାତ୍ର ପ୍ରଭୋ, ମୋତେ ଦେବଟି ଜଣାଇ 
ଅନ୍ୟ କିଛି ଧନେ ମୋର ପ୍ରୟୋଜନ ନାହିଁ । 
କୋଟି ଅଶ୍ଵମେଧେ ଯେତେ ଧନ ହୁଏ ଦାନ 
ତହିଁରୁ ଅଧିକ ତାହା ହେବ ମୋର ଜ୍ଞାନ । 
ଆଉ ଏକ କଥା ମାତ୍ର ଅଛି ଅନୁରୋଧ, 
ଦୁଃଖିନୀର ପୂତ୍ରଯୁଗ ଅତ୍ୟନ୍ତ ଅବୋଧ । 


o- 

ନାହିଁ ତାଙ୍କ ପିତୃକୋଳ-ଆରୋହଣ ଭାଗ୍ୟ, 
ନ ଜାଣନ୍ତି ଜନ୍ମ-କାଳୁ ପିତୃ“ଅନୁରାଗ। 
ଜାଣିଛନ୍ତି ଜନନୀର ଜୀବନ କନ୍ଦାଇ 
ବୀଣା-ତନ୍ତ୍ରୀଂସହକାରେ ରାମାୟଣ ଗାଇ । 
କିଏ ନ କାନ୍ଦିବ ବହି ମାନବ ହୃଦୟ ୨? 
ତରୁଲତାଚୟ ଯହିଁ ହୁଅନ୍ତି ଅଥୟ । 
ତୁମ୍ବର ଚରିତେ ନିଜେ ହୋଇ ବିମୋହିତ 
ଯାଉଛନ୍ତି ଶିଶୁଦ୍ଧୟ ମହର୍ଷି ସହିତ । 
କରିବାକୁ ତୁମ୍ବ ପଦ-ପଙ୍କଜ-ଦର୍ଶନ 
ମନ ତାଙ୍କ ନେଉଅଛି କରି ଆକର୍ଷଣ 
ଶୁଣାଇବେ ତୁମ ଗତ ଦୁଃଖର କାହାଣୀ, 
ଯା' ଶୁଣିଲେ ଦୁଃଖିନୀର ହୃଦ ହୁଏ ହାଣି । 
ନ ଶୁଣିଲେ ତହିଁ ପ୍ରତି ଧାଉଁଥାଏ ମନ, 
ନ ହୁଅଇ କରି ତାର ଓସଥକ୍ୟଂଦମନ 
ଧୀରବର, ସେ କଥାକୁ ଘେନି ତୁମ୍ଭ ଶରତି 
ଆଣିବ ଯଦ୍ୟପି ଦୀନା ବୈଦେହୀର ସ୍ଥୁତି, 
ବୈଦେହୀର ପ୍ରଣୟକୁ ମଣିବ ସ୍ଵପନ 
ଚାହିଁ ନବଂ-ପ୍ରଣୟିନୀ-ପ୍ରଫୂଲ୍ମ ଲପନ ।” 


ଆମ ଗଙ୍ଗାଧର ¥ ୮୫ 

ପ୍ରଣୟ ବଲୁରୀ 
(ପ୍ରଥମ ସର୍ଗ - ପ୍ରଣୟାଙ୍କର) 


ଭରମୁଁ ଭ୍ରମ ଏକ ମୃଗ ଆସି ହେଲା 


ଅକସ୍କାତ ନୃପ ଅଗ୍ରେ, 
ନରେସଶଙ୍କୁ ଚାହିଁ 
ପଳାଇଲା ତହୁଁ ବ୍ୟଗ୍ରେ । 


ପଳାୟିତ ମୃଗ ପଛେ ନୃପାଦେଶେ 


ସ୍ଵଭାବ ସୁଲଭ 


ସୃତ ଚଳାଇଲା ରଥ, 
ରଶ୍ମି କରିଥାଏ 
ବିଲୋକି ବନ୍ଧୁର ପଥ । 


ଲଙ୍ପେ କୃଷ୍ଟସାର 
ଗଗନେ ଅଧିକ ଯାଇ, 


ଥରେ ଥରେ ମାତ୍ର ଦେଉଥାଏ ବନଂ- 


ପୁଜ ଲପଟାଇ 


ଭୂମିରେ ପାଦ ପକାଇ । 


ଗ୍ରିଚ ସଙ୍କଚାଇ 
ଆଶୁଗ-ପତନ-ଭୟେ, 


ଗୀବା ଭାଙ୍ଗ ଥରେ ଥରେ ରଥେ ଚାହିଁ 


- 


ଶରମ ବିବୃତ 


ପଳାଏ ପୁଣି ଅଥୟେ । 


ଖ-ଚ୍ୟଯତ-ଦର 


ao 


କବଳିତ କୃଶମାନ, 


ଗମନ ପଥରେ ଇତସ୍ତତଃ ପଡ଼ି- 


ସମସ୍ଥାନ ଦେଖି ର 


କର୍ଣ୍ଣ ସପଟାଇ 


୮୬ ଜ୍ଞ ଆମ ଗଙ୍ଗାଧର 


ଯାଉଥାଏ ସ୍ଥାନ ସ୍ଥାନ | 


ଛାଡ଼ି ସ୍ର 


co 


Feb) 


ଘୋଟକ ଦେବାରୁ ଚାଳି, 
ଲଇଁ ଲମ୍ବପଦେ 
ଅଶ୍ନେ ହେଲେ ବେଗଶାଳୀ । 


Ama Odisha pdf (aamaodisha@ gmail.com) 


ପଢୁ ଟେକି ଖୁର- ଧୂଳି ଦୃରେ ଛାଡ଼ି 
ଆଗକୁ ଥାନ୍ତି ଦଉଡ଼ି, 
ବାରି ହେଲା ନାହିଁ ପାଦ ତାଙ୍କ ତଳେ 
ପଡ଼େ କିବା ଯାନ୍ତି ଉଡ଼ି । 


ନରେଶଙ୍କୁ ଯାହା ଆଗେ ଦୃରେ ଥାଇ 
ଦିଶୁଥିଲା ସାନ ସାନ, 
ସହସା ନୟନ:- ଅଗ୍ରେ ବଡ଼ ବଡ଼ 
ଦିଶିଲା ସେ ଦବ୍ୟମାନ । 


ବେନି ପାର୍ଣ୍ଣ ବକ୍ର ଦବ୍ୟମାନ ତହିଁ 
ଆଣିଲେ ସରଳ ଭ୍ରମ, 
ଭିନ୍ନ ଭିନ୍ନ ଦ୍ରବ୍ଯ ଅଭିନ୍ନ ଦିଶିଲେ 
ବନ୍ଧୁର ଦିଶିଲା ସମ । 
ପ୍ରଣୟ ବଲୁରୀ 
(ଦ୍ଵିତୀୟ ସର୍ଗ - ପ୍ରଣୟ ପଲୁବ) 
ଶିବିର ମଞ୍ଡପେ ବସି ଅଙ୍ଗରୀୟ 
ହୀନ ଅଙ୍ଗଳିକି ଚାହିଁ, 
ଭାବିଲେ, “ସୁନ୍ଦରୀ କରସ୍ଥର୍ଶ ସୁଖ 
ପାଇଲି ଅଙ୍ଗୁ୍‌ରୀ ପାଇଁ ।” 
ବନ୍ଧୁ ଆଣିଥିଲେ ନିଆଳୀ କୁସୁମ 
ଗୋଟା ଚାରି ଥିଲା କରେ, 
ସୁନ୍ଦରୀମଣିର ପ୍ରିୟ ପୁଷ୍ଠ ମଣି 


ଆଘ୍ରାଣିଲେ ସ୍ପେହ ଭରେ । 


କୃସୁମ-ବାସକୁ ଭାବିଲେ ନରେଶ, 
“ଅଙ୍ଗୁରୀୟ ବିନିମୟେ, 

ସୁନ୍ଦରୀର କର- କମଳ ସୌରଭ 
ଆସିଛି ସ୍ୂର୍ଶ ସମୟେ ।” 


ଆମ ଗଙ୍ଗାଧର ¥ ୮୭ 

ସୁନ୍ଦରୀର କର ପଲ୍ମବ ମାଧୁରୀ 
ବାରମ୍ବାର ସ୍ପରି ସ୍ପରି, 

ୟଲ ଶୁତିଂ ଶୁରିଂ ଅପୂର୍ବ ଆମୋଦେ 
ପରାଣକୁ ଦେଲେ ଭରି । 


ଆମୋଦ ହ୍ରଦରେ ଆଶା-ବୀଚି ଉଠି 
ବାହାରି ହୃଦୟ ଧାର, 

ବହିଗଲା, ଲଭି ବାମା-ନବଦପ୍ରୀତି- 
ଲକ୍ଷଣ-ସୂତି ଆସାର । 

ଯୋଷା ଥିଲା ଶୋଭା ରତ୍ମାକର, ତାର 
ସାରଲ୍ୟ ସ୍ଵଚ୍ଛ ଗଗନ, 

ନୂପତି-ଆଷାଢ଼ ଆଗମନ ଚାହିଁ 
ଢାଙ୍କିଥିଲା ଲଜା ଘନ । 

ଅପାଙ୍ଗଂ ଦର୍ଶନ କ୍ଷଣପ୍ରଭା ତହିଁ 
ନୃତ୍ୟ କରି ବାରମ୍ବାର, 

ନାଶ କରିଥିଲା ନୃପ-ଚିତ୍ତଂଦେଶ- 
ନଇରାଶ୍ୟ ଅନ୍ଧକାର । 

ରାଜାଂହୃଦ-ଧାର ଚଳିଲା ଚଞ୍ଚଳ 
ସେହି ରତ୍ନାକର ଲକ୍ଷେ, 

ପଥ ଖୋଜି ଖୋଜି ବିବାହ ନିୟମ 


ନିବିଡ଼ଝକାନନ-ବକ୍ଷେ । 


ଦେଖିଲା ନିକଟେ ବାମା-ସଖୀ-ଦୃୟ 
ହୋଇ ତାର ଅନୁକୂଳ, 


ସଙ୍ଗମ-ସରଣୀ ଛାଡ଼ି ଦେଇଛନ୍ତି 
ଦୁହେଁ ହୋଇ ଦୁଇ କୂଳ । 


ao o- 

ସସ୍ମିତେ ମୁଦିକା ଗ୍ରହଣ ସେ ପଥେ 
ଜୁଆର ଆସିଛି ବଢ଼ି, 
ରାଜାଂହୃଦ-ଧାର ସାଗର ଅଙ୍ଗରେ 
ଅନାୟାସେ ଗଲା ପଡ଼ି । 


ହୃଦୟ ଗଲାରୁ ବିବେକ ଲୋଡ଼ିଲା 
ଅଙ୍ଗଂସମ୍ମିଳନ-ପଥ, 
ଉଭା ହୋଇ ମନ ବୋଇଲା, “ବିବେକ, 
ଧରିଛି ତୋ” ମନୋରଥ । 


ପ୍ରତ୍ୟକ୍ଷ ଦେଖିଛୁ ହୋଇଯାଇଅଛି 
କରଂ-କର ସମ୍ମିଳନ, 
କର ସମର୍ପଣେ ଝିଛୁ ଅମତ 
ନ ଥିଲା ବାଳାର ମନ । 


ମନର ସମ୍ମତି ଥିବା ବିଷୟରେ 
ପ୍ରମାଣ ଯଦ୍ୟପି ଚାହୁଁ, 

ନରୁବକ କଣ୍ଡା ଲଗାଇ ଚାହିଁଲା, 
କହ କି କରନ୍ତା ଆଉ ୨ 


ବୋଲିବୁ ଅବା ତୁ ବାଳିକାର ମନ 
ଅଧୀନ ଅଟେ ପିତାର, 

ବାଳିକା ନୁହେଁ ସେ ଯୁବତୀ ତା' ମନେ 
ନାହିଁ ପିତୃ ଅଧିକାର । 


ସ୍ଵାଧୀନ ଯୁବତୀ ସ୍ଵାଧୀନ ମନରେ 
କରିଛି କର ଅର୍ପଣ, 
ସାକ୍ଷୀ ସଖୀଦୃୟ, ସାକ୍ଷୀ ତା' ହୃଦୟ, 


ସାକ୍ଷୀ ପାଖ ଶାଖିଗଣ ।” 


ଆମ ଗଙ୍ଗାଧର ¥ ୮୯ 

ପ୍ରଣୟ ବଲ୍ରୀ 
(ତୃତୀୟ ସର୍ଗ - ପ୍ରଣୟପ୍ରସୂନ) 


ପ୍ରିୟମ୍ବଦା ହସି ବୋଇଲା, ‘ନରେଶ, 
କି ଦେଇ ସଖୀ ଆମ୍ବର, 

ତପସ୍ବିନୀ କନ୍ଯା ତାପସଂନିକୃଞ୍େ 
ତୋଷିବ ଅତିଥିବର ୨ 


‘ପାଣିଗ୍ରହଣଂରୁ ଝିଅଛୁଁ କାଲି 
ସ୍ଵଭାବେ ତୁମ୍ବେ ଉଦାର, 

ବାହୁଲ୍ୟେ ମାତର କହୁଅଛ୍‌ଁ ଆମ୍ବେ 
ମୁନିକନ୍ୟା ହେ ଉଦାର । 


କୂମାରୀ-ସୁମନ- ଦାମ ମାତ୍ର ଅଛି 
ସମ୍ବଳ ଏ ତପୋବନେ, 
ଚରିତାର୍ଥ କର ତାପସଂ-କୁଳକୁ 


ତହିଁ ତୃପ୍ତି ଭରି ମନେ ।” 


ଭାଗ୍ୟ ପରଶଂସି ରାଜା ମନେକଲେ, 
ରୋଗୀ ଲୋଡୁଥିଲା ଯାହା, 
ରୋଗ ପ୍ରଶମନ ବ୍ୟବସ୍ଥା ଶ୍ରୋକରେ 
ଭିଷକ ଭାଷିଲା ତାହା । 


ପ୍ରକାଶ୍ୟେ ବୋଇଲେ, ““ତପସ୍ୟାର ଫଳ 
ରାଜଂପ୍ରାପଣୀୟ କର, 
ହୃଦୟର ହାର କରିଦେଲ ସିନା 
ତାହା ତପସ୍ଥିନୀ କର ।” 


ପ୍ରିୟମ୍ବଦା ସଖୀ ନୃପକ୍କୁ କହିଲା, 
““ବନଫୁଲ ସମାଦୃତ 

ହେବ କି ପ୍ରମଦା ରଣ୍ୟ ସାର ପୃଷ୍ଠା 
ସବୁ ଯହିଁ ସମାବୃତ ? 


୯୦ ୫ ଆମ ଗଙ୍ଗାଧର 

ନରେଶ ବୋଇଲେ, “କରଗତ ହେଲେ 


ନନ୍ଦନର ପାରିଜାତ, 
ସହଜେ ପାର୍ଥିବ ପ୍ରସୂନ ସକଳ 
ହୋଇଥାନ୍ତି ଅବଜ୍ଞାତ ।” 
ସଖୀ ପଚାରିଲା ସଖୀ ପ୍ରତି, “ସଖୀ- 
ନନ୍ଦନ ପାଇବ କିସ ? 
ବିଶ୍ଵାସ ଭାଜନ ନୁହନ୍ତି ଜଗତେ 


ନଦୀ, ନଖୀ, ନରାଧୀଶ ।”” 


ସେ ବୋଇଲା, “ଭାବୀ ନନ୍ଦନର କଥା 
କି ହେବ ଅମ୍ବେ ପଚାରି ? ” 

ପତି ବୋଇଲେ, “ସତ ସତ ସତ 
ସେ ମୋ ଉତ୍ତରାଧିକାରୀ ।” 


ତାପସିକ ରସେ ନାଗରିକ ରସ 
ତହିଁ ପ୍ରେମରସ ପଡ଼ି 

ଅମା-ସ୍ବାତୀ-ଶନି ପ୍ରାୟେ ମିଳି କଲେ 
ଆନନ୍ଦର ମହାଝଡ଼ି । 


ଝଡ଼ି ଅନ୍ଧକାରେ ଭାସ୍କର ପରାଏ 
ରାଜା ରାଜ ଅଭିମାନ 

ପ୍ରେମଂପ୍ରାବଲ୍ୟରେ ନିକୁଞ-ଗଗନେ 
ହୋଇଗଲା ଅପିଧାନ । 


ପ୍ରଣୟ ବଲୁରୀ 
(ଚତୁର୍ଥ ସର୍ଗ - ପ୍ରଣୟ ସୌରଭ) 


କାନନକୁ ଚାହିଁ ବୋଇଲେ ମୁନୀନ୍ଦ୍ର 
“ଆହେ ତରୁ-ଲତାମାନେ, 
ତୁମ୍ଭ ଆଜନମ ସଖୀ ଯାଉଅଛି 
ଆଜି ପତିସନ୍ମିଧାନେ । 


ଆମ ଗଙ୍ଗାଧର ଜ୍ଞ ୯୧ 

ଜଳ ପାନ କରୁ 


ହେଉଥିଲା ତୁମ୍ଭ 


ନ ଥିଲା ଯେ ଆଗେ 
ତୁମ୍ବଙ୍କ ନ ଦେଇ ଜଳ, 
ଅଙ୍ଗେ ନବ ପୁଷ୍ଟ 


ତହିଁ ପାଇଁ ସଖୀ- ବୃନ୍ଦ ଘେନି କେତେ 
କରୁଥିଲା ମହୋସ୍ଥବ, 
କେତେ ଯତନରେ ରଖୁଥିଲା ତୁମ 
ନୈସର୍ଗିକ ସଉତ୍ଷବ । 
ଷଣ ର ହୋଇ ଯେ ତୁମ୍ଭର 
ଅଙ୍ଗଭଙ୍ଗଂ ହେବ ଜାଣି, 
କେବେହେଁ ତୁମ୍ଭର ପଲ୍ଲବ ଛେଦନେ 
ବଢ଼ାଇ ନଥାଏ ପାଣି । 
ତୁମ୍ଭେମାନେ ଏବେ ପ୍ରସନ୍ନ ଭାବରେ 
କର ଅନୁମତି ଦାନ, 
ମଧୁମୟ ଶୁଭଙ- ମୟ ହେଉ ସେହି 
ଶକୁନ୍ତଳାର ପ୍ରସ୍ଥାନ । 
ସରୋଜଂ-ଶୋଭିତ ସରୋବରେ ହେଉ 
ଗତି-ପଥ ମନୋହର, 
ପଦ୍ଧବାସ ବହି ଗନ୍ଧବହ ହେଉ 
ଅନୁକୂଳ ସୁଖକର । 
ନବ ନବ ଦୃଶ୍ଯ ନୟନଂ-ପଥରେ 
ହେଉ ତାର ମନୋରମ, 
ଛାୟାତରୁ ଶ୍ରମ ନାଶନ୍ତୁ ଆତପ 


୯୨ ୫ ଆମ ଗଙ୍ଗାଧର 

ପ୍ରଣୟ ବଲୁରୀ 
(ଷଷ୍ଠ ସର୍ଗ - ପ୍ରଣୟ ଫଳ) 


ଅଙ୍ଗରୀୟ ପାଇ ନରେଶ ରହିଲେ 
ଜୀବନେ ଜନ୍ମିଲା କ୍ଳେଶ, 

ରାଜ୍ୟକାର୍ଯ୍ୟେ ଅବା ଆମୋଦେ ପ୍ରମୋଦେ 
ମନ ନ ଲାଗିଲା ଲେଶ । 


ଯହିଁ ଥିଲେ ତହିଁ ଶୁଣନ୍ତି ଯେସନେ 
ଜଗତ କରୁଛି ଗାନ, 
ସହଧର୍ମିଣୀକି ଦୁଷ୍ମନ୍ତ ନରେଶ 
ଦେଲେ ଘୋର ଅପମାନ । 


ରାଜସିଂହାସନେ ବସିଲେ ଯେସନେ 
କହେ ରାଜ ସିଂହାସନ, 
ସହଧର୍ମିଣୀକି ଅଦୋଷେ ତେଜିଲ 
ତୁମ୍ପେ କି ମୋର ଭାଜନ ୨ 


ଘରେ ଥିଲେ ଯେହ୍ନେ ଘର କହେ, ତୃମ୍ବେ 
ଘରକୁ କରିଛି ପର, 
ଉଦ୍ୟାନକୁ ଗଲେ ଦିଶନ୍ତି ପାଦପେ 
ଗାଢ଼-କ୍ରୋଧ ଥରଥର । 


ନଗରେ ଭ୍ରମିଲେ ଦେଖନ୍ତି, ପ୍ରଜାଏ 
କହୁଛନ୍ତି ପରସ୍ପରେ, 
ବିନା ଦୋଷେ ଆହା ସୁନ୍ଦରୀ ପତ୍ରୀକି 
ରାଜା ନ ରଖିଲେ ଘରେ । 


ରଜନୀରେ କହେ ଚକ୍ରବାକୀ ଦୁଃଖେ 
କାନ୍ଦି କାନ୍ଦି ହୋଇ କ୍ରାନ୍ତ, 
ଦୁଷ୍ପନ୍ତ ନୃପଙ୍କ ନୀତି ବଳେ ମୋତେ 
ଛାଡ଼ିଦେବେ କି ମୋ କାନ୍ତ ? 

ନିଶାନ୍ତେ ଶୁଣନ୍ତି, ଦୃଷ୍ଣନ୍ତଙ୍କ ଦୋଷ 
ଗାଉଛି କଜଳପାତି, 
ପ୍ରଭାତେ ଦେଖନ୍ତି, ପୁଷ୍ଟୋ ଭୃଙଂ କହେ 


ଗଗନେ ବିହଙ୍ଗଂ ଦଳ କହୁଛନ୍ତି, 
““ପୁରୁବଂଶେ ହୋଇ ଜନ୍ମ 

ଦୁଷ୍ମନ୍ତ ନୃପତି ଧର୍ମପତ୍ନୀ ତେଜି 
କଲେ ଅତି ନୀଚ କର୍ମ ।” 


ସରେ ହଂସଦଳ କହୁଛନ୍ତି ବିସ 
ଗ୍ରାସି କରି କଳକଳ, 
“ବିସ-ଖଣ୍ଡ-ପ୍ରାୟେ ଗ୍ରାସ କଲେ ରାଜା 
ଘୋର ବିଷ ହଳାହଳ ।” 
ଏ ରୂପେ ପ୍ରକୃତି ବିଦୂପ ଭ୍ରମରେ 
ଭାବିଲେ ରାଜା ଦୁଷ୍ପନ୍ତ, 
‘ପ୍ରିୟ ବଲୁଭୀକି ପରିହାର କରି 


ହେଲି ବଡ଼ ଦୋଷବନ୍ତ । 


ମହର୍ଷିକ୍କ ମଧୁ ମୟ ପତ୍ର ପିତା 
ମଣିଲି ବାତୁଳପ୍ରାୟ, 
ହିତ-ବୁଦ୍ଧି ତେଜି ହତଟ-ବୁଵ୍ଧି ହେଲି 
ଏବେ ଅଛି କି ଉପାୟ ୨? 


କିସ ବୋଲୁଥିବେ ମହର୍ଷି, କିସ ବା 
ପ୍ରିୟା ବୋଲୁଥିବେ ମନେ, 
କେଉଁ ଧର୍ମବଳେ ଦଞଣ୍ଡିବି ଆଉ ମୁଁ 


କପଟୀ ଲମ୍ପଟ ଜନେ ୨ 

ଯେଉଁ ରାଜା ଯେଉଁ ଦୋଷେ ଲିପ୍ତ ଥାଇ 
ପରକୁ ଦଣ୍ଡେ ସେ ଦୋଷେ, 

ଧର୍ମରାଜ ତାକୁ ତହୁଁ ଶତ ଗୁଣ 
ଦଣ୍ଡ ଦେଇଥାନ୍ତି ରୋଷେ । 


କେଉଁ ଗୁଣ ପାଇଁ ମୋ ପ୍ରତି ରହିବ 
ରାଜଲକ୍ଷ୍ମୀଙ୍କର ପ୍ରୀତି, 
ମିଥ୍ୟା ପ୍ରବଞ୍ଚନା ନିରୀହେ ଲାଞ୍ଚନା 
ହେଲାଠାରେ ରାଜନୀତି । 


କେଉଁ ଭୃତ ଏଡ଼େ ଭ୍ରମ ଜନ୍ମାଇଲା 
ମସ୍ତକରେ ମୋର ବସି, 

ଭୁଜଂବଳୟକୁ ଭୁଜଙ୍ଗ ମଣିଲି, 
ଲକ୍ଷ୍ମୀଙ୍କ କଲି ରାକ୍ଷସୀ । 


ଆଉ ଲଭିବି କି ପ୍ରିୟ ବଲୁଭୀ କି 
ଦୁଃଖୀ ହେଲି ଦେଇ ଦୁଃଖ, 

ବନେ ତପୋବନେ ଲୋଡ଼ି ବା ଲଭନ୍ତି 
କେହ୍ନେ ଦେଖାଇବି ମୁଖ ! 


ସଖୀ-କଷ୍ଟ ଶୁଣି କିସ କହୁଥିବେ 
ଅନସୃୟା, ପ୍ରିୟମ୍ବଦା, 

ବଳ ଦେଖାଇଲି ଶିରୀଷ-କୃସୁମେ 
ପ୍ରହାରି ଦାରୁଣ ଗଦା । 

ତାଙ୍କ ଅମାୟିକ ହୃଦ-ଉଦ୍ୟାନେ ମୁଁ 
ଲଗାଇଲି ମାୟାନଳ, 

ତାଙ୍କୁ ଦହି ନିଜେ ଦଗ୍ଧ ହେଉଛି 
ଯନ୍ତ୍ରଣା ବଡ଼ ପ୍ରବଳ । 

କି କରୈ ଏ ଦେହେ ହେଉଅଛି ଦଗ୍ଧ 
ନୀଡ଼-ପକ୍ଷୀ ପ୍ରାୟ ଚିତ୍ତ 

ଧର୍ମଶାସ୍ତ୍ର ହେବ କୃଣ୍ଡିତ କଥନେ 
ଏ ପାପର ପ୍ରାୟଶ୍ଚିତ୍ତ । 


ପ୍ରଣୟ ବଲୁରୀ 
(ଷଷ୍ଠ ସର୍ଗ - ପ୍ରଣୟ ଫଳ) 


ସୁନ୍ଦରୀର ଚିତ୍ର ଥିଲା ଯେଉଁ କକ୍ଷେ 
ତହିଁକି କରି ଗମନ, 
ଚିତ୍ର ଧରି କରେ ଲଗାଇ ବକ୍ଷରେ 
ବଦନେ ଦେଲେ ଚୁମ୍ବନ । 


ଚିତ୍ରିତା ସୁନ୍ଦରୀ- ଭାଲେ ସ୍ବେଦକଣା 
ଦିଶୁଥାଏ ଝଲମଲ, 
ସିକ୍ତ ହୋଇ ତହିଁ ଲିପ୍ତ ହୋଇଥାଏ 
ନଟିଳ ଚୃର୍ଣ୍ଣକୁନ୍ତଳ | 
ସଲଜଢେ ଅପାଙ୍ଗେଂ ଚକ୍ଷୁତାରା ଢଳି 
ବକ୍ର ହୋଇଥାଏ ଦୃଷ୍ଟି, 
ଯେଉଁ ଦୃଷ୍ଟି ତା'ର ହୃଦେ କରିଥିଲା 


ନବ ପ୍ରେମାଙ୍କର ସୃଷ୍ଟି । 


ପୂନଃ ପୁନଃ ତାହା ଅନାଇ ନୃପକ୍କ 
ଦୃଷ୍ଟିଶକ୍ତି ହେଲା ହ୍ରାସ, 

ହୃଦୟରେ ହେଲା ତପୋବନ ସହ 
ବାମା-ମୃତ୍ତି ପରକାଶ । 


ସେ ମୃତ୍ତି ଭିତରେ ମନ ପଶିଗଲା 
ବାହ୍ୟଜ୍ଞାନ ଗଲା ଚଳି, 

କାଷ୍ଟମୃତ୍ତି ପରି ଅବନୀ ଉପରେ 
ନୃପତି ପଡ଼ିଲେ ଢଳି । 

ବହୁ କ୍ଷଣ ପରେ ସଂଜ୍ଞା ଲଭି ଉଠି 


ଦୁର୍ରୁଭ-ପବିତ୍ର- ପ୍ରଣୟ-ଗୌରବ 
ବୃଦ୍ଧି କଲେ ଶତ ଗୁଣ । 


ପ୍ରିୟା ସଙ୍ଗ ସୁଖ ସତି ଦୁଃଖେ ନୃପ 
ସମୟ ଯାପନ କଲେ, 
ମନ ଜ୍ଞାନ ଘେନି ବିବେକ ରହିଲା 
ଆଶା-ଲତା ଛାୟା ତଳେ । 


ସ୍ଖ ଦୁଃଖ ଚିର ନୁହନ୍ତି ଜଗତେ 
ସଭିଙ୍କର ଅଛି କ୍ଷୟ, 

ଆଜି ଯା ବଦନ ହରଷରେ ପୂର୍ଣ୍ଣ 
କାଲିକି ବିଷାଦମୟ । 


ଯାହା ଲାଗି ପ୍ରାଣ ଯେତିକି ପ୍ରଫୁଲ 
ତା” ଲାଗି ତେତେ ବିକଳ, 

ତେତିକି ତପତ ହୋଇଥାଏ, ଯାହା 
ଯେତିକି ହଏ ଶୀତଳ । 


ao 


ତେତିକି ତିମିରେ ମଜଇ ଅବନୀ 


କ୍ତ ହିଁ ତେମନ୍ତ 


©) 


ଯେମନ୍ତ ମଧୁର 


କହି କହି ଶିଶୁ ଏକ କର ନେଇ 
ଧଇଲା ଜନନୀ-କର, 

ଅପର ହସ୍ତଟି ରହିଥିଲା ସ୍ପେହ- 
ବନ୍ଧେ ନରପତିକ୍କର। 

ନ ନିଏ ନୃପତି- କର୍‌ କର ଶିଶୁ 
ନ ଛାଡ଼େ ଜନନୀ-କର, 
ଆକର୍ଷିଣେ ଦୁଃଖ ତଡ଼ି ସୁଖ ବୃଦ୍ଧି 
କରିଦେଲା ଦୁହିଁ କର । 
କେହି କାହା କଥା କହିବାକୁ ଆଉ 
ହେଲା ନାହିଁ ଅବସର, 
ଭଗୀରଥ ହୋଇ ମିଲାଇଲା ଶିଶୁ 
ସରଧୁନୀ ରତ୍ରାକର । 
କୁମର-ବଚନେ ଶକୁନ୍ତଳା ପ୍ରାଣ 
ହୋଇଗଲା ସୁଧାସ୍ାତ, 
କାନ୍ତ ଦରଶନେ ପୁଲକ ଛଳରେ 
ପ୍ରେମାଙ୍କର ହେଲା ଜାତ । 
ହାସ ତା' ଅଧରେ ନ ଫୁଟି ବଦନେ 
ନେତ୍ରେ ହେଲା ସଞ୍ଚାରିତ, 
ନବୀନ ମୃଦ୍‌ଘଟ ଜଳ ବାହାରକୁ 
ହୁଏ ଯଥା ସଂରକ୍ଷିତ । 
ଝିଥିଲା ବାମା ମାତା ଲାଗି ତାର 
ଘଟିଛି ପତି ବିରହ, 
ପତି ପ୍ରେମ ସ୍କୂରି ଦର୍ଶନ-ଲାଳସେ 
ଥାଏ ତହିଁ ଅହରହ । 
ମନେ କରୁଥାଏ ପ୍ରଣୟ ପାଳନେ 
ହୋଇଛି ନିଜେ ଅକ୍ଷମା, 
ପତି-ଦରଶନ ଲଭିଲେ ଚରଣେ 


୯୮ = ଆମ ଗଙ୍ଗାଧର 


ବିନୟେ ମାଗନ୍ତା କ୍ଷମା | 


Ama Odisha pdf (aamaodisha@ gmail.com) 


ରାଜା ଭାବୁଥିଲେ ପ୍ରେମ ମୂରତିକି 
ପ୍ରଣୟ-ପୀଠେ ଆରାଧି, 

ନ ପାରି ଧରମ ଲଙ୍ଂ ନିଜେ ହୋଇ- 
ଛନ୍ତି ମହା ଅପରାଧୀ । 


କେଉଁ କଥା କହି କେମନ୍ତ କ୍ଷାଳନ 
କରାଇବେ ନିଜ ଦୋଷ, 

ଅଙ୍ଗରୀୟ ଲାଭ କଥା କହିଲେ କି 
ଜନ୍ମିବ ପ୍ରିୟାର ତୋଷ ? 


ଛଅ ବରଷର ବିରହ-ଯାତନା 
କେଉଁ ଆଡ଼େ ଗଲା ଉଡ଼ି, 

ପରସ୍ପର ମୁଖ ଦେଖି ସୁଖାମୃତ 
ପାରାବାରେ ଗଲେ ବୁଡ଼ି । 


ପଦ୍ିନୀ 
(ଦିତୀୟ ସର୍ଗ) 


କାଳ ଜାଣି କର୍ମ କଲେ ଫଳଇ ସୁଫଳ, 
ସବୁବେଳେ ନ ପାରଇ ରହି ଭାଗ୍ୟବଳ । 
ମୋହଠାରେ ଅଛି ଆଜି ଯେଉଁ ଧନପଣ, 
ଛାଡ଼ିଲେ ହସିବେ କାଲି କାପୁରୁଷଗଣ । 
ଜନମି ନଥାଏ କେହି ରାଜଛନତ୍ର ଧରି, 
ପରାକ୍ରମୀ ଚାହିଁ ନିଏ ରାଜଲକ୍ଷ୍ମୀ ବରି । 
ଜଲ୍ଲାଲର କେଉଁ ବାପ ଥିଲା ରାଜପଦେ, 
ସେ ତ ଦିଲ୍ଲୀ ଦଳୁଅଛି ଆସି ଆଜି ପଦେ । 
କପଟେ କାଇକୋବାଦେ ଦେଇ ବିଷାଶନ, 
ଭୃତ୍ୟ ଥିଲା, ମାଡ଼ି ବସିଅଛି ସିଂହାସନ । 
ପର ରାଜ୍ୟ ବଳେ ନେଲେ କିଛି ନାହିଁ ପାପ, 

ସୁଯୋଗ ଛାଡ଼ିଲେ ପରେ ମିଳଇ ସନ୍ତାପ । 
ଯା'ର ବେଶୀ ପରାକ୍ରମ ରାଜ୍ୟହିଁ ତାହାର, 
ସିଂହ କରିଦିଏ ବନ୍ଧୁ ବ୍ୟାଘ୍ରକୁ ବାହାର । 
ରାଜଲକ୍ଷ୍ମୀ ନ ବାରଇ ପାପୀ ପୁଣ୍ଯବାନ, 
ପ୍ରଚଞ୍ଡ ଯା' ଖଡ଼ଗ ତାର ଅଙ୍କେ କରେ ସ୍ଥାନ | 


ପଦ୍ିନୀ 
(ତୃତୀୟ ସର୍ଗ) 


ପଦ୍ଧିନୀ ବୋଇଲେ ତୀର୍ଥ ପୁରୁଷଙ୍କ ପାଇଁ, 
ପତି ସେବି ନାରୀ ଥାଏଁ ଚତୁର୍ବର୍ଗ ପାଇ । 
ପଞ୍ଡାମାନେ ତୀର୍ଥଭୂମି କରି ଅଧିକାର, 
ଲୋଭବଶେ କରିଥାନ୍ତି ନାନା ଅବିଚାର । 
ଶୁଣିଅଛି ଗୟାକ୍ଷେତ୍ରେ କରି ଲୋଭିପଣ, 
ସୀତା ପଣତ କାଟିନେଲେ ପଞ୍ଡାଗଣ । 
ବିଶେଷତଃ ଆଜିକାଲି ଯବନ ବିପ୍ରେ, 
ଉପଦ୍ରବ ହେଉଅଛି ସତୀତ୍ଵ ବିଭବେ । 
ଯେଉଁ ନାରୀ ସ୍ଵଭାବତଃ ଥାଏ ପତିବ୍ରତା, 
ଜୀବନେ ତାହାର ପୂରିଥାଏ ପବିତ୍ରତା । 
ତାହା ଯୋଗୁଁ ତାହା ପିତା ଭ୍ରାତାକ୍ତର ଯଶଃ 
ଉଠଇ ସ୍ପର୍ଗକୁ ଶୁଭ୍ର କରି ବିହାୟସ । 
ପତିବ୍ରତା ହୃଦ ହୋଇ ସ୍ବର୍ଗରୁ ଉନ୍ନତ, 
ଦେବାଧିଦେବଙ୍କଠାରେ ହୁଏ ଉପଗତ । 
ପତିରେ ଭକତି ତାର ମୁକତି ସୋପାନ, 
ପତି ତାର ଅଦ୍ବିତୀୟ ଲଶ୍ଵର ସମାନ । 
ସତୀର ଚରିତ ପଡ଼ି ଶ୍ରବଣେ ଶ୍ରବଣେ, 
କରଇ ପୀୟୃଷ ବୃଷ୍ଟି ଜୀବନେ ଜୀବନେ । 
ପତିବ୍ରତା ନ ଲୋଡ଼ଇ ନିଜର ଭକତ, 
ନିଜେ ଥାଏ ସଦା ପତି ଭଜନେ ନିରତ । 
ଗ୍ରହତାରା ଯେ ହେଉନ୍ତୁ ବିନା ସୁଚରିତ୍ର, 

ନ ପାରନ୍ତି ହୋଇ ପରେ ଆଶ୍ରୟେ ପବିତ୍ର । 
ସତୀତ୍ଵ ରତନ କିନ୍ତୁ ଶୋଭେ ଯା' ହୃଦରେ, 
ଦେବଗଣ ସଦା ତାକୁ ତୋଷିଥାନ୍ତି ବରେ । 
ଯମରାଜା ନେଇଥିଲେ ସତ୍ୟବାନ ପ୍ରାଣ, 
ସତୀତ୍ବ ପ୍ରଭାବେ କଲେ ସାବିତ୍ରୀ ଆଦାନ । 
ପତିର ଚରଣ ସତୀ ଜୀବନର ଭେଳା, 

ତାହା ଘେନି ଭବ-ପୁଣ୍ୟଜଳେ ତାର ଖେଳା । 
ନ ବାଞ୍ଚଇ ସ୍ଵର୍ଗ ସତୀ ନ ଲୋଡ଼େ ରତନ, 
ସକଳ ସଞ୍ଚଦ ପତିପଦେ ତା” ଯତନ । 
ପତି-ପଦରେଣୁ କଲେ ମସ୍ତକେ ବହନ, 
ସହସ୍ର ଜୀବନ ପାପ ହୁଅଇ ଦହନ । 

କୋଟି ତୀର୍ଥି ଦର୍ଶନେ ଯେ ପୁଣ୍ୟ ଥାଏ ଫଳି, 
ପତି ପଦସେବା ପୁଣ୍ୟ ତାକୁ ଯାଏ ବଳି । 
ପତି ପ୍ରୀତି ହୁଏ ଯେବେ ହୃଦୟ ମଣ୍ଡନ, 
ସକଳ ବିପତ୍ତି ହୁଏ ଜୀବନେ ଖଣ୍ଡନ । 
ପତିପଦ ନ ସେବିଲେ ଯୁବତୀ ଅସତୀ, 
ଚିରକାଳ ହୁଏ ତାର ନରକେ ବସତି ।” 


ଚାଲିଲା ବାହିନୀ ବ୍ୟାପି ବହୁଦୃର ପଥ, 
ଉଦ୍ଗାରିଲା ଧୂଳି ମହୀ ହୋଇ ପଦାହତ । 
ସେ ଧୂଳିପଟଳ ଉଠି ବ୍ୟାପିଲା ଗଗନ, 
ସୁଦୀର୍ଘ ବାହିନୀ ହେଲା ତହିଁରେ ମଗନ। 
ସୁଦୂର ଦିଶିଲା ଯେହ୍ରେ ମହା ଅଜଗର, 
ହୋଇଅଛି ଗିରିଗ୍ରାସଂଆଶେ ଅଗ୍ରସର । 
ବାଦ୍ୟନାଦ ଅଶ୍ଵହ୍ମେଷା ଗଜଘଣ୍ଡି ନାଦ, 
ମହା ଗଣ୍ଡଗୋଳେ ମହୀ ଗଣିଲା ପ୍ରମାଦ । 
ଲେଉଟି ଲେଉଟି ଭୁକି ଭୁକି ବାରମ୍ବାର, 

ପଳାଇଲେ ପଥପାର୍ଶ୍ବ ଗ୍ରାମ-ଶ୍ଵାନବାର । 
ଗ୍ରାମେ ଗ୍ରାମେ ଘରେ ଘରେ କୁଳବଧୂ କୂଳ, 
ନୀରବେ ରହିଲେ ଲୁଚି ହୋଇ ଭୟାକୂଳ । 
ପଥପାର୍ଣ୍ ବିଟପୀରୁ ବିହଙ୍ଗମଗଣ, 

ରବି ରବି ଦଳ ଦଳ କଲେ ପଳାୟନ । 
ଶିବାମାନେ ପଳାଇଲେ ଲେଉଟି ଲେଉଟି, 
ମଞ୍ଡଳିଲେ ଗୃଧ୍ବଗଣ ନଭୋଦେଶେ ଉଠି । 
ଚଟି ଚଟି ହୋଇଅଛି ରସଦ ସଂଗ୍ରହ, 
ପ୍ରଜାବୃନ୍ଦ ଜଗିଛନ୍ତି ରହି ଅହରହ । 
ଫାଟିଅଛି ବେତ୍ରାଘାତେ ଶରୀର କାହାର, 
ମସ୍ତକୁ ହୋଇଛି କାହା ରକତ ବାହାର । 
ଢାଙ୍କିଛନ୍ତି ଆଘାତକୁ ମଳିନ ବସନେ, 
କଞ୍ଚୁଛନ୍ତି ଶୀତେ ଶୀର୍ଣ୍ଣ ହୋଇ ଅନଶନେ । 
ନିଶିରେ ପାଇଛି ପାଣି କାହା ଅପଘନ, 
ତହିଁ ସଙ୍ଗେ ପାଇଅଛି କୁଲାର ପବନ । 
ଭୂମୁଅଛି ଚପରାସୀ ହୋଇ ବେତ୍ର କର, 
ତାକୁ ଚାହିଁ ପ୍ରଜାକର ପ୍ରାଣ ଥରହର । 
କାହାଠାରେ ଥିଲେ କିଛି ଦବ୍ୟଯର ଅଭାବ, 
ଦେଖାଉଛି ଚପରାଶୀ ନେତ୍ରର ପ୍ରଭାବ। 
ଏକ ଦୁଇ ନୁହନ୍ତି ସେ ବହୁ ଚପରାସୀ, 
ପ୍ରତାପରେ ଦେଉଛନ୍ତି ଧଇର୍ଯ୍ୟ ବିନାଶି। 
ଚପରାସୀ ଦଳ ମୂଳେ ଛନ୍ତି ଜମାଦାର, 
ଲୋକ ଜାଣି ହେଉଛନ୍ତି ସେହୁ କ୍ଷମାକାର | 
ବିକ୍ରୟ କରନ୍ତି କ୍ଷମା ମୂଲ୍ୟ ଅନୁସାରେ, 
ପ୍ରହାର ସହୁଛି ମୂଲ୍ୟ ନାହିଁ ଯାହାଠାରେ । 

ଯେ ଦ୍ରବ୍ଯ ନ ପଡ଼େ କେବେ ପ୍ରଜାର ନୟନେ, 
ଲାଗିଛନ୍ତି କେତେ ଲୋକ ତାହା ଆନୟନେ । 
ଯେଉଁ ଦ୍ରବ୍ୟ ନ ମିଳଇ ଗ୍ରାମରେ ପ୍ରଜାର, 

ତହିଁ ପାଇଁ ଧାଇଛନ୍ତି ନଗର ବଜାର । 

ହେବାକୁ ଗୋ-ଗଜ-ବାଜୀ-ରସନା-ରସଦ, 
ସଂଗୃହୀତ ହୋଇଅଛି ବିଭିନ୍ନ ରସଦ । 
ଆରବ୍ୟ-ପାରସ୍ୟଜାତ ଫଳମୂଳମାନ, 
ରସଦ ଭଞ୍ାରେ ଆସି ପାଇଅଛି ସ୍ଥାନ । 
ଅଶ୍ଵାରୋହୀ ପଦାତିକ ଆସି ଦଳଦଳ, 
ନେଉଛନ୍ତି ପ୍ରଜାମୁଣ୍ଡେ ବୁହାଇ ସକଳ । 
ମନୋମତ ଦ୍ରବ୍ଯ ଲାଭେ ହେଲେ କିଛି ତ୍ରଟି, 
ଗ୍ରାମେ ଗ୍ରାମେ ପଶି ପୁଣି କରୁଛନ୍ତି ଲୁଟି । 


ଅହଲ୍ୟଯାସ୍ତବ 
(ଶାର୍ଦଚଳ - ବିକ୍ରୀଡ଼ିତ ବୃତ୍ତେ) 


ପୃଥ୍ନୀମଣ୍ଡନ ହେ ଜଗତ୍ପତି ବିଭୋ 
ଭକ୍ତଙ୍କ ମୁକ୍ତି ଖଣି 

ସଂସାରାର୍ଣ୍ଣବ ପାର-କାରଣପଟୁ 
କୈବର୍ଉଚୃଡ଼ାମଣି । 

ସାଧୁ ପାଳନ ଦୃଷ୍ଟ ନାଶ କରଣେ 
ସମଲତ ଏ ଭୂତଳେ 

ତୁମ୍ବ ଶ୍ରୀଚରଣା- ମୁଜେ ରହୁ ସଦା 


ଚିତ୍ତାଳି ମୋ ନିଶ୍ଚଳେ । 


କ୍ଷୀରାବ୍ଧିତନୟା ସୁକୋମଳ କରା 
ମ୍ଲୋରୁହ ମର୍ଦଦିତ ଯେ 

ତ୍ରୈଲୋକ୍ୟାଘ ବିନା- ଶିନୀ ସୁରଧୁନୀ 
ଯପ୍ରପାଦରୁ ଯାତ ଯେ । 


ଭାବନ୍ତି ନିଶି ବା- ସରେ ପ୍ରେମଭରେ 
ଯେ ପାଦ ଯୋଗିଦଳେ 

ତୁମ୍ବ ଶ୍ରୀଚରଣା- ମୁଜେ ରହୁ ସଦା 
ଚିତ୍ତାଳି ମୋ ନିଶ୍ଚଳେ । 

ବ୍ରହ୍ମା ରୁଦ୍ର ପୁର- ନ୍ଦରାଦି ବିବୁଧେ 
ଭକ୍ତିଭରେ ସାଦରେ 
ଆଜ୍ଞାଧୀନ କୃତା- ଞାଳି ହୋଇ ସଦା 
ସେବନ୍ତି ଯା ପାଦରେ । 


ନିତ୍ୟେ ବିଷ୍ଟପଦେ ଗମନ୍ତି ନିୟମେ 
ଚନ୍ଦ୍ରାର୍କ ଆଜ୍ଞାବଳେ 
ତୁମ୍ଭ ଶ୍ରୀଚରଣା- ମୁଜେ ରହୁ ସଦା 
ଚିତ୍ତାଳି ମୋ ନିଶ୍ଚଳେ । 


ବ୍ରହ୍ମାଞ୍ଡେଉବ ପାଳନାନ୍ତକର ହେ 


ଦ୍ରଃଖି-ଦଃଖ ତିମିର- ହାରକ ଦୟା- 
ରଶ୍ମିଂପ୍ରଦାୟୀ ହରି । 


ପଙ୍ଗୁ ଲଙ୍ଘଇ ଶିଖରୀ ଅବହେଳେ 
ତୁମ୍ବେ କରୁଣା କଲେ, 

ତୁମ ଶ୍ରୀଚରଣା- ମୁଜେ ରହୁ ସଦା 
ଚିତ୍ତାଳି ମୋ ନିଶ୍ଚଳେ । 


ଭାରତୀ-ରୋଦନ 


ଉଜଚୁଳ ଭାରତୀ ରୋଦନ କରୁଛି 
କାତରେ ସମ୍ବଲପୁରେ, 
ସେ ବିକଳ ଧୂନି କର୍ଣ୍ଣରେ ପଡ଼ିଲେ 
ନୟନେ ଲୋତକ ପୂରେ । 


ବୋଲଇ ଦୁଃଖିନୀ କେତେ କେତେ କଷ୍ଟ- 
ସହି ମୋ କୋଳରେ ଧରି, 
କୁମାରଙ୍କ ମୋର ପାଳନ କରୁଛି 


ପ୍ରାଣାଧିକ ସ୍ପେହ କରି । 

ପୁତ୍ରମାନେ ମୋର ବଢ଼ି ଆସୁଛନ୍ତି 
ଶୁକ୍କପକ୍ଷେ ଯଥା ଶଶୀ, 

ଶ୍ରବଣକୁ ମୋର ତୋଷୁଥାଂନ୍ତି କହି 
ମୃଦୁବାକ୍ୟେ ହସି ହସି । 


ନାନା ଉପହାରେ ପୂଜିବେ ମୋ ପାଦେ 
ଏହା ଆଶା ଥିଲା ମନେ, 

ଦାବାନଳ ଆସି ଲାଗିଯାଉଅଛି 
ସେ ଆଶା କୃସୁମବନେ । 


ଟି ଆସୁଅଛି ଆହା କି! ସୁନ୍ଦର 


କେତେ ବୃକ୍ଷ ଅବା ଫଳମାନ ଫଳି 
ହୋଇଅଛି ସାନ ସାନ । 


ଏହି ସୁଖମୟ ସମୟେ ଦଗଧ 
ହେଉଅଛି ଏହି ବନ, 

ଦେଖି ବିସ୍ମୟରେ ହାହାକାର କରୁ 
ଛନ୍ତି ମୋ କୃସୁମଗଣ। 


ହିନ୍ଦୀ ସରସ୍ବତୀ ମୋ ଛାତିରେ ବସି 
କରିବ ପରା ରାଜତ୍ବ, 
ମୋ ଆଶା କାନନ ଭସ୍ପରାଶି ହେବ, 
ତା ନବ ଉଦ୍ୟାନେ ଖତ। 


ଉପମାତା ଆସି ଗର୍ଭଧାରିଣୀର 
ମସ୍ତକେ ଚରଣ ଦେବ, 
ଏ ଦଶା ଦେଖିଲେ କେଉଁ ସନ୍ତାନର 
ମନରେ ଦୁଃଖ ନ ହେବ ? 

ତା' କୂନ୍ତ ପ୍ରହାରେ 


ମୋହ ରକ୍ଷାପାଇଁ 
ମ 


ଏ କଥା ସୁମରି 
ଚିନ୍ତାଂଜ୍ଵର ମୋତେ 
ଆହାରେ ଦଇବ 


ଲେଖିଅଛୁ କି ମୋ ଭାଲେ, 
ପଥର ବର୍ଷଣ 


ଧନ୍ୟରେ ସ୍ଵପନ 


ବିଧାତା ଶକ୍ତିକି 


ଦୃରସ୍ଥ ବନ୍ଧୁର 


ଶତ ଶତ କୋଶ 


ନିମିଷେ ମଧ୍ୟରେ 


ଦେଉ ଯେଉଁ ସୁଖ, 


୧୦୬ ¥ ଆମ ଗଙ୍ଗାଧର 


ଜୀବନ ନ ଯିବ 
ହେଉଥିବି କଲବଲ। 
ବିକଳ ମୋ ପୁଏ 
ଖେ ଦେଉଥିବେ ଜଳ | 
ସୁମରି ମୋ' ତନୁ 
ହୋଇ ଆସିଲାଣି କ୍ଷୀଣ, 
ଘୋଟି ଆସିଲାଣି 
ରହିବ କି ଚିରଦିନ ? 


ଏହି କଷ୍ଟ ଦଶା 


ହେବ କି ଅକାଳେ 
ମଲ୍ଲିକା କୂସୁମମାଳେ । 


ସୁଖ ସ୍ଵପ୍ପ 
ଧନ୍ଯ ତୋ! ମହିମା 

ଶକ୍ତିମତ୍ତା ତୋର ଧନ୍ୟ, 
ବଳି ନ କରୁ କି 

ଅଭୂତ କର୍ମ ସାଧନ ? 


ଦରଶନ ପାଇଁ 

ବ୍ୟାକୂଳିତ ହୁଏ ମନ, 
ଗମନ ନ କଲେ 

ନ ମିଳଇ ଦରଶନ । 


ସେ ପ୍ରିୟ ବନ୍ଧୁର 
ସଂଗେ କରି ସମାଗମ, 
ଏ ବିଶ୍ଵ ମଧ୍ଯରେ 
କେଉଁ ସୁଖ ତା'ର ସମ ୨ 

ପରଲୋକବାସୀ ପ୍ରିୟଜନକ୍କର 
ଦରଶନ ଦୂରେ ଥାଉ, 
ଭାବିଲେ ଯା' ରୂପ ସଂପୂର୍ଣ୍ଣ ପ୍ରକାରେ 


ଭାବନୀୟ ନୁହେଁ ଆଉ । 


ତୋହ ପ୍ରସାଦରେ ପ୍ରାପତି ହୁଅଇ 
ସଜୀବ ଶରୀରେ ତା'ର, 
ଏମନ୍ତ ଶକତି ଦେଖୁନାହିଁ ତ ମୁଁ 
ବିଶ୍ଵସ୍ରଷ୍ଟା ବିଧାତାର । 
ପରଲୋକୀ ପ୍ରିୟ ବନ୍ଧୁର ପ୍ରସନ୍ନ 
ଶ୍ରୀମୁଖ ସାକ୍ଷାତ୍‌କାର, 
ରାଜସୁଖ ଛାଡ଼ି ଇନ୍ଦଂସଞ୍ପତ୍ତିକୁ 


କରଇ ଶତ ଧିକ୍କାର | 


ବିରହୀ କି ଦେଇ ସମାଗମ ସୁଖ 
ବଢ଼ାଇ ପାରୁ ଆନନ୍ଦ, 
ଦେଇ ପାରୁ ମହା ଦରିଦ୍ରେ କ୍ଷଣିକେ 
ରାଜ-ରାଜେଶ୍ବର ପଦ । 


କଲ୍ଳଦ୍ରମ ଆଉ କାହାକୁ କହନ୍ତି 
ଝିପାରୁ ନାହିଁ ମୁହିଁ, 

ଆଶୁ କଳପିତ ଫଳତ-ପ୍ରଦାୟକ 
କଲ୍ଟଦ୍ରମ ଏକା ତୁହି । 

ମନ ସହିତରେ ଗତି କରିବାକୁ 
କେ ଅଛି ଶକ୍ତିସଂପନ୍ଧ, 

ଦେଖୁଅଛି ଏକା ନେଇପାରୁ ତୁହି 
ପ୍ରାଣୀମାନଙ୍କ ସପନ । 

ଜୀବନରେ ଦୀର୍ଘ ସହବାସେ ଲବ୍ଧ 


ହୋଇ ନଥାଏ ଯେ ସୁଖ, 


ସେ ଅମୂଲ୍ୟ ସୁଖ ଦେଉ ତୁ ଦେଖାଇ 


ତ 


[<] 


©) 


ୟବନ୍ଧୁ ମୁଖ । 
ଯେ ବୋଲିବ ତାହା 

ନିଦ୍ରା ସହ ଭଙ୍ଗଶୀଳା, 
ଅଭଙ୍ଗର ତା'ର 

ସୁଖମୟ ଭବଲୀଳା ? 


ଥରେ ଯେଉଁ ସୁଖ 

ଦେଇପାରୁ ଆଉ ଥରେ, 
ସେହି ସୁଖ ଲାଗି 

ରହିଯାଏ ହୃଦୟରେ । 


ଭବଂ-ସୁଖ ସବୁ ସାଇ୍ଚଂ ହେଲେ ଅନ୍ୟ 


ଜନ୍ମେ ନ ପଡ଼ଇ ମନେ, 


ଭବ ସୁଖାପେକ୍ଷା ତୋ” ଦତ୍ତ ସୁଖକୁ 


ଏଣୁ ମୁହିଁ ଶ୍ରେଷ୍ଠ ମଣେ । 
ତର୍‌ବର 
o~ 


ସାଧୁ ତରୁବର, ଧର୍ମ ତୋର ସାଧୁ 
ନିରନ୍ତର ପର ଉପକାର ସାଧୁ । 

ଜନପ୍ରାଣ ଅପକାର ଯେଉଁ ବାଷ୍ଟେ, 
ତାହା ତୁ ଭକ୍ଷଣ କରିନେଉ ଆପେ । 
ରାତ୍ରିକାଳ ଯେଣୁ ହୁଅଇ ନିର୍ଜନ, 


ସେ କାଳେ କରୁ ସେ ବାଷ୍ଠା ବିସର୍ଜନ । 


ଯେ ବାଷ୍ଟ ସତେଜ କରେ ଜନ୍ତୁପ୍ରାଣ, 
ଉଦୟରୁ ଅସ୍ତ ଯାଏ କରୁ ଦାନ | 

ଗୋପନେ କରୁ ଏ ମହା ଉପକାର, 
ଏହା ସିନା ମହାଜନଙ୍କ ବେଭାର । 
ବାଳଭାନୁକ୍କର ହେମ ରୁଚିକର, 

ହୁଏ ବୋଲି ଜୀବ-ପ୍ରାଣ ସୁଖକର । 
ତୋଷିବା ନିମନ୍ତେ ବିଶ୍ଵଂଜନଂପ୍ରାଣ, 
ସମୂଳେ ଆଦରେ ଦେଉ ତାକୁ ସ୍ଥାନ । 
ହେଉଥାଏ ତାହା ଯେତିକି ପ୍ରଖର, 
କରୁଥାଉ ତାକୁ ତେତିକି ଅନ୍ତର | 
ମଧ୍ୟନ୍ଦିନ ରବି ପ୍ରଚଣ୍ଡ କିରଣ 
ଅକାତରେ କରି ମସ୍ତକେ ଧାରଣ । 
ଛାୟାବୃତ କରି ରଖୁ ନିଜ ତଳ, 
ଦେବାପାଇଁ ଜନେ ଛାୟା ସୁଶୀତଳ । 
ଶୀତେ ମଧ୍ୟାହ୍ନରେ ଚିତ୍ରଭାନୁକର, 
କାହାକୁ ସୁଖଦ କା'ର ଦୁଃଖକର । 
ଏଇ ଛାଇ ରଖି ତଳ ଅର୍ଵଧରା, 
ଅପର ଅର୍ଶରେ ରଖିଥାଉ ଖରା । 
ଜଗତକୁ ଯେଉଁ ପଦାର୍ଥ ଅସାର, 

ନିଜ ପ୍ରାଣ ତୋଷୁ କରି ତା' ଆହାର | 
ସ୍ଵାଦୁ ଫଳ ଦେଇ ତୋଷୁ ପର ପ୍ରାଣ, 
ରୋପଣେ ଛେଦନେ ନାହିଁ ଭେଦ ଜ୍ଞାନ | 
କେହି ଯଦି ତୋତେ କରେ ବିଚଳିତ, 
ଫଳ ପୁଷ୍ଠା ଦାନେ ତୋଷ୍ୁ ତାର ଚିତ୍ତ । 
ବୃହତ୍କାୟ ହୋଇ ଅତି କ୍ଷୁଦ୍ରାସନ, 
ବହୁ ଜନ୍ତୁ ବାସ ତୋର ଅପଘନ । 
ପ୍ରତି ଉପକାରେ ନୋହି ସ୍ଥହାବାନ, 
ପର ଉପକାରେ କରୁ ତନୁଦାନ। 
ସ୍ଥାବର ହୋଇ ତୁ ଭାଗବତ ଧର୍ମ 
ଅବଲମ୍ବନରେ କରୁ ପୁଣ୍ଯକର୍ମ । 

ତୋ ଧର୍ମେ ଦୀକ୍ଷିତ ହୁଏ ଯଦି ନର, 
ଅବଶ୍ୟ ଲଭିବ କୃପା ପ୍ରଭୁଙ୍କର । 


ଆମ ଗଙ୍ଗାଧର ଞ ୧୦୯ 

ବେ ଦବ୍ଯାସ 


କର୍କଶ ବିଗ୍ରହ ତିନ୍ଦୁକ ପାଦପ, 
ଛାୟା ଦେଉଅଛି ଉଚ୍ଚେ କରି ଦର୍ପ 
ବାହାରେ କର୍କଶ ଦିଶିଲେ କି ହେବ, 
ଉଚ୍ଚେ ସେ ରହିବ ଯେହୁ ଶାନ୍ତି ଦେବ । 
ମଧ୍ୟେ ମଧ୍ୟେ କେଳି କଦମ୍ପନିଚୟ 
ଉଠି ମଣ୍ଡିଛନ୍ତି ରମ୍ୟ ଶିଳୋକ୍ଚୟ । 
ପ୍ରାବୃଟ ସମୟ ହେଲେ ସମାଗତ, 
କୃସୁମାର୍ଘ ଧରି କରନ୍ତି ସ୍ଵାଗତ। 
ଗିରିପାଦେ ଗିରି ଗରବ ସମ୍ମତ, 
ଜଳେ ପୂର୍ଣ୍ଣ ବେଦବ୍ୟାସ ସ୍ଥାନେ ପୂୃତ 
ସରସ୍ପତୀ କୁଞ୍ଖ୍‌ ବହେ ସରସ୍ତୀ, 
କ୍ଷୀଣାଙ୍ଗୀ ଉକୁଳେ ଯଥା ସରସ୍ବତୀ, 
ନିକଟରେ ଶଙ୍ଗଂ ସ୍ରୋତ ସଙ୍ଗ ପାଇ, 
ଦେଉଅଛି ନିଜ ଜୀବନ ମିଶାଇ 
ସଂସ୍କୃତ ଭାରତୀ ଉକୁଳେ ଯେସନ, 
ମିଶ୍ରିତ କରିଛି ନିଜ ଅପଘନ । 
ଉତ୍ତର ଦିଗରୁ ବହିଆସି ଶଙ୍ଗ, 
ଏଠାରେ ଲଭିଛି କୋଇଲିର ଅଙ୍କ । 
ଏକ ଅଙ୍ଗେ ଦୁହେଁ ଯାଉଛନ୍ତି ବହି, 
ପବିତ୍ର ବବ୍ରାହ୍ମଣୀ' ନାମଟିକୁ ବହି । 
ବିମିଶ୍ରିତ ହେଲେ ବିଭିନ୍ନ ବରଣ, 
ଭିନ୍ନ ନାମ ସଦା କରନ୍ତି ଧାରଣ । 
ନଦୀରୁ ଦେଖିଲେ ବ୍ୟାସ ଜନ୍ମଦରୀ 
ସାନୁଦୃଶ୍ଯ ନିଏ ମନୋଦୁଃଖ ହରି । 


ଚନ୍ଦ-ରଜନୀ 


ବାଟରେ ଗଉଡ଼ ବେଣୁ ବଜାଇ ବଜାଇ, 
ଧାଇଁ ଧାଇଁ ହମ୍ବାରବ କରି ଗୋରୁମାନେ, 

ବାଛୁରୀ ଗୋଶାଳେ ଲାଞ୍ଜ ହଲାଇ ହଲାଇ, 
ହୁଚୁକି ହୁଚୁକି ହୋଇ ରତ କ୍ଷୀରପାନେ । 


ହାଟରୁ ହଟାରି ଫେରି ଗୀତ ଗାଇ ଗାଇ, 
ଘାଟରୁ କେଉଟ ଆସି ପ୍ରଫୁଲ୍ମ ବଦନେ, 
ନାଟ୍ୟଶାଳେ ନଟ ହସ୍ତ ଖେଳାଇ ଖେଳାଇ, 
ନବରଙ୍ଗେଂ ନାଚି ଚାହିଁ ବଙ୍କିମ ନୟନେ। 
ଆନନ୍ଦ ପ୍ରକଟ କଲେ ବିବିଧ ମଜାରେ, 
କୋଳାହଳ ପଡ଼ିଗଲା ଆନନ୍ଦବଜାରେ । 
“ନିର୍ମିଳ ଚନ୍ଦମଣ୍ଡଳ ଶରଦେ ବିରାଜି 
ଚନ୍ଦ୍ର ଚାହିଁ ମୁଦେ ଗାଏ କେ ରସିକବର; 
“ଦିଶେ ଯଥା ଦର୍ପକ ଦର୍ପଣ ଥିଲେ ମାଜି 
ଗାଏ ତା” ପଛେ ପୂଣି ପ୍ରିୟ ସହଚର। 
“ଚାହିଁ କୁମର କାତର” ବୋଲଇ ପ୍ରଥମ, 
ଦ୍ଵିତୀୟ ରସିକ କରି ସୁଲଳିତ ସ୍ଵର; 
ଉଚ୍ଚାରେ ଚତୁର୍ଥ ପାଦ ଗାଇ ମନୋରମ, 
“ଲେଖି ଆରମ୍ବିଲା ବସି ବିନୟ ପତର ।” 
ବୁଲନ୍ତି ଯୁବକଯୁଗ ସୁଧାଂଶୁ କିରଣେ, 

ଭଞ୍ଜ କବି ବିରଚିତ ପଦ କରି ମନେ। 


ଭକ୍ତି 
ବିଶ୍ଵଜୀବନ ହେ, ତୁମଙ୍କୁ କରୁଣାସିନ୍ଧୁ 
ବୋଲିବାକୁ ମନ ବଳୁ ନାହିଁ ଯେଣୁ 


ସିନ୍ଧୁ ତୁମ୍ଭ କୃପାବିନ୍ଦୁ । (ଘୋଷା) 


ତୁମ୍ବ ଭଜନରେ ହେବି ନାହିଁ ନାଥ 
ମାଳା ଜପିବାକୁ ବାଧ୍ଯ, 

କୋଟି କୋଟି ଗ୍ରହ କଣ୍ଠି ସେ ମାଳାର 
କେ ଜପି କରିବ ସାଧ୍ୟ ୨ 


ଆମ ଗଙ୍ଗାଧର #ଞ ୧୧୧ 

ଦେଇ ନାହିଁ ବଳ ପଦଧୂଳି ଘେନି 
ପାରିବ ନାହିଁ ମୋ' ମୁଞ୍, 

କୋଟି କୋଟି ରବି ଧୂଳି ରୂପେ ତୁମ୍ଭ 
ପାଦେ ହୋଇଛନ୍ତି ରୁଞ୍ଡ | 


ହୃଦୟର କଥା ଜାଣିବାକୁ ଅଛି 
ତୁମ୍ଭର ଅସୀମ ଶକ୍ତି, 
ସେତିକି ଘେନିବ ଯେତିକି ଅଛି ମୋ 
ହୃଦେ ତୁମ୍ବ ପ୍ରତି ଭକ୍ତି 


ଥାପିବାକୁ ତୁମ ରତି ମୋ କ୍ଷୁ 
ହୃଦୟରେ ନାହିଁ ସ୍ଥାନ, 
ସର୍ଷପ ଗରଭେ ରହି କି ପାରଇ 
ହିମାଳୟ ସାନୁମାନ ? 
କି ଦେଇ ପୂଜିବି ଯାହା ମୁଁ ଦେଖୁଛି 
ସବୁ ତୁମ୍ବରି ପ୍ରସାଦ, 


ଯାହା ପରସାଦ ତାଙ୍କ ଅରପିଲେ 
ହେବ ସିନା ଅପରାଧ ! 


ମୁଁ' କାର ମାତର ମୋର ନୁହେଁ ବୋଲି 
କହିବାକୁ ନାହିଁ ବାଟ, 


ଦୃରୁ ଶ୍ରୀଚରଣେ ଅର୍ପଣ କରୁଛି 
ଘେନ ତା' ବିଶ୍ଵ ସମ୍ରାଟ ! 


ଅମୃତମୟ 
ନବ ବିକଶିତ ଫୁଲଗନ୍ଧ, 


ନବ ସରସ କବିତା-ଛନ୍ଦ, 
ବନ ବିହଗ ମଧୁର ତାନ, 


୧୧୨ ଜ୍ଞ ଆମ ଗଙ୍ଗାଧର 

ଶିଶୁ ସରଳ ତରଳ ଗାନ, 
ନବ ପ୍ରଫ୍ୁଲ୍ମ କମଳକାନନ 
ନବ ସୁକୁମାର ଶିଶୁ ଆନନ, 
ଅମୃତମୟ ଅମୃତ ରୟ 
ଭସାଇ ନେଉଛି ଜୀବନ। 
ଧୀର ଚଳିତ ଶୀତଳ ବାତ, 
ଚିର ଲଳିତ କୂମୁଦନାଥ, 
କ୍ଷୀର-ଧବଳ, ଚନ୍ଦିକାଜାଲ, 
ନୀରଦାନଦକ୍ଷ ଘନମାଳ 
ମୃଦୁ ମଧୁର ଆଲୋକ ଉଷାର, 
ନବପଲୁବପତିତ ତୁଷାର 
ଅମୃତମୟ ଅମୃତ ରୟ 
ମଜାଇ ଦେଉଛି ସଂସାର । 
ମିଟିମିଟି ଜକଜକ ତାରା, 
ଟପଟପ ଜଳଧର ଧାରା, 
ତମନାଶନେ ଧାବିତ ଘୃଷ୍ଟି 
ତମମୁକତ ଅବନୀ ହୃଷ୍ଟି, 
ଗିରିଗରଭପ୍ରସୃତ ନିର୍ଝର, 
ଦୂର ଲଞ୍ିତ ପ୍ରପାତ ଝର୍ଝର, 
ଅମୃତମୟ ଅମୃତ ରୟ 
ଜୀବନ କରୁଛି ଜର୍ଜର । 

ମୁଁ ତ ଅମୃତ-ସାଗରବିନ୍ଦୁ, 
ନଭେ ଉଠିଥିଲି ତେଜି ସିନ୍ଧୃ 
ଖସି ମିଶିଛି ଅମୃତଧାରେ, 
ଗତି କରୁଛି ସେ ଅକୂପାରେ, 
ପଥେ ଶୁଖିଗଲେ ପାପ-ତାପରେ 
ହୋଇ ଶିଶିର ଖସିବି ତା' ପରେ, 
ଅମୃତମୟ ଅମୃତ ରୟ 
ସହିତ ମିଶିବି ସାଗରେ । 


ଆମ ଗଙ୍ଗାଧର ଞ ୧୧୩ 


Ama Odisha pdf (aamaodisha@ gmail.com) 


ମଧୁମୟ 


ବିଶ୍ଵ ଦେଖ ମଧୂ- -ମୟରେ ଜୀବନ ! 


ବିଶ୍ଵ ଦେଖ ମଧୁମୟ 


ମଧୁର ଝରଣ କରିବ ହରଣ 
ତୋ” ପାପ ମରଣ ଭୟ ରେ, ଜୀବନ ! (ଘୋଷା) 


ଜନନୀର ସ୍ପେହ ଜାୟାର ପ୍ରଣୟ 


ବୁଧଂ-ବନ୍ଧୁ ସଦାଳାପ, 


ଜନକ ଆଦର ଏକ ଏକ ଟର 


ତଡ଼ି ଦେଉଛନ୍ତି ତାପରେ, ଜୀବନ ! 


ନବ ନବ କର୍ମି ନବ ନବ ମମ୍ମି 


ନବ ନବ ଜ୍ଞାନପଥ, 


ନବୀନ ଆଲୋକେ ଦେଖାନ୍ତି ଏ ଲୋକେ 


ମଧୁ ଝର ଶତ ଶତ ରେ, ଜୀବନ ! 


ମଧୁମୟ ବନେ ମଧୁମୟ ସ୍ଵନେ 


ଗାଇ ମଧୁମୟ ଗୀତି, 


ଦିନେ ଦିନପତି ରାତ୍ରେ ର୍କ୍ଷତତି 


ସହିତ କୂମୁଦବନ୍ଧୁ, 


ବିଚରି ଗଗନେ ଅଖିଳ ଭୁବନେ 


ବିତରନ୍ତି ଜ୍ୟୋତି ମଧୁ ରେ, ଜୀବନ ! 


ମହୀ ମହୀଧରେ ସରିତ ସାଗରେ 


ସରେ ବନ ଉପବନେ, 


ଦେଖ ଫୁଲକୁୂଳ ପଲୁବ କଲ୍ଲୋଳ 


୧୧୪ ଞଞ ଆମ ଗଙ୍ଗାଧର 


ମଧୁ ମାଖିଛନ୍ତି ଘନେ ରେ, ଜୀବନ ! 

ବିଶ୍ଵନାଥଙ୍କର କରୁଣାକନ୍ଦର 
ମଧୁ ଝର ଜନ୍ମସ୍ତଳ, 
ଚାହିଁ ଝର ପ୍ରତି ଉଚ୍ଚେ କଲେ ଗତି 
ପାଇବୁ କରୁଣାଚଳ ରେ, ଜୀବନ ! 


ହେଲେ ହେଁ ତୁ ସାନ କରୁଣାନିଧାନ 
ରାଜ୍ୟରେ କରିଛୁ ବାସ, 
ବଢ଼ାଇଲେ କର ତାଙ୍କ ଶ୍ରୀପୟର 
ଲାଭେ ନ ହେବୁ ନିରାଶ ରେ, ଜୀବନ ! 


ସର୍ପିଦଷ୍ଟ ଜନ ମୁଖରେ ଲବଣ 
ଦେଲେ ବୋଲିଥାଏ ମାଟି, 
ଜ୍ଞାନଭ୍ରଷ୍ଟେ ମଧୁ ନ ଲାଗିଲେ ସ୍ବାଦୁ 
ଜ୍ଞାନଗଦ ପିଅ ବାଟି ରେ, ଜୀବନ ! 


ଉକଳ-ଭାରତୀକ୍କଂ ଉକ୍ତି 


ଛନ୍ଦ ବାବୁ ମୋର କୋମଳ ବସନ 
ଅଙ୍ଗକୁ ଯହିଁରେ ନ ହେବ ପୀଡ଼ା, 
ଦେବ ହେଲେ ଦିଅ ଏମନ୍ତ ଭୃଷଣ 


ଯାହା ଘେନି ମୋର ନ ହେବ ବ୍ରୀଡ଼ା । 


ଅଙ୍ଗ ଚାହିଁ ଦିଅ ଯୋଗ୍ୟ ପରିଚ୍ଛଦ 
ପରିଚ୍ଛଦ ଯୋଗୁଁ ନ କାଟ ଦେହ, 
କଟା ହେଲେ ହେବ ଜୀବନେ ବିପଦ 


ନ କର ମାତାକୁ ସେପରି ସ୍ପେହ। 


ନଖ ବଢ଼ିଥିଲେ କର କରତନ 
ରଞ୍ଜିଦିଅ ତହିଁ ଅଳତା ରଙ୍ଗ, 
ନାକ ବଡ଼ ଥିଲେ ତା' କଲେ ଛେଦନ 


ହେବ ନାହିଁ କି ମୋ ସୌଷ୍ଟବ ଭଙ୍ଗ ? 
ଆମ ଗଙ୍ଗାଧର ଜ୍ଞ ୧୧୫ 

ରୋଗ ଥିଲେ ଦେହେ ପ୍ରତିକାର କର 
ପ୍ରକୃତିସ୍ଥ ହେଉ ଜୀବନ ମୋର, 
ଭିନ୍ନ ବର୍ଣ୍ଣ ଯଦି ରଞ୍ଜ କଳେବର 
ହେବ ମାତ୍ର ତହିଁ ବୀଭସ୍ଥ ଘୋର । 


ତୁମ୍ବେ ମୋତେ ଯେଉଁ ବେଶରେ ସାଜିବ 
ସେ ବେଶ ଦେଖିବେ ଜଗତ ଜନେ, 
ତୁମ୍ବେ ଯଦି ମୋତେ ଯତନେ ମାଜିବ 


ମାତ ଉଜ୍ଵଳ ହେବି ଭୁବନେ। 


ଦେଉଁ ଦେଉଁ ମୋର ନୟନେ ଅଞ୍ଜନ 
ମୁଖ ଯଦି ହେବ କାଳିମାମୟ, 
ପୋଛ ଗଞ୍ କାଳି ନ ଦେଇ ଗଞ୍ଜନ 


ହେବ ମନୋହର କାନ୍ତି ଉଦୟ । 


ପାଇଥିଲେ ଦିଅ ବିଲାତୀ ପ୍ରସୂନ 
ଥାଏ ଯଦି ତହିଁ କିଛି ସୌରଭ, 
ସୌରଭ ନ ଥିଲେ କାନ୍ତିରେ ନିଉନ 


ନ ଥିଲେ ବଢ଼ିବ ସିନା ଗୌରବ ! 


ମସ୍ତକେ ମୋ ଟୋପି ନ ଦେବ ବାବା ରେ 
ନ କାଢ଼ିବ ମୋର କରୁ କଙ୍କଣ, 
ସିନ୍ଦୁର ବିନ୍ଦୁ ମୋ ଭାଲେ ରଖିବାରେ 


ନିରନ୍ତର ମନେ ଥିବ ସ୍ମରଣ । 
ଗଣେଶକ୍କଂର ଆତ୍କକଥା 


ଗଣେଶ ବୋଲନ୍ତି ବିଘ୍ନରାଜ ବୋଲି 
ପୂଜା କରି ମୋତେ ନରେ, 
ବହୁ ଚାଟୁ କରି ପ୍ରବର୍ତାଇଥାନ୍ତି 
ବିଘ୍କୂଳ ନାଶନରେ। 


୧୧୬ ଷ ଆମ ଗଙ୍ଗାଧର 

ଚାଟୁ ଯା କରନ୍ତି ଚାଟୁ ନୁହେଁ ତାହା 
କେବଳ ଅସହ୍ୟ ଗାଳି, 

ନର କେହି ସହି ନ ପାରନ୍ତେ, ଦେବ 
ସୃଭାବେ ନିଏଁ ସମ୍ବାଳି । 


କେହି ବୋଲେ ହାତୀ- -ମୁଣ୍ଡିଆ, କେହି ବା 
ବୋଲଇ ଏକଦନ୍ତିଆ, 
କେହି ବୋଲିଥାଏ ଦୁଇ ମାଆ ପୂଅ 
କେ ବୋଲେ ଲମ୍ବପେଟିଆ । 


ବିଘ୍ନକ୍କର ଯେବେ ରାଜା ହେଲି ମୁହିଁ 
ସେ ତ ହେଲେ ମୋର ପ୍ରଜା, 
ପ୍ରଜାନାଶ କରି କାହିଁ ଉଡ଼ାଇବି 


ଅପକୀରତିର ଧୂଜା ? 


ମୃଗରାଜ ସିନା ମୃଗ ନାଶ କରେ 
ପାଶବ ସ୍ଵଭାବ ଧରି, 

ଦେବତା ହୋଇ ମୁଁ ସେ କ୍ରର ଅଧର୍ମ 
କର୍ମ କରିବି କିପରି ? 


ଦେବତା ହୋଇ କେ ଆଶ୍ରିତ ନାଶିବା 
ଦେଖା ନାହିଁ, ଶୁଣା ନାହିଁ, 

ଆଶ୍ରିତ ନାଶିଲେ ନରଲୋକ ମୋତେ 
ପୂଜିବେ ଆଉ କିପାଇଁ ? 


ନରେ ବାଞ୍ଚୁଛନ୍ତି ବିଘ୍ଙ୍କ ମରଣ 
ପାଇ ସେହି ସମାଚାର, 

ନରଙ୍କ ଉପରେ ବିଘ୍ପମାନେ ସିନା 
କରୁଛନ୍ତି ଅତ୍ୟାଚାର ! 

ବିଘ୍ନ ସଙ୍ଗେ ଯେହୁ ମିତ୍ରପଣ କରି 
ତୋଷିଥାନ୍ତି ସମାଦରେ, 

ବିଘ୍ଧ ଦେଇ ତାଙ୍କୁ ସାହସ, ତୋଷଇ 
ସିଦ୍ଧିପଥ ସମ୍ବାଦରେ । 


ବିଘ୍ୁମାନେ ମୋର ସତତ ଅଛନ୍ତି 
ସିଦ୍ଧିଭଣ୍ଡାର-ପ୍ରହରୀ, 
ସିଦ୍ଧି ତା' ହସ୍ତକୁ ନ ଯାଏ ଯେ ଥାଏ 
ଦୂରୁ ଚାହିଁ ତାଙ୍କୁ ଡରି । 


Co 


ତାକୁ ମଧ୍ଯ ବୋଲିଥାନ୍ତି ଧର୍ମଂଅବତାର 


ମନ ଯା'ର ବ୍ୟସ୍ତ ସଦା ପରସ୍ଵହରଣେ, 
ଧନ ଯା'ର ବିଦଳିତ ଗଣିକା-ଚରଣେ, 
ଜୀବନ ଯା' ଲକ୍ଷ ଲକ୍ଷ ଲୋକଙ୍କର ଭାର, 
ତାକୁ ମଧ୍ୟ ବୋଲିଥାନ୍ତି ଧର୍ମଂଅବତାର । 


ବିଦ୍ୟା ଯା'ର ମୋଡୁଥାଏ ଧର୍ମନୀତି ମୁଡ, 
ବୁଦ୍ଧି ଯା'ର କରୁଥାଏ ଶତ ସତ୍ୟ ଗୁଣ୍ଡ, 

ଧନେ କୀତ ହେଉଥାଏ ଯାହାର ବିଚାର 
ତାକୁ ମଧ୍ୟ ବୋଲିଥାନ୍ତି ଧର୍ମଂଅବତାର । 


ଭ୍ରମଣ ଖରଚ ପାଇଁ ପାଇଥାଏ ଭତ୍ତା, 
ଖାଇଥାଏ ମୋଡ଼ି ଏଣେ ଦରିଦ୍ରଙ୍କ ମଥା, 
କରୁଥାଏ କ୍ଷମତାର ଅପବ୍ୟବହାର । 
ତାକୁ ମଧ୍ୟ ବୋଲିଥାନ୍ତି ଧର୍ମ ଅବତାର । 


ବହିର୍ଗତ ହୋଇଥାଏ ଘରୁ ଶୂନ୍ଯକରେ, 

ଶଗଡ଼ ଶଗଡ଼ ଦ୍ରବ୍ଯ ଆଣି ଘରେ ଭରେ, 
ସେହି ଦ୍ରବ୍ୟମାନ ପୁଣି ଦେଖାଏ ବଜାର, 
ତାକୁ ମଧ୍ଯ ବୋଲିଥାନ୍ତି ଧର୍ମଂଅବତାର। 

ମାତୃଭୂମି 


ଯେ କାଳେ ବାଳକ ଲି ଯାଇପାରେ 
ପଡ଼ୋଶିମାନଙ୍କ ଘର, 

ସେ କାଳେ ଜାଣଇ ଅନ୍ୟ ଘରସବୁ 
ତା' ସଙ୍ଗୀ ବାଳକଙ୍କର | 

ପରେ ଯେତେବେଳେ ଆପଣା ପଡ଼ାରୁ 
ଅନ୍ୟ ପଡ଼ା ବୁଲିଯାଏ, 

ସେହି ସମୟରେ ପଡ଼ୋଶୀ ପଡ଼ାକୁ 
ଆପଣାର ମଣିଥାଏ । 

ଅନ୍ୟ ଗ୍ରାମେ ପୁଣି ଯାଏ ଯେବେ ନିଜ 
ଗ୍ରାମରୁ ହୋଇ ବାହାର, 

ସେ କାଳେ ଜାଣଇ ନିଜ ଘର ଯହିଁ 


ସେ ଗ୍ରାମ ଅଟେ ତାହାର । 


ଆପଣା ଗ୍ରାମର ନଦୀ ପୁଷ୍ଟରିଣୀ 
ବଗିଚା ଆଦି ସକଳ, 

ଆପଣାର ବୋଲି କହେ, ପୁଣି ସେହି 
ସବୁକୁ ମଣଇ ଭଲ। 


ବଡ଼ ହୋଇ ଯେବେ କରି ଯାଇପାରେ 
ଅନ୍ୟ ରାଜ୍ୟେ ବିଚରଣ, 

ବଖାଣଇ ତହିଁ ନିଜ ରାଜା, ରାଜ୍ୟ 
ଲୋକଙ୍କର ଶ୍ରେଷ୍ଠପଣ । 


ହାତୀ ଘୋଡ଼ାଠାରୁ ଛେଳି ମେଣ୍ଟା ଯାଏ 
ସବୁ ତା' ରାଜ୍ୟର ଭଲ, 

ସକଳ ସୁଖର ଆକର ତାହାରି 
ରାଜ୍ୟଟି ଅଟେ କେବଳ । 

ତହୁଁ ବଡ଼ ହୋଇ ଯାଇଥାଏ ଯେବେ 
କେହି କେବେ ଦେଶାନ୍ତର, 

ସ୍ବର୍ଗରୁ ଅଧିକ ବୋଲି ବୁଝେ ତେବେ 
ଯେଉଁ ଦେଶେ ତାର ଘର । 


ଜ୍ଞାନବଳେ ଯେବେ ଜାଣେ ସମସ୍ତଙ୍କ 
ଜନକ ଜଗତପତି, 
ସହୋଦର ଜ୍ଞାନ କରେ ଅବନୀର 
ମାନବଂ-ସମାଜ ପ୍ରତି । 


ତେବେ ସେ ଜାଣଇ ଯେ କରଇ ଯେତେ 
ଲୋକଙ୍କର ଉପକାର, 
ବିଶ୍ଵପତିକ୍କର ବିଶ୍ଵଗୃହେ ଅଟେ 
ସେ ତେତେ ଯେଗ୍ୟ କୁମାର । 


ଏହିରୂପେ ଗ୍ରାମ କଥା, ରାଜ୍ୟ କଥା, 
ଦେଶ କଥା, ବିଶ୍ଵକଥା 

ମାନବ-ଜୀବନେ ପ୍ରତୀତ ହେବାର 
ଦର୍ଶିତ ହୁଏ ସର୍ବଥା। 


ମାତୃଭୂମି ମାତୃ- ଭାଷାରେ ମମତା 
ଯା'ହୃଦେ ଜନମି ନାହିଁ, 

ତାକୁ ଯେବେ ଜ୍ଞାନି- ଗଣରେ ଗଣିବା 
ଅଜ୍ଞାନ ରହିବେ କାହିଁ ୨ 


“ଉକ୍ରଳ ସମ୍ମିଳନୀ” ଉପଲକ୍ଷେ 
ନିଜ ଘରେ ବସି ନିର୍ବାସନ ଦୁଃଖ 
ଆମ୍ବ କି ଲଲାଟ ଲିଖନ 
ମାତୃଭାଷା-ମନା ଭାଇ ସଙ୍ଗ ବିନା 
ବିକଳ ହେଉଛି ଜୀବନ । (ପଦ) 

ଗୁହାରିଲେ ଦୁଃଖ ନୃପତି ଆଗରେ, 
ତଡ଼ି ଦେଉଛନ୍ତି ଛାମୁରୁ ରାଗରେ, 
ନୁହେଁ ତାଙ୍କ ଦୋଷ, ବୁଝନ୍ତି ନାହିଁ ସେ 
ଆମ୍ବର କଥିତ ବଚନା॥ 


ବିଦେଶୀ ସଦସ୍ୟ 'ଛନ୍ତି ନିକଟରେ, 
କହି ଦେଉଛନ୍ତି ଶ୍ରବଣପଟରେ; 
ହସୁଛନ୍ତି ବୋଲି ବୁଝାଉଅଛନ୍ତି 
କରୁଅଛୁଁ ଯେତେ ରୋଦନ ॥ 


ପରଦେଶୁ ଆସି ପରଦେଶବାସୀ, 
ଦେଉଛନ୍ତି ଆମ୍ବ ଅନ୍ଧଜଳ ଗ୍ରାସି; 
ଭକୁଆ ପରାଏ ଭକ ଭକ ଚାହିଁ- 
ରହିଅଛୁଁ ତାକ ବଦନ ॥ 


ଭାରତୀ - ଭାବନା 


ତୁମ୍ବର କଥାରେ ମଧୁର ରହିଲା 
କରିନେଲ ହୃଦ କଳଣା, 
ତୁମ୍ବ ବଦନରୁ କଥା ନ ସ୍କୁରିଲେ 
ସବ୍ଯାକ ହେଲା ଅଲଣା; 
ଗୋପେନ୍ଦ, ନିଜ ବାସ ବିଷ ମଣିଲୁ 
ମନ୍ତରେ ମୋହିଲ ତନ୍ତରେ ତୁମ୍ଭର 
ମହତଂ-କଉଡ଼ି ଗଣିଳୁ । 


ଆମ୍ବ କ୍ଷୀର ସର ଲବଣୀରେ ପୃଷ୍ଟ 
ବଳକୁ ତୁମ୍ବର ଅନାଇ, 
ଭୟ ଲଭି ସିନା ଜାରମଣି ବୀରେ, 
କରି ନ ପାରିଲେ ଲଢ଼ାଇ, 
ଗୋପେନ୍ଦ ଯେ କଥା କହିଥିଲ ଯାଇ, 
ଜୟ ଗର୍ବଵେ ମାତି କେଉଁ କଥା କଲ 
ପୂର୍ବ ପ୍ରତିଜ୍ଞା ଅନୁଯାୟୀ । 


Co ao 

ଗାନ୍ଧିନୀଜ କାଣ୍ଡ ଘଟାଇଲା ଦିନୁ 
ସ୍ପେହଗଣ୍ଡି ହେଲା ଶିଥିଳ, 
ତହୁଁ ଜଣାଗଲା କିସ ହେଲ ତୁମ୍ବେ 
ତହିଁ ପୂର୍ବେ ଅବା କି ଥିଲ; 
ପାଞ୍ଚାଳେ, ପରିଚୟ ହେଲା ଯାହାର, 
ଯାହା ଲାଗି ହେଲା ସକଳ କଳହ 
ମାନ ବଢ଼ାଇଲ ତାହାର । 


ଗାନ୍ଧିନୀଜ କଷ୍ଟ ଗଣନା ନ କରି 
ବନ୍ଦି ପୁର କଲେ ଗମନ, 
କାନ ନ ପାତିଲ ଦୂରେ ଥାଇ କଳୁ 
ଯେତେ ହାହାକାର କନ୍ଦନ; 
ଜଗତେ, କୀରତିର ବାନା ଉଡ଼ିଲା, 
ପାର ନିଆଁ ମେଣ୍ଟି କଉଶଳ ବଳେ 
ଉଗ୍ରସେନାନନ୍ଦ ବଢ଼ିଲା । 


ପରେ ଜଣାଗଲା ତୁମ୍ବ ଆମ୍ଭ ଭେଦ 
ତୁମ୍ବେ ଦ୍ଵୀପାନ୍ତରନିବାସୀ, 
ବାଲ୍ୟଜୀବନରେ ଆମ୍ବର ଧନରେ 
ବଢ଼ିବା ପାଇଁ ଥିଲ ଆସି; 
ଗୋପେନ୍ଦ୍ର ତୁମ୍ପେ ହେଲ ବିଶ୍ବବିଖ୍ୟାତ 
ଆମ୍ବ ସଙ୍ଗେ ଏକ ବେଭାରେ ଚଳିଲେ 
ହେଉଛି ଏବେ ଲାଜ ଜାତ । 


ଡାକି ତ ନଥିଲୁ ତୁମ୍ବ ଘରେ ଯାଇ 
ଆସିଥିଲ ନିଜ ଲାଭରେ, 
ସରଳଂ-ହୃଦୟ ମଣି ସିନା ଘରେ 
ରଖିଲୁ ଅତି ସ୍ପେହାଦରେ, 
ଗୋପେନ୍ଦ, କହିବ କଲ ଉପକାର, 
ଯାହା କରିଅଛ ନିଜ ସ୍ଵାର୍ଥପାଇଁ 
ନ ଥିଲା ଆମ୍ବ ଦରକାର | 

ତୁମ୍ବର ଆଗରେ ତୁମ୍ଭର ପରାଏ 
ମୂଷଳମାନ ଥିଲେ ଆସି, 
କୋପନ ସ୍ଵଭାବ ହେଲେହେଁ ଆମ୍ବର 
ସମସ୍ତ ଥିଲେ ନାହିଁ ଗ୍ରାସି; 
କରି ସେ, ନ ଥିଲେ ବସନ ହରଣ, 
ଦୁରୁପଦ ସୁତା ଚିନ୍ତି କାର ପାଶ 
କରି ନଥିଲେ ସେ ପ୍ରେରଣ । 


ଅନ୍ଧର ମହିମା 


ଯାହାକୁ ଯା ଅନ୍ଧ ସେ ତା' କରେ ଭକ୍ଷଣ 

ଅନ୍ଧ ବିନା ନ ହୁଏ ଶରୀର ରକ୍ଷଣ 

ଅନ୍ଧ ଏକା ଅଟଇ ବିଶ୍ବ ମୂଳାଧାର 

ଏକ ବାକ୍ୟେ ସମସ୍ତେ ଗାଅ ହେ ଅନ୍ନର 
ଜୟକାର ହେ ॥ 


ଅନ୍ଧ ଘେନି ଜ୍ଞାନ ଯେ ଅନ୍ଧ ଘେନି ଧ୍ୟାନ 

ଅନ୍ଧ ଘେନି ମହତ୍ତ୍ବ ଅନ୍ଧ ଘେନି ମାନ 

ବିଦ୍ୟା ବୁଦ୍ଧି ଅନ୍ନରେ ଅନୃରେ ବିଜ୍ଞାନ 

ଅନ୍ଧ ନାହିଁ ଯହିଁରେ ମହୀରେ ସେ ଏକା 
ମରୁସ୍ତାନ ହେ ॥ 


କୃଷକର ଆତ୍ସକଥା 


ଚଷା କହେ ଖେଳି ମୁଁ ନ ଜାଣଇ ପଶା 

ତହିଁ ପାଇଁ କେତେ ବା ଶୁଣେ ଲୋକହସା 

ପଶା ଖେଳି ଯା' ହେଲା ପାଣ୍ଡବଙ୍କ ଦଶା 

ସେହି କଥା ସୁମରି ନ ମରି ଉଡ଼ି ମୋ 
ଯାଏ ହଂସା ହେ ॥ 

ପଶା ଖେଳି ସଉକେ ବସି ବାବୁମାନେ 

ଟେକୁଛନ୍ତି ରାଜ୍ୟକୁ ସ୍ଵରଗ ସମାନେ 

ନ ଜାଣି ମୁଁ ପଇଲେ ବୋଲେ ପରା ଦଶ 

ସବୁ ଜାଣି ବାବୁଏ ପଶାରେ କିଣନ୍ତି 
ମହାଯଶ ହେୋ॥ 


ଟାଣିଥାନ୍ତି ପଶାରେ ଅପସରା ମନ 
କେବେ ସୁରାଳୟକୁ କରନ୍ତି ଗମନ 
ଚଷା ଛାର କେମନ୍ତେ ବୁଝିବି ସେ ମିଠା 
କାମ କରୈ ଖରାରେ ଧରାରେ, ଖାଇଣ 
ପୋଡ଼ପିଠା ହେ ॥ 


ଧାନଚାଷ 


ଜଗତରେ ଦୁର୍କୁଭ ଅମୂଲ୍ୟ ସମୟ 
ସମୟକୁ ଜଗିଲେ ସବୁଠାରୁ ଜୟ 
ସମୟକୁ ଯେ ଲୋକ କରେ ଅବହେଳା 
ଏ ସଂସାର-ସାଗର-ତରଙ୍ଗେଂ ବୁଡ଼ାଏ 
କର୍ମଭେଳା ହେ ॥ 


ସମୟରେ ଶୟନ ସମୟେ ଭୋଜନ 

ସମୟରେ କର୍ମ ଯେ ସମୟେ ଅର୍ଜନ 

ବିତିଗଲେ ସମୟ ସବୁ ହୁଏ ହାନି 

ଏଣୁ ଜଗି ସମୟ ସକଳ ସକ୍ୟ୍ୟଦି 
ଥାଏ ଜ୍ଞାନୀ ହୋ॥ 


ସମୟରେ ଭୂମିକି କରିଥିବ ଚାଷ 
ସମୟରେ ନିର୍ମାଣ କରିଥିବ ବାସ 
କରିଥିଲେ ସମୟେ ସବୁ ଆୟୋଜନ 
କର୍ମେ ସିଦ୍ଧି ସୁଫଳ ସ୍ଯଶ ଲଭନ୍ତି 
ସର୍ବଜନ ହେ ॥ 

କପା 


ସବୁ ଚାଷ ସମାନ ଏକା କପା ଚାଷ 

କପା ବିନା ଲୋକଙ୍କୁ ନ ମିଳଇ ବାସ 

ଖାଦ୍ୟ ବିନା ମାନବ ଦୁଇ ଚାରି ଦିନ 

ବଞ୍ଚିପାରେ, ନ ପାରେ ମୁହୂର୍ତ ହୋଇ 
ସେ ବାସହୀନ ହେ ॥ 


ଭାରତକୁ କାର୍ପାସ୍‌ ପଳାଇଛି ଛାଡ଼ି 

ନ ପାରିଲା ଦେଇ ସେ ବିଦେଶକୁ ଧାଡ଼ି 

କପାଚାଷ ସ୍ବଦେଶେ ନ ପାରିଲେ କରି 

ଭାବି ଦେଖ ଭାଇ ହେ ସମୟେ ହେବ ତ 
ପଶୁ ସରି ହେ ॥ 


ହୁଏ ଯଦି ““ଲଶୁବର ନ କରନ୍ତୁ ତାହା” 

ଜର୍ମାନୀର ଉପ୍ପାତେ ଘଟିଅଛି ଯାହା 

ତହୁଁ ବଳି ଆସିବ ଭୀଷଣ ବିପଦ 

ବିଦେଶର ଜାହାଜ ହୋଇଯିବ ବନ୍ଦ 

ମିଳିବ କି ଭାରତନିବାସୀଙ୍କ ବାସ 

କେତେ ଦିନ ବଞ୍ଚିବ ଅନ୍ଧାର କୋଣରେ 
କରି ବାସ ହେ ॥ 

ଶିକ୍ଷିତ, ଅଶିକ୍ଷିତ ଓ ଶିକ୍ଷାଭିମାନୀ 


ପୃଥିବୀରେ ତିନି ଶ୍ରେଣୀର ମନୁଷ୍ୟ ଦେଖାଯାଆନ୍ତି- ଶିକ୍ଷିତ, ଅଶିକ୍ଷିତ ଓ ଶିକ୍ଷାଭିମାନୀ। 
ଶିକ୍ଷିତ ବ୍ୟକ୍ତି ମନୁଷ୍ଯ ପଦବାଚ୍ୟ । ଶିକ୍ଷିତ ବ୍ୟକ୍ତି ସତ୍‌କର୍ମରେ ନିରତ ଥାଇ ସତ୍‌ସଙ୍ଗରେ ଓ 
ସଦାଳାପରେ ପବିତ୍ର ଭାବରେ ଜୀବନଯାତ୍ରା ନିର୍ବାହ କରନ୍ତି; ଅତୀତ କାଳର ଘଟନାବଳୀ, ଦେଶ 
ବିଦେଶର ରୀତିନୀତି ଓ ଜଗତର ନିୟମମାନ ଅବଗତ ହୋଇ ସ୍ବଦେଶ ସହିତ ଜଗତର ଉନ୍ନତି 
ଚେଷ୍ଟାରେ ସତତ ଚିନ୍ତିତ ଥାଆନ୍ତି | ତାଙ୍କ ଚକ୍ଷୁରେ ପୁଣ୍ଯପଥର ଆପାତ କଷ୍ଟଦାୟକ ଦୂରତ୍ବ 
ଏବଂ ଦୃରସ୍ଥିତ ସୁରମ୍ୟ ସୋପାନ ବି ଶିଷ୍ଟ ମନୋହର ସୁଖମନ୍ଦିର ଆଉ ପାପପଥର ନିକଟସ୍ଥ 
କୋମଳ ସୁଖଶଯ୍ୟା ଓ ତଦନ୍ତରାଳସ୍ତ ଯନ୍ତ୍ରଣା କଣ୍ଟକପୂର୍ଣ୍ଣ ଦୁଃଖାରଣ୍ୟ ଦୃଶ୍ୟ ହେଉଥାଏ । ସେ 
ସ୍ପର୍ଗୀୟ ବୀରମାନକ୍କର ଥରେ ଭୟଙ୍କର ସଂହାର ରୂପ, ଥରେ ଦୟାମଧୂର ମୋହନମୂତି ସନ୍ଦର୍ଶନ 
କରି ବିସ୍ମୟ-ସମୃଳିତ ଭକ୍ତିରସରେ ଅଭିଷିକ୍ତ ହେଉଥାନ୍ତି । ଭାରତୀଙ୍କର ବୀଣା ଝଙ୍କାର ମିଶ୍ରିତ 
ଅମିୟ ସଂଗୀତ ଶ୍ରବଣ କରି ଆତ୍ସାକୁ ପବିତ୍ର ଓ ହୃଦୟକୁ ଆନନ୍ଦପୂର୍ଣ୍ଣ କରୁଥାନ୍ତି । ମଙ୍ଗଳମୟ 
ପରମେଶ୍ବରଙ୍କ ମଙ୍ଗଳାଭିପ୍ରାୟ ଓ ପ୍ରକୃତ ଧର୍ମତତ୍ତ୍ ଅବଗତ ହୋଇ ପବିତ୍ର ଧର୍ମ ଅବଲମ୍ବନରେ 
ଜଗଦୀଶ୍ବରଙ୍କ ପ୍ରସାଦ ଲାଭ କରି ପୁଲକିତ ହେଉଥାନ୍ତି । ତାହାଙ୍କ ହୃଦୟ ଶ୍ରଦ୍ଧା, ଭକ୍ତି, ଦୟା, 
କ୍ଷମାଦି ଦେବକନ୍ୟାଗଣର ବିହାରଭୂମି | ତାଙ୍କ ମତରେ ଶିକ୍ଷା ବିଦ୍ୟାଳୟରେ ଶେଷ ହୁଏ ନାହିଁ; 
ଶିକ୍ଷା ମନୁଷ୍ୟର ଜୀବନବ୍ୟାପୀ ମହାବ୍ରତ | ଜଗତ ଶିକ୍ଷାଳୟ ଓ ପ୍ରକୃତି ନିତ୍ୟ ପଠନୀୟ ବିରାଟ 
ଗ୍ରନ୍ତ । ପୃଥିବୀ ଅପେକ୍ଷା ଲକ୍ଷଗୁଣାଧିକ ଅଚିନ୍ତ୍ୟନୀୟ ବେଗଗାମୀ ଗ୍ରହାଦିଠାରୁ ବାଳଭାନୁ- 
କିରଣୋଭାସିତ ପରମାଣୁ ପର୍ଯ୍ୟନ୍ତ ଆଲୋଚନାର ବିଷୟ । ମାନବର ପୂର୍ଣ୍ଣ ପରମାୟୁ ବିଂଶାଧିକ 
ଶତବର୍ଷ ଶିକ୍ଷାର ପ୍ରତୁଳ ସମୟ ନୁହେଁ, ଆଜୀବନ ଯାହା କିଛି ଶିକ୍ଷା ଓ ଜ୍ଞାନଲାଭ ହୋଇପାରେ 
ତହିଁରେ ହିଁ ଜୀବନର ସାର୍ଥକତା ସାଧନ କରିବା ମାନବର ପ୍ରଧାନ କର୍ଉବ୍ଯ। ସାହିତ୍ୟଂସେବ 
ତାଙ୍କର ପ୍ରିୟ ବତ । 

ସାହି ତ୍ୟାନୁରାଗ ଶବର ଦତ୍ତ ପଦାର୍ଥ ଓ ଛାୟାତୃୁଲ୍ଯ ଜୀବନର ଚିର ସହଚର 
ସାହିତ୍ୟାନୁରାଗ ବୃତ୍ତୀଶ୍ଵରମାନକ୍ର ଜୀବନରେ ବାଞ୍ଚନୀୟ; କିନ୍ତୁ ଜଗଦୀଶ୍ଵର ପାତ୍ରାପାତ୍ର 
ବିବେଚନା ନ କରି ବ୍ୟକ୍ତିବିଶେଷକୁ ତାହା ପ୍ରଦାନ କରିଥାନ୍ତି । ଶିକ୍ଷିତ ମଧ୍ୟରୁ ପ୍ରକୃତ ଜ୍ଞାନୀ 
ଅତି ଅଳ୍ପ । ଜ୍ଞାନୀ ଜ୍ଞାନକୁ କୋହିନ୍ର ଅପେକ୍ଷା ଅଧିକ ମୂଲ୍ଯବାନ ବୋଧ କରନ୍ତି । ସେ 
ଜ୍ଞାନାଲୋକରେ ଜଗତ ଆଲୋକମୟ ଦେଖନ୍ତି | ଜଳଦାଢ୍ସଛନ୍ନ ତମୋମୟୀ ରଜନୀର ଅସୂଚିଭେଦ୍ୟ 
ତିମିରରାଶି ତାଙ୍କର ଦୃଷ୍ଟି ରୋଧ କରିପାରେ ନାହିଁ; ବରଂ ବିଚିତ୍ର ବିଚିତ୍ର ଦୃଶ୍ୟ ତାଙ୍କ ସମକ୍ଷରେ 
ଉପସ୍ଥିତ କରି ଚିତ୍ତରଞ୍ଜନ କରେ | ଜ୍ଞାନୀ ଜ୍ଞାନରଥରେ ଆରୋହଣ କରି ନିମିଷେ ମଧ୍ୟରେ 
ବ୍ରହ୍ମାଣ୍ଡ ପର୍ଯ୍ୟଟନରେ ସମଥି ହୁଅନ୍ତି । ତାଙ୍କ ହୃଦୟତୁଲ୍ୟ ଉଚ୍ଚ, ସାଗରତୁଲ୍ୟ ପ୍ରଶସ୍ତ ଓ ଗଭୀର । 
ତହିଁରେ ବହୁମୂଲ୍ୟ ରତ୍ରରାଜି ପୂର୍ଣ୍ଣ ହୋଇଥାନ୍ତି । ସେହି ରତ୍ରନିଚୟ ଯେ ଯେତେ ସଂଗ୍ରହ 
କରିପାରେ, ସେ ତାହା ଦେବାକୁ ପ୍ରସ୍ତୁତ; କିନ୍ତୁ ସଂଗ୍ରାହକ ଅତି ଦୁର୍ଚ୍କଭ । ଜ୍ଞାନୀ ସ୍ପଂଗୁଣ-ପ୍ରକାଶରେ 

ଯେପରି ସଂକୁଚିତ ହୁଅନ୍ତି, ପର-ପ୍ରଶଂସାରେ ସେହିପରି ପ୍ରଫୁଲ୍ଲ ହୁଅନ୍ତି । ତାଙ୍କର ଚକ୍ଷୁ ଅବିକୃତ 
ଜ୍ଞାନାଞ୍ଜନରେ ପରିଷ୍କୃତ । ସେ ଗୋଟିଏ ପୂଷ୍ଠର ସୌନ୍ଦର୍ଯ୍ୟ ଓ ସୌରଭରେ ଯେପରି ସଂପ୍ରୀତ 
ହୁଅନ୍ତି, ଜଣେ ରତ୍ରାଳଙ୍କାରମଣ୍ଡିତ ଅତର-ସୁବାସିତ ରାଜାଙ୍କର ସୌନ୍ଦର୍ଯ୍ୟରେ ତହିଁର ଶତାଂଶ 
ପ୍ରୀତିଲାଭ କରିପାରନ୍ତି ନାହିଁ । ଅଥୈକ ଦୃକ୍ପଦୈକ ଦୃକ୍‌ସ୍ବାର୍ଥପର ସଂସାରକୁ ସେ ବଡ଼ 
ବିଷମବୋଧ କରନ୍ତି । 

ଅଶିକ୍ଷିତ ବ୍ୟକ୍ତି ପଶୁତଲଲ୍ଯ ନିକୃଷ୍ଟ କାର୍ଯ୍ୟରେ, ନିକୃଷ୍ଠ ସଙ୍ଗରେ, ନିକୃଷ୍ଠ ଭାବରେ 
କାଳହରଣ କରେ | ସେ ବର୍ଉମାନକାଳର ସ୍ଵଦେଶର ରୀତିନୀତି ସୁଦ୍ଧା ଅବଗତ ହେବାକୁ 
ଅକ୍ଷମ । ଶାରୀରିକ ପରିଶ୍ରମ, ଭୋଜନ ଓ ନିଦ୍ରା ତାହାର ପ୍ରଧାନ କାର୍ଯ୍ୟ । ତାହାର ଦୃଷ୍ଟି 
ଯେତିକି ଦୂର ଯାଏ, ସେ ତାହା ଜଗତର ଶେଷସୀମା ବୋଲି ବିଚାର କରେ । ସେ ନିନ୍ଦା 
ପ୍ରଶଂସାଜ୍ଞାନବର୍ଜିତ ହୋଇ ନିଜର ସୁବିଧା ଅନୁସାରେ କାର୍ଯ୍ୟ କରିବାରେ ଅକୁଣ୍ଡିତ | କୁସିତ 
ଅଶ୍ମୀଳ ଗାନ ତାହାର ପ୍ରାଣହର ସଂଗୀତ । ଗ୍ରାମ୍ୟ ଗୀତାବଳୀ ତାହାର ପ୍ରଧାନ ସାହିତ୍ୟ । ଅତି 
ଜଘନ୍ୟ ବେଶଷ୍ୟାନୃତ୍ୟାଦି ତାହାର ପ୍ରଧାନ ଦର୍ଶନୀୟ, ଦ୍ୟୁତକ୍ରୀଡ଼ା ପ୍ରଧାନ ଆମୋଦ । ତାହାର 
ହୃଦୟ ଅରଣ୍ୟ ତୁଲ୍ୟ ଦୁର୍ଗମ, କାମକୋଧାଦି ଶ୍ଵାପଦସଂକୂଳ । ତାହାର ଚକ୍ଷୁ ଚିରବିକୃତ । 
ସେହି ଚକ୍ଷୁରେ ହୀରା ଜିରା ସମାନ ପ୍ରତୀୟମାନ ହୁଏ । 

ଶିକ୍ଷାଭିମାନୀ ସତ୍‌ସଙ୍ଗ ଓ ସତ୍କାର୍ଯ୍ୟର ଛଳମାତ୍ର କରି, ଅସତ୍‌ ସଙ୍ଗ ଓ ଅସତ୍‌ କାର୍ଯ୍ୟରେ 
ଆସକ୍ତ ଥାଇ ଜୀବିକା ନିର୍ବାହ କରେ । ବିଷ୍ଟୁନାମ ଜପଛଳରେ କୂଟ ମନ୍ତ୍ରଣା କରେ । ଦୁଇ-ଚାରିଟା 
ଶ୍ମୋକ କଣ୍ଠସ୍ଥ କରି ଖଣ୍ଡିଏ ବୃହଦାକାର ପୁସ୍ତକ ଧରି ଜଗତକୁ ପ୍ରତାରଣା କରିବା ତାହାର ଜୀବନ 
ବ୍ରତ | ତିନି-ଚାରିଟା ଦୁର୍ବୋଧ୍ୟ ଶ୍ରୋକରେ ସେ ଜଗଜୟ କରିବାକୁ ବସିଥାଏ । ଧନୀମାନଙ୍କର 
ଅଯଥା ପ୍ରଶଂସାଗାନରେ ସେ ଚିରାଭ୍ୟସ୍ତ | ସେ ପର-ପ୍ରଶଂସାରେ ଯେପରି କ୍ଷୁନ୍ଟ, ନିଜ ପ୍ରଶଂସାରେ 
ସେପରି ପ୍ରଫ୍ଲଲ୍ମ ହୋଇଥାଏ । ଅନ୍ୟଦ୍ଧାରା ପ୍ରଶଂସିତ ହେବାକୁ ଅପେକ୍ଷା ନ କରି ନିଜେ ନିଜର 
ପ୍ରଶଂସା କରି ସୁଖୀ ହେଉଥାଏ; ଅନ୍ୟକୁ ନାନା ଧର୍ମପଥ ଦେଖାଇ ନିଜେ ଘୋର ପାପାଚରଣରେ 
ପ୍ରବୃତ୍ତ ଥାଏ । ତାହାର ହୃଦୟ ମିଥ୍ୟା, କପଟତା, କୃଟିଳତାଦି ରାକ୍ଷସଗଣର ପ୍ରିୟ ନିବାସ । 
ତାହା ମତରେ ତାହାରି ଗୃହରେ ଜଗତର ଦୁର୍ଲଭ ଗ୍ରନ୍ତ ସୁରକ୍ଷିତ, ତିକାଳଘଟନାବଳୀ ତାହାର 
କରପଦ୍ଧରେ, ତାହାର ପିତା ପୃଥିବୀର ଅଦ୍ବିତୀୟ ପଣ୍ଡିତ, ତାହାର ପିତାମହର କଣ୍ଠରେ ସରସ୍ତୀ 
ନୃତ୍ୟ କରୁଥିଲେ | ଆଉ ଏକ ଶ୍ରେଣୀର ଶିକ୍ଷାଭିମାନୀଙ୍କ ମତରେ କୌଣସି ପ୍ରକାର ବିଦ୍ୟାଳୟର 
ସାର୍ଟିଫିକେଟ ଖଣ୍ଡିଏ ପାଇପାରିଲେ ଶିକ୍ଷା ଶେଷ, ପରିଚ୍ଛଦାଡ଼ମ୍ବର ଶିକ୍ଷାର ନିଦର୍ଶନ, ତିନି-ଚାରି 
ଭାଷାର ମିଶ୍ରଣରେ କଥା କହିବି, ମଦ୍ୟ-ମାଂସାଦିଯୁକ୍ତ ସାହେବୀ ଭୋଜି ପ୍ରଧାନ ସଭ୍ୟତା । ଏମାନେ 
ଆପଣାକୁ ଜଗତ୍‌ ଅପେକ୍ଷା ମୂଲ୍ୟବାନ ବୋଧ କରନ୍ତି, ନିମିଷେ ମଧ୍ଯରେ ସର୍ବସଂସାର ଗ୍ରାସ 
କରିବାକୁ ସାହସ କରିଥାନ୍ତି । ଏମାନଙ୍କ ହୃଦୟ ଖର୍ଜୁର ପାଦପ ତୁଲ୍ଯ ପ୍ରାଶସ୍ତ୍ଯହୀନ ଉଚ୍ଚ, 
ଆପାଦମସ୍ତକ ବିଷମ, ଜ୍ଞାନ ଖର୍ଜୁର ଫଳ ତୁଲ୍ୟ ବାହ୍ୟଭାଗ ସୁନ୍ଦର, ଅଭ୍ୟନ୍ତର ପାଷାଣବତ୍‌ 
କଠିନ । ସ୍ଵାର୍ଥ ସାଧନ ଏମାନଙ୍କର ପ୍ରଧାନ ଦୀକ୍ଷା । ସ୍ଵାର୍ଥସାଧନ ବନ୍ଧୁତାର ଉଦ୍ଦେଶ୍ୟ । 


ଆମ ଗଙ୍ଗାଧର ଜ୍ଞ ୧୨୭ 


Ama Odisha pdf (aamaodisha@ gmail.com) 


ଶିକ୍ଷାଗୌରବ କେବଳ ଜ୍ଞାନୀର ଅନୁଭବନୀୟ । ତାହା ଅଶିକ୍ଷିତ ଓ ଶିକ୍ଷାଭିମାନୀର 
ଅନୁଭବବର୍ତ୍ତରେ ଆବିର୍ଭୂତ ହେବାର ବସ୍ତୁ ନୁହେଁ । ଜ୍ଞାନୀ ସାମାନ୍ଯ ଦରିଦ୍ରଠାରୁ ଅତୁଳ 
ଏାଶ୍ୂର୍ଯ୍ୟଶାଳୀ ସମ୍ରାଟ ପର୍ଯ୍ୟନ୍ତ ସମସ୍ତଙ୍କର ବିଷୟ ସମାଲୋଚନା କରିବାକୁ କ୍ଷମ । ପ୍ରକୃତିଦେବୀ 
ସମାଲୋଚିତ ହେବା ନିମନ୍ତେ ଜ୍ଞାନୀ ସମକ୍ଷରେ ଆପଣା ବିଚିତ୍ର ଲୀଳା ଓ ପରମ ସୌନ୍ଦର୍ଯ୍ୟ ପ୍ରକାଶ 
କରୁଥାଆନ୍ତି । ଅଶିକ୍ଷିତ ବ୍ୟକ୍ତି ତାହା ଦେଖି ସୁଦ୍ଧା ଦେଖି ପାରେ ନାହିଁ । ଶିକ୍ଷାଭିମାନୀ ତହିଁର 
ଛାୟା ସୁଦ୍ଧା ଦେଖିବାକୁ ଅସମଣ୍ଥି | 


ଏହା କି ପୃଥିବୀର ଶଙ୍କ ୨ 


ବାୟୁପୂର୍ଣ୍ଣ ଶୂନ୍ଯପଥରେ କୌଣସି ପଦାର୍ଥର ବ୍ୟଗ୍ରଗତି ହେଲେ ତହିଁର ଗୋଟିଏ ଶବ ହୁଏ । 
ଗୋଟିଏ ପକ୍ଷୀ ବ୍ୟଗ୍ରଗତିରେ ଉଡ଼ିଲେ, ଖଣ୍ଡିଏ ଲୋଷ୍ଟ ସବଳେ ନିକ୍ଷିସ୍ତ ହେଲେ, ତହିଁର ଗୋଟିଏ 
ଶବ୍ଦ ହୁଏ | ଚଳିତ ବା ଚାଳିତ ପଦାର୍ଥି ଯେତେ ବଡ଼ ଥାଏ, ତହିଁର ଶବ୍ଦ ତେତେ ଅଧିକ ହୁଏ | 
୨୫୦୦୦ ମାଇଲ ପରିଧିବିଶିଷ୍ଟା ପ୍ରକାଣ୍ଡ ପୃଥିବୀ ଯେ ପ୍ରବଳ ବେଗରେ ଅନନ୍ତ ଆକାଶମାର୍ଗରେ 
ନିୟତ ଗମନ କରୁଅଛି, ତହିଁର ଶବଦ କାହିଁ ? 

ଏଥିର ଉତ୍ତରରେ ଏକଥା କୁହାଯାଇପାରେ ଯେ, ସମସ୍ତ ଗଗନ ବାୟୁପୂର୍ଣଚ ନ ନୁହେଁ; କେବଳ 
ପୃଥିବୀର ପୃଷ୍ଠରେ କେତେକ ଦୂର ବାୟୁ ଅଛି । ବାୟୁହୀନ ଅନନ୍ତବର୍ତ୍ଣରେ ପୃଥିବୀର ଗତି 
ହେଉଥିବାରୁ କୌଣସି ଶବ୍ଦ ହୁଏ ନାହିଁ । ଏଥିରେ ମାନସ ପରିତୃପ୍ତ ହୁଏ ନାହିଁ । ପୁନଶ୍ଚ ପ୍ରଶ୍ନ 
କରିବାକୁ ହୁଏ କି, ପୃଥିବୀପୃଷ୍ଠସ ଗଭୀର ବାୟୁସାଗର କି ସେହି ପ୍ରକାଞ୍ ବସ୍ତୁର ଅତ୍ୟନ୍ତ ତୀବ୍ରଗତିର 
କିଛି ମାତ୍ର ଶବ୍ଦ ଜାତ କରିବାକୁ ଯୋଗ୍ୟ ନୁହେଁ ? ଯଦି ପୃଥିବୀର ସେପରି ଶବ୍ଦ ହେଉଥାଆନ୍ତା, 
ତାହା କି ଆମ୍ବେମାନେ ଶୁଣିପାରନ୍ତୁ ନାହିଁ ? 

କୌଣସି ନିର୍ଜନ ନିସ୍ତବ୍ଧ ସ୍ଥାନରେ ଅବା ଜୀବକୋଳାହଳଶୂନ୍ୟ ପ୍ରାନ୍ତରରେ ଏବଂ ସର୍ବଦା 
ସର୍ବସ୍ଥାନରେ ନିଶୀଥ ସମୟରେ ଯେ ଏକ ନିରବଢ଼ିନ୍ଧ “ସାଇଁ ସାଇଁ” ଶବ୍ଦ ଶୁତି ପଥରେ ପ୍ରବେଶ 
କରେ, ସେ ଶବ୍ଦ କାହାର ? ସ୍ଥିର ଭାବରେ ଚିନ୍ତା କରି ଦେଖିଲେ ବୋଧହୁଏ ଯେପରି କୌଣସି 
ପ୍ରକାଣ୍ଡ ବସ୍ତୁ ଅବିଶ୍ରାନ୍ତ ଚାଲୁଅଛି । ତାହା ପୃଥିବୀର ଶବ୍ଦ ଅନୁମାନ କରି ସଂଶୟହୀନ ଉତ୍ତର 
ପାଇବା ଆଶାରେ ଏ ବିଷୟରେ ଥରେ ଜଣେ ବିଜ୍ଞ ବନ୍ଧୁଙ୍କ ପ୍ରଶ୍ନ କରିଥିଲି | ବନ୍ଧୁବରଙ୍କ ଉତ୍ତରରୁ 
ଜଣାଗଲା ଯେ, କୌଣସି କୌଣସି ବ୍ୟକ୍ତି ତାହା ପୃଥିବୀର ଶବ୍ଦ ଥିବାର ଅନୁମାନ କରିଥାନ୍ତି; କିନ୍ତୁ 
ତାହା ମୀମାଂସା ନୁହେଁ, ଅନୁମାନ ମାତ୍ର । ବିଜ୍ଞ ପାଠକଗଣ, ଅନୁମାନ ବହୁ ହୃଦୟଗାମୀ ହେଲେ 
ମୀମାଂସାତୁଲ୍ଯ ହୋଇଯାଏ । ଅତଏବ ପଚାରେ, ଏହା କି ପୃଥିବୀର ଶବ୍ଦ ? 

